

Festa Santa Marija

Mqabba 2006



L-Ghaqda tan-Nar Santa Marija
L-Ewwel Rebbieña tal-Festival
Internazzjonali tan-Nar ta' Malta



Palazz Santa Marija,
Pjazza tal-Knisja,
Mqabba, Malta
Tel: 21683020
<http://www.santamarija.com>
e-mail: info@santamarija.com



Bord Editorjali

Carmel Briffa
Carmel Ellul
Alfred Galea
Antoine Sciberras
Elvin Sciberras
Chris Spiteri

Artikolisti

Carmel Zahra
Nicholas Briffa
Carmel Ellul
Carmel Briffa
Dun Nazzaren Caruana
Mro. David Agius
Fr. Joseph Zahra O.P.
Mario Camilleri
Stefano Farrugia
Benjamin Camilleri
Alfred Galea
Christopher Spiteri
Vince Marshall
Giovanni Farrugia
Vince Attard
Carlo Sciberras
Joe Chetcuti
Seminarista Jonathan Farrugia
Frangiska Ghigo
Joseph Camilleri
Nicholas Baldacchino
Carmen Lia
Anthony Ellul
Carmel Bianchi
Lorenzo Zahra
Mario Fenech

Proof Reading

Elvin Sciberras

Ritratti tal-Qoxra

Quddiem

L-istatwa ta' Santa Marija meqjuma
gewwa l-parroċċa ta' l-Imqabba
thares lejn l-ispettaklu tan-nar offrut
mill-Ghaqda tan-Nar Santa Marija.
Spettaklu li wassal ghar-rebh ta'
l-ewwel Festival Internazzjonali
tan-Nar ta' Malta 2006.

Wara

Iż-żewġ unuri Internazzjonali li
thaddan is-Soċjetà Santa Marija u
Banda Re Ġorġ V ta' l-Imqabba.

Qoxra Gewwa

Il-Banda Re Ġorġ V, taht
id-direzzjoni ta' Mro. David Agius,
l-ewwel Banda Mqabbija li daqqet
gewwa t-Teatru Manoel nhar
il-15 ta' Novembru 2005, festa ta'
Santa Ċecilja, Patruna tal-Mużika.

Design, Separations & Printing

BEST



Żurriq Road, Qrendi
Tel: 21680789 Fax: 21649012

Werrej

Kumitat Eżekuttiv	2
Soċjetà moghnija bl-Unuri	5
Naghmlu Unur lill-Imqabba	7
Unur lill-Parroċċa Taghna	9
Nghollu Isem Is-Soċjetà	11
Mehtieġa l-Ghajnnuna u l-Koperazzjoni ta' Kulhadd	13
Suċċess Miksub b'Tant Sagrificċju	15
Unur fuq Unur	17
Sena ta' Hidma Kontinwa	19
Tifkiriet għall-bejgh	23
Lil Santa Marija, Omm l-Imhabba	25
Il-Planċier Artistiku	27
2005 – Sena Memorabbli għas-Soċjetà Santa Marija	29
Għaxar Snin mill-Bidu tal-Ġemellaġġ	31
10 Snin fuq l-Internet – www.santamarija.com	37
Mistiedna Barranin – Festa Santa Marija, Mqabba 2006	41
Hidmet il-Banda Re Ġorġ V	46
Programm Strumentali u Vokali – 10 ta' Awissu 2006	48
L-Ewwel Banda Mqabbija gewwa t-Teatru Manoel	49
Programm Festi Esterni f'ġieħ Santa Marija	50
Funzjonijiet tal-Knisja	53
Bedford Town Band	55
Marija Port tas-Salvazzjoni	61
Leonard Farrugia (1931-1996)	63
Marija fil-Familja	67
Tifkiriet ta' Toni Borg	69
Attivitajiet Varji	71
L-Isqof Mario Grech	73
Sena ta' Hidma bla Waqfen	75
Id-Domma ta' l-Assunzjoni ta' Marija Vergni	85
Filippo Fortunato Venuti u l-Kwadru Titulari ta' l-Assunta fl-Imqabba	87
Preżentazzjoni tat-Tfal	97
Trofew Chev. George Martin A. Mus. L.C.M., O.S.T.J.	99
Xogħol Kontinwu Kollu mill-Qalb	99
Għad-Domma ta' l-Assunzjoni	101
Nar ta' l-Art	103
L-Ewwel Champions tan-Nar	105
Ta' Santa Marija ta' l-Imqabba l-għażla tal-pubbliku Malti	109
L-Ghaqda tan-Nar Santa Marija tagħmel unur lill-Imqabba u lil Malta	111
Suċċessi u Unuri	115
Programm tan-Nar	117
L-Ghaqda tan-Nar Santa Marija ta' l-Imqabba tagħti l-wirja tal-logħob tan-nar waqt is-Summit tal-Commonwealth	119
L-Imqabba u l-Festa tagħha jiċcelebraw ir-rebh ta' l-Ewwel Kampjonat tan-Nar	121
Suċċess frott id-dedikazzjoni ta' hafna diletanti	125
L-ewwel Skambju Kulturali miż-Żgħażaġh fl-Imqabba	129
Ir-Reffieġha ta' l-Istatwa ta' Santa Marija	133
Minn fejn se jgħaddi l-Marċ	135
Inkomplu nsebbhu l-Każin Taghna	139
Il-Leġġenda ta' Peppinu	141
Rendikont Ċelebrazzjonijiet fil-Knisja – Festa Santa Marija 2005	145
Titjira sal-Ġenna	147
Vista Pastorali fl-Imqabba mill-Kan. A. Bolonja	152
Il-Kult Marjan fil-Gzejjer Maltin	152

Kumitat 2006



Presidenti Onorarji

Onor. Dr. Louis Galea B.A., LL.D., M.P., Sur Joseph Farrugia

President

Carmel Zahra

Segretarju

Carmel Ellul

Kaxxier

Carmel Briffa

Direttur tal-Każin

Anthony Ellul

Delegat Banda/PRO

Chris Spiteri

Delegat Attivitajiet fil-Każin

Vincent Attard

Delegati għall-Armar

Mario Camilleri, Alex Falzon, Michael Ghigo

Delegat tan-Nar

Michael Ghigo

Viċi-President

Antoine Sciberras

Viċi-Segretarju

Mario Camilleri

Assistent Kaxxier

Carlo Sciberras

Direttur Spiritwali

Fr. Joseph Zahra o.p

Delegat tal-Plancier

Benny Camilleri

Uffiċjal Relazzjonijiet Internazzjonali

Alfred Galea

Konsulent Legali

Dr. Marse Ann Farrugia Dip. CAN.L., LL.D.

Surmast Direttur tal-Banda

Mro. David Agius A.Mus. L.C.M., A.Mus. V.C.M.(Hons.), A.L.C.M.

Kummissjoni għall-Banda

Chris Spiteri, Nicholas Baldacchino, Alfred Galea, Adrian Zahra

Rappreżentant fl-Għaqda

Każini tal-Baned Maltin

Carmel Briffa

Revizuri

Daniel Camilleri

Paul Spiteri

Soċjetà Mogħnija bl-Unuri

I s-Sur Carmel Zahra President

Gheżiež soċi u partitarji,

Huwa ta' unur kbir għalija li għal sittax-il sena kelli l-opportunità li nwassal dan il-messaġġ f'dan il-ktejjeb hekk interessanti. Reġa' wasal ix-xahar ta' Awissu li hu tant għażiż għalina. Malli tiftakar f'dan ix-xahar mill-ewwel mohhok imur fuq il-Festa tant għażiża u devota ta' Santa Marija, Festa li fil-15 ta' Awissu tkun iċċelebrata mad-dinja kollha.

Qabel xejn tajjeb niftakru fi shabna li hallewna matul din is-sena b'mod partikulari Innocent Farrugia magħruf aktar magħna bhala Ċensu li kien pedina importanti fejn jirrigwardja l-armar tal-Festa, kif ukoll ex-membri fil-kumitat.

Propju għaxar snin ilu, fuq inizjattiva u l-hidma tas-sur Alfred Galea, bandist attiv u l-Uffiċjal Relazzjonijiet Internazzjonali, il-Banda Re Ġorġ V rnexxielha tohroġ għall-ewwel darba barra minn xtutna sewwasew ġewwa Santa Vittoria in Matenano, ġewwa r-reġjun ta' Ascoli Piceno fl-Italja. Sena wara bhala għeluq ta' dan il-Ġemellaġġ storiku il-banda mill-istess reġjun giet mistiedna sabiex tiehu sehem fil-Festa ta' Santa Marija. Dawn l-attivitajiet ġew inkurunati wara li ksibna unur uniku u prestiġġjuż mill-Unjoni Ewropea, *Les Etoiles d'or du Jumelage*.

Tajjeb insemmi li fis-sena 1996 is-Soċjetà Santa Marija u Banda Re Ġorġ V, permezz tas-Sezzjoni Żgħażaġh Santa Marija, fethet orizzonti godda permezz tal-websajt uffiċjali www.santamarija.com fejn konna minn ta' l-ewwel Soċjetajiet Mużikali fil-pajjiż li dhalna fid-dinja ta' l-informatika. Niehu l-opportunità sabiex niringrazzja lis-sur Mario Mifsud ta' din l-inizjattiva li halliet ġid kbir għaliex b'hekk stajna nesponu lis-Soċjetà u r-rahall tagħna mad-dinja kollha. Ma nistax ma nsemmix u nuri l-apprezzament tiegħi u ta' shabi lejn is-sinjorina Louiselle Sciberras li hija l-amministratur ta' din il-

websajt, li tiehu hsieb taġġornaha fuq bazi regolari. Niringrazzja wkoll lis-Sezzjoni Żgħażaġh li ta' kull sena jisponsorjaw dan l-istess sit elettroniku. Prosit lill-istess Sezzjoni għall-attivitajiet varji li jorganizzaw matulis-senakollha fosthom manistax ma nsemmix l-Iskambju kulturali ma' grupp ta' żgħażaġh mill-Italja u l-Ġimgha Marjana li giet organizzata għat-tieni sena konsekuttiva f'Mejju li għadda kif ukoll il-briju matul il-marċi tal-Festa.



Is-Segretarju Carmel Ellul jagħti tiffkura żgħira lill-President f'għeluq il-15-il sena minn meta s-sur Carmel Zahra nħatar bhala President tas-Soċjetà.

Din is-sena ser jiżżanżnu sett ta' tmien trofini godda għal Triq Karmenu Ciantar u se jkunu kkomplimentati b'għaxar pedestalli u statwi għall-istess triq. Dan ix-xogħol qed isir bl-inizjattiva tas-sur Mario Camilleri u qegħdin jinhadmu mis-sur Charles Falzon. Dan il-proġett ambizzjuż żgur li ser ikompli jsebbah din it-triq għall-Festa hekk grandjuża.

Ma nistax ma nifrahx u niringrazzja lill-Għaqda tan-Nar Santa Marija, li b'mod volontarju jahdmu id f'id is-sena kollha sabiex ikunu jistghu joffrulu spetakli ta' nar għal din il-Festa. Ta' min isemmi li din l-Għaqda kompliet

għolliet isem is-Soċjetà tagħna meta f'Novembru li għadda kienet mistiedna toffri spetaklu ta' nar ġewwa Ghajn Tuffieha wara ċ-ċena offruta mill-E.T. Reġina Elizabetta II għall-membri tas-*Summit tal-Commonwealth (CHOGM)*. Propju din is-sena l-Għaqda kompliet tgholli isimha u isem is-Soċjetà tagħna meta rnexxielha tohroġ bl-unuri kollha wara li rebhet l-ewwel unur tal-Festival Internazzjonali tan-Nar ta' Malta. Din l-Għaqda kkompetiet ma' whud mill-aqwa kmamar tan-nar f'Malta kif ukoll ma' oħrajn barranin. Mill-ġdid grazzi mill-qalb għas-sagrifiċċi kbar tagħkom tul is-sena kollha.

Bhal ma tafu l-funzjonijiet tal-knisja huma kbar u interessanti. Għalhekk nappella biex kull min jista', jattendi għal dawn il-funzjonijiet reliġjużi. Dawn il-funzjonijiet minbarra li huma sbieħ, iħallu hafna ġid spiritwali u jghinuna nitgħallmu iżjed fuq il-hajja ta' Ommna Marija. Barra minn hekk inkunu nistghu ingawdu wkoll il-knisja ddedikata lil Santa Marija, kif tkun imlibbsa għall-Festa hekk kbira u sabiha. U la qed insemmu l-funzjonijiet reliġjużi niehu l-okkażjoni u nifrah lis-Seminarista Jonathan Farrugia li għadu kif irċieva l-Ministeru tal-Letterat. Żgur li dan hu pass importanti fil-mixja tiegħu lejn is-saċerdozju.

Ma rridx nagħlaq dawn il-hsibijiet mingħajr ma niringrazzja lill-Fergha tan-Nisa li huma strumentali fejn tidhol l-indafa tas-sede tagħna. Niringrazzja wkoll lis-soċi kollha li wrew fiduċja f'ija u lil shabi tal-Kumitat Eżekuttiv, li reġġu hatruni President ta' din is-Soċjetà bi storja kbira.

Niringrazzja wkoll lis-sotto-kumitati kollha, soċi u partitarji, lill-kleru u lil daww kollha li b'xi mod jew iehor ikunu strumentali fis-suċċess ta' din il-Festa ad unur Santa Marija. Grazzi lil kulhadd.

Viva Santa Marija, Patruna ta' l-Imqabba.

Naghmlu Unur lill-Imqabba

I s-Sur Nicholas Briffa Sindku ta' l-Imqabba

Waslet festa ohra, qisu l-bierah meta ġejt mitlub għall-ewwel darba bhala Sindku ta' dan ir-rahall biex inwassal il-messaġġ tiegħi għal din l-okkażjoni. Jien ċert li l-membri ta' din is-Soċjetà taht id-direzzjoni tal-Kumitat għamlu minn kollox biex iwasslu lilna l-Imqabbin, il-Maltin u l-barranin, festa li tagħmel unur lil kulhadd.

Qed niċċelebraw il-Festa Titulari fl-Imqabba ad unur Santa Marija li lkoll inqimuha bhala Ommna, għax ahna bhala poplu nisrani dejjem irrikorrejna lejha kull meta xi gwaj resaq lejna u tlabniha tidhol għalina quddiem il-Mulej.

Huwa d-dover tiegħi bhala Sindku ta' dan ir-rahall li nhegġegħ lill-Imqabbin kollha biex minn din il-festa naghmlu unur għalina lkoll u min jiġi fostna jżurna għal din

l-okkażjoni, jmur lura sodisfatt u jibqa' jsemmi lil rahalna għall-hiliet u t-tradizzjoni li bqajna nżommu qawwija matul is-snin.

Għandna nhallu barra dak kollu li b'xi mod jista' jtebba' din il-festa tant għażiża għalina l-Imqabbin u naghmlu minn kollox biex dak kollu li ġie ppreparat għalina jirnexxi. Inkunu maturi biżżejjed biex inżommu l-għaqda ta' bejnietna anke f'dawn il-ġranet ta' festa. Inkunu responsabbli u ma nhallux l-entużjażmu jiġri bina u forsi b'għemilna u l-imġiba tagħna newgġgħu lil xi hadd.

Il-Kunsill ser ikun impenjat biex jara li fejn tidhol l-indafa fir-rahall jagħmel dmiru sew. Nitolbu l-koperazzjoni tal-pubbliku biex kemm jista' jkun jagħmel użu mill-iskips u l-bins li ser ikun hemm

f'postijiet strateġiċi. Din ta' l-iskips is-sena l-oħra jidher li hadmet, iżda għad fadal hafna biex nilhqu l-livelli mixtieqa. Nappella wkoll biex kemm jista' jkun fliexken tal-birra ma jithallewx jiġru fit-toroq fl-art għax jistgħu jkun ta' periklu.

Il-kultura u t-tradizzjoni fl-Imqabba jmorru flimkien. Fil-qofol tal-festa esterna barra hwejjeġ ohra, hemm il-banda u nhoss li għandna nibqgħu ninsistu li l-kultura tal-mużika tibqa' l-pern ta' l-attivitajiet li jsiru fil-każini tal-baned tagħna, naturalment ma' attivitajiet ohra kulturali li wkoll jixirqilhom kull tifhir. Niehu l-okkażjoni biex naghmlilha pubblika u nagħti proposit lill-Kumitat tas-Soċjetà Santa Marija u Banda Re Ġorġ V tal-Kunċerti sbieh li organizzaw fit-Teatru Manoel u fis-Sala pittoreska ta' l-istess Soċjetà, verament kienu kunċerti ta' livell għoli. Nagħti proposit ukoll lill-Għaqda tan-Nar Santa Marija ta' l-unur li ġabu lill-istess Soċjetà, lill-Imqabba kif ukoll lil Malta kollha meta ġew ikklassifikati fl-ewwel post fil-Festival Internazzjonali tal-Piroteknika li sar fil-Port il-Kbir.

Nikkonkludi, billi f'ismi u f'isem il-familja tiegħi, flimkien ma' shabi l-kunsillieri kollha nawgura Festa mill-aqwa lill-President, Kumitat, Soċji u lill-Imqabbin kollha u biex f'dawn il-ġranet ta' festa nkattru l-għaqda ta' bejnietna għall-ġid ta' rahalna li tant ngożżu u nhobbu.



Is-Sindku Nicholas Briffa flimkien mas-sinjura tiegħu waqt il-kunċert Annwali mtella' mill-Banda Re Ġorġ V nhar l-10 t' Awissu 2005.

Akkademja tal-Mużika ġewwa l-Kažin

*Ibghat lil uliedek jitgħallmu l-mużika b'xejn
ġewwa l-Kažin
kull nhar ta' Sibt wara nofsinhar.*

Unur lill-Parroċċa Taghna

Dun Nazzarenu Caruana Kappillan

Il-kittieb famuż Russu Dostoevski, fil-ktieb tiegħu '*L-Idjota*' jghid illi 's-sbuhija se ssalva d-dinja'. Izda fl-istess nifs isaqs 'liema sbuhija se ssalva d-dinja?' Għaliex is-sbuhija jekk ma tkunx fil-verità u fit-tajjeb ma tiswa xejn. Is-sbuhija tohroġ mill-idejn l-artist li hu stess irid ikollu qalbu fil-verità. Haġa li Alla biss jista' jagħtihielna. Kristu stess jghidilna: 'Jiena huwa t-triq, il-verità u l-hajja'.

Fil-ktieb tat-Testment il-Qadim, *L-Għanja tal-Għanjiet*, hemm djalogu sabih bejn l-gharus u l-gharusa tiegħu. Fil-fatt dan hu d-djalogu li jeżisti bejn Alla u l-bniedem. F'mument minnhom l-gharus jimmaġina li dahal ġo ġnien sabih izda magħluq minn kullimkien. Dan il-ġnien hu l-gharusa tiegħu li hija riżervata biss għalih. Hadd aktar ma jista' jidhol hemmhekk. Hu biss jista' jgawdi minnha. F'mument minnhom jinfexx fi kliem bhal dan: "Kemmi int sabiha, mabbuba tiegħi, kemmi int sabiha" (Għan.4,1). Maż-żminijiet dan il-kliem *tal-Għanja tal-Għanjiet* l-istudjużi jirreferuh għall-Madonna. Hi tabilhaqq is-

sabiha 'tota pulchra est Maria', 'int kollok sabiha, O Marija'. Hi wkoll 'ġnien magħluq' li l-hitan tiegħu waqqagħhom Kristu stess minn fuq is-salib. Dan meta tagħhielna bhala ommna. Lil San Ġwann qallu: 'Din hi ommok'. Il-Madonna issa saret ta' kulhadd u kulhadd jista' jitghaxxaq minnha. Mhux ta' xejn li hafna huma l-artisti (pitturi, skulturi, arkitetti, mużiċisti, poeti) li hassew li għandhom jesprimu ruhhom fuq Marija. Hija tabilhaqq 'is-sabiha' li kapaċi tispira lill-aqwa ġenji ta' l-arti bhalma kien Mikielangelo u Dante.

Fl-opinjoni tiegħi kienet ferm għaqlija li ż-żgħażaġ tas-Socjetà Santa Marija, Mqabba, għat-tieni sena konsekuttiva huma wkoll kienu mbuttati sabiex jagħzlu l-Madonna bhala t-tema għal wirja li tellgħu fl-Isptar il-Qadim. Hemmhekk urewna kemmi tabilhaqq il-Madonna kienet għal żmien twil it-tema preferuta ta' hafna artisti anke Maltin. U issa dan it-talent mhux biss qegħdin narawh fil-pittura, fil-fotografija u fl-iskultura, izda anke fid-diskorsi ta' diversi mistiedna u fil-kant, mużika, poezija u affarijiet ohra.

U issa niġu għall-Festa li dalwaqt se niċcelebraw ma' diversi parroċċi ohra ddedikati lil Santa Marija. Anke l-festa trid tkun espressjoni ta' mhabba min-naha taghna lejn din il-kreatura, anzi l-isbah kreatura li harget minn idejn Alla. Id-differenza hija wahda. Filwaqt li l-artisti ikun wahdu li johroġ u jesprimi dak li hemm f'qalbu, fil-każ tal-festi hemm poplu shih li qed jesprimi dak li hemm ġo fih. U dan b'diversi modi, kemmi b'dak li jsir fil-knisja (funzjonijiet), kif ukoll dak li jsir barra bhalma huma l-baned, nar, tiżjin. Izda dak li jghodd għall-arti jghodd ukoll għall-festi. Anke dawn iridu jkunu fil-verità. F'kelma ohra jekk dawn l-affarijiet inhammguhom b'affarijiet li jistgħu joffendu lil Alla, jekk mhux ukoll lil-Madonna, dawn mhux talli ma jibqgħux espressjonijiet artistici izda jispiċċaw f'haġa ohra li ma nafx x'tista' ssejgħilhom. Hekk per eżempju jiġrilha festa li tispiċċa f'hafna piki, kliem li joffendi, jew forsi anke ġlied li jispiċċa fil-firda.

Nahseb li din hija responsabbiltà taghna lkoll li dawn il-festi, li ahna l-Maltin tant inhobbu, innadfuhom darba għal dejjem minn affarijiet li jhammguhom. Ahna fl-Imqabba nistgħu nkunu minn ta' quddiem f'din il-haġa u meta jaslu l-festi nuru maturità kbira. Dawn il-festi nhossuhom taghna lkoll. Huma okkażjoni sabiex f'dawn il-mument tas-sena nhossuna familja wahda u kburin b'dak li għandna. Meta kien hemm bżonn urejna biżżejjed li ahna kapaċi daqs haddiehor.

Jiena minn qalbi nawgura festa sabiha lil kulhadd u fl-istess hin nirringrazzja lil kull min qed jahdem f'din id-direzzjoni, f'kelma wahda li jkollna festa li tagħti ferh lil Marija Ommna, u tagħmel unur lill-parroċċa taghna ta' l-Imqabba.



Il-Kappillan Dun Nazzaren Caruana waqt il-funzjoni tat-tberik ta' t'fal u trabi quddiem il-Madonna, li saret għall-ewwel darba ġewwa l-parroċċa ta' l-Imqabba nhar it-30 ta' Lulju 2005, fil-ftuħ tal-Kwindiċina tal-Festa ta' Santa Marija.

Nghollu Isem Is-Socjetà

I s-Sur Carmel Ellul Segretarju

Gheziez soċi u partitarji,

Ghaddiet sena oħra u bhal dan iż-
zmien ta' kull sena permezz ta' dan
il-ktejjeb intom il-partitarji, soċi u
ammiraturi tas-Socjetà tkunu tafu x'gara
matul is-sena permezz tal-Kumitat
Eżekuttiv u s-sotto kumitati li ghandha
s-Socjetà. Nista' ngħid li l-festa l-kbira
li organizzajna s-sena l-oħra għadha fil-
memorja ta' kulhadd u dan żgur li ma
kienx ikun possibbli kieku ma sibniex
warajna l-ghajnuna tas-soċi, partitarji u
benefatturi.

Wara li ngabar l-armar u dak kollu
konness mal-festa, il-kumitat flimkien
mas-sotto kumitati fi hdan is-Socjetà
Santa Marija u Banda Re Ġorġ V beda
minnufih ihejji għall-attivitajiet
ta' matul is-sena u l-festa ta'
Santa Marija li ġejja. Il-Kumitat
flimkien mal-Kummissjoni Banda
u mas-Surmast bdew it-thejjijiet
għall-Kunċert Sinfoniku ġewwa
t-Teatru Manoel f'Novembru li
għadha fl-okkażjoni tal-festa ta'
Santa Ċeċilja. Il-Banda tagħna
hargħet bl-unuri kollha fejn
paxxiet lil dawk kollha preżenti
li litteralment honqu t-Teatru
Manoel, bil-mużika li daqqet, u
b'hekk komplet għolliet l-isem
tal-Banda u tas-Socjetà.

Mal-Kummissjoni Banda
komplejna bid-diskussjonijiet
biex għall-festa ta' din is-sena jkollna
fostna Banda mistiedna mill-Ingilterra
u fil-Programm ta' l-10 ta' Awissu bhal
kull sena jkollna novità oħra. Hawn
nixtieq nawgura suċċess lill-bandisti l-
għodda li ser idoqqu għall-ewwel darba
mal-Banda tagħna.

Din is-sena wkoll bhalma naghmlu
kull sentejn kellna l-hatra tal-Kumitat
il-ġdid. Hawn nistghu ngħidu li kellna
kontestazzjoni tajba biex jinhatar kumitat
ġdid. Minn hawn nawgura kull hidma
liż-żewġ membri għodda Alex Falzon
u Vince Attard. Grazzi wkoll tmur lil
dawk li ma ġewx eletti u grazzi wkoll
liż-żewġ ex-membri Benny Camilleri
u Grezzju Farrugia. Ma nistax ukoll
ma nsemmix lil ex-membri tal-kumitat
Ċensu Farrugia li halliena f'Ottubru li
għadha. Tul hajtu, Ċensu ta kontribut
qawwi fit-tmexxija tal-każin, ta' l-armar
u fin-nar. Hu kien jiehu hsieb imexxi
l-purċissjoni bl-istatwa ta' Santa Marija.
Ċens, minn qalbi ngħidlek grazzi tal-

kontribut li tajt lejn is-Socjetà li tant
kienet għal qalbek.

Din is-sena, il-Kumitat flimkien
mal-Kummissjoni Banda, iddeċieda li
l-kunċert li jsir f'Marzu mill-bandisti
tal-post jiġi ddedikat għall-memorja ta'
Leonard Farrugia fl-okkażjoni tal-ghaxar
snin minn mewtu fejn fost l-oħrajn
jibqa' msemmi għall-innu ferm popolari.
Permezz ta' dan il-kunċert fakkarna
wkoll l-ghaxar anniversarju mill-bidu
tal-Ġemellaġġ storiku li s-Socjetà tagħna
għamlet ma' *Corpo Bandistico di Santa
Vittoria* ta' Ascoli, l-Italja. Ġemellaġġ li
finalment wassal għar-rebħ ta' l-unur *Les
Etoile d'Or du Jumelage*, mogħti mill-
Unjoni Ewropea.



Is-sur Carmel Zahra, President tas-Socjetà, flimkien mas-Segretarju Carmel Ellul qed jirċievu tiġkira żgħira mingħand il-President ta' l-Għaqda Każini tal-Banda wara l-Kunċert Sinfoniku mtella' fl-okkażjoni tal-festa ta' Santa Ċeċilja ġewwa t-Teatru Manoel, f'Novembru li għadha.

Nista' ngħid li l-Għaqda tan-Nar
tagħnakomplet tgholli l-isem tas-Socjetà
tagħna bis-sehem tagħha fl-okkażjoni
kommemorattiva għall-veterani tal-
gwerri fil-*Jerma Palace Hotel*. Wara
l-Għaqda tagħna kienet mistiedna
biex tagħti spetaklu waqt ċena statali
mogħtija mill-E.T. ir-Reġina Elizabetta
II ġewwa Ghajn Tuffieha, ċena mogħtija
lill-membri u rappreżentanti tal-pajjiżi
tas-*Summit* tal-*Commonwealth*, fl-
okkażjoni ta-CHOGM. Il-qofol kollu
ntlahaq f'Mejju li għadha meta l-
Għaqda tan-Nar tagħna għet iddikjarata
rebbieha assoluta ta' l-ewwel Festival
Internazzjonali tan-Nar organizzat
f'Malta mill-Ministeru tat-Turiżmu.
Meta jiena qed nikteb dawn il-kelmtejn,
l-Għaqda tan-Nar tagħna waslet fl-aħhar
preparamenti tagħha biex bhal kull sena
tagħti spetaklu ta' nar fl-okkażjoni tal-
Patruna tagħna Santa Marija lil eluf ta'
Maltin u Ghawdxin kif ukoll barranin
li jżuruna. Minn qalbi ngħidlek grazzi lil

dawk kollha nvoluti f'dawn l-attivitajiet
tax-xogħol u s-sagrifiċċju tagħhom
matul is-sena kollha.

Din is-sena l-Għaqda ta' l-Armar
flimkien mas-Sezzjoni Żgħażaġh bdew
proġett ta' armar ġdid għal Triq Karmenu
Ciantar. Din is-sena fil-fatt ser inżanżnu
sett ta' trofej. Tkompla wkoll ix-xogħol
fuq il-planċier il-ġdid fejn tajnieh spinta
oħra 'l quddiem.

Insemmi wkoll l-iskambju kulturali
li beda s-sena l-oħra fil-Festa ta' Santa
Marija u tkompla f'Lulju ta' din is-
sena bejn żgħażaġh mis-Socjetà tagħna
u żgħażaġh minn Ċirò fl-Italja. Fost
l-attivitajiet li organizzaw is-Sezzjoni
Żgħażaġh kienet il-Ġimgha Marjana li
kienet ta' suċċess spiritwali. Ta'
min isemmi wkoll li din is-sena
qed infakkru l-ghaxar anniversarju
minn meta s-Socjetà tagħna
dahlet fid-dinja ta' l-informatika
permezz tal-websajt tagħha www.santamarija.com. Proġett iehor
ambizzjuż tas-Sezzjoni Żgħażaġh
li rnexxa mija fil-mija u kompli
kabbar isem is-Socjetà tagħna
sahansitra barra minn xtutna.

Is-Sezzjoni tan-Nisa bil-hidma
tagħhom ta' matul is-sena se thallas
sett qniepen għodda biex jintużaw
mill-Banda tagħna. Hawn nixtieq
nappella biex aktar nisa jghinu lill-
kumitat tan-nisa fil-hidma siewja
mwettqa minnhom.

Dan huwa parti mix-xogħol li sar
matul is-sena b'riżq il-Festa tant għażiża
ta' Santa Marija. Nagħmel appell biex is-
soċi u partitarji jagħtu s-sehem tagħhom
fl-armar u żarmar tal-knisja, tat-toroq tar-
rahal tagħna u ghajnuna lill-Għaqda tan-
Nar tagħna kemm qabel u kif ukoll wara
l-festa. Grazzi tmur lill-Kunsill Lokali ta'
l-ghajnuna li jghatina. Grazzi wkoll tmur
lill-benefatturi li joffru kull ghajnuna li
jkun hemm b'żonn matul is-sena u waqt
il-ġranet tal-festa. Grazzi wkoll lil shabi
tal-Kumitat u l-familji tagħhom.

Fl-aħharnett nappella sabiex waqt il-
marċi kulhadd iġid ruhu sewwa u jobdi
l-ordnijiet tal-Kumitat, fejn għadna
nattendu bi hġarna. Ma nonqsux lanqas
milli nattendu għall-funzjonijiet reliġjużi
li jsiru fil-knisja f'għieh Santa Marija
Patruna ta' l-Imqabba. Grazzi mill-qalb
u l-Festa t-tajba lil kulhadd.

**Viva l-Patruna tagħna, Santa
Marija.**

Mehtieġa l-Għajnuna u l-Koperazzjoni ta' Kulhadd

Is-Sur Carmel Briffa Kaxxier

Nibda billi nsellem lil shabi tal-Kumitat, membri tas-Soċjetà, partitarji, benefatturi u lill-Imqabbin kollha u nawgura festa mill-isbah u li tkun ta' sodisfazzjon għal dawk kollha li jżuruna matul il-ġranet tal-festa.

Il-festa hija okkażjoni li tgħaqquadna u tferrahna u dan huwa l-ghan prinċipali tal-kumitat meta qeghdin nimpjenjaw ruhna bis-shih biex f'din il-festa nergghu nohorġu bl-unuri bhas-snin l-imghoddija. Il-hidma fi hdan is-Soċjetà qatt ma waqfet matul is-sena u dan grazzi għall-membri habrieka fi hdan is-Soċjetà li volontarjament tul is-sena kollha jahdmu b'hilithom kollha biex fl-ahhar jiehd u frott li jkun żerġu, dik li jkollna festa xierqa u kif jisthoqq lill-Patruna tagħna Santa Marija.

L-ewwelnett nixtieq nifrah lill-Għaqda tan-Nar Santa Marija għall-unur li rebhet, dak tal-Festival Internazzjonali tan-Nar. L-Għaqda tan-nar fi hdan is-Soċjetà li hija meqjusa bhala wahda mill-pijunieri ewlenin għall-ispettakli ta' logħob tan-nar sinkronizzat mal-mużika fil-pajjiż, tinsab lesta sabiex tpxxi lill-Maltin kollha bi programm innovattiv lejlet u nhar il-Festa ta' Santa Marija.

Il-Banda taht id-direzzjoni ta' Mro David Agius baqgħet impenjata s-sena kollha. F'Novembru tas-sena l-oħra għall-okkażjoni tal-festa ta' Santa Ċeċilja, il-Banda esegwit Kunċert Sinfoniku ġewwa t-Teatru Manoel fil-Belt Valletta bhala l-mistiedna tal-Għaqda Każini tal-Banda. F'Marzu l-

Banda reġgħet esegwit Programm Sinfoniku fis-Sala tal-Kažin fl-okkażjoni tat-tmien anniversarju mill-ghoti ta' l-Unur "Les Etoiles d'Or du Jumelage" (1998-2006) u b'tifkira ta' gheluq l-ghaxar snin mill-mewt ta' Leonard Farrugia li kien pilastru fil-banda tagħna. F'Mejju l-banda għamlet marċ mat-toroq ta' l-Imqabba fejn iċċelebrajna r-rebh tal-Festival



Is-sur Carmel Briffa, Kaxxier, waqt il-Kunċert Annwali mtella' mis-Soċjetà Santa Marija u Banda Re Ġorġ V nhar l-10 ta' Awissu 2005.

Internazzjonali tan-nar li sar għall-ewwel darba ġewwa Malta. Hawn ta' min jirringrazzja s-surmast u l-bandisti tal-lokal għas-sagrifiċju li jagħmlu matul is-sena.

Għall-festa ta' din is-sena ser jerga' jkollna banda barranija li ġejja mill-Ingilterra. Hawn qiegħed nirreferi għall-banda St Keverne li flimkien mal-banda tagħna u l-baned mistiedna ser joffru spetaklu ta' mużika matul il-ġimgha tal-festa. Ser ikollna wkoll mistieden speċjali mill-Ingilterra li ser jakkompanja l-banda nhar il-Ġimgha 10 t'Awissu.

Is-Sezzjoni taż-Żgħażaġh komplew bl-attivitajiet tagħhom matul is-sena kollha. Hawn ta' min iffahharhom għall-fuljett "It-Titular" li qeghdin johorġu kull xahrejn kif ukoll għall-Iskambju Kulturali li rnexxilhom jagħmlu mas-Sezzjoni Żgħażaġh Taljani fi hdan l-Associazione Cristiane Lavoratori Italianita' Cirò. Tkompla x-xogħol fuq il-Planċier kif ukoll il-

Grupp ta' l-Armar hadmu bla waqfien fuq sett ta' Trofini godda.

Is-Sezzjoni tan-Nisa fi hdan is-Soċjetà komplew jorganizzaw il-Coffee Mornings sabiex jghinu finanzjarjament lis-Soċjetà kif ukoll jagħtu l-ghajnuna tagħhom waqt attivitajiet organizzati mill-Kumitat.

Fl-ahhar nixtieq nirringrazzja lil dawk kollha li jagħtu l-ghajnuna tagħhom kemm fl-armar tal-knisja kif ukoll ta' barra. L-ghajnuna u l-koperazzjoni ta' kulhadd hija mehtieġa.

Infakkarkom sabiex tkunu ġenerużi fl-offerti tagħkom kemm permezz ta' l-envelopes kif ukoll fil-ġbir li jsir matul il-ġranet tal-festa.

Nixtieq naghlaq dan l-appell billi nhegġigkom tattendu għall-funzjonijiet fil-Knisja kif ukoll għall-marċi u l-attivitajiet organizzati mill-Kumitat. Niehdu pjaċir flimkien f'dawn il-ġranet sbieħ tal-festa u nkunu ta' eżempju għal festi oħrajn.

Minn qalbi nawgura Festa Sabiha u Qaddisa lil kulhadd.

Suċċess Miksub b'Tant Sagrificċji

Mro. D Agius A Mus LCM A Mus VCM (Hons) ALCM Surmast Direttur

Naghti merhba lill-qarrejja kollha ta' dan il-ktejjeb, li fih dejjem naġġornaw l-iżviluppi li jkun sehhew fis-Socjetà taghna minn sena ghall-ohra.

Is-sena li għaddiet kienet wahda memorabbli għall-banda taghna. Wara l-festa tas-sena l-ohra mill-ewwel bdejna nahdmu għall-kunċert klassiku ġewwa t-Teatru Manoel. Kien kunċert li ma jintesa qatt. Il-mużika li ntgħazlet kienet ferm impenjattiva iżda bil-hidma u l-paċenzja kollha x-xogħol intlaħaq sewwa u kellna l-ogħla livell. Nista' ngħid b'wiċċi minn quddiem li kelli kliem ta' tifhir kbir mid-Direttur Artistiku tat-Teatru Manoel għall-mod ibbilanċjat kif kien imqassam il-programm biex lahaq il-qofol tiegħu fil-hin opportun li halla lill-udjenza b'toġhma tajba. Hawnhekk niringrazzja lill-Kumitat li għenuni f'kull ma kelli

bżonn u tal-fiduċja li kellhom fija, sabiex tellgħajna wiehed mill-aqwa kunċerti ta' Santa Ċeċilja ta' l-Assoċjazzjoni tal-Baned Maltin f'dawn l-aħhar snin b'mużika u eżekuzzjoni inimitabbli. Niringrazzja wkoll lill-mużiċisti kollha li hadu sehem, mhux anqas dawk tal-post li dejjem sibthom warajja. Hafna milli attendew għal dan il-kunċert għadhom isibuni sal-lum u jsemmu dan il-kunċert.

Is-suċċess miksub ma ġiex mis-sema, imma bit-teamwork kollu, b'mod speċjali bir-responsabbiltà li hadu l-mużiċisti bl-attenzenza numeruża għall-provi. Dan il-kunċert jibqa' jżid ma' l-opportunitajiet li kelli ma' din il-banda fejn dawn il-kunċerti qed ikunu ta' interess mal-pubbliku

ingenerali u min jgħid li ahna nagħtu prominenza lil-logħob tan-nar biss qed jgħarralu bl-ikrah. Hawn baned li jissejhu kbar, għax ilhom imwaqqfin, li għadhom ma esegwewx il-mużika li daqqet il-banda taghna f'dawn l-aħhar snin!! Għalhekk għandna nibqgħu nahdmu kif qeghdin bħalissa u nhallu l-fatti jittkellmu wahedhom!!

Is-sena komplejniha bil-kunċert ġewwa l-każin f'għeluq l-għaxar

minn hekk ma tonqosx il-mużika impenjattiva biex il-livell tal-banda taghna jibqa' fuq l-ogħla pedestall f'Malta. Għalhekk inhegġeġ lil kulhadd sabiex jagħmel l-appuntament tiegħu għal dan il-kunċert li ser ikun imrawwem minn mużika għall-gosti ta' kulhadd.

Inkompli biex nawgura futur sabih għall-mużiċisti l-ġodda li ser ikollhom id-debutt tagħhom mal-banda fil-festa ta' din is-sena.

Nappellalhom biex jibqgħu jistudjaw għax fil-mużika qatt ma tkun taf xejn, iżda dejjem trid taġġorna ruhek biex tibqa' żżomm il-livell u ttejbu.

Nixtieq ukoll nawgura suċċessi lis-Sezzjoni Żgħażaġh li minn sena għall-ohra jagħtu kontribut siewi waqt il-marċi tal-festa biex f'dawn l-aħhar snin kibret ferm. Hawnhekk irridu nqisu li l-festa taghna mhix festa wahedha, iżda Alla jbierek il-folol dejjem qed

jingibdu għall-festa taghna. Dan huwa grazzi għall-organizzazzjoni perfetta li dejjem kien hemm. Żgħażaġh ibqgħu sejr in hekk!! Anke l-kummissjoni ta' l-armor kull sena qed iżżid opri godda biex ikompli jsebbhu l-ambjent tal-festa fir-ral taghna.

Fl-aħhar u mhux l-anqas indur għall-haddiema kollha tan-nar. Ngħidilkom prosit għas-suċċess miksub fil-kompetizzjoni tan-nar, fejn urejtu l-abbiltà tagħkom li tirrenja anke fuq il-barranin!! Prosit minn qalbi u nawguralkom kull suċċess għall-festa ta' din is-sena u għall-futur. Grazzi talli żżommu isem is-Socjetà fuq l-ogħla pedestall.

Nawgura l-festa t-tajba lil kulhadd!!



Preżentazzjoni ta' innu 'Lil Marija Mteggħa s-Sema' li s-surmast David Agius ikkompona u rregala lis-Socjetà. Is-Surmast Agius għoġbu jagħmel ukoll arrangament għall-orkestra sabiex dan l-innu jkun jista' jindaqq ukoll ġewwa l-Knisja fil-jiem tal-Festa. Dan l-arrangament ġie rregalat lill-Kappillan Dun N Caruana f'isem il-Knisja Parrokkjali.

snin mill-mewt tal-mibki Nardu Farrugia. Hawnhekk bħal kull sena ohra l-banda kienet magħmula 95% minn mużiċisti tal-lokal u ntweru x-xogħol li jsir minn dawn il-mużiċisti matul is-sena b'tant sagrificċju kbir. F'din is-sena peress li konna impenjati ferm bil-kunċert ġewwa t-Teatru Manoel, il-Christmas Concert li ntoduċejna s-sena ta' qabel ma sarx biex nagħtu ftit nifs lill-bandisti tal-lokal. Din is-sena qiegħed fil-hsieb tiegħi li jerga' jsir iżda dan inhabbruh iktar tard.

Din is-sena il-kunċert ta' l-10 ta' Awissu ser ikun uniku wkoll. Mal-banda ser jiehu sehem il-Whistling Champion tad-dinja David Morris. Huwa ser jesegwixxi diversi siltiet mal-banda u ser ikun wiehed mill-attrazzjonijiet ta' din is-sena. Barra

Unur fuq Unur

Fr. Joseph Zahra O.P. **Direttur Spiritwali**

Wara r-rebha ċelebri tan-nar li l-ghaqda tan-nar taghna ghamlet fil-festival tan-nar ġewwa l-port il-kbir, il-messaġġ tiegħi fil-*guest book* tas-sit tas-Socjeta kien jghid hekk:

“Awguri u prosit tassew. Ergajtu mhux biss għamiltu unur lill-Imqabba u lis-Socjeta tagħna, imma għamiltu unur lil pajjiżna. Bi mpenn naslu u nkomplu nkunu ċ-champions. Qed nikteb dan bħala d-direttur spiritwali tagħkom u għaldaqstant niehu l-okkażjoni wkoll biex inhegġegħ halli nimpenjaw aktar irwiehna fl-ispiritwalità tagħna. Santa Marija trid tkun kburiya bina, mhux biss fin-nar, fil-banda u fit-tiżjin, imma wkoll fir-ruħ tagħna meta tkun tixbaħha fl-imħabba lejn Ġesù rebbieh. Ejjew inkunu champions maċ-Champion! Prosit tassew u żommu l-kwalità ewlenija tagħkom. Unur fuq unur. Kunu mberkin.”

Dak li ktibt b'awgurju, nixtieq nerġa' ngeddu għall-okkażjoni tal-festa ta' l-assunta ta' din l-istess sena.



Fr. Joseph Zahra O.P., Direttur Spiritwali tas-Socjeta, li kien wiehed mill-kelliema matul il-Ġimgha Marjana li giet organizzata f'Mejju 2006 mis-Sezzjoni Żgħażaġh Santa Marija. It-tema magħżula minn Fr Joseph Zahra kienet Marija Port tas-Salvazzjoni.

Il-festa kbira u sabiha li niċcelebraw hawnhekk ġewwa l-Imqabba, il-Festa Titulari tal-parroċċa taghna, trid tfakkarna li fis-sema hemm Sidtna Marija moghnija b'kull unur mis-Sanitissima Trinità. Unur li Marija ma tridx iżzommu għaliha nfisha u daqshekk biss. Marija tkun verament mimlija bl-unuri, meta tkun imdawra bina wliedha. Ahna l-unuri ta' Marija, li ma tridx li wiehed biss jintilef minn uliedha.

Ahna ninsabu msejhin, permezz ta' din il-festa f'ġieħ l-Assunta biex ingeddu il-weghdiet tal-Magħmudija taghna – li nġhażlu t-tajeb u niċhdu lill-ħażin. Imma kif tista' tagħzel it-tajeb? Kif tista' tkun unur għal Marija? Kif tista' tidhol fil-briju tal-festa bla ma tilbes il-flokk tal-festa?! Il-flokk taghna ma għandux ikun biss minn barra. Il-flokk taghna għandna nahsluh u nilbsuh minn ġewwa. Il-qalb taghna ha tilbsu l-flokk tal-festa din is-sena? Flokk nadif u sabih bix-xbieha ta' l-assunta stampata fuqu?! Qalbna ha tagħmel verament unur lil Marija? Jekk dan ma jsehhx, il-festa tkun giet u marret – forsi nkunu għamilna unur

iehor lis-Socjeta taghna, imma qatt lil Sidtna Marija.

Mela ejjew flimkien naghmlu festa qaddisa lil Marija. Festa li terġa' tkun unur għas-Socjeta Santa Marija u Banda Re Ġorġ V f'kull aspett. Unur fuq Unur fin-nar, Unur fuq Unur fil-Mużika u fl-armor, Unur fuq Unur fil-briju, Unur fuq Unur fiċ-ċelebrazzjonijiet Liturġiċi tal-Parroċċa taghna. Ejjew inkomplu nuru serjeta u dedikazzjoni f'kollox. Ejjew nahdmu halli niksbu unur iehor: “Unur fuq unur fil-qlub taghna billi nahsluhom permezz tas-Sagrament tal-Qrar u t-tqarbina Mqaddsa li tant għandna bżonn. L-Ahwa thallux lilkom infuskom tiġu mkaxkra biss bil-hafna hidma u sagrafiċċju li gġib magħha l-festa kbira taghna u ma ssibux hin biex tirċievu s-Sagramenti tar-Rikonċiljazzjoni u l-Ewkaristija. Qed nistedinkom u nhegġigkom biex titkaxkru wkoll u timtlew kollkom entużjażmu biex takkwistaw unur iehor li tiċcelebraw festa b'qalb nadifa mhejjija tajjeb biex tkun tista' tiltaqa' ma' Marija Mtellgha s-sema.

Iċ-ċans huwa dejjem magħkom kull meta tridu. Ta' spiss inkun l-Imqabba għax dan inhoss li huwa dmir tiegħi bħala d-direttur spiritwali tas-Socjeta Santa Marija. Min irid jista' jiġbidni f'ġenb u jqerr. Bil-mandat tal-Knisja, inkun fejn inkun, ma nista' qatt niċhad is-sagrament tar-rikonċiljazzjoni lil xi hadd. Mela kuraġġ, halli nerġghu naghmlu unur bil-festa taghna mhux biss lill-Imqabba u lill-festi f'pajjiżna, imma naghmlu unur lil Santa Marija billi kull wiehed u wahda minna nkunu unur uniku f'qalb din l-Omm taghna tas-sema.

Kunu mberkin.

**VIVA SIDTNA MARIJA
MTELLGHA S-SEMA**

Sena ta' Hidma Kontinwa ...jizzanznu sett ta' Trofej godda

I s-Sur Mario Camilleri Delegat Armar tal-Festa

Ghal darb'ohra permezz ta' dan l-artiklu ser naghti rendikont tax-xoghol li sar tul l-ahhar sena f'dak li jirrigwarda l-armor tal-Festa. Izda din is-sena nibda billi nsemmi l-mibki u wisq għażiż għalina Ċensu Farrugia li halliena f'Ottubru li għadda. L-armor tal-Festa għal Ċensu kien il-mimmi t'għajnejh u kien jiehu hsiebu bl-akbar għozza. L-armor antik li għandna baqa' fi stat tajjeb grazzi għad-dedikazzjoni li kellu Ċensu għalih. Ta' dan kollu Ċensu jiena u shabi ngħidulek grazzi hafna. Nies bħal dawn mhux ta' min jinsihom!

F'dawn l-ahhar snin dejjem kienet fil-hsibijiet tiegħi li nagħmlu xi armor ġdid għal Triq Karmenu Ciantar. Meta tkellimt ma' shabi Charles Falzon u Michael Ghigo kienu entużjasti f'dan il-proġett. Tkellimt ma' shabi tal-kumitat f'Mejju tas-sena li għaddiet u urejthom ix-xewqa tiegħi li nibdew nahdmu fuq din it-triq. Il-kumitat għaraf il-htieġa li l-armor li jibqa' jiġġedded u jien wegħedt li kemm jista' jkun m'ahniex se niddependu fuq is-Soċjetà fejn jidhlu finanzi. Matul is-sena hloqna skema fejn ikkontribwew numru sabih ta' partitarji. Nirringrazzja lil Doris Camilleri u Alex Falzon li kienu involuti fil-ġbir.

Il-fiduċja kbira li għandna fl-artist Andrew Bugeja wasslitna sabiex ikkommissjanielu disinn għal sett ta' tmien trofej għal din it-triq. Hekk kif tlestew id-disinni għaddejna għax-xoghol ta' kostruzzjoni fejn minn Ottubru sal-lum is-sur Charles Falzon ma waqafx ġurnata wahda biex ilhaqna lestejna dan is-sett ta' tmien trofej. Jien li qattajt din is-sena nahdem ma' Charlie nista' napprezza s-sagrificċji li għamel dan il-partitarju flimkien mal-familja tiegħu li kienu wkoll involuti f'dan il-proġett. Hawnhekk tapprezza l-imhabba li għandhom ċerti partitarji għall-Festa tant għażiża tagħna. Ta' min jgħid ukoll li dan ix-xoghol inhadem u ġie miżmum go proprjetà tagħna minhabba l-fatt li fl-imhażen tas-Soċjetà għaddej xoghol fuq il-planċier artistiku. Carmel Ellul, Segretarju tas-Soċjetà, kien strumentali għas-self ta' hafna għodda li haffewlna x-xoghol. Nirringrazzja lil Ivan Falzon talli ha hsieb jisprenja dawn it-trofej. Din is-sena se jkollna l-opportunità li naraw ix-xoghol li twettaq fuq dan is-sett

ta' tmien trofej biex b'hekk jingħata sodisfazzjon lill-partitarji li taw sehemhom finanzjarjament f'dan il-proġett tant kbir.

L-armor li hemm mahsub għal din it-triq jinvolvi diversi xoghol peress li jirrekjedi diversi armor izda nispera li fi ftit snin niffinalizzaw dan il-proġett li bla dubju ta' xejn ikun ta' attrazzjoni fil-jiem tal-Festa. Din is-sena ser nagħtu bidu għal sett ta' għaxar persunaġġi mit-Testment il-Ġdid li għandhom rabta mal-hajja tal-Madonna. Il-persunaġġi magħżula huma dawk ta' l-Arkanġlu San Gbrijel, San Ġuzepp, San Luqa, San Ġwann il-Battista, San Żakkarija,



L-istatwi tal-Pedestall il-Kbir li ġew restawrati u indurati hekk kif għaddiet il-festa tal-2005.

Santa Elizabetta, Xmun, Anna, Santa Marija Madalena u Santa Marija ta' Kleofa. Wara diversi konsultazzjonijiet ix-xoghol inghata lill-istatwarju Aaron Camilleri Cauchi li bla dubju ta' xejn huwa attwalment fost l-aqwa statwarji li nsibu fil-gżejjer taghna. Din is-sena nispera li jkollna l-ewwel statwa li ghandha tkun dik ta' San Ġwann il-Battista. Din l-statwa ser tiġi mhallsa mis-Sezzjoni Żgħażaġh ta' din is-Soċjetà.

Eżatt kif għaddiet il-Festa ddeċidejna li nirrestawraw l-istatwi tal-pedestall il-kbir li jirrappreżentaw l-Inkronazzjoni tal-Madonna biex b'hekk inkomplu niehdu hsieb dan il-pedestall artistiku li ghandna ġewwa rahalna. Dawn l-istatwi kienu nhadmu fl-1923 minn Mastru Karm Mallia fuq il-mudelli ta' Carlo Darmanin. Dan ix-xoghol ġie fdat f'idejn Andrew Bugeja. Ġie deċiż li nżidu xi nduratura bid-deheb fuq l-istatwi. Ix-xoghol ġie msahhah b'kisja reżin fejn kien hemm bżonn, b'mod speċjali fuq l-ishaba ta' taht l-istatwi.

Michael Ghigo bhal kull sena ta l-kontribut tiegħu lil din l-Għaqda fejn beda x-xoghol fuq l-armi tat-trofej tal-pjazza. Kienet l-ewwel



Is-Sur Michael Ghigo waqt xogħol fuq armi ġodda li ser jiżżanznu għall-festa ta' din is-sena.

prijorità taghna li dawn l-armi jitlestew iżda min jaf sew lil Michael jaf kemm dan ikun involut fi preparamenti għall-Festa fosthom fin-nar ta' l-art u din is-sena wkoll kien involut fil-Festival Internazzjonali tan-Nar ta' Malta li sar f'April li għadda. Minn hawn nifrah lill-Għaqda tan-Nar Santa Marija għall-unuri li kisbet u tax-xogħol kollu li jagħmlu matul is-sena. Il-parti l-kbira ta' dan ix-xogħol huwa lest u għalhekk is-sena d-dieħla jkunu lesti mix-xogħol tal-fibre.

Inizjattiva oħra li saret din is-sena hija li tinbidel il-liedna ta' Triq il-Konvoj ta' Santa Marija. Dan ix-xogħol sar kollu mis-sinjuri Raymond Vella u Antoine Abdilla.


Fl-ahharnett nixtieq niringrazzja lil shabi Charles Falzon u Michael Ghigo li minghajrhom ċertament li dawn il-proġetti ma jsirux, lil Andrew Bugeja ta' l-ghajnuna li jagħti lil din l-Għaqda, lil shabi tal-kumitat ta' l-appoġġ kbir u fiduċja shiha fina u l-kumitat tas-Sezzjoni Żgħażaġh tal-ghajnuna finanzjarja li jagħtu kull sena lil din l-Għaqda. Nixtieq niringrazzja lilkom partitarji ta' l-ghajnuna tagħkom għal dawn il-proġetti. Nappella li tibqgħu tikkoperaw magħna u tkomplu tghinu finanzjarjament bhal m'ghamiltu fis-snin li għaddew. Għalhekk għeziež partitarji, filwaqt li niehu din l-okkażjoni biex nawgura l-Festa t-tajba lill-Imqabbini kollha, nappella biex fil-jiem tal-Festa nibzghu għall-armar halli nhalluh lil ta' warajna ahjar milli sibnieh ahna.

Viva Santa Marija.



Is-Sur Charles Falzon waqt il-bini tat-trofej il-ġodda li ser ikomplu jsebbħu Triq K. Ciantar.

Il-mibki u wisq għażiż għalina Ċensu Farrugia li halliena f'Ottubru li għadda. Ċensu kien strumentali fejn jirrigwarda l-armar tal-festa kif ukoll ex-membri fil-kumitat.



F'dawn il-jiem tal-festa l-knisja parrokkjali tkun imzejna bl-isbaħ armar kif jixraq lill-Patrana Santa Marija. Nattendu bi ħġarna għall-funzjonijiet tal-knisja u napprezzaw is-sbuħija ta' dan l-armar.

*Bħala tifikra tar-Rebħ tal-Festival Internazzjonali tan-Nar
mill-Għaqda tan-Nar Santa Marija, is-Sezzjoni Żgħażaġħ
ser ikollha dawn it-tifkiriet għall-bejgħ
mill-Bar tal-Kažin jew billi ċċemplu fuq 99825738*

**Lm3.00**

*DVD kommemorattiv ta'
l-Esebjizzjoni Spettakolari
'Dancing Stars over the Water'
li tinkludi l-preparamenti,
ċelebrazzjonijiet, sezzjoni
fotografika u stqarrijiet fil-media.*

Key Chains**Lm1.00****T-Shirts****Lm2.50****Lm3.00****Brieret**

Lil Santa Marija, Omm l-Imħabba!

Daqq il-qniepen jehodni bil-hena,
Hlejj, hlejj, qalb l-ohla hlew-wiet,
Hekk kif joqrob iż-żmien ta' kull sena,
Li gieh naghtu lill-Omm tas-smewwiet;

Meta kollna f'daċ-ċkejken rahalna,
Ta' devoti niltaqghu flimkien,
U l-Assunta bil-hegga ta' talbna,
Ninsgu innu, qawsalla ta' lwien:

Harstek benna hdejn taghna, il-hjiena,
Harstek duwa mid-dnewwa u d-dmugh,
O Marija, Int xmara ta' hniena,
Inti l-arka tal-kenn għall-miġruħ.

Minn hdejn Ibnek fis-sema, setghana,
Int tharisna mid-dlam tat-telfien,
Halli nkunu għal dejjem ferhana,
U niddawlu b' dak dawlek dehbien.

Għax kif għaraf il-Papa fid-domma,
Wara studju bir-reqqa w bil-kbir,
Għewwa l-ġenna, bil-glorja, 'l-Madonna,
Giet intellgħa bla dnuw jew tahsir.

Kollok grazzja u tjeiba, O Marija;
Int bqajt xempju tul hajtek fuq l-art,
W sal-Qorriegħa, anke 'k b'sejf ġejt mifnija,
Fik issebbah id-Din li haddant.

Għalhekk din hi Madonna, xewqitna,
Li tqawwina bl-għerf tiegħek f'kull hin,
Biex festitek tissarraf f'hajjitna,
U fil-fidi nisseddqu mghannqin.

Kif Int ġbartna flimkien hawn fl-Imqabba,
Tajtna 'l Ibnek biex nimxu warajh;
Kattar fina, il-għaqda w l-imħabba,
Biex ninxtehtu herqana f'dirghajh.

Ghinna nahfru għal kollox lil għajrna,
Fik it-tama l' għad jisbah jum ġdid,
Fejn bil-faraġ, f'hidmietna, fi djarna,
Int tagħnina b' kull barka w b' kull ġid.

Nitolbuk, hawn f'riġlejk, O Madonna,
Kemmi l-adulti, tfal, żgħażaġ u xjuh,
Bieghed minna kull semm li jifridna,
Żommna safja fil-ġisem u r-ruħ.

Ilqa' għandek lil dawki li hallewna,
Biex isibu, il-kenn u l-mistrieħ,
U hekk ahna nixtiequ waqt mewtna,
Biex ma' l-anġli nkantawlek qatigh!

Hawn fi hdanek hallina, Marija,
Għax Int tarka tas-sewwa w tas-sliem,
Insellmulek minn din l-art Maltija,
Inroddulek kull hajr sa fit-tmiem.

Lilek ngħajtu bil-ghana, O Reġina,
Mhux biss għalina l' Patruna nsibuk,
'Mma madwarna, f'kull rokna tad-dinja,
Bik jitghaxxqu l-ulied, igawduk.

U ntennulek il-koll f'ghanja wahda,
Mixghulin b' dik imħabbtek smewwija,
It-tislima li toħroġ minn qalbna,
Ave, ave, O Santa Marija!

Miktuba minn
Stefano Farrugia – Mqabba
Illum, 1 ta' Lulju 2006

10 Snin Online

www.santamarija.com

Il-Plancier Artistiku

I s-Sur Benjamin Camilleri Delegat Plancier



Tkejjel... tahseb... taqta' u twahhal... granet shah tul sena ohra ta' hidma. Wara diversi kummenti ta' inkoraġġiment dwar xogħol li kien sar matul is-sena preċedenti fuq in-nieċ u l-pilastri li jdawwru l-plancier, il-kummissjoni ddiskutiet pjan ta' hidma għal sena ohra li kien jinkludi fost oħrajn, it-tkomplija ta' iktar xogħol ta' dokorazzjoni kif ukoll titjib fil-qafas permezz ta' alterazzjoni fuq it-tieni nofs ta' l-istruttura.

Il-festa ta' l-2005 immarkat it-tieni sena minn meta l-plancier beda jintuża bħala pjattaforma għall-Banda Re Ġorġ V u baned mistednin, kif ukoll it-tieni sena minn meta d-disinjatur, li fuq id-disinn tiegħu nbeda x-xogħol fuq il-qafas tal-hadid, irtira mill-kariga li kien jikkupa. Sussegwentement dan wassal biex parti sostanzjali tar-responsabbiltà għat-tkomplija tax-xogħol sabet ruhha fuqi. Tajjeb li wiehed jinnota

li d-disinni li kienu ġew ipprezentati sa dak iż-żmien, jiġifieri Awissu 2004, kienu jikkonċernaw partijiet mill-qafas, waqt li d-disinni tal-kumpliment tal-plancier ma kinux għadhom ġew preżentati u mogħtija lil kummissjoni.

F'qasir żmien wara nhar il-festa ta' l-Assunta ta' l-2005, għal darb'ohra l-plancier ġie armat sabiex jitkompla x-xogħol. Matul din is-sena sar iktar xogħol ta' dekorazzjoni li hu ppjanat li jżejjen il-panewijiet. Għaldaqstant, wahda mill-akbar biċċa xogħol li kienet kompluta din is-sena kienet propju alterazzjoni li saret fuq il-parti ta' wara, sewwa sew min-nofs lura. Dan sar sabiex primarjament giet solvuta diffikultà li nholqot minhabba wiehed mil-livelli li kellha l-istruttura, u li kien ukoll ser itellef id-disinn ta' l-injam maċ-ċirkonferenza. Barra minn hekk l-istess alterazzjoni saret

sabiex il-mużiċisti li jiġu ospitati fuq il-plancier, kif ukoll membri tal-kor, ikunu jistgħu joqogħdu b'iktar kumdità speċjalment biex jaraw ahjar lil min ikun qiegħed jidderiegi. Dan l-istess tibdil kellu wkoll jiġi rifless fuq l-intavlar tal-wieċ mad-dawra tal-plancier u l-parti ta' wara.

Ta' min wiehed jinnota li matul it-twertieq ta' din il-hidma, jiena kelli l-assistenza fuq xi xogħlijiet lil Joseph Tonna. Nixtieq ukoll minn hawn niringrazzja lill-kumitat tan-nisa li għal darba ohra taw il-kontribut tagħhom permezz ta' għotja li tammonta għal Lm1,000.

F'għeluq dan il-messaġġ ma nistax nonqos milli nixtieq lil kulhadd is-sahha u l-festa t-tajba.



Il-Plancier Artistiku li beda jintuża bħala pjattaforma għall-Banda Re Ġorġ V sa mis-sena 2004. Fir-ritratt tidher il-Banda Re Ġorġ V waqt il-Programm Vokali u Strumentali ta' nhar l-10 ta' Awissu 2005.

2005 - Sena Memorabbli għas-Soċjetà Santa Marija

Matul is-sena 2005, is-Soċjetà Santa Marija u Banda Re Ġorġ V ta' l-Imqabba iċċelebrat diversi anniversarji importanti fl-istorja tagħha. L-ewwel anniversarju kien dak ta' għeluq il-mitt sena minn meta għe fformat il-pedament tas-Soċjetà bit-twaqqif tal-Każin Soċjali Santa Marija fl-1905. Anniversarju iehor kien dak ta' għeluq is-sittin sena mit-twaqqif ta' l-ewwel formazzjoni mużikali għewwa l-Imqabba, jiġifieri t-twaqqif ta' l-Orkestra Santa Marija li wara għet trasformata f'banda fl-1947. Din is-sena wkoll fakkarna għeluq is-seba' anniversarju mir-rebh ta' l-unur uniku u prestiġġjuż, *Les Etoiles d'Or du Jumelage*, moghti mill-Unjoni Ewropea wara Ġemellaġġ storiku bejn is-Soċjetà tagħna u dik ta' Santa Vittorja għewwa Ascoli l-Italja.

Sabiex infakkru dawn l-anniversarji importanti, nhar it-2 ta' April 2005 għe mtella' **Kunċert Sinfoniku għewwa s-Sala Robert Samut** fil-Furjana, taht il-patroċinju ta' l-Onorevoli Louis Galea, Ministru għall-Edukazzjoni, Żgħażaġh u Impjiegi. L-impenn prinċipali tal-Banda kien bħal kull sena, dak matul tal-Festa Titulari ta' Santa Marija, fejn il-qofol jintlahaq b'**Kunċert Annwali** nhar l-10 ta' Awissu. Paġna storika oħra nkitbet meta għall-ewwel darba fl-istorja tal-banda Mqabbija, il-Banda Re Ġorġ V tat **Kunċert Sinfoniku għewwa t-Teatru Manoel**. Dan sar fl-okkażjoni tal-Festa ta' Santa Ċeċilja, Patruna tal-Mużiċisti, nhar il-15 ta' Novembru taht il-patroċinju ta' l-E.T. President ta' Malta, Dr. Edward Fenech Adami.

Is-sena 2005 kienet ta' suċċessi wkoll għall-Għaqda tan-Nar Santa Marija. L-ewwel impenn kien dak tad-29 ta' April fejn l-Għaqda kienet wahda mill-kontributuri ewlenin fil-Festival ta' Malta tal-Loghob tan-Nar. Hawnekk intużat għall-ewwel darba f'pajjiżna s-sistema tal-Fire One. L-impenn li kien imiss kien nhar l-4 ta' Ġunju, bħala parti miċ-ċelebrazzjonijiet f'għeluq



Il-President tas-Soċjetà, is-Sur Carmel Zahra, flimkien mas-Sinjura tiegħu waqt ir-riċeviment fuq l-HMS Illustrious matul iż-żjara tal-Maestà Tagħha r-Reġina Eliżabetta II f'Malta għaċ-CHOGM. Din l-istedina saret minhabba r-rabta li teżisti bejn il-Banda Re Ġorġ V u l-familja Rjali.



Il-Maestà Tagħha r-Reġina Eliżabetta II tidher niezla minn fuq l-HMS Illustrious wara r-riċeviment offrut lis-Soċjetajiet b'rabta mal-familja Rjali.



Irhamma kommemorattiva li nkixfet nhar l-10 ta' Awissu 2005 sabiex tfakkar il-100 sena mit-twaqqif tal-Każin Soċjali Santa Marija. Din twaħħlet fil-post fejn kien iservi bħala Każin Soċjali għall-ewwel membri.




Il-Banda Re Ġorġ V ta' l-Imqabba waqt il-Kunċert Sinfoniku fl-okkażjoni tal-festa ta' Santa Ċeċilja għewwa t-Teatru Manoel nhar il-15 ta' Novembru 2005.

il-25 sena mill-Konvenzjoni tal-**FECC**. Hawn ittella' spetaklu ta' loghob tan-nar ta' l-art ġewwa l-gżira ta' Ghawdex. Il-qofol ta' l-Ghaqda tan-Nar Santa Marija ntlahaq propju Lejlet il-Festa ad unur Santa Marija fejn bhas-soltu kellna spetakli ta' loghob tan-nar ta' l-ajru kif ukoll ta' l-art.

Din is-sena, l-**Ghaqda tan-Nar Santa Marija ta' l-Imqabba ntgħazlet biex tagħmel spetaklu ta' loghob tan-nar ta' l-ajru sinkronizzat mal-mużika waqt iċ-ċena uffiċjali mogħtija mir-Reġina Elizabetta II fis-Summit tal-mexxejja tal-Commonwealth** nhar il-25 ta' Novembru. Is-Soċjetà tagħna kienet ukoll mistiedna għal riċeviment fuq l-**HMS Illustrious** mill-Maesta' Tagħha, minhabba r-rabta li teżisti bejn is-Soċjetà tagħna u l-Familja Rjali. Sabiex infakkru dawn l-avvenimenti, l-Ghaqda tan-Nar Santa Marija harget DVD li jinkludi dawn l-ispettakli bit-tema **2005 Shows**. Is-Soċjetà permezz

ta' l-Ghaqda tan-Nar hasbet ukoll sabiex dawn l-ispettakli jibqgħu infakkrin permezz tal-**Kalendarju 2006**.

Is-Sezzjoni Żgħażaġh Santa Marija kienet strumentali fl-organizzazzjoni ta' **Skambju Kulturali** bejn iż-żgħażaġh tagħna u oħrajn minn Ċiro' ġewwa l-Italja. Komplejna wkoll inkabbru r-relazzjonijiet internazzjonali tagħna billi kellna fosta **banda oħra barranija dik ta' Bedford Town Band mill-Ingilterra** li allegratna b'mużika varja matul il-ġimgħa tal-Festa ta' Santa Marija ta' l-Imqabba. Hawnhekk ma nistax ma nirringrazzjawx lis-Sur Alfred Galea, Uffiċjal Relazzjonijiet Internazzjonali. Fl-ahharnett nirringrazzja lil daww kollha li b'xi mod jew iehor taw is-sehem tagħhom sabiex seta' kellna sena memorabbli u ta' suċċess.



Il-qoxra tad-DVD, 2005 Shows, li hargħ propju sabiex ifakkar l-ispettakli kbar li l-Ghaqda tan-Nar Santa Marija offriet fil-Festival tan-Nar ta' Malta 2005, l-ispettaklu ta' lejlet il-Festa kif ukoll l-ispettaklu offrut ġewwa Ġhajj Tuffieħa wara iċ-ċena offruta mill-E.T. Reġina Elizabetta II lill-membri tas-Summit tal-Commonwealth (CHOGM). Spetakli kollha sinkronizzati mal-mużika.

Lorraine's

Beauty Clinic

Lorraine Muscat I.T.E.C.

Beauty Therapist, Electrologist



- Facials
- Specialised Facial Treatments
- Pedicures
- Manicures
- Hand & Foot Treatments with Paraffin Wax
- Eyebrow & Eye Lash Tinting
- Eyelash Perming
- Waxing
- Electrolysis
- Slimming Treatments
- Make-up for all occasions
- Make-up lessons (1-1½ hours)
- Aroma Therapy Massage
- Paraffin Wax Treatment
- Nail Acrylics
- Nail Art

Triq il-Madonna tal-Ġilju, Mqabba

Tel: 2168 9785 / 2164 1263. Mobile: 9945 0647

Għaxar Snin mill-Bidu tal-Ġemellaġġ bejn is-Soċjetà Santa Marija u Banda Re Ġorġ V ta' l-Imqabba, u l-Banda Taljana ta' Santa Vittoria ta' Ascoli

Ġemellaġġ li Wassal għall-Unur Prestiġġjuż mill-Komunità Ewropea - 'Les Etoiles d'Or du Jumelage'

Avveniment importanti fi hdan is-Soċjetà Santa Marija u Banda Re Ġorġ V ta' l-Imqabba kien Ġemellaġġ li sar bejn l-istess Soċjetà u l-*Corpo Bandistico di Santa Vittoria in Matenano* ta' Ascoli Piceno ġewwa l-Italja.

Kien nhar il-Ġimgħa 12 ta' Lulju 1996, meta ngħata bidu għal dan l-avveniment ambizzjuż u storiku għas-Soċjetà tagħna. Tul din il-ġimgħa, il-Banda Re Ġorġ V esegwiet divesi programmi u marċi f'bosta postijiet ġewwa Ascoli, fosthom ir-rahall ta' Comunanza, Montemonaco u anki f'Amandola, Montelparo u Smerillo. F'kull dehra li kellha l-Banda tagħna konna milqughin b'entużjażmu kbir mir-residenti tal-post li tawna l-appoġġ totali tagħhom. Biss il-qofol ta' din il-mawra tagħna ġewwa l-Italja kien nhar il-Hadd 14 ta' Lulju 1996, meta l-Banda tagħna, li kienet tikkonsisti f'madwar 50 bandist li l-maġġoranza tagħhom kienu kollha Mqabbini, u l-*Corpo Bandistico di Santa Vittoria in Matenano*, ingħaqdu flimkien f'*mass band* u għamilna marċ matul it-toroq prinċipali tar-rahall li kien qed jospitana, Santa Vittoria. Fil-ghaxija mbagħad għal habta tas-6.00 saret iċ-ċerimonja uffiċjali tal-Ġemellaġġ



Il-Banda Re Ġorġ V flimkien mal-*Corpo Bandistico di Santa Vittoria in Matenano* waqt il-marċ li sar matul it-toroq prinċipali ta' Santa Vittoria qabel iċ-ċerimonja uffiċjali ta' l-iffirmar tal-ġemellaġġ storiku.



Il-President tas-Soċjetà, is-Sur Carmel Zahra flimkien mas-Sindku kif ukoll Surmast tal-Banda Taljana waqt skambju ta' rigali fl-okkażjoni ta' dan il-ġemellaġġ.

bejn is-Soċjetà Santa Marija u Banda Re Ġorġ V ta' l-Imqabba u dik ta' Santa Vittoria in Matenano, fil-preżenza taż-żewġ sindki, is-Sur Emanuel Buttigieg - dakinhar Sindku ta' l-Imqabba, u s-Sur Fancesco Mancini, Sindku tar-rahall ta' Santa Vittoria kif ukoll Surmast Direttur tal-Banda. Preżenti wkoll għal din iċ-ċerimonja kien hemm l-oghla awtoritajiet tar-reġjun. Wara l-iffirmar tal-Ġemellaġġ storiku akkumpanjat minn riċeviment, fil-ghaxija l-Banda tagħna esegwiet l-aqwa Programm Strumentali propju f'Santa Vittoria quddiem udjenza numeruża u fil-preżenza ta' persuni distinti li għoġobhom jonorawna bil-preżenza tagħhom.

Matul din il-ġimgħa, il-kontingent Malti, kellna l-okkażjoni li nduru u nżuru diversi postijiet ġewwa l-Italja, fosthom San Marino, Rimini, Cascia fejn hemm il-qabar ta' Santa Rita, u anki Assisi fejn eventwalment kellna quddies minn patri Malti li qed jagħti s-servizz tiegħu f'din l-istess belt ta' San Franġisk. Kellna wkoll laqgħa kordjali hafna mal-President tar-reġjun li laqagħna ġewwa l-post tal-Parlament. Hawnhekk il-President għarraffa li s-sena ta' wara, meta kien imiss lill-Banda Taljana żżur pajjiżna, il-kontingent Taljan kien ser ikun jikkonsisti f'delegazzjoni reġionali fuq



Il-Banda Re Ġorġ V flimkien mal-membri tal-Kumitat Eżekuttiv wara l-wasla lura Malta permezz ta' titjira diretta ma' l-Airmalta, minn Ascoli nhar id-19 ta' Lulju 1996.



Il-Banda Re Ġorġ V mmexxija mis-Surmast Direttur Anthony Camilleri gewwa Ascoli, l-Italja.

skala ministerjali wkoll, sabiex tkompli tikber ir-rabta diġà soda bejn iż-żewġ pajjiżi. Dan l-avveniment, l-ewwel parti tiegħu, gie fi tmiemu nhar il-Ġimgħa 19 ta' Lulju 1996.

It-Tieni Parti tal-Ġemellaġġ

Wara l-mawra tagħna gewwa l-Italja, kien imiss issa lill-Banda Taljana li żżur ir-rahall tagħna ta' l-Imqabba u dan sar propju nhar id-9 ta' Awissu 1997 bil-wasla tal-*Corpo Bandistico ta' Santa Vittoria in Matenano* mmexxija minn delegazzjoni uffiċjali. Mal-kontingent kien hemm ukoll ġurnalist li kien jiehu hsieb jirraporta ġurnata b'ġurnata b'artikli li kienu jidhru fl-istampa Taljana tal-Provincja ta' Ascoli Piceno. Tul din il-ġimgħa l-kontingent kollu kellu żjarat f'diversi postijiet f'Malta u anki f'Għawdex fejn esegwixxa bosta programmi strumentali u anki kellhom iċ-ċans li josservaw il-wirt kulturali Malti. Il-qofol ta' din il-mawra gewwa pajjiżna kien nhar il-11 ta' Awissu 1997, fejn il-Banda Taljana esegwiet kunċert mill-aqwa gewwa r-rahall ta' l-Imqabba. Wara dan il-programm strumentali kulhadd kellu kliem ta' tifhir lejn din il-Banda mmexxija mill-istess Sindku tal-lokal, is-surmast Francesco Mancini. Is-16 ta' Awissu kien l-aħhar jum ta' dan l-avveniment storiku li nissel rabta ġdida bejn żewġt irhula differenti li għalkemm b'kultura, mentalità, u lingwa differenti, kellna haġa komuni bejnietna - il-mużika.

Ta' min jghid li l-mawra tal-kontingent Taljan saret



Il-Banda Taljana, Corpo Bandistico di Santa Vittoria in Matenano gewwa l-bitha tal-Palazz wara żjara lill-President ta' Malta.

propju matul il-ġimgħa fejn fir-rahall ta' l-Imqabba konna qed niċċelebraw il-Festa ta' Santa Marija, Patruna ta' l-istess rahall. Hawnhekk il-kontingent Taljan seta' jgawdi u jara parti mill-kultura Maltija, dik tal-festi.

Dan il-Ġemellaġġ kien suċċess totali, għaliex inbniet ċertu rabta bejn il-popolazzjoni ta' l-Imqabba u dik ta' Santa Vittoria. Il-Banda Re Ġorġ V, żgur li għandha biex tiftahar bis-sehem tagħha f'dan l-avveniment storiku għaliex harġet bl-unuri kollha kemm fl-Italja kif ukoll f'Malta.

'Les Etoiles d'Or du Jumelage'

Dan l-avveniment kompli jikber meta ġejna mgħarrfa li l-Komunità Ewropea għażlet lil dan il-Ġemellaġġ, wara li s-Soċjetà Santa Marija u Banda Re Ġorġ V, flimkien mal-Banda Taljana *Corpo Bandistico ta' Santa Vittoria* pprezentaw rapporti lill-istess Komunità Ewropea. Wara evalwazzjoni ta' iktar minn 4,000 rapport li kellha, il-Komunità Ewropea deherilha li l-livell ta' organizzazzjoni li ntlahaq waqt dan il-Ġemellaġġ kien jixraq li jiġi ppremjat.

Is-Soċjetà tagħna flimkien ma' dik Taljana ġew ippremjati bl-unur ferm prestiġġjuż gewwa Ferrara l-Italja nhar it-13 ta' Novembru 1998. L-unur jikkonsisti fi plakka commemorattiva flimkien ma' ċertifikat iffirmit mill-President tal-Komunità nnifsu.



Il-ġemellaġġi qeghdin jgħinuh xftit għal aktar għaqda bejn iċ-ċittadini Ewropej u għalhekk unur bħal dan - **'Les etoiles d'or du Jumelage'** - ('Stilel tad-deheb għall-Ġemellaġġi') - jimla

L-Unur uniku u ferm prestiġġjuż mirbuħ mis-Soċjetà Santa Marija u Banda Re Ġorġ V. Unur mogħti mill-Unjoni Ewropea wara evalwazzjoni ta' l-fuq minn 4,000 ġemellaġġ li saru bejn is-sena 1996/97.



Il-Banda Taljana ta' Santa Vittoria in Matenano waqt marċ li sar fi Triq ir-Repubblika, il-Belt Valletta.

lis-Soċjetà taghna u lill-Banda taghna b'entuzjażmu u kuraġġ kbir, iktar u iktar meta s-Soċjetà Santa Marija u Banda Re Ġorġ V kienet l-ewwel u l-unika Soċjetà f'Malta li giet onorata b'dan l-unur.


Il-Kumitat tas-Soċjetà jixtieq jirringrazzja b'mod speċjali lill-Kunsill Lokali ta' l-Imqabba li ta l-appoġġ totali tiegħu waqt il-Ġemellaġġ kif ukoll lis-Sur Alfred Galea, bandist attiv kif ukoll Uffiċjal Relazzjonijiet Internazzjonali fi hdan is-Soċjetà, li kien il-mohh u l-organizzatur ewlieni ta' dan il-Ġemellaġġ storiku.



Il-Banda Re Ġorġ V waqt wieħed mill-Programmi Strumentali ġewwa r-raħal ta' Smerillo fil-provinċja ta' Ascoli, l-Italja.



Il-Banda Taljana waqt iż-żjara tagħhom għall-festa ta' Santa Marija 1997.



Ktejjeb kommemorattiv li harġet is-Soċjetà Santa Marija u Banda Re Ġorġ V sabiex tfakkar dan l-avveniment storiku għas-Soċjetà tagħna.

Telephone No: 22480-23451 (Police H.Q. Exchange)

All communications should be addressed to the Commissioner of Police, and not to individual officers, by name or appointment.

POLICE GENERAL HEADQUARTERS
Florina,
Malta.

Our Reference No: C13340E01 August, 2001

Our Reference No: _____

Our Lady of Lilies Band Club
"Palazz il-Ġu"
Parrish Square,
Mqabba ZRQ 08

Attn: Benny Britta
Secretary

Re: Alleged fraud & misappropriation by the Mayor of Mqabba & committee of St. Mary Band Club of Mqabba

Sir,

Reference is made to your letter, dated 1st November 2001, regarding the captioned subject

Please note that the case has been exhaustively investigated and there is no evidence of any fraud or misappropriation

The Attorney General's office has also been consulted.

Regards,

Michael Parnis
Assistant Commissioner
Drugs, Vice & Econ. Crime

Ministry of Justice & Local Council
The Mayor, Mqabba
Secretary, King George V Band Club, Mqabba

Ittra miġħuta mill-Assistent Kummissarju tal-Pulizija fejn jiddikjara li wara investigazzjonijiet estensivi ma sab ebda evidenza ta' miżappropriazzjoni jew frodi kif kien hemm min allega. Ir-rebħ ta' l-unur Les Etoiles d'Or du Jumelage huwa frott il-hila tas-Soċjetà u l-Banda tagħna.



IS-SOĊJETÀ SANTA MARIJA
U BANDA RE ĠORĠ V
qiegħda turi l-apprezzament tagħha
lill-kumitat u l-istaff tekniku kollu ta'
Mqabba Football Club Youth Nursery
għax-xogħol siewi li qiegħda tagħmel mat-tfal u
ż-żgħażaġh tar-raħal tagħna.



Mqabba FC Youth Nursery tixtieq tavża li qiegħda tilqa' l-applikazzjonijiet mingħand il-ġenituri ta' tfal li huma mħajra li jingħaqdu man-nursery tagħna. Qegħdin naċċettaw tfal minn ħames (5) snin 'il fuq. Min hu interessat jista' jikkuntattja lis-Sur Mark Bondin fuq 7905 1404. L-applikazzjonijiet se jibqgħu jintlaqgħu matul l-istaġun kollu.

PS – Għal dawn l-aħħar sentejn, Mqabba FC Youth Nursery qiegħda tgawdi minn faċilitajiet godda fosthom ground sintetiku li jiffirma parti mill-kumpless tekniku ta' Mqabba Football Club



Tahabel Limited

Prop: J. Ferriggi

Rope & Chair Dealer

*Fejn issibu kull tip ta' spag
u tajjar għax-xogħol tan-nar.*

'St. Catherine', John Borg Str.,
Ġejtun ZTN 05 - Malta

Tel: 2167 3589 – Mob: 9947 0351 – Fax: 2169 2894

10 Snin fuq l-Internet:

www.santamarija.com

Is-Soċjetà Santa Marija u Banda Re Ġorġ V ta' l-Imqabba, qed tiċċelebra għeluq l-għaxar anniversarju minn meta dahlet fid-dinja ta' l-informatika. Fil-fatt kien fil-1996 li b'bidma kbira tas-Sezzjoni Żgħażaġh Santa Marija fi hdan l-istess Soċjetà, għet imwaqqfa l-websajt uffiċjali tas-Soċjetà – **www.santamarija.com**.

Is-Soċjetà wettqet dan il-pass mhux biex tkun l-ewwel Soċjetà Mużikali li dahlet fl-*internet*, iżda għaliex kienet ċerta li nistgħu nagħtu daqskemm nirċievu. B'dan il-pass importanti li wettaqna, urejna li ma nistgħux nibqgħu magħluqin fil-linji doġoq ta' rahalna u ta' Malta biss. Għaldaqstant esponejna lis-Soċjetà Santa Marija u Banda Re Ġorġ V ta' l-Imqabba u ersaqna aktar viċin lejn soċjetajiet barranin li hafna minnhom għandhom interessi simili għal dawk tagħna speċjalment fejn tidhol il-mużika u l-arti tal-piroteknika.

Prova ta' dan huma r-relazzjonijiet internazzjonali li s-Soċjetà għandha ma' kompożituri, surmastrijiet, għaqdiet u baned barranin. Hawn ma nistax ma nsemmix il-Ġemellaġġ

storiku li s-Soċjetà tagħna għamlet mal-Banda Taljana *Corpo Bandistico di Santa Vittoria* li wassal għar-rebħ ta' l-unur mill-Unjoni Ewropea *Les Etoiles d'Or du Jumelage*, u diversi baned barranin li għoġobhom iżuruna fosthom l-istess Banda Taljana ta' Santa Vittoria (1997), Jugend

ma' żgħażaġh Taljani minn Cirò, huma wkoll frott ir-relazzjonijiet internazzjonali li s-Soċjetà tagħna kabbret permezz ta' l-*internet*. Propju permezz ta' l-*internet* setgħu jsiru arrangamenti sabiex din is-sena jkollna fostha banda ohra Ingliża, dik ta' *St. Keverne Town Brass Band*, minn Cornwall kif ukoll il-*'Whistling Champion'* attwali tad-Dinja, David Morris.

Żgur li dan il-pass li hadet is-Soċjetà Santa Marija u Banda Re Ġorġ V rnexxa mija fil-mija u llum għaxar snin wara nistgħu nikkonfermaw dan. Matul dan iż-żmien il-websajt tas-Soċjetà għet aġġornata regolarment sabiex tinkorpora fiha diversi ritratti, *video clips*, marċi kif ukoll informazzjoni dettaljata dwar diversi suġġetti ta' interess,



Blasorchster Leipzig mill-Ġermanja (1998), il-Banda Filarmonika ta' Larissa mill-Greċja (2000), u l-Banda Kiryat minn Iżrael (2000). Fil-2001 kellna fostna il-Banda Kfar Saba minn Iżrael, filwaqt li fil-2002 kellna fostna il-Kor Alei Gefen ukoll minn Iżrael. Il-Bedford Town Band mill-Ingilterra (2005) kif ukoll l-iskambju kulturali li ġie organizzat flimkien

b'mod partikulari fuq is-Soċjetà u fuq l-Imqabba. Interessanti l-fatt li ta' kull sena qed jidher il-ktejjeb annwali li s-Soċjetà tohroġ regolarment qabel kull Festa ad unur Santa Marija. Jidhru wkoll pubblikazzjonijiet ohra tal-passat li huma ta' interess, kif ukoll il-pubblikazzjoni ġdida mahruġa mis-Sezzjoni Żgħażaġh Santa Marija, 'It-Titular'. F'din il-

websajt wiehed jista' jsib ukoll filmati ta' loġhob tan-nar b'mod partikulari l-ispettakli li l-Għaqda tan-Nar Santa Marija offriet matul il-Festival Internazzjonali ta' Malta tal-Loġhob tan-Nar kif ukoll l-ispettaklu matul iċ-ċena statali li l-E.T. ir-Reġina Elizabetta II offriet lill-mexxejja tas-*Summit* tal-*Commonwealth* ġewwa Ghajn Tuffieha (CHOGM). Ma jistgħux jonqsu ritratti u filmati tal-Festival Internazzjonali tan-Nar ta' Malta ta' din is-sena li ġie mirbuh mill-Għaqda tan-Nar

Xahar	Vizitaturi	Hits	Pagni	Medja ta' vizitaturi kuljum
Lulju 2005	971	31,572	3,262	31
Awissu	1,826	148,856	8,838	58
Settembru	978	31,697	3,017	32
Ottubru	1,387	38,054	3,830	44
Novembru	1,531	55,590	5,997	51
Diċembru	1,946	46,798	5,091	62
Jannar 2006	2,110	54,044	5,445	68
Frar	2,132	42,454	4,885	76
Marzu	3,643	59,927	8,290	117
April	4,631	84,941	8,772	154
Mejju	1,498	47,325	4,090	48
Ġunju, sat-12 tax-xahar	86	2,515	198	86
Total	22,739	643,773	61,715	

Santa Marija kif ukoll siltiet mill-kunċert li ġie mtella' ġewwa t-Teatru Manoel f'Novembru li għadda.

Fl-ahhar nett nixtiequ niringrazzjaw pubblikament lis-Sezzjoni Żgħażaġh Santa Marija b'mod partikulari lil Mario Mifsud li kien il-mohh wara l-bidu ta' din il-websajt kif ukoll lil Louiselle Sciberras, l-amministratur li tiehu hsieb taġġorna din il-websajt tant informattiva fuq bażi regolari. Minn hawn nistieden lil kull min għandu għal qalbu l-kazini tal-banda, il-festi u dak kollu li hu assoċjat magħhom sabiex iżur din il-websajt u jagħti l-kummenti tiegħu.

Statistika u Analizi

Analizi ta' statistika tan-numru ta' nies li żaru dan is-sit u n-numru ta' hits f'dawn l-ahhar tnax-il xahar bejn l-1 ta' Lulju 2005 u t-12 ta' Ġunju 2006, total ta' 347 ġurnata.

Ta' min isemmi li n-numru tal-viżitaturi kif jidher fuq il-homepage kien ta' 'l fuq minn 19,000 filwaqt li skond l-istatistika dan huwa aktar. Tajjeb insemmu li s-sistema ta' kif jingħaddu n-numru ta' viżitaturi jvarja minn sistema għall-oħra.

Fil-waqt li fl-istatistika qegħdin niproduċu n-numru eżatt ta' viżitaturi f'dawn l-ahhar kważi tnax-il xahar (347 ġurnata), il-counter fuq il-websajt jikkalkula n-numru ta' viżitaturi skond is-sistema stess, jiġifieri jekk xi hadd żar is-sit aktar minn darba fl-istess ġurnata minn fuq l-istess username ta' l-internet, din tiġi kkalkulata bħala viżitatur wiehed.

Statistika oħra

Il-viżitaturi ta' din il-websajt kienu minn diversi pajjiżi (il-fuq minn 57 pajjiż differenti), bħal Ġappun, Brazil, Belgju, Ċina, Spanja, Italja, Ingilterra, Litwanja, Norveġja, Amerika u Olanda. Insibu pajjiżi oħra bħal Tuvalu, Sri Lanka, Venezwela u Tajlandja. Biss l-oghla persentaġġ jibqa' dak ta' Malta.

L-aktar numru ta' viżitaturi wara dak minn Malta kien dak ta' l-Amerika segwit mill-Italja u l-Olanda.

Ta' min isemmi li kienu diversi l-kliem ('il fuq minn 110 kelma), li ntużaw sabiex wiehed fittex biex seta' jidhol fis-sit uffiċjali tas-Soċjetà, bħal per eżempju; santa marija, mqabba, murtali, nar, statwi, kappelli, marċi u oħrajn. Biss l-aktar kliem popolari kienu dawk ta' santa marija, mqabba u nar.

L-aktar paġni popolari li kien hemm mal-viżitaturi kienu l-paġni li jirrigwardjaw in-nar tal-festa, attivitajiet, il-guestbook, u l-informazzjoni fuq l-Imqabba.



L-aktar hin popolari jkun dak ta' matul il-ġurnata b'mod partikulari bejn il-hdax ta' fil-ghodu u nofsinhar, filwaqt li l-video clips, ritratti varji u l-marċi jkollhom l-akbar numru ta' viżitaturi.

L-akbar numru ta' hits jibqa' dak ta' Awissu b'total ta' 148,856 segwit minn April 2006 b'total ta' 84,941. Ir-raġuni ovvja hi dik li f'Awissu tiġi ċelebrata l-Festa ta' Santa Marija, Patruna ta' l-Imqabba u f'April, kif diġà semmejna, l-Għaqda tan-Nar Santa Marija rebhet l-unur fil-Festival Internazzjonali tan-Nar ta' Malta.

Statistika

- Analizi mehuda fuq 347 ġurnata, bejn l-ewwel ta' Lulju 2005 u t-12 ta' Ġunju 2006.
- Numru ta' viżitaturi 22,739, medja ta' 65 kuljum jew medja ta' 'l fuq minn 2,000 viżitatur fix-xahar.
- Numru ta' hits kien ta' 643,773 jew ahjar medja ta' 1,855 kuljum. Dan ifisser kważi 56,000 hit fix-xahar.
- Total ta' paġni kien ta' 61,715 jew 178 kuljum.
- Total ta' files f'dan il-perjodu kien ta' 354,865.
- Total ta' Kbytes fl-istess perjodu kien ta' 21,690,687.
- L-akbar numru ta' viżitaturi kien dak matul ix-xahar ta' April 2006. Il-fattur prinċipali jkun li f'dan ix-xahar l-Għaqda tan-Nar Santa Marija rebhet l-ewwel unur ta' l-ewwel Festival Internazzjonali tan-Nar ta' Malta, li ġie organizzat fuq bażi ta' kompetizzjoni.

Analizi b'Mod Grafiku



Mistiedna Barranin

Festa Santa Marija, Mqabba – 2006

Kitba tas-Sur Alfred Galea, Uffiċjal Relazzjonijiet Internazzjonali

Kif nistghu naqraw f'pagni ohrajn ta' dan il-ktejjeb, għall-anniversarji speċjali li s-Soċjetà tagħna ċelebrat is-sena l-oħra kellna fostna għall-ewwel darba Banda mill-Ingilterra li hadet sehem fil-festa ta' Santa Marija. Din is-sena s-Soċjetà reggħet qiegħda tiċċelebra għadd ta' anniversarji speċjali ohrajn ta' grajjiet li sehħew fl-istorja glorjuża tagħha. Fost it-tifkiriet ta' din is-sena nsibu tlieta li sehħew fl-istorja riċenti tas-Soċjetà fl-isfera Internazzjonali. Din is-sena jahbat l-10 sena mill-bidu tal-Ġemellaġġ bejn is-Soċjetà tagħna u l-Corpo Bandistico di Santa Vittoria in Matenano minn Ascoli Piceno l-Italja. Jahbat ukoll l-10 sena minn meta s-Soċjetà tagħna fethet bieb iehor lid-dinja meta saret l-ewwel Soċjetà Mużikali fl-Imqabba li fethet pagna fuq l-Internet. Matul il-festa ta' din is-sena wkoll ser inkomplu niċċelebraw is-suċċess stupend li l-Għaqda tan-Nar Santa Marija ta' l-Imqabba kellha fl-ewwel Malta International Fireworks Festival li sar f'April li għadda ġewwa l-Port il-Kbir. Dakinhar l-Għaqda tan-Nar fi hdan is-Soċjetà tagħna ikkompetiet ma' għaqdiet fost l-aħjar li nsibu f'Malta u fl-Ewropa u harget bl-unuri bħala l-Overall Winners kemm fil-voti tal-ġurija kif ukoll minn fost l-opinjoni tal-Pubbliku Malti. Huwa għalhekk xieraq illi biex infakkru dawn l-avvenimenti Internazzjonali li sehħew fl-istorja tas-Soċjetà tagħna, għall-festa tagħna għal darba oħra jkollna parteċipazzjoni Internazzjonali. Din is-sena ser nimxu pass iehor 'il quddiem meta minbarra Banda oħra mill-Ingilterra, għall-festa ser ikollna attrazzjoni mużikali fuq livell mondjali.

David Morris – 'Whistling Champion' tad-Dinja

Il-programm annwali ta' l-10 t'Awissu li l-Banda Re Ġorġ V tagħmel fl-okkażjoni tal-festa din is-sena se jkun kemmxejn differenti mis-soltu u se jkun bla dubju wiehed oriġinali għall-aħhar. Dan mhux biss minhabba li ser ikun hemm parteċipazzjoni Internazzjonali flimkien mal-Banda, iżda wkoll minhabba li ser tiġi pprezentata novità ġdida li x'aktarx qatt ma saret s'issa fi programm mużikali ta' Banda hawn Malta. Flimkien mal-Banda ser ikollna personalità mir-Renju Unit li la ser idoqq xi strument partikolari u lanqas ser tkanta xi arja minn xi opra... Minflok ser jakkumpanja l-

melodija tal-Banda billi jsaffar !!

David Morris tweled ġewwa *Dobcross*, provinċja ta' *Saddleworth* fin-naha ta' fuq ta' Ingilterra fil-25 ta' Marzu 1950. Beda jdoqq *Cornet* fl-età ta' 13-il sena u baqa miexi 'l quddiem sakemm fl-1975 sar *Cornet Champion* tar-Renju Unit. Matul il-karriera mużikali tiegħu bħala strumentalista daqq mal-wisq popolari *Kings of Brass & Virtuosi Brass of Great Britain*. Kien ukoll Direttur ma' għadd ta' *Brass Bands* min-naha ta' fuq ta' l-Ingilterra fejn wassalhom sa *National Finals* u *Championships*.

Però qabel ma' David beda jdoqq il-*Cornet* ġewwa *Saddleworth* fejn għex tul hajtu kollha, kellu jkun it-tisfir tiegħu li ġibed l-attenzjoni ta' l-għalliem tal-mużika tiegħu. Innocentement isaffar fuq wara tal-karozza, David ma kellu l-ebda idea ta' dak li nnota l-għalliem tiegħu – Kellu intonazzjoni perfetta u stil uniku.



Il-Whistling World Champion, David Morris bħala wiehed mill-mistiedna speċjali għal din is-sena. David Morris ser jesegwixxi diversi siltiet mużikali akkumpanjat mill-Banda Re Ġorġ V waqt il-Programm Vokali u Strumentali ta' nhar l-10 ta' Awissu 2006.

Bl-esperjenza tiegħu fil-*Brass Bands* u permezz tat-teknika li kien juża biex idoqq l-istrument tiegħu, David żviluppa wkoll it-teknika fit-tisfir biex aktar tard fil-karriera mużikali tiegħu beda' jiġi nnutat u mistieden sabiex isaffar xi biċċa 'l hemm u 'l hawn waqt xi *parties* privati, sakemm ġie pperswadut jirrekordja l-ewwel CD tiegħu "*Whistling down the Wind*", kollezzjoni ta' *Ballads* antiki Ingliżi, biċċiet poplolari għall-*Brass Band*, u xi Arjiet minn opri magħrufin. Kollox akkumpanjat minn *Brass Band*.

F'April ta' l-2003 David Morris ġie mistieden ġewwa l-Istati Uniti sabiex jipparteċipa fil-*World Whistling*

Championship li jsir kull sena ġewwa *Louisburg, North Carolina*. Dan hu avveniment internazzjonali li ilu jsir għal dawn l-aħħar 30 sena, li jlaqqa' flimkien l-aħjar *Whistlers* tad-Dinja. Isir fuq temp ta' jumejn ġewwa l-*auditorium* ta' *Louisburg*. Il-partecipanti jridu jikkompetu f'żewġ kategoriji, wahda klassika u l-oħra popolari. Seba' finalisti jiġu magħżula mill-ewwel round u r-rebbieh overall jiġi dikjarat *International Grand Whistler Champion* tad-dinja. Dan l-avveniment jiġi tramess saħansitra madwar l-Amerika kollha permezz ta' *CBS Television*. Fl-2003 David Morris irnexxielu jirbah dan it-titlu u jiehu miegħu it-trofew prestigġjuż lejn *Dobcross*. Kien wara dan is-suċċess li David irrekordja t-tieni *CD* tiegħu "*David Morris presents -World Champion Whistling*".

Wara s-suċċess ġewwa l-Amerika u wara s-suċċess kbir li kisbu ż-żewġ *CDs* li hareġ, illum il-hajja professjonali ta' David Morris hija kollha ddedikata lill-mużika. Jiġi mistieden f'hafna okkażjonijiet sabie x jagħti *performances*.

Żar erba' darbiet oħra l-Istati Uniti u riċentement kien mistieden ġewwa New Zealand. Deher ukoll f'hafna *shows* televiżivi fosthom fuq BBC u ITV. Apparti dan David huwa wkoll mfittex hafna bhala *Brass Tutor* kemm minn skejjel, kif ukoll minn studenti li jkunu jixtiequ javvanzaw fl-istudji mużikali tagħhom.

Messaġġ minn David Morris

"Huwa diffiċli ngħid x'kien il-fattur ewlieni biex qbadt karriera professjonali fil-mużika, jekk hux bit-tisfir jew inkella bid-daqq tal-*Cornet* !! Meta kont għadni tifel, bit-tisfir ġbidit l-attenzjoni ta' George Gibson, *Brass Tutor* magħruf ġewwa *Saddleworth*. Id-daqq ta' l-istrument għenni hafna sabie x niżviluppa aktar it-teknika, l-espressjoni u l-hoss fit-tisfir.

Riżultat ta' dawn iż-żewġ fatturi marbutin flimkien, kienet haġa naturali li jien naghzel *Brass Band* sabie x takkumpanjani fir-*recordings* ta' l-ewwel *CDs* tiegħi. Il-Banda li akkumpanjatni f'dawn l-okkażjonijiet kienet il-*Boarshurst Brass Band*, l-ewwel banda tiegħi, u dik il-banda li flimkien magħha wasalt kemm il-darba biex niehu sehem fil-*Brass Band National Finals*, kemm bhala mużiċist u kemm bhala Direttur.

L-ghan tiegħi huwa li nkompli niġi rikonoxxut bhala wiehed mill-aħjar *Whistlers* tad-Dinja u nixtieq nirrigrazzjakom talli tajtuni din l-opportunità biex naqşam it-talenti tiegħi magħkom ġewwa pajjiż ġdid. Marti Helen u jien ninsabu herqana hafna sabie x inżuru Malta għall-ewwel darba. Ninsab ċert li ser ikollna esperjenza sabiha hafna. Narakom."

St. Keverne Town Brass Band, Cornwall, UK

Wara s-suċċess li kellna s-sena l-oħra biż-żjara tal-Banda mill-Ingilterra *Bedford Town Band*, din is-sena ddeċidejna li nistiednu Banda oħra mill-Ingilterra, *St. Keverne Town Brass Band*. Din il-banda hija l-aħjar banda li wiehed isib qabel ma jilhaq in-naha tan-nofsinar ta' l-Ingilterra. Id-dar ta' din il-banda huwa r-rahall ta' *St. Keverne*, li jinsab fuq l-hekk imsejjha *Lizard Peninsula* fir-reġjun Ingliż ta' *Cornwall*. Għalkemm dan ir-rahall jinsab f'parti kemmxejn remota ta' l-Ingilterra in-nies tiegħu rnexxielhom iżommu l-Banda hajja għal aktar minn mitt sena. Aktar minn hekk minn din il-banda mal-medda taż-żmien hargu għadd ta' mużiċisti li għamlu suċċess f'oqsma differenti tal-mużika.

Mil-lat finanzjarju din il-banda hija indipendenti, jiġifieri m'għandha l-ebda għajjuna ta' *sponsors* u l-membri jemmnu li bil-hidma tagħhom huma qegħdin jipprovdu opportunitajiet tajbin lin-nies tal-Peninsula minn fejn ġejjin. Biex tiġġenera l-finanzi tagħha l-Banda torganizza għadd ta' attivitajiet, l-aktar popolari tkun attività msejjha *Ox Roast* li ssir kull sena fl-ewwel Erbgħa t'Awissu. Din l-attività issa ilha ssir għal aktar minn 40 sena u matulha l-pjazza tar-rahall taqqa' f'idejn il-Banda u gendus shih jiġi mixwi viċin il-Knisja tar-rahall.

Fil-preżent il-Banda thaddan aktar minn 80 bandisti attivi maqsumin fi klassijiet għall-*Beginners*, *Training Band*, *Youth Band* u *Senior Band*, li riċentement irnexxielha tikseb suċċess konsiderevoli matul kompetizzjonijiet kemm fuq skala lokali, kif ukoll fuq skala nazzjonali.

Matul il-mitt sena li ilha teżisti din il-banda, għalkemm ġejja minn rahall żgħir, rnexxielha tilhaq għanijiet li kultant jiġbdu l-ghira ta' baned ġejjin minn postijiet ferm ikbar. Xieħda ta' dan huma l-kwartieri li din il-banda inawgurat fl-1971, li ġew estizi fl-1996 biex illum thaddan sala moderna għall-provi li toffri xena mill-isbah ta' l-*English Channel*. Matul is-snin ta' eżistenza tagħha l-Banda kisbet ukoll għadd ta'



St. Keverne Town Brass Band, il-banda Ingliża mistiedna għall-festa ta' Santa Marija ta' din is-sena.

suċċessi meta daqget f'hafna postijiet prestigġjużi, fosthom *Royal Albert Hall* f'żewġ okkażjonijiet, wahda minnhom tkun waqt il-*Cornish 1000 voices concert*. Il-Banda daqget ukoll ġewwa l-*Millennium Dome* quddiem eluf ta' nies u numru ta' nies distinti. Fis-snin riċenti l-Banda kellha hafna stedinet minn madwar id-dinja u raġunijiet finanzjarji biss żammewha milli taċċettahom kollha. Dan kien ser ikun il-każ meta fl-2001 il-banda kellha bżonn aktar minn 20,000 Lira Sterlina biex tkun tista' tiehu sehem f' *Nova Scotia International Tattoo* li jsir ġewwa l-Kanada. Madankollu, grazzi għall-ġenerożità tal-poplu u għall-hidma kbira li saret mill-membri u partitarji tal-Banda, l-ghan intlaħaq u l-Banda kisbet suċċess quddiem aktar minn 100,000 ruh matul il-ġimgħatejn li ghamlet fil-Kanada. Fl-2002 il-banda kisbet unur iehor meta ġiet mistiedna tirrekordja *CD* ta' mużika folkloristika li aktar tard ġiet ipprezentata personalment lir-Reġina Elizabetta II meta din żaret *Cornwall* bhala bidu tal-*Jubilee Tour* li kienet ghamlet madwar l-Ingilterra. Din is-*CD* wara nharġet għall-bejgħ bil-qliegħ imur b'riżq il-*Queen's Jubilee Charity Fund*. Dan kollu wassal ukoll sabiex il-Banda tigi mistiedna ddoqq quddiem *Buckingham Palace* fl-okkażjoni tal-*Jubilee Day* bil-preżenza tal-Familja Rjali f'it metri 'l bogħod mill-Banda. Avveniment li ġie segwit minn madwar miljun ruh.



Il-Knisja ta' St Keverne li nbriet fis-seklu ttax u li hija waħda mill-akbar knejjes ta' Cornwall meta tesa' 850 ruh bil-qiegħda.

Matul l-istorja ta' *St. Keverne Town Band* kemm is-*Senior* kif ukoll il-*Youth Band* rebhu numru ta' titli Nazzjonali, total ta' tmienja bejniethom. Biex banda ġejja minn post tant remot fl-Ingilterra jirnexxielha tagħmel dan is-suċċess kollu kien jehtiegħ hafna xogħol min-naha tal-membri, kif ukoll għajnuna kbira mill-poplu tal-post. Bhala grazzi ta' dan kollu l-Banda ta' *St. Keverne* tiddedika hafna mix-xogħol tagħha biex tkun ta' għajnuna lil haddiehor. Fil-fatt il-Banda tagħti hafna mill-qliegħ li tagħmel lil għadd ta' stituzzjonijiet tal-karità. B'hekk il-banda thoss li qiegħda tagħti xi haga lura bhala ringrazzjament ta' l-għajnuna li tirċievi fil-hidma tagħha mill-poplu.

L-aktar suċċessi riċenti ta' din il-Banda jkun fl-2005 meta rebhet kull kompetizzjoni li hadet sehem fiha matul is-sena, total ta' sitta biex saret *National Champion 2nd Section Band of Great Britain 2005*. Din

is-sena l-Banda tinsab tikkompeti fil-*1st Section* u diġà rnexxielha tikseb it-tielet post fl-*Area Championship* li sar ġewwa *Torquay* f'Marzu li għadda, anke jekk il-Banda kienet l-aktar wahda b'element żagħżuġh fil-kompetizzjoni.

Is-Surmast Direttur

Hawn Malta l-Banda ser tkun immexxija minn Alan Retallack, li hu anke l-*Manager* tal-Banda għal dawn l-aħħar 15-il sena. Alan Retallack tweled u għadu jgħix sal-lum fir-ral ta' *St. Keverne* hekk kif ghamlu ġenerazzjonijiet tal-familja tiegħu tul is-snin. Alan ingħaqad mal-Banda fl-1963 meta segwa l-passi ta' ommu li kienet mużiċista b'talent kbir u l-ewwel membru mara li qatt ingħaqdet mal-Banda f'*St. Keverne*. Beda l-karriera tiegħu fuq il-*Cornet* qabel ma mexxa għal strumenti oħra fi hdan il-banda. Mal-Banda daqq f'hafna postijiet prestigġjużi fosthom *Royal Albert Hall* Londra. Hu u l-mara tiegħu Marilyn għandhom erbat itfal li kollha f'xi żmien jew iehor kienu membri mal-banda. Tnejn minnhom għadhom idoqqu illum il-ġurnata. Il-karriera tiegħu bhala direttur bdiet fl-1995. Mexxa l-banda f'għadd ta' *tours* madwar l-Ewropa, kif ukoll ġewwa *Royal Albert Hall* ġewwa Londra.



Il-Banda ser tkun immexxija minn Mro. Alan Retallack, li hu anke l-Manager tal-Banda għal dawn l-aħħar 15-il sena.

Tagħrif fuq ir-Rahal ta' St. Keverne

Rahal mimli inizjattiva bi pjazza sabiha mdawra bi knisja helwa, żewġ *pubs*, ufficċju postali, u xi hwienet. Iz-żmien ta' l-ikbar attività huwa s-sajf meta jkun hemm divertiment offrut mis-*St. Keverne Band*, u minn kor lokali magħmul mill-irġiel. Attivitàjiet oħrajn jinkludu l-famuża *Ox Roast*, flimkien ma' numru ta' wirjiet ta' fjuri, pitturi u storja. Issir ukoll *Gymkhana*, li hija kompetizzjoni sportiva bejn il-pubbliku li tinkludi anke *horse riding*. Kappella, sala parrokkjali, *Club* tal-Banda, *Health Centre* u, naturalment, skola jgħaqqdu komunità attiva. Attività oħra antika u tradizzjonali ssir fil-Ġimgħa l-Kbira meta n-nies tal-post imorru jistadu għall-*cockles* (speċi ta' *shellfish*) madwar ix-xmara *Helford*. Din hi tradizzjoni antika ferm li sservi sabiex familji u hbieb jiltaqqu flimkien.

Post l-avvenimenti li graw fl-istorja ta' dan ir-ral tal-insibu *The Cornish Rebellion* tal-1497, meta armata minn *Cornwall*, immexxija mill-haddied Michael Joseph An Gof minn *St. Keverne*, immarċjat lejn Londra biex tipprotesta kontra r-Re Enriku VII li kien għolla t-taxxi ta' l-Ingliżi minhabba l-gwerra fl-Iskozja. Matul il-mixja armata oħra minn *Bodmin*, immexxija minn



Żewġ statwi tal-Bronz imwaqqfa fid-dahla tar-rahāl sabiex ifakkru *The Cornish Rebellion tal-1497*, meta armata minn Cornwall, immexxija mill-haddied Michael Joseph An Gof minn St. Keverne, immarċjat lejn Londra biex tippoteasta kontra r-Re Enriku VII li kien għolla t-taxxi ta' l-Ingliżi minhabba l-gwerra fl-Iskozja. Matul il-mixja armata ohra minn Bodmin, immexxija minn Thomas Flamank, ingħaqdet magħhom.

Thomas Flamank, ingħaqdet magħhom. Naturalment l-Armata Rjali kienet aktar b'saħħitha u l-istorja spicċat b'Michael Joseph u Flamank jiġu mgħallqa. Dawn it-tnejn baqqu magħrugin bhala *The Cornish Braveheart* u llum il-ġurnata għadna nsibu żewġ statwi tal-Bronz imwaqqfa fid-dahla tar-rahāl sabiex ifakkru dan l-avveniment fl-istorja kif ukoll dawn iż-żewġ irġiel qalbiena.

Persuna ohra storika li twieldet għewwa St. Keverne kien Charles Incledon, li twieled fl-1764. Dan kien imnexxielu jsir kantant famuż għewwa Londra. Kien il-favorit tar-Re Ġorġ III u kien kantant regolari għewwa *Covent Garden*, għewwa Londra.

Fost il-postijiet storiċi u ta' interess għewwa St. Keverne nsibu:

II-War Memorial li nbena fl-1920

f'nofs il-pjazza ewlenija tar-rahāl. Dan il-monument kien riċentement restawrat. **II-Knisja ta' St Keverne** li nbnet fis-seklu hdax u li hija wahda mill-akbar knejjes ta' Cornwall meta tesa' 850 ruh bil-qiegħda. Mill-kampnar tagħha tidher veduta ferm sabiha ta' Cornwall li f'ġurnata ċara twassal sa 70 mil bogħod. Għewwa l-knisja nsibu għadd ta' monumenti storiċi fosthom wiehed li jfakkar vittma fid-diżastru tat-*Titanic*. Ma' ġenb il-knisja nsibu *Churchyard*, ċimiterju storiku fejn insibu midfuna għadd ta' nobbli, kif ukoll salib ta' l-irham li jindika oqbra komuni ta' bāhhara li mietu mgħarrqa fil-baħar viċin St. Keverne. Hdejn il-bieb ta' dan il-post insibu l-kanun tal-vapur *HMS Primrose*, li kien għereq fil-baħar viċin ir-rahāl.

Bhalma diġà semmejt aktar 'il quddiem avveniment annwali li jsir għewwa St. Keverne huwa msejjaħ *Ox Roast*. Waqt din l-okkażjoni gendus jiġi msajjar fil-pjazza tar-rahāl. Din il-ħaġa kienet saret għall-ewwel darba f'ħafna postijiet fl-Ingilterra fl-1937, fl-okkażjoni

ta' l-inkurunazzjoni tar-Re Ġorġ VI. Fl-1953, fl-okkażjoni ta' l-inkurunazzjoni tar-Reġina Elizabetta II kien hemm hafna rhula Ingliżi li xtaqu jirrepetu din il-ħaġa ad unur ir-Reġina ġdida. Minhabba li dan kien ftit żmien biss wara l-gwerra, il-Ministeru ta' l-ikel fl-Ingilterra beża' li jekk jiġri hekk il-ħażna Nazzjonali tal-laħam setgħet tispicċa. Għalhekk hareġ ordni li biex ikollok permess tagħmel *Ox Roast* trid iġġib prova li kienet saret wahda fl-1937. St. Keverne kien fost 82 post fl-Ingilterra, u l-Uniku rahal minn *West Cornwall* li rnexxielu jġib permess biex b'hekk seta' jagħmel *Ox Roast* fl-1953. Minn dak inhar din baqgħet issir kull sena fil-bidu t'Awissu, u fis-snin riċenti saret wahda mill-attivitajiet annwali prinċipali ta' St. Keverne Town Brass Band.

Konkluzjoni

Filwaqt li nispera li l-informazzjoni li ġbart f'dan l-artiklu tkun interessanti, nittama li bil-preżenza tagħna nagħtu sodisfazzjon lil dawn il-barranin waqt li jkun qed joffrulu t-talenti tagħhom għewwa Malta. Mill-esperjenzi passati għandi fiduċja qawwija li bil-ghajnuna ta' Kulhadd dawn il-Barranin li ser iżuruna waqt il-festa ser ikollhom esperjenza unika fostna.

Fl-aħħar nett niringrazzja lill-Kumitat tas-Soċjetà li għal darba ohra wera' fiduċja fija meta fdali l-organizzazzjoni tal-parti tal-festa li tinvolvi parteċipazzjoni Internazzjonali. Nispera li għal darba ohra din tkun holqa ohra biex tingħaqad il-katina halli għal darba ohra jkollna festa kbira u kompluta minn kollox. Għandna nkunu kburin li bl-umiltà kollha

s-Soċjetà tagħna qed jirnexxilha tgholli dejjem iktar isem rahalna u pajjiżna 'il fuq **bil-fatti u bil-provi**. Grazzi lil kulhadd u awguri mill-qalb għal festa ohra kbira u sabiha. Viva l-Patrana tagħna Ommna Marija.



II-War Memorial li nbena fl-1920 f'nofs il-pjazza ewlenija tar-rahāl.



Avveniment annwali li jsir għewwa St. Keverne huwa msejjaħ *Ox Roast*. Waqt din l-okkażjoni gendus jiġi msajjar fil-pjazza tar-rahāl. Din il-ħaġa kienet saret għall-ewwel darba f'ħafna postijiet fl-Ingilterra fl-1937, fl-okkażjoni ta' l-inkurunazzjoni tar-Re Ġorġ VI.

Hidmet il-Banda Re Ġorġ V

Tikteb il-Kummissjoni Banda



Il-Banda Re Ġorġ V tilqa' l-Istatwa Artistika u Devota ta' Santa Marija fuq iz-Zuntier nhar id-9 t'Awissu, Jum Hruġ l-Istatwa.



Il-Banda Re Ġorġ V tesegwixxi Kuncert Sinfoniku ġewwa t-Teatru Manoel fil-festa ta' Santa Ċeċilja, Patruna tal-mużiċisti, organizzata mill-Għaqda Każini tal-Banda fil-15 ta' Novembru 2005.



Bhala parti miċ-ċelebrazzjonijiet li saru wara r-rebħ ta' l-ewwel Festival Internazzjonali tan-Nar ta' Malta 2006, il-Banda Re Ġorġ V għamlet marċ matul it-toroq prinċipali tar-raħal.



Bandisti ġodda li ser jingħaqdu mal-Banda Re Ġorġ V fil-Festa ta' din is-sena.

Awissu reġa' magħna u permezz ta' dan l-artiklu ddedikat lill-Banda tagħna ser nagħtu fil-qosor rendikont dwar hidmet il-Banda Re Ġorġ V fi hdan is-Soċjetà Santa Marija.

Is-sena 2005 bla dubju ser tibqa' mnizzla b'ittri tad-deheb fl-istorja tal-banda tagħna. Minbarra s-servizzi li l-banda kellha f'bosta rhula u naturalment ġewwa l-Imqabba stess fl-okkażjoni tal-Festa Titulari, il-qofol ta' l-impenn tal-banda kien bla dubju fil-15 ta' Novembru meta għall-ewwel darba Banda Mqabbija daqqet ġewwa t-Teatru Manoel. Meta għedt impenn ridna nfissru l-kwalità ta' mużika li propju intgħazlet għal din l-okkażjoni. Kellna mużika varjata ferm, fejn minbarra silta ġdida li kkompona s-surmast Direttur David Agius, kellna xogħol ta' Tchaikovsky, Shostakovich u J. Strauss fost l-ohrajn. Takkumpanja l-banda kellna ukoll Arpa li kompliet iżżewwaq din is-serata indimentikabbli. Kellna kliem ta' tifhir minn kull qasam, kemm ta' dawk li jhobbu l-mużika u dawk dilettanti tal-baned Maltin. F'Marzu li għadda ġiet inawgurata wkoll DVD b'tifkira ta' dan l-avveniment.

Però x-xogħol tal-Kummissjoni Banda ma waqafx hemm. Appena għadda Novembru l-Kumitat ha hsieb sabiex jorganizza l-ikla annwali ad unur il-bandisti tal-post. Il-Kummissjoni Banda flimkien mas-surmast fassalna l-impenni tal-banda għal din is-sena u f'Jannar ergajna bdejna bir-rehersals bhala thejjija għal *home concert* li issa sar parti mill-kalendarju tal-banda tagħna. Għal darba ohra hadu sehem waqt dan il-kuncert għadd ta' bandisti u alljievi lokali li jingħataw opportunità sabiex juru t-talenti tagħhom. F'Mejju l-banda hadet sehem fiċ-ċelebrazzjoniet li saru fl-okkażjoni tar-rebħ ta' l-unur li l-Għaqda tan-Nar rebbet fil-Festival Internazzjonali tan-nar. Wara komplejna bir-rehersals, din id-darba għall-programm annwali tal-festa. Qeghdin insemmu dan il-programm u tajjeb ngħidu li għal din is-sena mal-banda ser ikun hemm attrazzjoni internazzjonali speċjali. Qeghdin nirreferu għas-sur Dave Morris li huwa Whistle World Champion. Għal sena ohra ser ikollna ukoll banda ohra barranija mistiedna għal matul il-ġimgħa tal-festa. Din ser tkun il-banda St. Keverne minn ġewwa r-Renju Unit. Dan kollu kien possibbli wara diversi kuntatti tas-sur Alfred Galea membru fil-Kummissjoni Banda u Uffiċjal għar-Relazzjonijiet Internazzjonali tas-Soċjetà. F'isem il-Kumitat Eżekuttiv u l-Kummissjoni Banda għal darba ohra niringrazzjawh.

Bhalma tistghu taraw minn sena għall-ohra l-Kummissjoni taħdem sabiex tkabbar il-livell li jkun intlaħaq fi snin preċedenti. Hekk għamlet din is-sena u nittamaw li b'dak li għandna ppreparat għall-okkażjoni tal-festa jinzel tajjeb magħkom soċi u partitarji tas-Soċjetà Santa Marija.

Ftit qabel semmejna alljievi u bandisti ġodda u huwa ta' pjaċir għalina din is-sena li għandna numru sabih ta' bandisti ġodda li ser jissieħbu mal-Banda Re Ġorġ V. Wara li s-sena l-ohra kellna bandist ġdid fuq il-percussion Chris Schembri Baldacchino din is-sena komplejna bi tkabbir tal-banda. Fil-fatt għal din is-sena jekk Alla jrid ser ikollna seba' bandisti ġodda: Matthew Borg u Joseph Briffa (*Althorn*), Jessica Farrugia u Davinia Camilleri (*Clarinet*), Philippe Saliba (*Trumpet*), Crista Saliba (*Flute*) u Jean Carl Grech (*Sax Alto*). Dan kollu huwa frott id-dedikazzjoni li s-Surmast ta' kull nhar ta' Sibb joffri.

Nieħdu din l-opportunità sabiex nawguraw lil żewġ bandisti oħra mal-banda tagħna li għadhom kif iggradwaw fl-istudji tagħhom; Remenda Grech u Anne Marie Cutajar.

Nagħmlu appell b'mod speċjali lill-ġenituri sabiex tibagħtu lil uliedkom jitgħallmu l-mużika b'xejn ġewwa l-każin tagħna. Inheggu wkoll lill-bandisti tal-post sabiex matul is-sena nagħmlu ftit sforz u nkunu aktar regolari għall-kunċerti sabiex il-livell tagħna jibqa' dejjem jżied.

Nagħlaq dan il-messaġġ billi nistiednu lil kulhadd sabiex matul il-ġranet tal-festa nakkumpanjaw il-baned kemm tagħna kif ukoll daww mistiedna. Nistednukom b'mod speċjali sabiex tattendu għall-programmi strumentali kemm tal-Banda tagħna kif ukoll tal-Banda Ingliża.

Viva l-Banda Re Ġorġ V.



Remenda Grech B.A. (Hons.) Social Work u Anne Marie Cutajar B. Eng. (Hons.), żewġ bandisti fi hdn il-Banda Re Ġorġ V li ggradwaw fl-istudji tagħhom. Nawgurawlihom.



Chris Schembri Baldacchino, bandist li hareġ idu għall-ewwel darba fil-festa tas-sena l-oħra.



Kunċert ġewwa l-Każin li fakkar l-għaxar anniversarju mill-bidu tal-ġemellaġġ storiku kif ukoll l-għaxar anniversarju mill-mewt tal-mibki iżda qatt minsi s-Sur Leonard Farrugia.



Is-Sur Alfred Galea, Bandist tas-Sena 2005 jidher jirċievi l-unur mingħand is-Sur Rokku Camilleri, Direttur tal-Kumpanija Di Rocco Ltd.

Cini Marble & Granite Works

Prop: Joseph Cini Garage No.9, Triq il-Haddieda, Qormi



For all types of work on marble and granite, like staircases, kitchen tops, monuments, memoirs, window sills, facades, vanity units.

Visit our Showroom at Labour Avenue, Naxxar

10% Discount till 31st December

Cini Marble & Granite Works

means

Good Work, Good Price & Good Service

For free estimate call on the following numbers

Tel: 21472714

Mob: 99283131



Fl-okkażjoni tal-Festa Titulari ta' Santa Marija, Mqabba, 2006.

F'għeluq l-10 snin mill-bidu tal-Ġemellaġġ bejn

il-Banda Re Ġorġ V, Malta u l-Corpo Bandistico di Santa Vittoria in Matenano, Italja.

Bħala tifkira taż-żewġ Unuri Internazzjonali miksuba mis-Soċjetà; Etoile d'Or du Jumelage (1998)

Rebbieha assoluti ta' l-ewwel Festival Internazzjonali tan-Nar (2006)

Is-**Soċjetà Santa Marija u Banda Re Ġorġ V, Mqabba**
tippreżenta:

Programm Strumentali u Vokali

Bis-sehem ta' David Morris, *Whistling World Champion*, mill-Ingilterra.

Il-Hamis, 10 t'Awissu 2006 fid-9.00pm ġewwa l-pjazza prinċipali ta' l-Imqabba

Innu	Innu Marċ	Pontifiċju
Maria Assunta	Charles Gounod	Leonard Farrugia
Marche	Slave	Peter I. Tchaikowsky
Polka	Trumpet Triplets (Solista: David Morris)	H. Round
Irish Traditional	Londonderry Air (Solista: David Morris)	Arr. Gordon Colman
Selection	The Magic of Mozart	Rita Defoort
Military March	Stars and Stripes Forever (Solista: David Morris)	John Ph. Sousa
March	Pomps and Circumstances No.1	Sir Edward Elgar
Folk Song	Oh Shenandoah (Solista: David Morris)	American Traditional
Latin Dance	El Cumbanchero (Solista: David Morris)	Rafael Hernandez
Medley	New Sounds of the Carpenters	Richard Carpenter
Etude No.3	So Deep is the Night (Solista: David Morris)	Frederick Chopin
Danza Folk	Czardas (Solista: David Morris)	Vittorio Monti
March	Radetzky	Johann Strauss
Innu ta' l-Imqabba	Lil Rahal Twelidi	Anthony Camilleri
Innu	Banda Re Ġorġ V	Anthony Camilleri

Surmast Direttur:

Mro. David Agius

A. (Mus.) L.C.M., A.Mus. V.C.M. (Hons.) A.L.C.M.

Prezentaturi:

Joyce Guillaumier u Patrick Mallia

L-Ewwel Banda Mqabbija għewwa t-Teatru Manoel

Fl-okkażjoni tal-Festa ta' Santa Ċeċilja, patruna tal-Mużiċisti, l-Għaqda Każini tal-Baned ippreżentat Kunċert Sinfoniku għewwa t-Teatru Manoel nhar it-Tlieta 15 ta' Novembru 2005 taht il-patroċinju ta' l-E.T. President ta' Malta, Dr. Edward Fenech Adami.

Din is-sena l-Għaqda Każini tal-Banda fdat dan il-programm mużikali annwali tagħha f'idejn il-Banda tagħna, il-Banda Re Ġorġ V ta' l-Imqabba, taht id-direzzjoni ta' Mro. David Agius. Min-naħa tagħna ahna lqajna din l-istedina u ppreparajna bis-shih sabiex noholqu serata mużikali li tolqot il-gosti ta' kulhadd. Għan li żgur li ntlahaq għaliex dan il-Kunċert kien suċċess kbir u ntlaga' tajjeb minn dawk kollha li honqu t-Teatru Manoel. Waqt dan il-kunċert indaqget mużika minn kompożituri Maltin fosthom *Tone poem* mill-istess Surmast Direttur Mro. David Agius, *Ballet music u overture* minn kompożituri prolifici Russi Tchaikovsky u Shostakovich. Xoghlijiet ohra kienu ta' Johann Strauss u mużika mill-films *Lord of the Ring* u ta' Ennio Moricone fost l-ohrajn.

L-Imqabba, għalkemm rahal pjuttost żgħir, beda jhaddan l-arti mużikali aktar minn mitt sena ilu. Fil-fatt dan il-kunċert għalaq iċ-ċelebrazzjonijiet li s-Soċjetà Santa Marija u Banda Re Ġorġ V kienet qed tiċċelebra matul is-sena li għaddiet. Fil-fatt is-Soċjetà kienet qed tiċċelebra żewġ anniversarji importanti fl-istorja tagħha. L-ewwel anniversarju kien dak ta' għeluq il-mitt sena minn meta għie ffurmat il-pedament tas-Soċjetà tagħna bit-twaqqaf tal-Każin Soċjali Santa Marija fl-1905. Dan kien l-ewwel pass sabiex hames snin wara, fl-1910, twaqqfet ufficjalment is-Soċjetà kif nafuha llum. Anniversarju iehor kien dak ta' għeluq is-sittin sena mit-twaqqif ta' l-ewwel formazzjoni mużikali għewwa



Il-Banda Re Ġorġ V ta' l-Imqabba waqt il-Kunċert Sinfoniku fl-okkażjoni tal-festa ta' Santa Ċeċilja għewwa t-Teatru Manoel.

l-Imqabba, jiġifieri t-twaqqif ta' l-Orkestra Santa Marija li wara giet trasformata f'banda fl-1947.

Tul dawn is-snin, l-ewwel l-orkestra u aktartard il-bandakkontribwew sabiex il-kultura mużikali tikber fl-Imqabba. Illum naraw frott dan kollu, permezz ta' għadd ta' Mqabbini li b'lealtà lejn is-Soċjetà jagħtu s-servizz tagħhom matul is-sena. Niehu l-opportunità sabiex infakkar u nirringrazzja lis-surmastrijiet u lill-bandisti kollha li tul dawn is-sittin sena offrew is-servizzi

tagħhom sabiex kabbru isem is-Soċjetà tagħna, il-Banda Re Ġorġ V, kif ukoll ir-rahall ta' l-Imqabba.

Għalkemm l-impenn prinċipali tal-Banda jkun dejjem dak matul tal-Festa Titulari ta' Santa Marija, fejn kull sena l-qofol jintlahaq b'kunċert annwali nhar l-10 ta' Awissu, il-Banda Re Ġorġ V qatt ma naqset li tilqa' għal sfidi godda. Fl-1996 il-Banda kellha opportunità ddoqq għewwa l-Italja f'diversi lokalitajiet tar-

Reġjun Marche, fejn flimkien mal-Corpo Bandistico di Santa Vittoria in Matenano qasmet l-esperjenzi mużikali tagħha permezz ta' gemellagg storiku li wassal għar-rebb ta' l-Unur uniku u prestigġjuż *Les Etoile's d'Or Du Jumelage* mingħand l-Unjoni Ewropea fl-1998. Fil-fatt wiehed mill-anniversarji li s-Soċjetà Santa Marija u Banda Re Ġorġ V qed tiċċelebra din is-sena hu dak ta' l-għaxar anniversarju mill-bidu ta' dan il-gemellagg. Issa l-Banda kitbet paġna storika ohra, meta għall-ewwel darba fl-istorja tal-banda Mqabbija tat kunċert sinfoniku għewwa t-Teatru Manoel, gojjell Malti ta' fama internazzjonali. B'hekk il-Banda Re Ġorġ V ta' l-Imqabba saret l-ewwel Banda Mqabbija li daqget għewwa dan it-Teatru.

Fl-ahharnett nirringrazzja lil dawk kollha li b'xi mod jew iehor taw is-sehem tagħhom sabiex seta' jittella' dan il-kunċert, fosthom il-Kummissjoni Banda, bandisti, flimkien mas-Surmast Direttur Mro. David Agius. F'isem shabi tal-Kumitat nirringrazzja wkoll lill-Għaqda Każini tal-Banda u lill-isponsors kollha li għenuna. Sabiex infakkru dan l-avveniment importanti, is-Soċjetà Santa Marija u Banda Re Ġorġ V harġet DVD ta' dan il-kunċert sinfoniku. Kull min jixtieq kopja ta' dan id-DVD jista' jagħmel dan billi jawnicina lil xi membru tal-Kumitat. Mill-gdid prosit Banda Re Ġorġ V.

Kunċert Sinfoniku mill-Banda Re Ġorġ V, Mqabba fl-okkażjoni tal-Festa ta' Santa Ċeċilja 15 ta' Novembru 2005.

Musical Impressions	Tone Poem	D. Agius
Spanish Trumpet	Selection (Solo - Mark Mical)	R. Derfort
Swan Lake	Suite mill-Italja	P.I. Tchaikovsky
Intervall		
Festive Overture	Overture	D. Shostakovich
Gabriel's Oboe	Music from Sound Track (Solo - Ian Borg)	E. Moricone
Samson et Dalila	Bacchanale	Camille Saint-Saens
The Lord of the Rings	Excerpts from Symphony No. 1	Johan Dorn
The Fleischerman	Overture	Johann Strauss
Innu Għaqda Każini tal-Banda		
Innu Malti		

Il-mużika impenjattiva li ndaqget għal din l-okkażjoni mill-Banda Re Ġorġ V dejjem taht id-direzzjoni ta' Mro. David Agius.

Programm Festi Esterni f'Ġieħ Santa Marija 2006

Il-Ħadd, 30 ta' Lulju: BIDU TAL-KWINDIĊINA

8.00pm Il-Festa ta' din is-sena tibda permezz ta' Lejla Maltija fil-pjazza ta' quddiem il-Każin. Jiehu sehem l-aqwa talent Malti.

It-Tnejn, 31 ta' Lulju: JUM IT-TFAL

6.00pm Quddiesa Kantata li fiha jsiru l-prezentazzjoni u t-tberik tat-trabi u tat-tfal lill-Madonna. Iqaddes u jmexxi l-funzjoni l-Wisq Rev. Dun Nazzaren Caruana, Kappillan. Il-Funzjoni taghlaq billi l-ġenituri jpoġġu l-fjuri u x-xema' li jkunu ġabu magħhom quddiem l-Istatwa tal-Madonna. Tinghata tifkira lill-ġenituri tat-tfal li jkunu hađu sehem fil-funzjoni.

8.00pm Mixghela tal-Knisja u tal-Każin tas-Socjetà Santa Marija u Banda Re Ġorġ V.

MATUL IL-ĠRANET TAL-KWINDIĊINA

8.00pm Mixghela tal-faccata tal-Knisja u l-Każin tas-Socjetà.

L-Erbgħa, 9 ta' Awissu: JUM IL-HRUĠ TA' L-ISTATWA

7.30pm Tohrog l-Istatwa artistika u devota ta' Santa Marija fuq iz-zuntier, fejn tiġi milqugħa mill-Banda Re Ġorġ V bid-daqq ta' innijiet marjani. Tiehu sehem ukoll is-Sopran Imqabbi, is-Sinjorina Francesca Farrugia. Wara, il-Banda mmexxija minn Mro. David Agius tkompli tferrah it-toroq tar-raħal b'marċi brijużi.

Il-Ħamis, 10 ta' Awissu: JUM IL-BANDA

8.15pm Il-Banda mistiedna St. Keverne ta' l-Ingilterra taht id-direzzjoni ta' Mro. Alan Retallack tibda marċ qasir minn Triq Karmenu Ciantar għall-pjazza tal-knisja u jispiċċa quddiem il-każin.

8.45pm Wara li nassistu għall-wasla tal-mistednin distinti, il-Banda Re Ġorġ V taht id-direzzjoni ta' Mro. David Agius taghti bidu għall-Programm Vokali u Strumentali Annwali. Wara jsir riċeviment li għalih mistiedna s-socji, benefatturi u partitarji nisa u rġiel kollha.

Il-Ġimgħa, 11 ta' Awissu: L-EWWEL JUM TAT-TRIDU

8.30pm Il-Banda San Guzepp ta' Hal Kirkop, taht id-direzzjoni ta' Mro. Brian Cassar, tibda marċ brijuż minn quddiem il-Każin għal madwar diversi toroq fir-raħal li jerga' jispiċċa quddiem il-Każin.

Is-Sibt, 12 ta' Awissu: IT-TIENI JUM TAT-TRIDU

- 8.30pm** Il-Banda Sant'Elena ta' Birkirkara, taht id-direzzjoni ta' Mro. Joseph Vella tibda marċ brijuż minn quddiem il-Każin għal madwar it-toroq ewlenin tar-rahall li jerga' jispicċa quddiem il-Każin.

Il-Ħadd, 13 ta' Awissu: IT-TIELET JUM TAT-TRIDU

- 8.15pm** Il-Banda Ingliza mistiedna għall-Festa ta' din is-sena, St. Keverne Town Brass Band, taht id-direzzjoni ta' Mro. Alan Retallack tesegwixxi program qasir ġewwa l-pjazza.
- 9.00pm** Il-Banda tas-Socjeta' Santa Marija, il-Banda Re Ġorġ V, taht id-direzzjoni ta' Mro. David Agius tibda l-marċ tradizzjonali ta' l-aħhar tridu organizzat u mmexxi miż-żgħażaġh. Bhas-soltu, jakkumpanja l-marċ il-briju tas-socċi u partitarji flimkien ma' sorpriżi godda.

It-Tnejn, 14 ta' Awissu: LEJLET IL-FESTA

- 8.00pm** Il-Banda San Mikiel ta' Haż-Żabbar, taht id-direzzjoni ta' Mro. David Agius tibda marċ mat-toroq ta' l-Imqabba.
- 8.30pm** Il-Banda Ingliza, St. Keverne Town Brass Band, taht id-direzzjoni ta' Mro. Alan Retallack tesegwixxi Programm Strumentali ġewwa l-pjazza.
- 10.30pm** Programm Strumentali mill-Banda San Mikiel ta' Haż-Żabbar, dejjem taht id-direzzjoni tas-Surmast direttur Mro. David Agius.

It-Tlieta, 15 ta' Awissu: L-GĦID TA' L-ASSUNTA

- 12.00pm** Il-Banda Re Ġorġ V għal darb'ohra mmexxija minn Mro. David Agius, tibda marċ popolari ta' filghodu minn quddiem il-Każin għal madwar it-toroq prinċipali tar-rahall.
- 6.00pm** Il-Banda Queen Victoria taż-Żurrieq, taht id-direzzjoni ta' Mro. Alfred Farrugia tibda marċ minn Triq Valletta sal-pjazza.
- 6.00pm** Il-Banda De Rohan ta' Haż-Żebbuġ, taht id-direzzjoni ta' Mro. Ronnie Debattista tibda marċ minn Triq Santa Katarina sal-pjazza, tidhol fiz-zuntier tal-Knisja u tilqa' l-hruġ ta' l-Istatwa artistika u devota ta' Santa Marija b'innijiet Marjani. Wara, il-banda tkompli takkumpanja l-Istatwa tul il-purċissjoni.
- 6.45pm** Hekk kif iż-żewġ baned mistiedna jaslu fil-pjazza, ikomplu jdoqqu wara xulxin sa quddiem il-Każin tas-Socjeta' Santa Marija.
- 7.15pm** Il-Banda Queen Victoria taż-Żurrieq taht id-direzzjoni ta' Mro. Alfred Farrugia ssellem l-Istatwa Titulari minn fuq il-planċier bid-daqq ta' l-Ave Maria u innijiet ohra. Tiehu sehem ukoll il-Mezzo Sopran Marie Therese Vassallo.
- 8.45pm** Malli l-Istatwa tasal quddiem il-Każin, il-Banda Queen Victoria mmexxija minn Mro. Alfred Farrugia tesegwixxi l-Innu l-Kbir lil Marija Mtellgha s-Sema, kompożizzjoni ta' Chev. Mro. George Martin, fuq kliem tal-W.R. Patri J.M. Ghigo. Jiehu sehem il-Baritonu Piju Dalli, it-Tenur Andrew Sapiano kif ukoll il-Kor Parrokkjali San Ġużepp tal-Kalkara taht id-direzzjoni tas-Sur Samuel Bezzina. Mad-dhul ta' l-Istatwa fil-knisja s-Sopran Francesca Farrugia tesegwixxi l-Ave Maria. Wara, l-istess Banda tkompli bil-Programm Strumentali.
- 10.30pm** Wara ringrazzjament ġewwa l-Knisja mill-membri u ammiraturi tan-nar, il-Banda Ingliza, St. Keverne Town Brass Band, mmexxija minn Mro. Alan Retallack tkompli talleggrana b'siltiet ta' mużika legġera quddiem il-Każin.

It-Tlieta, 22 ta' Awissu: L-OTTAVA TAL-FESTA

- 7.30pm** Mixghela tal-faccata tal-Knisja kif ukoll tal-Każin tas-Socjeta' Santa Marija u Banda Re Ġorġ V. Il-festa ta' din is-sena taghlaq permezz ta' varjeta' għall-familja kollha quddiem il-Każin.

Funzjonijiet tal-Knisja

Il-Hadd, 30 ta' Lulju: *Bidu tal-Kwindicina*

6.30pm Quddiesa Solenni, talba tal-Kwindicina, Innu u Barka Sagramentali.

It-Tnejn, 31 ta' Lulju: *Jum it-Tfal*

6.00pm Issir il-prezentazzjoni u tberik tat-trabi u tfal lill-Madonna.

6.30pm Quddiesa ghat-tfal tal-parroċċa u bis-sehem taż-żgħażaġh. Talba tal-Kwindicina, Innu u Barka Sagramentali.

It-Tlieta, 1 ta' Awissu

6.30 pm Quddiesa bis-sehem taż-żgħażaġh minn **Fr. Trevor Fairclough**. Talba tal-Kwindicina, Innu u Barka Sagramentali.

Il-Hamis, 3 ta' Awissu

6.30pm Quddiesa għall-membri ta' l-Għaqda tan-Nar minn **Rev. Joseph Zahra O.P.** Talba tal-Kwindicina, Innu u Barka Sagramentali.

Il-Ġimgħa, 4 ta' Awissu

6.30pm Quddiesa li fiha jiġi amministrat is-Sagrament tal-Morda. Huma mhegġa sabiex jattendu l-anzjani u l-morda tar-rah. **Imexxi Rev. Carmel Zammit O.P.** Talba tal-Kwindicina Innu u Barka.

It-Tlieta, 8 ta' Awissu: *Jum it-Tifkira tas-soċi u benefatturi*

6.30pm Quddiesa kantata mill-**W. Rev. Kappillan Dun Nazzaren Caruana**, b'suffraġju għall-erwieh tas-soċi u benefatturi mejtin. Talba tal-Kwindicina, Innu u Barka Sagramentali.

L-Erbgħa, 9 ta' Awissu: *Hruġ ta' l-Istatwa*

6.30pm Quddiesa kantata, talba tal-Kwindicina u Barka.

7.30pm Isir il-hruġ solenni ta' l-Istatwa ta' Santa Marija u wara jitkanta l-Innu Ave Maris Stella u l-Antifona.



Il-Hamis, 10 ta' Awissu: *Jum il-Familji*

6.00pm Quddiesa bis-sehem tal-familji tal-parroċċa. Talba tal-Kwindicina u Barka Sagramentali.

Il-Ġimgħa, 11 ta' Awissu: *L-ewwel Jum tat-Tridu*

6.30pm Quddiesa solenni minn **Mons. Girgor Grech**. Wara, talba tal-Kwindicina, Innu, Salve Regina, Litanija, Antifona u Barka Sagramentali.

Is-Sibt, 12 ta' Awissu: *It-Tieni Jum tat-Tridu*

8.00am Quddiesa kantata.

6.30pm Quddiesa solenni minn **Mons. Lino Vella B. Sc. Ed. L. ped. SOC.** Wara, kollox bhall-jum ta' qabel.

Il-Hadd, 13 ta' Awissu: *It-Tielet Jum tat-Tridu*

8.00am Quddiesa kantata.

6.30pm Quddiesa solenni minn **Mons. Lino Vella B. Sc. Ed. L. ped. SOC.** Wara, kollox bhall-jum ta' qabel.

It-Tnejn, 14 ta' Awissu: *Lejlet il-Festa*

8.15am Quddiesa solenni mill-**W. Rev. Kappillan Dun Nazzaren Caruana**. Wara jitkanta t-Te Deum u l-Antifona "Beata Mater".

6.30pm Tranżulazzjoni solenni tar-relikwa, immexxija minn **Mons. Lawrence Mifsud**. Wara, quddiesa kantata, Salve, Litanija u Ċelebrazzjoni Ewkaristika.

It-Tlieta, 15 ta' Awissu: *Jum il-Festa*

7.00am Quddiesa.

8.00am Quddiesa.

9.15am Quddiesa konċelebrata solenni bil-panigierku minn **Mons. Lawrence Mifsud**.

10.00am Quddiesa fil-kappella ta' San Bażilju.

11.00am Quddiesa.

5.00pm Quddiesa.

6.00pm Għasar solenni minn **P. Ugolin Xerri OFM Conv.** Salve u Litanija.

7.15pm Purċissjoni bl-Istatwa Artistika, Devota u Titulari tal-parroċċa mmexxija mill-istess **W.Rev. Ċelebrant**.

10.15pm Antifona u Ċelebrazzjoni Ewkaristika.

It-Tlieta, 22 ta' Awissu: *L-Ottava tal-Festa*

6.30pm Quddiesa, Ripożizzjoni tar-Relikwa, Te Deum u Barka.

Nota:

Il-mużika tat-Tridu, lejlet u nhar il-Festa tkun taht id-direzzjoni tas-Surmast **W.R.Patri Salv Galea O.P.**

Sagrament tal-Qrar:

It-Tnejn, 14 ta' Awissu, lejlet il-Festa, ikun hawn diversi konfessuri għall-Qrar bejn it-8.30am u l-10.30am u l-4.30pm u s-6.30pm.

Bedford Town Band

Il-Banda mill-Ingilterra li ħadet sehem fil-Festa ta' Santa Marija, 2005

Kitba tas-Sur Alfred Galea Organizzatur taż-Żjara

Is-sena li għaddiet is-Soċjetà Santa Marija u Banda Re Ġorġ V ta' l-Imqabba fakkret bil-kbir żewġ anniversarji fl-istorja li jagħmluha pijuniera ewlenija fir-rahall tagħna l-Imqabba: Gheluq il-100 sena mit-twaqqif tal-Każin Soċjali Santa Marija, li aktar tard fl-1910 sar il-Każin Soċjali Re Ġorġ V, u gheluq is-60 sena mit-twaqqif ta' l-Orkestra Santa Marija fi hdan is-Soċjetà, li aktar tard fl-1947 saret il-Banda Re Ġorġ V. Il-qofol tat-tifkira ntlahaq bla dubju matul il-festa ta' Santa Marija 2005. F'din l-okkażjoni speċjali, fuq stedina tas-Soċjetà, kellna preżenza Internazzjonali oħra tiegħu sehem fil-festa tagħna, Brass Band Ingliża mill-belt ta' Bedford.

L-Esperjenza tal-Bedford Town Band ġewwa Malta

Bhalma diġà għedt fl-introduzzjoni din il-Banda giet Malta fuq stedina tas-Soċjetà tagħna sabiex tiegħu sehem u tesperjenza flimkien magħna l-festa ta' Santa Marija fl-Imqabba. L-ewwel dehra ta' din il-Banda ġewwa l-Imqabba kienet nhar is-Sibt 13 t'Awissu 2005, fl-aħħar jum tat-tridu. Għall-habta tat-8.15 pm il-Banda tat Kuncert ta' Muzika Legġera fuq il-Plancier tas-Soċjetà, ġewwa l-pjazza quddiem il-Każin. Hekk kif spiċċa l-Kuncert, inghata bidu għall-marċ tradizzjonali ta' l-aħħar Tridu. Dan il-marċ tradizzjonali għal din l-okkażjoni kellu bidu speċjali billi ż-żewġ baned preżenti, dik tas-Soċjetà,

il-Banda Re Ġorġ V, u l-Bedford Town Band, f'sens ta' Għaqda u Hbiberija, daqqew flimkien l-Innu Marċ 'Marija Assunta' ta' Leonard Farrugia u l-marċ 'Sezzjoni Żgħażaġh' ta' David Agius. Is-



Il-Bedford Town Band iddoqq ġewwa l-Imqabba f'lejl il-festa (14-08-2005)

Surmastrijiet rispettivi taż-żewġ baned, Mro. Chris North (*Bedford Band*) u Mro. David Agius (Banda Re Ġorġ V), idderigew marċ kull wiehed. Wara, l-Banda Re Ġorġ V kompliet bil-marċ tagħha madwar it-toroq tar-rahall. Matul din is-serata wkoll il-membri tal-Bedford Town Band kellhom laqgħa mal-Kunsill Lokali ta' l-Imqabba li saret ġewwa l-binja ta' l-Isptar



Il-Baned Bedford Town u Re Ġorġ V jdoqq flimkien (13.08.2005)

il-Qadim fl-Imqabba. Waqt din il-laqgħa saru indirizzi mis-Sindku ta' l-Imqabba, is-Sur Nicholas Briffa, u s-Segretarja tal-Banda s-Sinjura Sue Blunt. Sar bdil ta' rigali bejn il-Kunsill u l-Banda, u nqara messaġġ mibghut mis-Sindku ta' Bedford li wara gie rregalat lill-Kunsill ta' l-Imqabba. Il-membri tal-Banda mbagħad ġew offriti ikel tradizzjonali Malti mill-Kunsill Lokali Mqabba u s-Soċjetà Santa Marija. Hekk kif spiċċat din il-laqgħa uffiċjali, il-membri ta' din il-Banda Ingliża ngħataw *T-Shirts* tas-Soċjetà u pparteċipaw flimkien mal-partitarji tas-Soċjetà matul il-qofol tal-marċ ta' l-aħħar tridu ġewwa l-pjazza ta' l-Imqabba.

Nhar il-Hadd 14 t'Awissu mbagħad il-Bedford Town Band kompliet tipparteċipa fil-festa tagħna permezz ta' Kuncert iehor, din id-darba fuq laqta aktar formali. Għal dan il-Kuncert kellna mistiedna fosta lill-*Acting British High Commissioner*, Sue Elliot, li flimkien mas-Sindku ta' l-Imqabba u s-Sinjura tiegħu, onoratna bil-preżenza tagħha. Matul din l-okkażjoni sar bdil ta' rigali, din id-darba bejn is-Soċjetà tagħna u l-Bedford Town Band. Min-naha tas-Soċjetà inghata rigal mahdum bl-idejn fuq ġebbla Maltija skolpita bl-arma tas-Soċjetà tagħna. Min-naha ta' Bedford inghataw tifkira oriġinali f'forma ta' strument muzikali (*Bugle*) b'kitba fuqu li tfakkar l-okkażjoni. Hekk kif spiċċa l-Kuncert il-Banda mistiedna giet offruta ikel

u xorb fuq il-bejt tal-Każin tas-Soċjetà minn fejn seta' jiġi segwit l-ispettaklu grandjuż ta' nar li jsir ġewwa l-Imqabba lejlet il-festa ta' Santa Marija. Wara dan l-ispettaklu kien imiss spetaklu iehor, dak tan-nar ta' l-art.

F'jum il-festa, nhar it-Tnejn 15 t' Awissu, il-*Bedford Town Band* waslet l-Imqabba f'hin eżatt sabiex issegwi hruġ il-Proċessjoni bl-istatwa ta' Santa Marija. Matul dan il-jum il-membri tal-banda kienu daqsxejn aktar liberi sabiex jaraw u jiskopru l-Imqabba armata għall-festa titolari. L-aktar mument interessanti għal kullhadd kien meta l-istatwa waslet quddiem il-Każin għad-daqq ta' l-Innu Kbir 'Lil Marija Mtellgha s-Sema' ta' George Martin. Wara d-dhul tal-proċessjoni u r-ringrazzjament ġewwa l-knisja mill-Ghaqda tan-Nar, il-*Bedford Town Band* għalqet il-festa tas-sena li għaddiet permezz ta' Kunċert iehor fuq il-planċier tal-Banda tagħna, kunċert din id-darba mimli b'mużika ferrihija. Kien għeluq għall-festa differenti u aktar oriġinali mis-soltu, li ntlaq ferm tajjeb. Xieħda ta' dan kienet il-preżenza numeruża li segwiet dan il-kunċert 'ta' l-ahħar', magħmula mhux biss minn nies Imqabbini, iżda wkoll minn għadd ta' nies barranin li għogobhom jibqgħu magħna jsegwu lill-*Bedford Town Band*. Ġest ferm sabih u apprezzat li sar min-naha tal-*Bedford Town Band* kien li l-bandisti daqqew bil-flokk tal-festa, li kienu ngħataw fl-ahħar tridu. Qabel il-Banda halliet l-Imqabba dakinhar, bhala ringrazzjament u apprezzament, il-kumitat tas-Soċjetà stieden lill-Banda ġewwa s-sala prinċipali tal-każin għal riċeviment.

Naturalment, ma stajniex ingibu banda Barranija ġewwa l-gzejjer tagħna u nħalluha tmur lura mingħajr ma' ndewwquha s-sbuhija ta' pajjiżna, kif ukoll mingħajr ma' nagħtu ċans possibilmment lill-poplu Malti u Ghawdxi kollu

sabiex igawdi lil din il-Banda. Sabiex nilhqu dawn l-ghanijiet, matul l-ghodwiet ta' filghodu ġew organizzati eskursjonijiet għal postijiet ta' interess f'Malta u Ghawdex, bħal ngħidu ahna l-Imdina, Wied iż-Żurriq, Haġar Qim, ta' Pinu u d-Dwejra, Ghawdex, u l-Belt Valletta. Fil-jiem tal-11 u t-12 t'Awissu filghaxija b'kollaborazzjoni mal-Kunsilli Lokali rispettivi, saru kunċerti ġewwa Wied il-Għajn, Malta, u ż-Żebbuġ u Marsalforn, Ghawdex. Matul dawn l-okkażjonijiet il-*Bedford Town Band* iltaqgħu mas-Sindki u Kunsilliera ta' kull lokalità u sar bdil ta' tifikriet għall-okkażjoni.



Membri tal-*Bedford Town Band* jiehdu sehem attiv fil-marċ ta' l-ahħar tridu (13.08.2005)

U Wara Din l-Esperjenza?

Bħal drabi oħrajn din kienet esperjenza sabiha hafna għal dawn in-nies. Għandna nammettu li l-festa Maltija hija xi haġa unika li trid tghixha biex tagħraf dak kollu li toffri. Ahna l-Maltin nafu nagħmlu xi haġa unika li nahseb ma nkunx qed nesagera jekk ngħid li jekk iddur kull rokna tad-dinja, ma jirnexxilekx issib xi haġa li kapaċi tilhaqha. U din hi l-festa Maltija b'dak kollu li toffri: tradizzjoni, kultura, arti u fuq kollox it-turija ta' mħabba tagħna lejn il-Qaddisin Patruni tagħna. Ma' daww l-ghadd ta' barranin fil-qasam mużikali li jkollu kuntatt magħhom dejjem insibha diffiċli nispjega dak kollu li kapaċi toffri l-festa tagħna. Dejjem ikollu nispiċċa ngħid lil dawn il-hbieb: "Il-Festa Maltija trid tghixha biex tifhem x'inh." U nista' ngħid

li sa issa dejjem kelli raġun ma' kull Banda li giet Malta għall-festa tagħna. Bhala prova, dan kien dak li kellhom xi jghidu n-nies ta' Bedford wara li ġew Malta s-sena l-oħra:

1. Bedford Town Band Iżżur Malta – Awissu 2005

"Ġejna Malta, daqqejna, u ddevertejna... mhux kliem eżatt li qal Gulju Ċesari, però ċert li kien jghidu kieku żar Malta bhala mużiċist. Kmieni din is-sena (2005) konna rċevejna stedina mis-Soċjetà Santa Marija u Banda Re Ġorġ V f'Malta biex niehdu sehem fil-festa tar-rahall tagħhom li ssir fil-15 t'Awissu, il-festa ta' l-Assunzjoni. Ahna baġhtnilhom kopja tas-CD riċenti tagħna '*Spirit of Bedford*', li ntgħogħot, u b'hekk il-preparamenti bdew.

Il-kumpanija tat-trasport li wasslitna ġewwa Bamberg fil-Ġermanja fl-2003 nahseb kellhom idea ta' affarijiet ta' *Brass Band* li kellhom iġorru, però qabel ġejna Malta l-istaff ġewwa l-ajruport ta' Gatwick deher sorpriż bil-piż kollu li konna qegħdin ingorru magħna, u hadna ftit żmien mhux hażin sakemm kellna kollox aċċettat.

Bdejna niddubitaw kemm l-ajruplan kien ser jirnexxielu jinqata' mill-art b'dak il-piż kollu, haġa però li rnexxielu jagħmel.

Alfred Galea, il-kuntatt tagħna f'isem il-Banda Re Ġorġ V, kien l-ajruport ta' Hal-Luqa jilqagħna. Il-Lukanda tagħna kienet ġewwa l-Bajja tal-Mellieħa fit-Tramuntana tal-Gżira, imma l-Kunċerti li kellna nagħtu kienu kollha fin-Nofsinhar. Għalhekk wara 45 minuta vjaġġ lejn il-Lukanda fin-nofs tal-lejl, wasalna ġewwa Luna Holiday Complex, lukanda kbira, moderna u komda. Dan kien għall-habta tas-2.30 am. U kellna nagħtu kunċert dakinhar stess filghaxija.

Hafna minna suppost kellhom appuntament għall-*Breakfast*, però ftit kienu li zammewh il-maġġoranza għażlu li l-ahħar jibqgħu reqdin. L-ewwel kunċert kellu

jkun ġewwa Marsaskala, rahal fix-Xlokk ta' Malta. Ix-xeni tal-vjaġġ bil-Coach kienu xi haġa regolari li drajna naraw kuljum. Hemmhekk daqqejna fuq *promenade* gholi jaghti fuq il-bajja. Is-sindku bi tbissima sabiha offriela rigal żgħir u wara stedinna għal *pizza* ġewwa ristorante għall-apert. Kien hawn li hafna minna ghamlu l-ewwel laqgħa mal-birra lokali ta' Malta.

Il-Ġimgħa kellna organizzata mawra lejn il-gżira ta' Ghawdex, xi 20 minuta bogħod bil-baħar minn Malta. Minhabba t-toroq kemmxejn doġoq tal-gżira Ghawdxija, kellna nivvjaġġaw go tliet *mini-buses*, bl-istrumenti tal-*Percussion* jaslu ftit tard minhabba li tilfu l-vapur! Ghawdex żorna knisja mmensa fil-kampanja (ta' Pinu), u post maġenb il-baħar b'forom ta' blat differenti (id-Dwejra), fejn b'kombinazzjoni rajna mara taħdem il-bizzilla lokali. Wara tlaqna lejn ir-rahall taż-Żebbuġ fejn daqqejna fuq iz-zuntier tal-knisja. Ġejna mistiedna nżuru l-Knisja, mimlija rham prodott mir-rahall stess. Anke l-artall huwa minqux fl-irham lokali. Wara kellna l-ikel għall-arja, din id-darba fil-pjazza tar-rahall, fejn l-inbid helu lokali kien verament tajjeb. Wara l-ikel soqna lejn Marsalforn, post hdejn il-baħar fit-Tramuntana ta' Ghawdex. Hawnhekk daqqejna fuq *promenade* bħala parti minn serata ta' talent lokali, eżatt kif spicċaw kor tat-tfal, soprano solista, u grupp folkloristiku. Malajr issettjajna fuq il-palk u daqqejna programm popolari, li kien milqugħ tajjeb hafna. Wara li rċevajna rigali u xrobna xi haġa, tlaqna sabieħ qbadna l-vapur lejn id-dar!

Il-partecipazzjoni tagħna fil-festa ta' l-Imqabba bdiet is-Sibt. Daqqejna fil-pjazza fuq palk splendidu, kbir biżżejjed biex jakkomoda aktar minn 50 mużiċist idoqqu. Wara dan kellna riċeviment mas-Sindku ġewwa sptar medjevali restawrat riċenti. Sue, is-Segretarja għamlet il-preżentazzjoni tar-rigali u wasslet il-messaġġ tas-Sindku tagħna Frank Branston. Wara aktar

ikel u xorb imxejna lejn iċ-ċentru tar-rahall sabieħ naraw il-marċ.

Ilbisna l-flokkijiet homor li jfissru li ahna konna partitarji tal-Banda Re Ġorġ V u nħaqadna mal-folla miexja b'rata ta' mhux aktar minn metru kull hames minuti. Kollox kie informali għall-aħħar. Sahansitra l-bandisti setghu jieqfu ftit milli jdoqqu biex jitkellmu man-nies. Tlieta minn tagħna spicċaw jerfghu it-tliet bandieri: tal-Banda, ta' l-Italja u ta' l-Ingilterra, biċċa xogħol li qdew b'dinjità kbira.

Issa li konna drajna r-ritmu



Bedford Town Band waqt il-Kunċert 'ta' l-aħħar', fejn offritilna mużika legġera bħala għelug tal-Festa (15.08.2005)

għdid tal-hajja Maltija, il-membri tal-banda bdew jużaw il-hafna hin liberu ta' filghodu biex jghumu, jixxemxu, u jżuru l-Belt Valletta, l-Imdina u l-Blue Grotto. Chris North, is-Surmast tagħna, għandu l-mara tiegħu Mary li hi Maltija, li kienet ferm utli għalina biex twassal l-informazzjoni. Però ma ridetx tghidilna x'kienu qed jghidu ż-żgħażaġħ waqt il-marċ, għalhekk ahna għamilna l-konkluzzjoni tagħna!

Il-Hadd daqqejna waqt il-Kunċert ufficjali ġewwa l-pjazza tar-rahall, bl-introduzzjoni ta' kull biċċa mużika bil-Malti u bl-Ingliż. L-*Acting British High Commissioner* kienet preżenti



Membri tal-Banda jammiraw l-istatwa ta' Santa Marija waqt il-purċissjoni (15.08.2005)

flimkien ma' persuni distinti oħrajn u matul l-intervall kien hemm bdil ta' rigali bejn iż-żewġ baned. Wara l-kunċert morna fil-kwartieri tal-banda għal ikla oħra tajba, servuta fuq il-bejt minn fejn rajna sagħtejn shah ta' spetaklu bin-nar. In-nar huwa ferm importanti waqt il-festa Maltija, b'kull rahall jipprova jkun aħjar mill-ġar tiegħu. U l-Imqabba hija rinomata għan-nar, li hu mahdum min-nies lokali. Għadni niftakar xena ta' raġel miexi fil-folla jgħorr biċċa nar (murtal finta !!) twila xi tliet piedi f'id wahda u sigarett fl-id l-oħra.

It-Tnejn kien il-qofol reliġjuż tal-festa. Wasalna l-Imqabba eżatt fil-hin biex naraw il-Purċissjoni hierġa mill-knisja. L-ewwel ma hareġ kien kurċifiss, u warajh il-bnadar u x-xemgħat, u f'daqqa wahda il-bieb tal-knisja mtela' bix-xbiha tal-Verġni Marija fuq pedestall tqil tal-fidda, merfugħa minn tmint irġiel. Il-Purċissjoni mbagħad imxiet madwar ir-rahall, akkumpanjata bil-banda, b'waqfa kull madwar ghoxrin metru. L-iktar waqfa twila kienet quddiem il-planċier tal-Banda, fejn Banda mistiedna (Queen Victoria, Żurrieq) kienet qieghda ddoqq, u smajna l-'Ave Maria' għal darba oħra, flimkien ma' biċċiet korali oħra (l-Innu lil Marija mtellgħa s-Sema – Mro. G. Martin). Hekk kif l-istatwa dahlet lura fil-knisja l-Banda Maltija waqfet u ahna daqqejna l-aħħar kunċert ta' mużika allegruża li kien jinkludi wkoll 'Solo' mid-Direttur tagħna Chris North li poġġa f'post għoli tal-palk imtarraġ tal-Banda u daqq 'Children of Sanchez'. La n-nuqqas ta' ossiġnu u wisq anqas l-gholi ma' affettwaw id-daqq fin tiegħu, matul din is-silta li dderieġa s-solista tagħna Colin Randall. Wara reġa kellna aktar x'nieklu u x'nixorbu ġewwa l-kwartieri tal-Banda Re Ġorġ V, u naturalment, matul il-jum kellna aktar spetaklu ta' nar u fl-aħħar tisljiet mingħand il-hbieb. F'daqqa wahda però kollox gie fit-tmiem, it-toroq u l-

pjazza kkwitaw, u ahna qbadna t-triq lura d-dar.

Kien fadal ġurnata ohra libera, li ahna ghaddejna bil-modi varji taghna. Fil-ġurnata li tlaqna lura lejn l-Ingilterra kellna ikla sabiha fil-lukanda. Kien għeluq tajjeb għal esperjenza ferm sabiha. Ir-ringrazzjamenti taghna għandhom imorru lejn Alfred Galea, għall-mod kalm imma effikaċi li bih organizzana, u lejn is-Segretarja taghna Sue li kienet taħseb għal kollox u xorta rnexxiha ddoqq fil-fillera ta' quddiem. U fl-ahhar nixtieq niringrazzja lill-membri żgħażaġh tal-Banda taghna, li, konxji li issa jien għalaqt 70 sena, hadu hsiebi u ġarrewli l-Baxx tqil tiegħi kull meta daqqejna!!

Roger Nicholls

Membru tal-Bedford Town Band

(Dawn il-kliem inkitbu ftit jiem wara li l-Bedford Town Band irritornat l-Ingilterra minn Malta u tpoġġew fuq il-website tal-Banda www.bedfordtownband.org.uk)

2. Ittra minn Bedford:

Għażiż Alfred,

Waqt li kont nipprepara sabieħ nattendti għall-provi tal-Banda ta' nhar it-Tlieta 14 ta' Frar 2006, deherli jkun opportuni nilbes xi haġa fuq l-ahmar, fuq kollox kien



Ittra mibgħuta minn Sue Blunt f'isem Bedford Town Band (19.02.2006)



Il-Banda tilqa' l-applaws waqt il-programm li sar f'lejllet il-festa (14.08.2005)

Jum San Valentinu. Hriġt mill-kexxun il-flokk li nġhatali fil-festa ta' Santa Marija 2005. Huwa impossibbli thares lejn il-flokk, u iżjed u iżjed tilbsu, minghajr ma tiftakar fl-atmosfera, fid-dehra, fil-hsejjes u fuq kollox fl-esperjenza ta' kortesija u hbiberija li l-banda kollha rċeviet kemm fl-Imqabba kif ukoll f'kull parti tal-gzejjer li żorna s-sajf li għadda. Id-dehra oriġinali, is-sorpriżi, l-atmosfera ta' ferh – kollha thalltu flimkien f'dak il-baħar ahmar matul il-marċ li kien esperjenza totalment ġdida għalina. Meta pprezentajt ir-rigal taghna lill-President tal-Banda Re Ġorġ V, għamilt dan sabieħ intom ikollkom xi haġa li biha tibqghu tiftakruna, waqt li kont ċerta li ahna żgur qatt m'hu ser ninsew l-esperjenza taghna magħkom. Għaddew sitt xhur, u llum ninsab aktar ċerta li l-festa ta' Santa Marija ser tibqa' wahda mill-isbah memorji li sehhew fl-istorja tal-Banda taghna. Ninsab ferhana li banda ohra Ingliża, St. Keverne, ser ikollhom opportunità li jipparteċipaw matul il-festa speċjali tagħkom din is-sena, u nittama li darb' ohra fil-futur ikollna okkażjoni li nerġghu ninghaqdu magħkom fil-festa. L-awguri taghna kollha lilkom ilkoll.

Sue Blunt

Bedford Town Band

19 ta' Frar 2006

Konkluzjoni

Ma nistax issa nagħlaq dan l-artiklu dwar din iż-żjara tal-Bedford Town Band, minghajr ma niringrazzja lil dawk kollha li kkollaboraw miegħi matul din l-

esperjenza. L-ewwel u qabel xejn Grazzi lill-mara tiegħi Antoinette, li flimkien ma' binti Martina, kienet ta' support kontinwu matul il-hidma tiegħi. Grazzi wkoll lis-Sinjura Sue Blunt, li min-naha ta' Bedford, hadmet hafna sabieħ din iż-żjara setgħet issehh. Kif diġà għedt, mhux faċli tispjega l-festa Maltija lil min ma jkun qatt ma' esperjenzaha. Grazzi

ghas-Sinjura Blunt, li fehmet mill-ewwel li din kellha tkun esperjenza unika, dak li hdimna għalih sehh u kellu s-suċċess mixtieq. Min-naha tas-Soċjetà niringrazzja lill-Kumitat Eżekuttiv kollu, li għal darba ohra fdani f'biċċa xogħol bħal din. Grazzi wkoll lill-Kunsilli Lokali li kkollaboraw magħna waqt din l-okkażjoni. Lis-Sindku ta' l-Imqabba s-Sur Nicholas Briffa u shabu Kunsilliera. Lis-Sur Charlot Mifsud, Sindku ta' Wied il-Għajn, li flimkien mal-kunsilliera John B. Camilleri, Owen Bonnici u Alfred Debono, kienu strumentali sabieħ tajna impressjoni tajba ta' Malta lil dawn l-Inglizi sa mill-ewwel ġurnata tagħhom fostna. Min-naha Ghawdxija niringrazzja lis-Sur Charles Saliba, Sindku taż-Żebbuġ, li kien strumentali sabieħ ikollna esperjenza stupenda ġewwa Ghawdex. Grazzi speċjali liz-zija tiegħi Katie Galea, li hadet paċenzja bina u ffrankatilha skariċċ żejjed ta' ġarr ta' strumenti, billi żammet ġewwa darha l-istrumenti kollha tal-Banda waqt il-festa fl-Imqabba. Fl-ahhar iżda mhux l-inqas Grazzi lill-poplu Mqabbi kollu, u lil dawk il-Maltin u Ghawdxin kollha li segwew lil din il-Banda f'Malta u Ghawdex. Il-membri tal-Bedford Town Band hallew Malta nhar is-17 t' Awissu 2005, kollha kemm huma sodisfatti u ferhanin li għaddew ġimgha memorabbli f'pajjiżna. U dan Grazzi għalina l-koll li għal darba ohra urejna li, fejn tidhol ospitalità, hbiberija u tradizzjoni, ahna l-Maltin (u Ghawdxin naturalment – intom Maltin bħalna !!) ma jirbħilna HADD!!

Marija Port tas-Salvazzjoni

Kitba ta' Fr. Joseph Zahra O.P. Direttur Spiritwali

Ninsabu għal darb'ohra hawn niċċelebraw ġimgha Marjana. Ġimgha li trid terġa' thalli suċċess bħalma kienet suċċess f'dawn l-aħhar snin li ilha tkun organizzata. Is-suċċess irid ikun ukoll fil-qalb taghna li illum ha nitkellmu dwar Marija bħala l-port tas-salvazzjoni. Marija hija dik li trid u tista' tehodna lejn is-salvazzjoni. Marija hija dik li welldet lis-Salvatur. Marija hija l-bniedma li meta s-Salvatur kien fuq is-salib, azzarda jhallihelna bħala Ommna. Bla tlaqlieq ta' xejn mela nistghu nikkonkludu u nghidu li Marija hija Omm Ġesù s-Salvatur u ommna lkoll li trid tkun pellegrina maghna għas-sema pajjiżna. Mhux ta' b'xejn li dan it-titlu Port tas-Salvazzjoni, hafna drabi huwa ċċelebrat ma' jum l-Assunta nhar il-15 ta' Awissu. Marija Assunta hija t-tama tal-qawmien taghna. Marija – li diġà ipparteċipat mill-qawmien tal-Mulej Ġesù u hekk giet intellgħa fis-sema bir-ruh u l-ġisem, issir għalina l-punt lejn x'hiex inharsu b'fiduċja, b'tama. Marija issir għalina l-ghan lejn x'hiex nindirizzaw hajjitna. U Marija, għax għandha l-kwalità ta' omm tibqa' twelldilna l-vera tama, il-vera salvazzjoni, lil Bin Alla, is-Salvatur. Din hi Marija kif qed inharsu lejha illum – Marija bħala Port tas-Salvazzjoni.

Jekk nagħtu harsa madwarna f'din il-wirja marjana nintebhu li hawn diversi xbihat li qed juru dak li qed nghidu illum. Hekk nghidu ahna jekk inharsu lejn l-Assunta kif diġà semmejna qabel, nimitlew bil-fiduċja lejn is-sema pajjiżna. Jekk inharsu

lejn Marija bħala l-Madonna tar-Rużarju nilmhu li qed tnewwliha dik il-katina helwa li torbotna maghha halli tkun tista' twassalna għas-salvazzjoni. Jekk nimmeditaw lil Marija bħala l-Madonna taċ-Ċintura, naraw f'Marija rabta ohra maghha, din id-darba rabta ta' konsolazzjoni, ta' faraġ u ta' tama li naslu fid-destinazzjoni t-tajba. Hekk ukoll jekk nimmeditawha bħala l-Madonna tal-Karmnu, naraw lil Marija bħala l-protezzjoni

Marija mhix fil-ġenb tal-fidi taghna, pjuttost qieghda fil-qalba tal-messaġġ salvifiku. F'Marija tidli ix-xemx tas-salvazzjoni, il-bieb tas-sema, il-port tas-salvazzjoni. Ejjew mela nimmeditaw flimkien din il-fidi: F'Marija sehhet il-meravilja tal-holqien; l-Inkarnazzjoni t'Alla.

“U il-Verb sar bniedem u għammar f'nofsna” (Gw 1, 14). Dan il-messaġġ fundamentali tal-fidi nisranija ma nistghux nisseparawh minn Marija. Il-misteru ta' l-



Fr. Joseph Zahra O.P., Direttur Spiritwali tas-Soċjetà jtkellem fuq il-Madonna bħala l-Port tas-Salvazzjoni, waqt il-Ġimgha Marjana organizzata mis-Sezzjoni Żgħażaġħ Santa Marija.

taghna biex naslu fis-salvazzjoni. L-aktar importanti iżda huwa t-talb. Ġesù hekk qalilna: “itolbu biex ma tidhlux fit-tigrib, l-ispirtu jrid, imma l-ġisem dgħajje” (Mt 26:41).

Il-Knisja kuljum tispiċċa t-talb taghha, fil-Liturġija tas-Sieghat, billi ssellem lil Marija. U llejla ahna wkoll għalhekk ingbarna hawn quddiem dawn ix-xbihat ta' Ommna Marija. Lilna wkoll dawn ix-xbihat qed jistednuna għat-talb. Hekk hu. Jekk nara x-xbiha tal-Lunzjata x'nilmah u nimmedita, jekk mhux it-tislima ta' l-aṅġlu: “Is-sliem għalik Marija”. Id-devozzjoni lejn

inkarnazzjoni hu haġa wahda ma' Marija. Sehħ għax hi wiegbet: “Hawn jien il-qaddejja tal-Mulej, ha jsir minni skond kelmtek”. Hekk fiha, inghatat bidu s-salvazzjoni taghna. Hekk Marija twasslilna lil Iben Alla li sar binHa u Huna li fiH biss għandhom sens it-tama taghna u l-faraġ taghna.

Dan li qed nitkellmu dwaru mhux misteru antikissmu u daqshekk biss. Marija illum ukoll trid tibqa' tnewwliha s-Salvatur. U għalhekk f' “Wirja Marjana” bħalma qegħdin norganizzaw hawn, issib ukoll xbihat bħalma huma tal-Madonna

ta' Lourdes jew ta' Fatima. Hekk hu, Marija tibqa' taghtina lil BinHa Ġesù illum ukoll. Tibqa' tidher u titkellem maghna u tistedinna ghat-talb, b'mod partikulari bit-talba tar-rużarju mqaddes.

Hekk ukoll ghandna ix-xbiha tal-Madonna tal-Ghar li minnha kienu hargu dawk id-demghat tad-demmm. Xi jfisser dan kollu? Jidher li Marija ghadha illum ukoll tinkwieta ghalina ghax qed tarana nitbeghdu mis-Salvatur. Marija tridna nsalvaw. X'qed naghmlu ghas-salvazzjoni taghna? Qeghdin naghtu każ ta' dawn is-sinjali – mirakli li jsehhu madwarna – jew qed nibqghu indifferenti ghax ahna ta' partit u mhux ta' iehor, u ninsew li ahna lkoll ahwa. Il-bniedem illum ukoll ghadu qed ifittex ir-raġuni ta' l-eżistenza tieghu. Din it-tfittxija kultant qed tqabbadna toroq żbaljati. Hafna ghadhom jistaqsu x'inhuma il-veritajiet tal-fidi. Marija tghidilna x'inhuma dawn il-veritajiet. Marija thabbrilna l-Bxara t-tajba. L-Iben t'Alla sar

Marija Assunta Hi t-Tama tal-Qawmien Taghna

bniedem f'ġufha, tweled minnha, ghex fostna jaghmel l-gheġubijiet u jkellimna ċar fuq is-saltna t'Alla, u wriena kif ghandna nhobbu lil Alla u lill-proxxmu taghna bhalna nfusna, bata u miet ghalina u hareġ rebbieh biex irebbahna mieghu. Ghalina dan kollu jfisser xi haġa? Din il-verità tal-fidi tiddlilna f'tit l-istil tal-hajja taghna?

Bdejna l-istaġun tal-festi taghna. Festi tradizzjonali iva, imma li ghandhom gheruqhom fil-fidi u l-kristjanità. Kull purċissjoni li ssir qed tkun veru pellegrinaġġ ta' poplu li qed jitlaq minn post lejn l-ghan

tal-hajja taghna – lejn is-salvazzjoni – lejn dak li hu verament mehtieġ fil-hajja? X'jiswa li inti tghix hajtek kollha kif jaqbillek biex imbaghad titlef ruhek? Ghalhekk illum qed induru lejn Marija Ommna bhala l-port tas-salvazzjoni.

Ejjew nitolbu lil Marija Ommna halli tibqa' tindukrana u twassalna hi fi hdanha. Hemm jinsab Binha u Bin Alla, Ġesù s-Salvatur. Ejjew nitolbu illum lill-Madonna tkun il-port li jaghtina kenn, li jipproteġina, li jharisna mill-maltemp tal-hajja. Nitolbuha għall-membri kollha tal-Knisja biex jikbru aktar fil-konvinzjoni tal-verità Evangelika u jimpjenjaw ruhhom aktar bis-serjeta' fil-hidma ta' evanġelizzazzjoni li l-knisja ghandha.

O Sidtna Marija xbajna b'kulhadd jipprova jbellgħalna l-gideb. Xbajna bit-tghawwiġ tal-verità. Ipproteġina int u zommna lejali lejn it-twemmin veru li nhaddnu. Marija ibqa' għallimna naghmlu kulma jghidilna Ibnek. (cfr. Gw 2, 5). Amen.




Arcadia,
Gilbiena Street,
Żabbar.
Tel/Fax: 2167 7970

We Specialize in: 1. Frame Moulding in different shapes and sizes, Parquet Flooring and Wooden Skirting

2. Furniture Mouldings

3. Kitchen & Interior doors in standard measures or in desirable size


4. Panelling in solid Pine



All Selections can be made from a wide selection of wood
(Pine - Oak - Mahogany - Samba)

**PURCHASE DIRECTLY FROM MANUFACTURER
AND SAVE MONEY**

FREE DELIVERY



Leonard Farrugia (1931-1996)

F'Għeluq l-10 Snin mill-Mewt Tiegħu

I nformazzjoni mi bura mis-Sinjuri Alfred Galea u Christopher Spiteri

Leonard Farrugia bla dubju jibqa' mfakkar fi hdan is-Soċjetà tagħna bhala wiehed mill-pijuniera ewlenin li hadem bla heda sabiex is-Soċjetà tagħna tibqa' miexja 'l quddiem fil-qasam mużikali. Nardu, kif kien l-aktar magħruf magħna, serva bhala bandist tista' tghid sa mill-ewwel snin tal-banda, u baqa' sa ftit żmien qabel halliena. Żgur li Nardu ma waqafx idoqq ghax ried hu. Ċertament kienet sahhtu li waqqfitu. Dan kienet tixhdu l-bixra mdejqa ta' wiċċu kull meta kien jisma' l-banda waqt il-kunċert u hu ma setax idoqq. Nardu kien ukoll Assistent Surmast tal-Banda Re Ġorġ V, u mexxa għal hafna snin l-iskola tal-mużika tas-Soċjetà tagħna. F'għeluq l-10 sena mill-mewta kemmxejn hesrem ta' Nardu hsbna li ngeddu ftit il-memorja ta' meta Nardu kien għadu magħna sabiex napprezzaw dak kollu li għamel f'hajtu.

Hajtu fil-Familja u fil-Hajja ta' Kuljum

Leonard, jew ahjar kif l-aktar konna nafuh, Nardu, tweled nhar is-26 ta' Lulju 1931 u kien iben Joseph u Marija Regina, xebba Scicluna. Iżżewweġ lil martu Mansi nhar is-6 ta' Novembru 1956. Kellhom erbat itfal: Joseph, Gina, Mario u Susan. Hadem għal aktar minn 30 sena mad-Dipartiment tal-Posta. Kien raġel iddedikat ferm lejn il-familja tant li kien lest jagħmel kull saġrifċju mehtieg. Wara ġurnata xogħol il-Posta kont tarah jibqa' sejjer ikompli jahdem xi xogħol fil-ġebel u mbagħad filgħaxija jmur idoqq f'xi tiegħ. Mhux l-ewwel darba li dahal id-dar wara t-3:00 ta' filghodu.

Tgħalliem idoqq il-Kurunetta l-Hamrun għand Mro. Twanny Chircop, li jiġi hu t-tenur ta' fama mondjali, Oreste. Matul il-karriera mużikali tiegħu tista' tghid li daqq mal-baned kollha Maltin. Kien ukoll imfittex biex

idoqq ma' l-orkestra fil-knejjes. Fil-Ġimgha l-Kbira, generalment kien idoqq għewwa Hal-Ghaxaq u ż-Żejtun. Jiem ta' impenn mużikali għal Nardu kienu jkunu żgur dawk tal-Karnival. Allegra wkoll hafna nies waqt għadd ta' tiġijiet, flimkien ma' l-orkestri ta' Jimmy Dowling u Julio Tanti. Però l-aktar għal qalb Nardu kienet bla dubju l-Banda Re Ġorġ V u warajha l-Banda Queen Victoria taż-Żurrieq, fejn għamel hafna snin idoqq Kurunetta Solista. Il-mużika kien jehodha b'serjetà kbira. Biżżejjed insemmu fatt ta' meta darba kien ha l-kurunetta miegħu fuq ix-xogħol, biex filgħaxija jibqa' sejjer idoqq mal-Banda La Vallette. Biex jiċċajta shabu tax-xogħol hbewlu l-istrument. Dakinhar kien ha għalih hafna u ma tantx hadha b'ċajta! Daqq saħansitra barra minn Malta, għewwa l-Awstralja fost l-emigranti Maltin.

Għalkemm il-mużika kienet tehodlu hafna mill-hin liberu tiegħu, Nardu kien iħobb jerfa' ftit hin biex johroġ daqsxejn bis-senter għall-kaċċa. Kien ukoll jilgħab u dilettant kbir tal-futbol. Lagħab ma' Valletta Football Club u ġieli anke ntgħażel biex jilgħab ma' Malta. Martu Mansi tirrakkonta li bhala *honey moon*, eżatt wara li spiċċat l-ikla tat-tiegħ għand ommha, kien hadha tara loġhba importanti bejn is-Sliema u l-Belt. Hafna bandisti għadhom jiftakruh b'dik it-tbissima tiegħu, qabel il-kunċert idoqq l-Innu Taljan meta t-Taljani kienu jkunu rebħu fil-futbol. Nardu kien *supporter* kbir tat-Taljani !!

L-arti u l-mużika kienu ġo qalb Nardu. Kien iħobb, b'mod speċjali waqt l-għerusija, jmur jara l-opri l-Orpheum il-Ġzira, u jara *plays* għewwa t-Teatru Manoel il-Belt, jew ir-Radio City l-Hamrun.

Nardu, is-Soċjetà Santa Marija u l-Banda Re Ġorġ V

Fi hdan is-Soċjetà tista' tghid involva ruħu f'kull qasam. Kien fil-kumitat fejn serva anke bhala President u aktar tard President Onorarju. Fiż-żoghħija tiegħu kien membru ta' l-għaqda tan-nar. Kien ukoll jagħmel parti attiva mal-grupp teatrali Aurora. Min jaf kemm daqq il-kurunetta waqt it-tejatrini u min jaf kemm organizza kompetizzjonijiet tal-kant għewwa s-sala prinċipali tal-każin.

Però l-aktar haġa għal qalbu fis-Soċjetà kienet bla dubju l-Banda: it-tieni familja tiegħu kienet tista' tghid



Nardu Farrugia qabel loġhba futbol li giet organizzata bhala parti miċ-ċelebrazzjonijiet meta Mqabba Hajducks FC gew promossi għall-ewwel darba fl-oġhla diviżjoni tal-futbol Malti.

li hi l-Banda. Nardu regolarment kien jishaq li: “Il-Każin huwa tal-Banda. Ghalhekk fil-Każin il-mużika ghandu jkollha l-ewwel priorità. Il-Banda ghandha tkun **is-Sinsla tas-Soċjetà**”. Kien jifrah hafna meta jara l-banda timxi 'l quddiem u kien jinkwieta mhux ftit meta jara xi hadd mill-bandisti jaqta' lura u jibda jfalli xi kunċert. Kienu hafna l-argumenti, xi kultant shan ukoll, li kien ikollu sew mal-Kumitat Eżekuttiv kif ukoll mas-Surmast tal-Banda, l-aktar fl-ewwel żminijiet tal-hidma tiegħu bħala għalliem tal-mużika. Mal-Kumitat, dan in-nuqqas ta' ftehim kien ikun ġeneralment ġej meta xi bandist tal-post kien ikun urtat fuq xi haga li ġratlu u Nardu kien jesigi li l-Kumitat jagħmel immedjatament il-parti tiegħu biex dawn id-differenzi jkunu eliminati. Mas-surmast, l-argumenti kienu jiehdu xehta ohra; hafna drabi meta kien jesigi li s-surmast jispjega aktar bil-kalma lill-alljivi (ġodda) l-mużika li tkun qed tiġi kkunċertata halli hadd ma jiddejjaq u jaqta' qalbu; meta s-surmast kien forsi deher li seta' naqas mir-rispett lil xi bandist tal-post; meta s-surmast kien iwaqqaf hafna waqt il-kunċerti. **Fil-waqt li kien jirrispetta lil kulhadd, dejjem kien jispiċċa jagħti raġun lill-bandist tal-post li kien il-mimmi t'għajnejh.** Nardu sa l-aħhar mument ta' hajtu kien jemmen li: **“Jekk għandek għal qalbek il-ġid tas-Soċjetà ridt tibni pedament sod għall-Banda, permezz tat-tagħlim kontinwu u r-rispett tal-bandisti tal-post”.** Kien spiss jgħid: *“Daqs kemm iħoss bandist tal-post għall-banda tiegħu, ma jista' jħoss l-ebda bandist ieħor li jkun qed jiġi maqluġh bil-flus”.* Nardu kien jaf dan mill-esperjenza tiegħu mal-Baned. Bandist tal-post mghalliem sew mużikalment iżda li jkollu wkoll fil-vini tiegħu jiġri d-demmi ta' Mqabbi ġej minn familja li dejjem kienet qrib il-każin u l-festa ta' Santa Marija tagħmel id-differenza kollha. Nardu dejjem sahaq li l-Banda tkun mibnija madwar l-element Imqabbi. Fit-trufijiet dejjem ried li jkun hemm Bandisti Mqabbin !!

Nardu hadem hafna biex il-banda tibqa' hajja b'mod speċjali wara li hafna mill-bandisti emigraw fis-snin sittin. Konna nisimghuh jirakkonta meta f'xi okkażjonijiet f'Santa Marija l-ammont ta' bandisti kien ikun tant żgħir li l-bandisti kienu jahbtu jaqtgħu qalbhom idoddu. Però Nardu b'dik id-determinazzjoni



Nardu flimkien ma' martu s-Sinjura Mansweta Farrugia.



Il-familja kollha ta' Nardu waqt it-tieg tat-tifla tiegħu Susan.

unika tiegħu kien jagħmel kuraġġ lil shabu u l-marċ kienu jagħmluh xorta avolja bi ftit bandisti! Bla tlaqlieq nistgħu nġidu li Nardu jahti li l-baned Imqabbin għadhom jeżistu u ma mitux mewta naturali. Fi żmien meta fil-Każini tar-rahall l-attività mużikali kienet limitata hafna, Nardu hekk kif sar jaf li grupp ta' żgħażaġ kienu qed imorru jitgħallmu l-mużika ġewwa tas-Sliema, mill-ewwel hajjarhom sabiex jibdwu imorru l-każin ta' Santa Marija halli jkompli jgħinjom fit-tagħlim mużikali hu. Kien minn hemm li aktar tfal u żgħażaġ reġgħu thajru jitgħallmu l-banda fl-Imqabba. B'hekk, bis-sahha ta' Nardu l-Baned fl-Imqabba reġgħu hadu l-hajja! Nardu kellu dik il-kariżma speċjali ġo fih li kienet tiġbed tfal u żgħażaġ jiġu l-każin jitgħallmu l-banda.

Kien jemmen hafna fit-tagħlim u nistgħu nġidu li fis-Soċjetà żera ċertu mhabba u fl-istess hin dixxiplina sabiex dak kollu li għandu x'jaqsam mal-Banda jittiehed bl-akbar serjetà. Il-prinċipji mużikali huma l-istess, sew biex iddoqq ma' l-aqwa orkestri tad-dinji kif ukoll wahdek id-dar ... biss it-toroq li jwassluk dejjem aktar lejn il-perfezzjoni huma diversi u Nardu fuq dan kien jishaq u jipprattika. Tifel/tifla promettenti kien jinduna bih/a mill-ewwel u kien jagħraf jaddatta t-tagħlim għalih/a; iżda jekk kien jinduna li xi hadd li jrid jitgħallmu il-mużika kien ikun ftit batut, kien kapaċi jaddatta l-mod tat-tagħlim għalhekk ukoll u b'paċenzja liema bħalha, kien jirnexxilu johroġ il-fjur saħansitra mix-xewk! Meta xi hadd, inkluz hu nniessu, kien imur tajjeb f'xi haġa, kemm jekk f'xi Solo, kemm jekk f'xi eżami, Nardu kien iħobb jiċċajta u jgħidlu: **“Din l-ewwel tarġa. Ara li tibqa' tistudja għax it-tagħlim jintemm mal-mewt biss”.** U nistgħu nġidu li, għal hafna minn dawk li hadu xi tagħlim mingħand Nardu, dan il-parir sewa, kemm fil-karriera mużikali, kif ukoll fl-oqsma kollha ohrajn tal-hajja tagħhom.

Fl-“Apprezzament”, miktub minn Mro. Anthony Camilleri wara l-mewt ta' Nardu, li kien ippubblikat fil-gazzetti lokali u fil-Programm tal-festa 1996, insibu hekk: *“Fuq il-karriera mużikali tiegħu, speċjalment f'dak li għandu x'jaqsam mad-daqq tal-kurunetta, hemm hafna x'wiehed jgħid iżda li tista' tiġbru fi*



Il-mużika kienet wisq għal qalb Nardu Farrugia.

fiit kliem: kien mużiċist eżemplari li dejjem fittex il-perfezzjoni. Min jaf kemm qattajna ħinijiet twal nisimghu flimkien xi recording ta' Glenn Miller u l-big bands l-oħra tal-Jazz ta' dak iż-żmien u li tant kien iħobb, u jirrakkontali kif ċerti solijiet fuq il-kurunetta kien jagħmilhom fuq l-istil ta' Armstrong, oħrajn fuq ta' Dorsley, eċċ..., dejjem bi skop wiehed f' rasu li jtejjeb il-ħoss ta' l-istrument bħal dak ta' professjonisti stabbiliti. Għalkemm ftaħir ma kienx jaf x'inhu, ġieli konna nkunu qed nitkellmu u jgħidli kemm kien stmat fl-orkestri li daqq magħhom matul is-snin fosthom dik ta' Jimmy Dowling u oħrajn. Fost l-aktar affarijiet li kienu jdejquh kien il-fatt li l-mużiċist Malti huwa stmat aktar barra minn pajjiżu milli f'pajjiżu. Biex jissostanzja dan kien iħobb isemmili meta daqq kemm il-darba f' Pubs l-Ingilterra u aktar riċenti fl-Awstralja, fost l-emigranti Maltin. Mal-baned Maltin, daqq tista' tgħid mal-magħgor parti tagħhom, iżda żgur jibqa' mfakkar bħala l-kurunettista solista għal żmien twil mal-Banda Queen Victoria taż-Żurrieq kif ukoll mal-Banda Re Ġorġ V ta' l-Imqabba, li kienet il-mimmi t' għajnejh." **Nardu kien mużiċist ta' veru.** Apparti r-rabtiet mal-Każin u l-Banda tagħna, Nardu kien idoqq ma' hafna baned u "big bands" oħrajn għax kellu talent kbir li minbarra li teknikament, il-kurunetta kien jilgħab biha kif irid, kien iħoss hafna l-mużika. Jibqghu mfakkra għadd ta' solijiet li daqq b'abbiltà u professjonalità mal-Banda Re Ġorġ V fil-pjazza matul il-festa ta' Santa Marija. U wara kull programm, bl-umiltà tipika tiegħu,

kien dejjem imur fuq shabu l-bandisti u s-Surmast jgħidilhom... **"stajt daqqajt ahjar!"**

Minbarra dan, kellu wkoll pinna mużikali tajba u l-melodiji li kien juża fil-marċi li kkompona **kienu tiegħu biss!** Jekk l-Innu Marċ "Marija Assunta" huwa t-timbru ta' Nardu bħala kompożitur tal-Marċi tal-widna, il-Marċ Funebri tiegħu "Tislina" juri s-sensittività mużikali kbira li kellu.

Nardu baqa' jhobb il-Banda sa l-ahhar nifs ta' hajtu. Minhabba saħhtu kellu kontra qalbu jieqaf idoqq. Però xorta wahda baqa' jinżel il-każin għall-kunċert. Ma kienx joqghod mingħajr ma' jara kif inhi sejra l-banda. Kien ha gost hafna meta sar jaf li l-banda kienet ser issiefer l-Italja.

Ma kellux ix-xorti li jakkumpanjana l-Italja għax miet fiit xhur biss qabel morna ndoqqu l-Italja. Kien ikun żgur sodisfazzjon kbir għal Nardu kieku kellu jara l-Banda tagħmel dak is-suċċess kbir Internazzjonali f' Lulju ta' l-1996.

Min jaf kemm kien jifrah, u bir-raġun jitkabbar, li kieku fl-1998 kien għadu magħna meta primarjament bis-saħha tal-Banda li hu tant habb, is-Soċjetà tagħna kisbet l-unur prestigġjuż u uniku, **Etoile d'Or du Jumelage.** Mhux ta' b'xejn li t-tifkiriet ta' dan l-unur illum jinsabu ġewwa l-Każin fis-Sala tal-Kunċerti tal-Banda, merfugħa hdejn il-Kurunetta li Nardu daqq għal hafna snin mal-Banda Re Ġorġ V.

Hajr għall-informazzjoni:

Sinjura Mansi Farrugia (mart Nardu).
Ing. Mro. Anthony Camilleri.



Nardu waqt wiehed mill-kunċerti.

Ġrajjet is-Soċjetà Santa Marija u l-Banda Re Ġorġ V fl-Istorja ta' l-Imqabba

issa miġbura fi ktieb ta' Carmen Lia

*Ktieb utli għall-istudenti ta' l-Istorja – Rigal uniku għal qrabatna Emigranti
Jista' jinxtara mill-Każin tas-Soċjetà Santa Marija u Banda Re Ġorġ V*

Marija fil-Familja

Kitba tas-Sur Vince Marshall

Marija li tul il-hajja taghha batiet però dejjem baxxiet rasha ghal Binha Ġesù u hekk ahna lkoll ghandna nbaxxu rasna ghat-talba ta' Ommna Marija.

(It-Tbatija ta' Marija tul il-33 sena li Sidna Ġesù Kristu kien bhala Bniedem f'din id-dinja.)

Marija li mat-Thabbira ta' l-Anglu li Hi kellha tkun Omm Alla beżghat. Imma rebhet il-biża' u qalet '...ikun minni skond Kelmtak.' Dik Marija li obdiet is-sejha tal-Missier Alla. Marija li bdiet il-Missjoni tat-Tbatija (Pjan ta' Alla). Ftit granet jekk mhux siegħat qabel ma waslilha ż-żmien biex twelled. Marija u Ġużeppi bdew ihabbtu bieb bieb biex isibu kenn taht rashom biex din l-omm taghna twelled is-Salvatur tad-dinja. Imma jien u int konna li sabbatna l-bieb f'wiċċ Ġużeppi. Konna jien u int li ghal darba, tnejn, tlieta

ma gharafniex min kienet dik it-tahbita fil-qlub taghna; min kienet dik il-Mara imtertra bil-bard lesta li twelled tarbija. Konna jien u int illi keċċejna lil din l-omm ghax Ommna Marija ma ghadx hemm postha fil-familja taghna. Din l-omm trid illi tidhol bil-forza f'kull dar Maltija. Trid illi bit-talba tar-Rużarju ninghaqdu maghha bhala Omm tal-hniena. Huti niftakru fil-mewt ta' Sidna Ġesù Kristu fuq is-salib, jien u int konna hemm; iva konna taht is-salib meta Ġesù hares lejku u lejja u qalilna **"Hawn hi Ommok"** Imbagħad dar lejn

Ommu u qalilha, **"Mara hawn Hu ibnek"** u min dak il-hin Ġesù nistghu nghidu li hareġ lil dik l-omm mill-qalb għażiża tiegħu u ta lili u lilek biex ngożżuha. Kemm jien u int lesti li nagħtu lill-ġenituri taghna lil haddiehor? Kemm jien u int lesti li inċedu lil Ommna?

Huti din l-omm għalhekk tinsab imweġġgħa, għalhekk qed tibghat il-messaġġi. Ahna niċċelebraw il-festa tad-Duluri darba fis-sena,

Kana meta l-gharajjes naqsilhom l-inbid.

Ejjew huti lil din l-Omm tant għażiża insibulha post fid-djar taghna. Mhux qed ngħid għal xi statwa, imma l-Omm vera insibulha post fil-qlub taghna. Niftakru x'kienet għalinail-Maltindin l-omm. Jekk ahna nharsu lejn l-istorja ta' pajjiżna ikun biżżejjed biex naraw x'kienet għalina. Biex ser inhallsu lil din l-Omm? Qegħdin fiż-żmien ta' festi u għandna hafna festi li huma ddedikati lil Ommna Marija però kif qed inharsu lejn dawn il-festi? Qed ikunu festi pagani? Qed ikunu festi għall-unur vera ta' Ommna Marija? Il-Madonna ma trid xinxilli ta' l-armar, ma trid il-murtali u kaxxi nfernali, imma trid lil kull qalb taghna tkun infernali b'imhabba tal-ġenn lejn din l-Omm. Trid illi jien u int naċċetawha verament bhala Ommna.

Huti mela ahna li nissejhu nsara ejjew biex taht il-mant ta' Ommna

Marija nissieħbu maghha fit-tbatijiet. Nissieħbu maghha fit-talba hekk sabiha tar-Rużarju u nitolbuha tharisna minn kull tentazzjoni, minn kull qteigh il-qalb u li fuq kollox tressaqna aktar viċin ta' Binha Ġesù billi nżuru ta' spiss is-Santissimu Sagrament li hu l-wirt għażiż li Binha Ġesù mar iħalli għalik u għalija. Il-wirt għażiż li permezz ta' Ommna Marija li kien il-ġuf taghha it-Tabernaklu Mqaddes li sawwar il-ġisem hekk mistiku ta' Ġesù. Nitolbu biex thares lil Malta taghna u titfa' taht il-mant taghha liż-żgħażaġh kollha.



Is-Sur Vince Marshall jitellem fuq Marija fil-familja bhala wahda mit-temi magħżula għall-Ġingħa Marjana organizzata mis-Sezzjoni Żgħażaġh Santa Marija ġewwa l-Isptar il-Qadim.

mentri din Ommna id-dulur taghha huwa s-sena kollha u mhux festa imma hija ġurnata li għandna għalfejn nithassruha. Hija ġurnata ta' għajb għal kull wiehed u wahda minna għaliex lil din l-Omm hallejnieha barra mill-familja taghna u sabbatnilha l-bieb f'wiċċha. Din l-Omm li Binha Ġesù mar jagħtihielna personalment minn fuq il-mewt tas-Salib bhala Ommna. Ahna wkoll spiċċajna li ttradejna lil din l-Omm li għandna bżonnha fil-hajja taghna ghax hija biss tista' li tinterċedi għalina quddiem Binha Ġesù bħalma għamlet fit-tieg ta'

Tifkiriet ta' Toni Borg

Kitba tas-Sur Giovanni Farrugia

Toni Borg twieled ġewwa l-Imqabba nhar it-12 ta' Settembru 1905 u miet fl-24 ta' Meju 1988. Fil-familja kienu erba' subien; Anġlu, Toni, Leli u Ġuzeppi u oħthom wahda, Karmena. Kienu joqogħdu fi Triq Santa Katarina quddiem Pietru Psaila. Toni żżewweġ fis-16 ta' Settembru 1927 lil Tona Camilleri u kellhom disat itfal, sitt subien u tlieta bniet.

F'żoghżitu kien imdaxxal sew fis-Soċjetà Santa Marija u kien jiehu sehem hafna fix-xogħol ta' l-armar speċjalment meta għamlu l-Pedestall il-Kbir magħruf aktar magħna l-Imqabbini

bħala 'l-Kolonna', flimkien ma' Giovanni Ghigo u Ġanni Ghigo. Hu kien pijunier kbir għall-partit ta' Santa Marija. Filfatt kellu wkoll parti kbira fl-amministrazzjoni li llum jismu Palazz Santa Marija. Fi żmien il-gwerra Toni kien jahdem fil-limiti Ta' Kandja, ma' l-Air Ministry bħala mastrudaxxa. Meta mbagħad spiċċat il-gwerra fetax hanut żgħir għal rasu li kien jinsab f'numru 54 Triq Santa Katarina ġewwa l-Imqabba stess. Wahda mix-xogħlijiet sbieħ li hargu minn taht idejn Toni hija propju l-antiporta ta' l-istess sede tas-Soċjetà. Meta f'April 1942 il-Knisja ta' l-Imqabba sofriet hsarat kbar billi waqgħet parti minnha matul il-gwerra, Toni kien inkarigat biex jagħmel il-forom tal-hnejjiet ta' l-istess knisja. Ix-xogħol tal-kostruzzjoni kien taht Mastru Paskal Xuereb. Meta tlestiet il-koppla, Toni għamel it-twieqi tal-koppla u l-bieb tan-naha tal-Kunċizzjoni. L-ewwel gallerija ta' l-orgni hi xogħol ta' l-imghalliem Toni Borg. Tant ha fama nazzjonali li l-arċipriet tal-Furjana kien qabbdu sabiex jagħmel it-twieqi tal-knisja tal-Furjana. Toni kien jagħmel xogħol professjonali kif filfatt kien qallu wiehed Bormliż li kien jahdem ma' Ġanni Ghigo u ma' Leli Zammit.

L-ahwa Borg kellhom għal qalbhom il-Fratellanza tas-Sagrament. Filfatt kont tarah f'kull purċissjoni mingħajr ma jfalli ebda wahda; il-purċissjoni tal-Ghid, fil-Corpus, fil-Qalb ta' Ġesù, fil-festa tal-Madonna tar-Rużarju.... insomma anke kien ihegġegħ lill-oħrajn sabiex jilbsu fratelli. Għalkemm f'dawk iż-żminijiet missirijietna ma kellhomx il-mezzi u l-kumdità li għandna llum, xorta wahda kienet tispikka l-qalb tajba tagħhom. Toni minn dejjem kellu dik iċ-ċerta kalma u determinazzjoni.

Toni kellu wkoll għal qalbu hafna il-bandalora taż-żimmarri jew aħjar kif konna nsibuha ahna bħala l-istandard iż-żgħir. Meta kellu l-hanut ta' mastrudaxxa, niftakar li kont immur għandu. Ġieli hdimt xi artal fl-injam u kemm-il darba kienu joqogħdu jghinuni t-tfal tiegħu, meta ma kinux jaqbd u jagħmluh huma fuq id-disinn li nkun għamilt. Toni kien bniedem paċenzjuż ukoll, joqogħod jisimgħek u



Toni Borg (1905 – 1988)

wara joqogħod jargumenta. Insomma wahda mill-familji li kelli għal qalbi ġewwa l-Imqabba.

Ix-xogħol f'Malta kien beda jonqos effett tal-gwerra u xi tfal minn tiegħu kienu marru jghixul-Awstralja. Riżultat ta' dan Toni mar ukoll l-Awstralja fl-1958 izda għalkemm għamel minn kollox, ma setax jissettja hemmhekk. Kien fil-1969 meta dan Toni reġa' lura f'art twelidu bid-differenza li din id-darba mar joqogħod ġewwa Had Dingli fejn it-tifla tiegħu Marija. Biss fil-festi prinċipali qatt ma kien jonqos milli jiehu sehem b'mod attiv. L-ahhar li

niftakar li rajtu liebes ta' fratell kien f'Santa Marija, jerfa' s-salib tal-fratellanza tar-Rużarju fil-1971.

Toni Borg minbarra li kien bniedem ta' rispettt kbir u ta' karattru helu kien bniedem ukoll li jżomm il-hbiberija għal tul ta' żmien u dak li tagħmel miegħu kien jaf jistmah. Barra dan Toni kellu memorja tajba tant li meta kont insemmlu xi parti mill-istorja ta' l-Imqabba kien jghidhieli b'ċerta dettal li għaliya kienu jkunu ta' għajjnuna kbira fir-riċerki tiegħi li kont inkun qed nagħmel. Sahhet Toni bdiet tmur lura u niftakar li l-ahhar darba li ltqajt miegħu kien fil-1984. L-ghaziż habib tagħna Toni, halliena fil-24 ta' Meju 1988.

Lil habib tiegħi Toni
Raġel twajjeb u sincier,
Fuq fomm dejjem bid-dahka
Darba qalli, "Giovani, tghid nagħmel disinn ta'
planċier?"

Toni għamel hafna xogħol kbir,
Dejjem hadem u stinka mingħajr tnikkir
Biex b'xogħlu joghġob bla tifhir,
Fl-Imqabba u l-Furjana, raġel hareġ mingħajr tmaqdir!

Ta' spiss konna ahna niltaqgħu
Biex insolvu x'affarijiet,
Li fuqna jkunu dawn ikunu ġew
Santa Marija tghinna mingħajr tbatijiet.

Il-Knisja kont dejjem issibu,
Jitlob lil Marija jkollna r-riżq
Habibi Toni sikwit kien jghidli,
"Santa Marija tagħna helwa wisq."

Toni mar u halliena
Biex jiltaqa' mal-Feddej,
Nissuktaw għalih nitolbu
Għalih henn twajjeb Mulej!

Attivitajiet Varji

Kitba tas-Sur Vince Attard **Direttur Attivitajiet**

Nixtieq nibda dan il-messaġġ tiegħi billi l-ewwel niringrazzja lil dawk kollha li fdaw il-fiduċja tagħhom f'ija billi bil-vot tagħhom tellghuni għall-ewwel darba fil-Kumitat Ċentrali. Il-Kumitat għoġbu jahtarni bhala Direttur ta' l-Attivitajiet u minn hawn nixtieq infakkar lis-Soċi, membri u Partitarji kollha tagħna, fl-attivitajiet li għamilna

tul l-ahhar hames xhur tas-sena l-oħra, kif ukoll f'dawn l-ewwel seba' xhur ta' din is-sena.

Ma naqsitx bhas-soltu l-partecipazzjoni tagħkom fis-suċċess enormi tal-Lejla Maltija f'lejl il-Kwindicina fejn waqt spetaklu grandjuż, spetaklu li fih spikkat il-Kanzunetta Maltija, offrejna wkoll ikla tradizzjonali Maltija.

Kien imiss il-kunċert annwali li bhas-soltu jaf jagħtina l-bravu Surmast tal-banda tagħna Mro. David Agius, fl-10 t'Awissu li fost is-siltiet sbieh li smajna kellna ukoll



Is-Salib tal-pjazza mixgħul għall-ewwel darba bi fjakkli f'Jum Hamis ix-Xirka.



Tfal Imqabbin waqt iżjara ġewwa s-sede tagħna bhala parti minn SkolaSajf.

l-opportunità li nisimghu lill-famuż kantant Malti Enzo Gusman li jekk hawn min isegwih fuq stazzjon tar-radju partikolarli, għadu hu stess isemmi din il-lejla qatt minsija.

Attività partikolari li giet organizzata ġewwa l-Bini ta' l-Isptaril-Qadim dejjem bil-kollaborazzjoni tal-Kunsill Lokali, ilqajna lill-Banda barranija Bedford Town Band, u lill-grupp ta' żgħażaġ minn Cirò ġewwa l-Italja, li kienu l-mistednin tagħna tul il-festa. Hemmhekk fost kliem ta' l-okkażjoni sarskambju

ta' rigali kif ukoll offrejnieh om ikla tradizzjonali Maltija. Il-banda Ingliża ippartecipat fil-marċi matul it-toroq tagħna kif ukoll minn fuq il-planċier il-ġdid. L-ahhar okkażjoni li kellna mal-grupp ta' Bedford Town Band kienet dik ta' lejlet il-festa fejn stedinihom isegwu il-harqa tan-nar li jafu jagħtu shabna tal-Ghaqda tan-Nar Santa Marija, minn fuq il-bejt tal-każin.

Fil-15 ta' Novembru 2005 il-Banda tagħna, għal darba oħra taht id-direzzjoni tas-Surmast Mro. David Agius tellgħet il-kunċert annwali ta' Santa Ċeċilja organizzat mill-Assoċjazzjoni tal-Baned Maltin, ġewwa t-Teatru Manoel il-Belt Valletta taht il-patroċinju ta' l-Eċċellenza Tiegħu President ta' Malta Dr. Edward Fenech Adami u l-First Lady Mrs. M. Fenech Adami, fejn dan

il-kunċert hareġ tant u tant tajjeb.

Kunċert iehor li nżamm f'Marzu 2005 ġewwa l-każin kien dak ta' l-10 anniversarju mill-bidu tal-Ġemellaġġ storiku li s-Soċjetà



Il-Banda Re Ġorġ V waqt il-kunċert ġewwa s-sala prinċipali tal-Każin bhala tifkira ta' l-għaxar anniversarju mill-bidu tal-ġemellaġġ storiku kif ukoll l-għaxar anniversarju mill-mewt ta' Leonard Farrugia.

tagħna permezz tal-Banda Re Ġorġ V għamlet ma' dik ta' Corpo Bandistico ta' Santa Vittorja ġewwa Ascoli l-Italja kif ukoll bhala tifkira ta' l-10 anniversarju mill-mewt tal-mibki iżda qatt minsi s-Sur Leonard Farrugia.

Bhala nkorraġġiment lil shabna tal-logħob tan-nar, nhar it-28 ta' April 2005 lejlet il-Festival tal-logħob tan-nar, organizzajna ikla lil



L-anzjani Mqabbin residenti ġewwa St. Vincent De Paule li ġew fostna sabiex jirċievu s-Sagrament tal-Ġriżma tal-Morda matul il-Festa Titulari ta' Santa Marija.



Il-Party tal-Milied organizzat ta' kull sena għat-tfal. Żgur li l-aktar mument mistenni mit-tfal ikun dak tal-wasla tal-Christmas Father biex iqassam ir-rigali.

dawn il-kollegi taghna, li l-ghada, bil-hila u l-professjonalità taghhom rebhu u ġabulna ġewwa l-każin taghna mhux wiehed iżda **SITT** (6) trofej wara l-wirja spettakolari piroteknika ġewwa l-Valletta Waterfront fil-Belt Valletta fl-ewwel Festival Internazzjonali tan-Nar ta' Malta organizzat fuq bażi kompetittiva.

Ghalkemm m'hinix mir-rahall

sabih ta' l-Imqabba, skond kif jghidu whud mill-familjari tiegħi jiena għandi n-nannu tiegħi li twieled hawn u kien hawnhekk li thajjar jibda jdoqq xi strument.

Infatti n-nannu tiegħi li kien jismu Karmenu kien wiehed mill-mużiċisti li kien idoqq il-kuntribaxx mal-Banda King's Own tal-Belt Valletta.

Jien ilni noqghod hawn, ġewwa

l-Imqabba għal dawn l-ahhar 20 sena u kif nitkellem ma' hafna minn shabi nhossni li issa jien nagħmel parti sew mill-Imqabbin, b'mod speċjali ġewwa l-każin tas-Socjetà Santa Marija u Banda Re Ġorġ V.

VIVA L-PATRUNA TA' L-IMQABBIN KOLLHA SANTA MARIJA



**do not waste your time
going around stop at**

MAZINI

AUTOPARTS & ACCESSORIES

**where you will find
everything under one roof**

More brands available...

Qrendi Road, Żurrieq (Hdejn l-Armerija) ZRQ 04. Tel / Fax: 21 642465

L-Isqof Mario Grech

...l-Isqof il-Ġdid ta' Għawdex

Monsinjur Mario Grech tweiled u tghammed fil-Parroċċa tal-Qala Għawdex, nhar l-20 ta' Frar 1957. Missieru jismu Ġorġ u ommu Stella. Meta Mario Grech kien għadu ta' età żgħira l-familja kollha marru joqogħdu fil-Parroċċa ta' Kerċem. Hemmhekk beda jattendi l-iskola tas-Sorijiet Karmelitani u wara l-Iskola Primarja ta' Kerċem stess.

Kompla l-istudji tiegħu fl-Iskola Sekondarja tar-Rabat Għawdex u fl-1977 beda l-kors tal-Filosofija segwit minn dak tat-Teoloġija ġewwa s-Seminarju ta' Għawdex. Mario Grech kien ċajtjer, ġentili u dejjem serju fuq xogħlu iżda fl-istess hin kien bniedem attiv speċjalment fi-Rivista Djoċesana li tagħha kien wiehed mill-assistenti edituri għal xi żmien, kif ukoll attiv fl-attività tal-Grupp tad-Drama, arti li Dun Mario dejjem habb u wera talenti partikulari fiha sa minn żmien l-Iskola Sekondarja.

Ġie ordnat qassis fil-Katidral ta' Għawdex nhar is-26 ta' Mejju 1984 minn idejn l-Isqof Nikol Cauchi. Dun Mario Grech intbagħat Ruma fejn kiseb il-liċenzjat fil-Liġi Kanonika u Ċivili fl-Università Pontifiċja tal-Lateran. Matul dan iż-żmien ġewwa Ruma, Dun Mario Grech wettaq il-missjoni pastorali

tiegħu fil-parroċċa ta' l-Assunzjoni fiż-żona Tuscolana. Kellu esperjenza fit-Tribunal tal-Knisja ġewwa Ruma kemm fil-Vigarjat kif wkoll fis-*Sacra Romana Rota* fejn seta' jipprattika l-liġi Kanonika. Meta rritorna lura Għawdex minn Ruma, Dun Mario ġie mahtur għal diversi snin bħala Uffiċjal għar-Relazzjonijiet Pubbliċi tal-Kurja u mbagħad propju fis-sena 1993 serva bħala Vigarju Ġudizzjali għat-Tribunal Ekkleżjastiku ta' Għawdex. Fl-istess hin serva wkoll bħala Mhallef fit-Tribunal tal-Knisja f'Malta.

Dun Mario jibqa' mfakkar ukoll fit-twaqqif tar-Radju RTK u l-partecipazzjoni tad-Djoċesi Għawdxija f'din il-kumpanija, kif ukoll fil-bini tal-*Lumen Christi Media Centre* li illum jospita fih l-Uffiċċji tad-Dar tal-Kotba *Lumen Christi*, ir-Rivista Djoċesana Il-Hajja f'Għawdex, il-*Book Shop* tad-Djoċesi u l-*istudios* li minnhom jittellghu diversi programmi fuq l-istazzjon tar-Radju RTK. Dun Mario kien imdahhal ukoll fil-proċess għall-Beatifikazzjoni tal-Qaddejja ta' Alla Madre Margerita Debrincat, fundatriċi ta-Sorijiet Frangiskani Missjunarji tal-Qalb ta' Ġesù, kif ukoll dik tal-fundatur tas-




Soċjetà Missjunarja ta' San Pawl, Monsinjur Ġuzeppi de Piro. Kien jahdem ukoll fost il-Grupp ta' Lajċi Konsagrati fil-Grupp Djoċesan ta' l-*Anawim*.

Madwar sena u nofs ilu Dun Mario Grech aċċetta li jidhol għat-tmexxija, bħala Kappillan, tal-Parroċċa ddedikata lill-Madonna tas-Sokkors u San Girgor ġewwa Kerċem. Ġie kkonsagrat Isqof tad-Djoċesi ta' Għawdex nhar il-Hadd 22 ta' Jannar 2006 ġewwa l-Knisja Katedrali ta' Għawdex wara l-irtirar ta' l-Isqof Nikol Cauchi, li serva lid-Djoċesi għal 34 sena.

Is-Soċjetà Santa Marija u Banda Re Ġorġ V tixtieq tawgura lil Monsinjur Mario Grech hidma fejjieda fil-hatra ġdida tiegħu bħala Isqof ta' Għawdex.

Ad Multos Annos.



Top Hat

Tailoring and Hiring Service

- Weddings • Holy Communion •
- Confirmation Suits • Graduation Gowns •
- Wedding Gowns for Brides • Bridemaids •
- Mother of the Bride • Lingerie

210, St. Edward Street, Qormi
Malta
Tel/Fax: 00356 2148 8241

Sena ta' Hidma bla Waqfien

Is-Sur Carlo Sciberras

President – Sezzjoni Żgħażaġh

Gheżiež Soċi u Partitarji,

Ninsabu għal sena oħra ferm viċin sabiex niċċelebraw il-Festa Ewlenija ta' l-Imqabba dik tal-Patrana Universali Santa Marija. F'dan iż-żmien tant mistenni minna lkoll, kull ferġha fi hdan is-Soċjetà tkun impenjata b'mod shih għall-aħhar preparazzjonijiet sabiex il-koll flimkien nahsdu l-frott ta' sena hidma minghajr waqfien.

Bħala Kumitat tas-Sezzjoni Żgħażaġh nista' ngħid li l-hidma fejjieda tagħna kompliet tissahhah b'mod partikulari din is-sena fejn għal darb'ohra ergajna konna minn ta' quddiem fl-organizzar ta' attivitajiet u fl-iffinanzjar ta' opri artistici ġodda li ser ikunu jistghu jitgawdew fil-festa titolari. Huwa fatt li dan kollu seta' jsir biss grazzi għall-hidma volontarja taż-żgħażaġh ulied is-Soċjetà. Nagħmel referenza żgħira fuq il-Festa li għaddiet, fejn ma nistax ma nsemmix il-marċ trijonfali ta' l-aħhar tridu organizzat kollu kemm hu miż-żgħażaġh tagħna b'hila liema bhalha fejn ikkonfermajna l-kapaċità u l-abbiltà tagħna sabiex jittella' spetaklu uniku ta' briju fil-pjazza ta' l-Imqabba. Ta' min jgħid li fl-istess marċ żanzanna l-invenzjoni intelligentissima ta' sistema oriġinali ta' kanuni ta' l-arja li holqot atmosfera grandjuża. Din kompliet issahhah isem is-Sezzjoni Żgħażaġh f'dak kollu li għandu x'jaqşam ma' briju organizzat. Niehu l-opportunità sabiex niringrazzja b'mod partikulari lis-Sinjuri Jerry Ghigo, Marvin Tabone u Simon Saliba kollha membri fi hdan is-Sezzjoni Żgħażaġh li taw is-sehem shih tagħhom fuq dan il-proġett. Wiehed ta' min isemmi wkoll li għalkemm kien hemm xi intoppi minn xi whud xorta wahda spikkat l-organizzazzjoni tagħna



Kumitat Sezzjoni Żgħażaġh 2006.

Bil-qiegħda mix-xellug: Nicholas Baldacchino, Carlo Sciberras (President), Pauline Farrugia. Bil-wieqfa mix-xellug: Jurtin Ghigo, Jonathan Mifsud, Chris Schembri Baldacchino, Clinton Zammit, Mario Zammit. Neqsin: Bevill Ghigo, Renée Pace u Steve Cardona.



Is-Sur Jerry Ghigo waqt ix-xogħol tiegħu fuq sistema oriġinali ta' kanuni ta' l-arja li żżanznet mis-Sezzjoni Żgħażaġh waqt il-marċ trijonfali ta' l-Aħhar Tridu.



Il-Kumitat tas-Sezzjoni Żgħażaġh ma' l-unuri mirbuha mill-Għaqda tan-Nar waqt il-Festival Internazzjonali tal-logħob tan-nar.



Parti mill-Grupp li ha sehem fil-proġett tal-programm YOUTH f'Awissu 2005.

f'kull aspekk li jirrigwarda briju innovattiv. Hawnhekk ġie muri l-moral qawwi u d-determinazzjoni taż-żgħażaġh tagħna li kienu tasew eżemplari u ta' mera għall-bosta. Minn hawn niringrazzja lil kull min kien involut fl-organizzazzjoni ta' dan l-ispettaklu. Huwa fatt li s-Soċjetà tagħna hija Soċjetà li dejjem harset 'il quddiem b'mod realistiku u qatt mohħha f'dak li jagħmel haddiehor. Din hija l-identità tagħna li ssawret tul is-snin u eventwalment hija l-mogħdija għal triq mimlija suċċessi.

Is-snin 2005 u 2006 żgur li ser jibqgħu mnaqqxin b'ittri tad-deheb fl-istorja tas-Soċjetà u ta' l-Imqabba. Dan minhabba d-diversi avvenimenti li sehew fosthom il-bidu ta' l-ewwel Skambju Kulturali mill-Programm YOUTH ta' l-Unjoni Ewropea bejn iż-żgħażaġh li qatt sar f'festa Mqabbija, il-Banda Re Ġorġ V bhala l-ewwel banda Mqabbija li qatt tellghet kunċert sinfoniku fit-Teatru Manoel, l-esebizzjoni mill-Għaqda tan-Nar fis-Summit taç-CHOGM u l-kisba ta' l-unur bhala rebbieha assoluti ta' l-ewwel Festival Internazzjonali tal-logħob tan-nar li qatt sar f'pajjiżna.

Sabiex tikkumpliementa ma' dan kollu, is-Sezzjoni Żgħażaġh kompliet testendi r-relazzjonijiet Internazzjonali tagħha bit-tkomplija ta' l-Iskambju Kulturali fejn propju bejn l-10 u s-17 ta' Lulju 2006 konna qeghdin nirrappreżentaw lis-Soċjetà u lil Malta ġewwa Cirò fir-Reġjun ta' Reggio Calabria ġewwa l-Italja b'hidma kongunta ma' l-*Associazioni Cristiane Lavoratori Italiani* (ACLI) li kienu fostna propju fil-Festa tas-sena l-oħra.

Hawnhekk ta' min itenni li s-Sezzjoni Żgħażaġh tagħna hija uffiċjalment l-ewwel Sezzjoni Żgħażaġh Imqabbija li għandha skambju kulturali. Minn hawnhekk niringrazzja lill-uffiċjali ta' l-EUPU u lill-Ministeru ta' l-Edukazzjoni ta' l-għajjuna li offrewlna.

Ta' min isemmi li din is-sena tahbat propju l-gheluq ta' l-ghaxar sena tas-sit uffiċjali tas-Soċjetà www.santamarija.com li permezz tiegħu konna l-ewwel Soċjetà Muzikali fl-Imqabba u fost l-ewwel fil-pajjiż li dhalna fid-dinja ta' l-informatika. Minn hawnhekk



Uhud mill-partiċipanti waqt l-isparatura fuq il-plattini.



L-ewwel tliet volumi tal-pubblikazzjoni ġdida bit-titlu 'It-Itular'.

niehu l-opportunità sabiex niringrazzja lis-Sinjorina Louiselle Sciberras tal-kontribut tagħha sabiex jitmexxa dan is-sit elettroniku.

Kienet ukoll inizzjattiva sabiha min-naha tagħna li nwelldu pubblikazzjoni ġdida intitolata 'It-Itular' li ntlagħget tajjeb ferm mis-soċji u partitarji kif ukoll mill-barranin. Ta' min jgħid li l-livell ta' professjonalità li tgawdi minnha din il-pubblikazzjoni hu tabilhaqq singolari fir-rahall tagħna.

F'dak li jirrigwarda armar ġdid nista' ngħid li bhalissa għaddejjin minn proġett ambizzjuż li jinvolvi hafna xogħol fejn din is-sena ser naraw sett ta' trofej ġodda għal Triq Karmenu Ciantar. Għal darb'ohra s-Sezzjoni Żgħażaġh qieghda tghin fl-iffinanzjar ta' dawn l-opri artistici.

Tajjeb li l-hsieb tiegħi jdur fuq shabi Mario Camilleri, Charles Falzon u Michael Ghigo li tasew qeghdin ikunu ta' importanza kbira bil-hidma tagħhom. Inhadmet ammont konsiderevoli ta' liedna għal Triq il-Konvoj ta' Santa Marija u l-Pjazza, bil-għajjuna ta' Raymond Vella, Antoine Abdilla u Roderick Pace.

Jekk inharsu f'it lejn l-attivitajiet li ġew organizzati tul din l-aħhar sena naraw kemm tabilhaqq hija attiva l-hajja ta' din il-fortizza ta' żgħażaġh li tghix u twarrad fis-Soċjetà tagħna;



Il-Get Together organizzat mis-Sezzjoni Żgħażaġh bhala parti miċ-ċelebrazzjonijiet tar-rebħ ta' l-ewwel Festival Internazzjonali tan-nar.



L-attenzenza numeruża tul il-ġimgħa kollha waqt il-Ġimgħa Marjana.

Awissu 2005

Hekk kif għaddiet il-Festa u għalaqna l-ewwel parti ta' l-Iskambju Kulturali ma' l-ACLI, organizzajna b'suċċess kbir l-Ottava Fest ġewwa l-pjazza quddiem il-Każin. Dlonk middejna għonqna għax-xogħol ta' żarmar u fi ftit tal-jiem erġajna dahhalna l-armar kollu fl-imhażen. Fl-istess xahar organizzajna l-gabbana fl-okkażjoni tas-serata kulturali organizzata mill-Kunsill Lokali.

Settembru 2005

Hawnhekk kompli jgħedded il-Kumitat tas-Sezzjoni Żgħażaġh b'hames membri ġodda fil-Kumitat, li nġataw il-karigi u tfassal pjan ta' sena hidma bla waqfien.

Tajna bidu għal sensiela ta' lotteriji kollha b'riżq l-iffinanzjar ta' armar ġdid. Minn hawn niringrazzja mill-qalb lill-partitarja habrieka s-Sinjura Doris Camilleri ta' l-ġhajnuna tagħha waqt dawn il-lotteriji.

Ottubru 2005

L-ewwel jum t'Ottubru huwa l-Jum iddedikat lill-anzjani kollha. Għaldaqstant, hsibna sabiex naghmlu żjara lill-anzjani Mqabbin residenti f'San Vincenz de Paule. Kienet tassew esperjenza sabiha li tara tbissima fuq wiċċ dawn l-anzjani u jirrakkontawlna xi episodji f'hajjithom li għandhom x'jaqsmu marrahal għażiż tagħna. Ottubru ġab miegħu niket fis-Socjetà għall-fatt li tlifna lil Innocent Farrugia ex-membri tal-Kumitat u attivist veteran fis-Socjetà fejn is-Sezzjoni Żgħażaġh attendiet bi hġarha għall-funeral tiegħu.

Novembru 2005

F'Novembru organizzajna Football Tournament ġewwa l-grawnd sintetiku ta' l-Imqabba FC li ġie

Is-Sezzjoni Żgħażaġh kienet għal darba oħra strumentali fl-organizzazzjoni ta' eżerċizzji spiritwali, fil-purċissjoni tad-Duluri kif ukoll fil-Via Sagra matul it-toroq tar-raġal, bi lbies ta' karattri mill-passjoni.



Il-Kappillan Rev Nazzeno Caruana waqt il-ftuħ uffiċjali tal-wirjiet artistici mtellgħa mis-Sezzjoni Żgħażaġh waqt il-Ġimgħa Marjana.


mirbuh mit-tim tar-Reborn Snack Bar u ikla bejn il-hbieb ġewwa r-Ristorante Cosmana Navarra fir-Rabat.

Diċembru 2005

Fix-xahar ta' Novembru ġiet organizzata lotterija kbira abbinata mal-festi tal-Milied u ngabret ukoll il-manswelità tal-membri żgħażaġh.

Jannar 2006

Bħala ringrazzjament għas-sena 2005, bl-iktar mod





F'Hamis ix-Xirka kien imiss li niehdu sehem fiċ-ċerimonja tal-ħasil tar-riglejn.

xieraq organizzajna quddiesa fil-Knisja Parrokkjali ta' l-Imqabba bil-parteeipazzjoni ta' bosta żgħażaġh.

Frar 2006

B'suċċess kbir ġie organizzat *Playstation Tournament* għall-membri tagħna ġewwa l-Każin bil-logħba *ISS Pro Evolution* li ġie mirbuh mill-membri Robert Ghigo. Ippubblikajna l-ewwel hargħa tal-pubblikazzjoni 'It-Ċitular' li kienet ta' suċċess kbir, kif ukoll fl-istess xahar issejthet l-Elezzjoni Ġenerali għall-Kumitat Eżekuttiv għas-snin 2006–2008. Hawnhekk ingħata appoġġ shih lill-membri żgħażaġh li kkontestaw għal din l-Elezzjoni fejn deher biċ-ċar li s-Sezzjoni Żgħażaġh tgawdi ferm mill-fiduċja tas-soċi u partitarji. Dan jimliena b'kuraġġ sabiex ikomplu jitravmu żgħażaġh godda.

Marzu 2006

Ix-xahar ta' Marzu kien xahar impenjattiv fejn organizzajna *Sunday Lunch* ġewwa *Strawberry Grove Restaurant* f'Buġibba, *Football Tournament* iehor bejn il-membri fil-grawnd sintetiku ta' l-Imqabba FC, Kompetizzjoni ta' l-Isparrar ġewwa l-*Victoria Shooting Range* tal-Handaq, Għotja ta' demm permezz tal-*Blood Donation Mobile Unit* quddiem il-Każin mill-membri tagħna u s-sehem shih fil-kunċert ta' tifikira mill-Banda Re Ġorġ V ad unur is- Sur Leonard Farrugia.

April 2006

April ġab miegħu attivitajiet b'xejra kemmxejn differenti għall-fatt li ġew iċċelebrati diversi avvenimenti relatati mal-Passjoni u l-Għid il-Kbir. Għat-tieni sena konsekuttiva ħsibna u hadna l-inkarigu sabiex flimkien mal-Kappillan tal-Parroċċa u xi żgħażaġh ohrajn norganizzaw sensiela ta' attivitajiet kollha b'temi ta' riflessjoni fuq il-passjoni, il-mewt u l-Qawmien ta' Sidna Ġesù Kristu. L-ewwel attivitajiet organizzati kienu sensiela ta' laqgħat għaž-żgħażaġh bi preparazzjoni għall-Għid il-Kbir bit-tema "Alla huwa Mħabba" bejn it-3 u l-5 t'April. Fis-7 t'April

iċċelebrajna l-Festa ta' Ommna Marija Addolorata bl-irfiegħ tal-vara tul il-Proċessjoni. Fil-11 t'April ġiet organizzata *Via Sagra* bl-ilbies tal-Passjoni madwar it-toroq prinċipali ta' l-Imqabba b'ammont sostanzjali ta' membri żgħażaġh. Il-*Via Sagra* ntemmet b'ċerimonja simbolika quddiem is-Salib tal-ħaġar biswit il-Każin tas-Soċjetà. Hadna sehem ukoll fil-quddiesa ta' Ĥamis ix-Xirka bil-ħasil tar-riglejn permezz tar-rappreżentanti tal-Kumitat tas-Sezzjoni Żgħażaġh. Minn hawn niehu l-opportunità sabiex f'isem shabi nringrazzja lill-Kappillan Rev. Nazzaren Caruana, lill-Kunsill Lokali u lil kull min kien involut sabiex dawn l-attivitajiet setgħu jissarf u f'suċċess kbir. Kien imiss ukoll li nippubblikaw it-tieni hargħa tal-fuljett 'It-Ċitular'.

Fl-istess xahar konna ta' għajjuna siewja għall-Għaqda tan-Nar fejn hadna l-inkarigu sabiex nippubblikaw Programm ta' tifikira fl-okkażjoni ta' l-ewwel Festival Internazzjonali tal-Logħob tan-Nar li sar bejn id-29 u t-30 t'April ġewwa l-Port il-Kbir. Dan il-programm ġie ppublikat b' ħidma kongunta bejn it-tliet Għaqdiet Maltin li kkompetew fl-istess festival li eventwalment ġie mirbuh mill-Għaqda tan-Nar tagħna. Fit-28 t'April organizzajna konferenza stampa fejn inawgurajna dan il-programm fuq il-mezzi tax-xandir. Filwaqt li nifrah lill-Għaqda tan-Nar Santa Marija ta' l-unur miksub nringrazzja lil shabna ta' Ĥal Lija u tal-Mosta tal-ħidma li wettaqna flimkien sabiex imnaxxilna noħorġu pubblikazzjoni ta' livell daqstant għoli.

Mejju 20...06

Bħala parti miċ-ċelebrazzjonijiet tar-rebħ tal-Festival Internazzjonali tal-logħob tan-Nar ħsibna sabiex norganizzaw *Get Together* kbir għas-soċji u partitarji fejn f'atmosfera ferriħija iċċelebrajna bil-kbir din ir-rebħa storika. Barra minn hekk ħsibna wkoll sabiex noħorġu għall-bejgħ diversi tifikiriet relatati ma' dan l-unur bħal ma huma d-DVD kmemmorattiv ta' l-ispettaklu bit-tema 'Dancing Stars over the Water', *T-Shirts*, *Brieret* u *Key chains*. Dawn kollha jinsabu għall-bejgħ bi prezzijiet speċjali mill-bar tal-Każin.

Fil-21 ta' Mejju inawgurajna għat-tieni sena konsekuttiva l-unika '**Ġimgha Marjana**' ġewwa l-



Uħud mill-membri tas-Sezzjoni Żgħażaġh waqt l-għotja tad-demm fil-Blood Donation Mobile Unit.



Is-Sur Raymond Vella waqt li qiegħed jaħdem il-liedna. Dan ix-xogħol sar ukoll bil-ġħajnuna tas-Sur Roderick Pace.

Imqabba, fil-Bini ta' l-Isptar il-Qadim. Kienet Ġimgha ferm interessanti, komposta minn żewġ wirjiet artistici ta' pitturi, kwadri, statwi u xogħol ta' l-artiġġjanat kollu relatat ma' Sidtna Marija li kienu miftuhin għall-pubbliku sa nhar is-Sibt 27 ta' Mejju. Mit-Tnejn 22 sal-Ġimgha 26 ta' Mejju kellna fostna diversi kelliema li trattaw suġġetti prattiċi fuq il-hajja u s-sinifikat t'Ommna Marija. Hsibna wkoll sabiex noholqu atmosfera ferrihija b'diversi talenti marjani fosthom, mużika *live*, kant u poezija li kollha kkumplementaw mat-temi magħżula tul il-ġimgha kollha. Is-Sibt 27 ta' Mejju assistejna għall-gheluq ta' din il-Ġimgha ta' attivitajiet bil-preżentazzjoni taċ-ċertifikati lill-partecipanti kollha. Minn hawn niringrazzja lill-poplu Mqabbi li kien ferm numeruż tul il-ġimgha kollha, il-Kelliema, il-Mużiċisti u l-Kantanti, l-artisti li pprovdewlna x-xogħlijiet tagħhom u lill-Kunsill Lokali ta' l-Imqabba li għoġbu jghaddilna l-Isptar il-Qadim sabiex inkunu nistghu ntellghu din il-Ġimgha Marjana.

Ġunju 2006

Ix-xahar ta' Ġunju kien karatterizzat mill-avveniment sportiv annwali tas-Sezzjoni Żgħażaġh 'In-Nardu Farrugia Cup' li għall-ghaxar sena konsekuttiva kien suċċess kbir fejn kulhadd wera spirtu sporiv u fratern sabiex infakkru lis-Sur Leonard Farrugia din is-sena b'mod partikulari f'gheluq l-ghaxar sena mit-telfa tiegħu. Minn hawn niehu l-opportunità sabiex niringrazzja lis-Sur Joe Farrugia, President Onorarju tas-Soċjetà li ta' kull sena jiehu hsieb jisponsorja dan l-avveniment.

Fl-istess xahar ippubblikajna t-tielet hargha tal-pubblikazzjoni 'It-Titular'.

Lulju 2006

Wara diversi xhur ta' hidma intensiva u diversi laqgħat irnexxielna naslu għall-proġett kbir fejn irnexxielna ntellghu liż-żgħażaġh tagħna l-Italja sabiex niehdu sehem fil-proġett imfassal minna stess tal-Programm YOUTH ta' l-UE li huwa t-kompliġa tal-proġett li nbeda fil-Festa Titulari li għaddiet bejn is-

Sezzjoni Żgħażaġh tagħna u l-ACLI ta' Cirò. Fil-fatt bejn is-7 u t-8 ta' Lulju jiena u s-Segretarju tas-Sezzjoni Żgħażaġh tlajna għaž-żjara ta' preparazzjoni ġewwa Cirò f'Reggio Calabria u eventwalment nhar l-10 ta' Lulju tlajna bi grupp ta' 18-il żagħżugh u żagħżugħa membri tas-Sezzjoni Żgħażaġh sabiex inghata bidu għat-tieni parti ta' l-iskambju kulturali. Ta' min jghid li dan il-proġett serva ta' ġid interkulturali kbir għall-partecipanti kollha fejn inghatajna l-opportunità li nduqu kultura barranija fl-ambitu ta' Ewropa aktar magħhuda.

Naturalment ix-xahar ta' Lulju jgħib miegħu impenn kbir għas-Sezzjoni Żgħażaġh għall-fatt li nibdew narmaw bil-mod il-mod ir-rahall ta' l-Imqabba bil-lisba tiegħu hekk kif jixraq għall-okkażjoni tal-Festa Prinċipali ta' l-Imqabba.

Hekk kif tajna harsa lejn l-attivitajiet li ġew organizzati din is-sena, wiehed malajr jista' jinnota kemm hija attiva l-hajja tas-Sezzjoni Żgħażaġh u kemm tabilhaqq isir xogħol b'riżq is-Soċjetà u l-Festa tant għažiza għalina ta' Santa Marija. Jiena f'isem shabi membri tal-Kumitat niehu l-opportunità sabiex nawgura festa mill-isbah lill-Imqabbini kollha u nappella sabiex inkunu nodfa u maturi fl-imġiba tagħna u kemm jista' jkun nersqu lejn is-Sagramenti u l-funzjonijiet fil-Knisja. B'hekk inkunu nistghu verament nuru l-imhabba u d-devozzjoni tagħna lejn Ommna Marija Santissima. Minn dan l-ispunt, niehu l-opportunità sabiex f'isem is-Sezzjoni Żgħażaġh nawgura kull suċċess liż-żagħżugh Imqabbi s-Seminarista Jonathan Farrugia fit-tkompliġa ta' l-istudji tiegħu lejn is-Saċerdozju.

Nixtieq naghlaq dan il-messaġġ tiegħi billi niringrazzja lill-Kumitat Eżekuttiv, lill-Għaqda tan-Nar, lill-Għaqda ta' l-Armar, lill-Ferġha tan-Nisa, il-Kummissjoni Plancier, lill-Banda għažiza tagħna, dawk li jghinu fil-Knisja, benefatturi, soċji u partitarji u lilkom kollha tal-fiduċja li ta' kull sena turu fis-Sezzjoni Żgħażaġh. Tajjeb li l-hsieb tagħna lkoll idur finalment fuq Ommna Marija mtellgħa s-sema Protettriċi ta' dan ir-rahall li f'kull hin u f'kull mument iżżomm harsitha fuqna l-Imqabbini ulied tagħha.

Viva l-Patrana ta' l-Imqabba.



Is-Sur Antoine Abdilla waqt li qiegħed jaħdem il-liedna.

Id-Domma ta' l-Assunzjoni ta' Marija Vergni

Kitba tas-Sur Joe Chetcuti



Fil-Knisjatal-Lvant, il-festahekkimsejha DORMITIO (li tfisser 'ir-Raqda') ta' Marija, bdiet tiġi ċelebrata fis-seklu sitta. Mil-Lvant, din il-festa għaddiet għall-Punent u bdiet tissejjah il-festa ta' l-Assunta. Sa ma beda s-seklu tlettax, kważi t-teologi kollha tal-knisja kattolika aċċettaw it-twelmin li l-Madonna giet imtelligha s-sema bir-ruh u l-ġisem. Madanakollu kellhom jgħaddu seba' sekli oħra biex dan it-twelmin isir domma tal-fidi. Din id-domma giet proklamata mill-Papa Piju XII fl-ewwel ta' Novembru 1950 u giet iddikjarata permezz ta' dokument li jgħib l-isem ta' *Munificentissimus Deus*, li fost kollox jgħid hekk:

'L-Immakulata Omm t'Alla, dejjem Vergni Marija, wara li temmet il-kors tal-hajja tagħha fuq din l-art giet imtelligha s-sema bil-ġisem u bir-ruh.'

Ikollna nammettu li din id-domma ta' l-assunzjoni ta' Marija mhux imsemmija bħala tali fl-Iskrittura Mqaddsa, imma bosta kummentaturi ta' l-Iskrittura jisiltu diversi passagġi Bibliċi biex juru li l-Madonna kien jixirqilha li bhal Binha, ġisimha ma jarax it-tahsir tal-qabar imma li Hi titla' s-sema bir-ruh u l-ġisem. Nikkunsidraw xi passagġi:

- Ġenesi 3:15 - 'Mibegħda nqajjem bejnek u bejn mara, bejn nislek u nisilha, hu jishaqlek rasek u int trid thebb għal għarqubu.' Il-fissiera kollha ta' l-iskrittura jargumentaw li din il-mara hi l-Imqaddsa Omm Vergni Marija, li kellha tiehu sehem kbir fil-ġlieda kontra l-għadu ta' l-infern, id-dnub u l-mewt ikkaġunata mid-dnub.
- Luqa 1:28 - 'Dahal l-aṅġlu għandha u qalilha, "Sliem għalik mimlija bil-grazzja, il-Mulej mieghek! ... Int sibt grazzja quddiem Alla." L-istess fissiera ta' l-iskrittura jsostnu li t-tluġ fis-sema ta' Marija bir-ruh u bil-ġisem hu effett loġiku u naturali ta' din il-milja kompluta tal-grazzja t'Alla.

- Apokalissi 12:1 - 'Deher sinjal kbir fis-sema: mara mdawra bix-xemx u l-qamar taht riġlejha u fuq rasha kuruna ta' tnax-il kewkba'. Il-fissiera ta' dan il-pass ikompli jgħidulna li l-inkoronazzjoni ta' Marija kienet dritt u wara l-mewt u l-irxox tagħha jindikaw li l-Vergni Marija giet imtelligha s-sema bir-ruh u l-ġisem.

Fl-ewwel sekli tal-Knisja, l-Assunzjoni ta' Marija fis-sema bir-ruh u l-ġisem tant kienet emmanta li ftit li xejn insibu argumenti dwar din il-verità. Imma mbagħad fis-sitt seklu ta' l-era Kristjana, bdiet tidher kitba favur l-Assunta. Il-padri tal-Lvant, bħalma huma Sant'Indri ta' Kreta, San Ġwann Damaxxenu u San Muḡest ta' Ġerusalemm, fost l-oħrajn kienu jsemmu l-Assunzjoni ta' Marija fil-priedki tagħhom. Fil-Punent kien San Girgor ta' Tours li ppriedka l-ewwel dwar l-Assunta.

Dawn il-qaddisin, predikaturi u kittieba ibbażaw it-tagħlim tagħhom dwar l-Assunzjoni ta' Marija fuq it-trattat apokrafu li jgħib l-isem *De Obitu Dominae* li jingħad li gie miktub minn San Ġwann. Kitba antika oħra li titratta dwar l-Assunzjoni għib l-isem ta' *De Transitu Virginis* li għall-ewwel kien jingħad li nkitbet minn San Melito ta' Sardi u aktar tard giet attribwita lil San Dijonisju l-Areopagita.

Nispiċċa dan l-artiklu qasir bit-talba li San Alfons de Liguori għamel fil-kitba tiegħu li għib l-isem *Dwar l-Assunzjoni ta' Marija*;

"O l-aktar helwa Sinjura u Omm tagħna Marija, Inti hallejt din id-dinja u tlajt fir-Renju tas-sema fejn ġejt inkoronata Sultana tas-sema u l-art. Mit-tron għoli tiegħek fejn inti hekk meqjuma, Itfa' l-harsa tiegħek fuqna, għinna u hu hsiebna."



Filippo Fortunato Venuti u l-Kwadru Titulari ta' l-Assunta fl-Imqabba

110 snin mill-Inawgurazzjoni tal-Kwadru Titulari

I s-Seminarista Jonathan Farrugia B.A. (Hons.) B.A. Theol. & Hum. Stud.

Ringrazzjamenti

Nixtieq nibda billi nringrazzja lil dawn il-professuri Taljani li minghajr il-ghajnuna tagħhom żgur li ma kienx jirnexxili niġbor l-informazzjoni dwar Filippo Venuti li qed tidher għall-ewwel darba f'Malta:

Dr Generoso Pignalosa – Biblioteca Universitaria (Napoli)

Dr Daria Foschini – Biblioteca Universitaria (Genova)

Dr Marina Gargiulo – Biblioteca Galleria Nazionale d'Arte Moderna (Roma)

Dr Nino Gorni – Toscana Colori (Chiusdino/Siena)

Prof. Luca Quattrocchi – Università degli studi (Siena)

Dr Paola Staccioli – Associazione Culturale Lignarius (Roma)

Nirringrazzja wkoll lil Dr Keith Sciberras, lettur ta' l-istorja ta' l-arti fl-Università ta' Malta, li għaddieli studju li kien għamel hu fuq il-kwadru ta' l-Assunzjoni ta' Pietro Gagliardi, li minnu Venuti kien ispirat biex ipitter il-kwadru titulari tar-raħal tagħna. Il-grazzi tmur ukoll lil Ms Sara Grima, *manager* ta' Palazzo Parisio.

Dahla

Haġa li dan l-aħħar gāghlitni nkabbar l-interess tiegħi dwar il-kwadru ta' l-Imqabba u dwar l-artist li għamlu hija dik li dwar dan l-artist Prattikament hadd ma jaf xejn! Fil-ftit kotba li jeżistu dwar l-arti f'Malta ftit li xejn jissemma, u l-aktar li hemm fuqu huma xi erba' jew hames linji. Fi ftit programmi ta' festi u f'xi tliet teżijiet saret xi kitba dwar il-pitturi tiegħu f'Malta... imma dwar l-artist innifsu qatt ma ntqal xejn, għajr li hu Taljan u li kien jahdem f'Malta lejn l-aħħar tas-seklu XIX u l-bidu tas-seklu XX.

Peress li dis-sena l-kwadru titulari tal-knisja tar-raħal tagħna qiegħed jagħlaq 110 snin, kien ilu jberren f'moħħi li nikteb xi haġa dwaru. Xi xhur ilu gietni l-idea li nipprova nikkuntattja xi universitajiet Taljani biex nara huma kinux jafu xi haġa dwar l-artist. Li xtaqt kien li mqar niddobba d-dati ta' meta tweled u meta miet. Dawn bqajt ma sibthomx, imma sibt dettalji importanti u interessanti ohra dwaru!

Wara li bghatt madwar ghoxrin *email* lil professuri u istituti ta' l-arti differenti madwar l-Italja kollha, meta veru kont se naqta' qalbi l-aħħar, irċevejt risposta minghand Dr Generoso Pignalosa mill-Università ta' Napli li fha talabni ntiħ numru ta' *fax* fejn seta' jibgħatli xi haġa li kien sab. Li bghatli ma kienx wisq, imma kien fih żewġ



Il-prospettiva tat-Titular ta' l-Imqabba.

dettalji importantissimi: l-ewwel kienet l-ammont ta' snin li Venuti għex f'Malta; it-tieni kienet ir-referenza minn fejn ittiehdet din l-informazzjoni. Minn hawn bdiet spedizzjoni elettronika ohra biex nakkwista dak l-artiklu msemmi fir-referenza, u wara hafna taħbit fl-aħħar Dr Daria Foschini mill-Università ta' Genova bghatitli l-karti li kelli bżonn b'xejn!

Meta kelli dan f'idi bdejt (fejn kien possibbli) naqra naqra ndur mal-knejjes u l-palazzi fejn kont naf li hemm xi xogħol tiegħu biex kemm jista' jkun ikolli lista eżawstiva ta' xogħlu. Wara dan kollu, u wara l-eżamijiet, fl-aħħar irnexxieli nħaqqad kollox f'dan l-artiklu – li se joffri informazzjoni dwar l-artist li qatt ma dehret f'Malta qabel. Nittama li tiehdu gost taqrawh daqs kemm jien hadt gost infittex l-informazzjoni u l-pitturi u nikteb kollox!

Il-Familja ta' Filippo Venuti

F'artiklu *L'arte italiana a Malta – Filippo Venuti* ta' T. De Dominicis fir-rivista Taljana *Natura e arte* rtu l ta'

l-1903-04 naqraw li l-familja Venuti diġà kienet wahda mill-aqwa familji fir-rahla ta' Cortona fl-Italja sa mis-seklu XI. F'nofs is-seklu XVII, jiġifieri lejn is-sena 1650 tweled wiehed Venuti li kellu hames subien li kollu baqghu maghrufin fid-dixxiplina professjonali li għażlu. Girolamo sar kaptan ta' l-iġfna, Giovanni Battista baqa' msemmi għall-vjaġġi li għamel, Filippo għax-xogħol letterarju li pproduċa fi Franza, Ridolfino għax-xogħol arkeoloġiku li għamel madwar l-Italja u Marcello, antenat dirett ta' Filippo Venuti 'tagħna', ha isem fil-kamp artistiku.

Minn fost dawn l-ahwa, l-aktar li baqa' jissemma kien Marcello peress li waqqaf l-*Accademia Etrusca*, mużew ta' antikitaljiet minn skavi ta' daww l-inhawwi, li għadha teżisti sal-lum. Barra minn hekk bih bdiet dinastija ta' hames ġenerazzjonijiet ta' artisti li spiċċat b'Filippo Fortunato fil-bidu tas-seklu XX.

Il-fama ta' Marcello waslet sa widnejn ir-Re Karlu III ta' Napli fiż-żmien meta kienu għadhom kemm ġew

skoperti l-iskavi tal-belt ta' Pompeii li kienet ġiet meqruda fis-sena A.D. 79 minhabba eruzzjoni tal-vulkan Vessuvju. Karlu malajr sejjah lil Marcello biex dan jieh u hsieb l-iskavi u jara li xejn mill-oġġetti artistici antiki ma jinqed. Ix-xogħol ta' dan Marcello wassal biex ftit xhur wara bdew l-iskavi f'Ercolano, belt ohra, inqas maghrufa, li wkoll inqerdet fl-istess ġurnata bħal Pompeii.

Ir-re tant kien sodisfatt bix-xogħol li wettaq Marcello li tah titlu nobbli li seta' jintiret minn ġenerazzjoni għall-ohra. Fl-istess żmien hatar lil Domenico, iben Marcello, bħala d-direttur tal-fabbirka tal-porċellana li kellu f'Capodimonte.

Domenico, li kien ukoll artist kapaciġsimu, halla diversi pitturi tiegħu fil-*Galleria* artistika ta' dak ir-rahla, sakemm kellu jitlaq minn Napli fl-1799 ma' l-uniku iben li kellu, Ludovico. Marru joqogħdu Ruma, u Domenico baqat lil ibnu jitharreg fil-pittura taht Vincenzo Camuccini (1773-1844), li dak iż-żmien kien wiehed mill-aqwa f'dik il-belt. Bħala alliev Ludovico rriżulta fost l-ahjar li kellu Camuccini, kif fil-fatt jixhdu diversi pitturi tiegħu li għadhom jeżistu fil-knisja ta' Santa Maria dei Miracoli, f'diversi knejjes ta' Cortona kif ukoll fil-palazz irjali ta' Versailles fi Franza.

L-arti ta' Ludovico Venuti laqtet lit-tfajjel Francesco Grandi (1831-1891), li kellu jsir wiehed mill-aktar artisti profilici ta' l-Italja. Grandi fil-fatt sar alliev ta' Ludovico u malajr wera l-kapaċitajiet eċċezzjonali li kellu, tant li fi żmien qasir ġie mqabba mill-Papa Piju IX jpingi diversi opri għall-Istati Pontificji. Wara dan, meta Francesco kien qed jixjeh, kien il-Papa Ljun XIII li qabbd u jpingi l-absidijiet tal-bażilika tal-Lateran, wahda mill-eqdem knejjes tal-Kristjaneżmu.

Fi xjuhitu Grandi xtaq juri r-rikonnoxximent tiegħu lil dak li kien harrġu fil-pittura, għalhekk talab lil Rodolfo, iben Ludovico, biex ihalli lil ibnu jithallew il-pittura għandu.

Dan l-iben kien Filippo Fortunato Venuti, li xi snin wara ġie Malta jsebbah il-knejjes tagħna.

Il-Hidma ta' l-Artist Filippo Fortunato Venuti qabel ġie Malta

It-tagħlim ta' Grandi kien ta' vantaġġ kbir għal Filippo. Grandi, min-naha tiegħu, kien sodisfatt hafna bit-talent formidabbli li wera li kellu Filippo. Fil-fatt baqa' jgħid sa mewtu li l-ahjar alliev li kellu kien Filippo u hadd iżjed. Lilu biss għażel biex jgħinu fil-pittura tax-xeni grandjużi ta' l-absidijiet tal-bażilika tal-Lateran, u anke f'diversi xogħlijiet oħrajn li kellu jagħmel fi xjuhitu. Lejn it-tmiem ta' hajtu Grandi beda jafdal x-xogħol kollu li kellu għax kien persważ li Filippo seta' jissodisfa lin-nies daqsu f'xogħlu! B'hekk Venuti spiċċa biex għamel diversi pitturi ta' qaddisin biex jintużaw fil-kanonizzazzjonijiet tagħhom f'Ruma. Dawn il-pitturi kienu kkummissjonati direttament mill-Papa.

Barra minn dawn irċieva diversi ordnijiet ohra mill-Amerka biex jissebbhu l-knejjes li kienu qed jinbnew hemm. Bħal kull artist iehor għamel ukoll hafna ritratti privati għan-nies, b'mod speċjali nies mhux mill-Italja. M'hemm xejn ta' l-iskantament f'dil-haġa għax ladarba Venuti kien jirċievi ordnijiet mill-Papa, kif ukoll minn diversi lokalitajiet imbegħdin bħall-Amerka, m'hix haġa kbira li nies ohra mill-Ewropa riedu proprju lilu biex jagħmlilhom xi ritratt.


Ha sehem ukoll f'diversi wirjiet, bħall-*Esposizione di Roma* fl-1883 u l-*Esposizione di Torino* sena wara, kif ukoll f'Parigi. F'Parigi kellu suċċess enormi, tant li rebah premju u hafna mill-pitturi li kellu esibiti nbiegħu. Minn das-suċċess aktar barranin bdew ifittxu li jixtru xogħlijiet tiegħu, fosthom kollezzjonisti mill-Ingilterra u mill-Filippini. Tliet pitturi li kienu preżenti f'din il-wirja u li ntgħogħbu hafna kienu *Preghiera dell'Arabo* (Għarbi qieghed jitlob) *Capuccino* (Patri Kapuċċin xih jaqra) u *Nel giubileo della Regina Vittoria* (erba' bahrin jixorbu u jiċċelebraw b'rizq ir-regina ta' l-Ingilterra, Victoria, f'għeluq il-hamsin sena mill-inkurunazzjoni tagħha).

Wara das-suċċess kollu hu għażel li jiġi Malta flimkien mal-familja tiegħu u għex hawn għal 9 snin. Issa fl-ahhar nafu fiċ-ċert meta ġie u kemm dam: mill-1894 sa l-1903.

Ir-raġuni għala mhix ċara: nafu biss li ġie minhabba t-temp sabih u l-kwiet tal-gżira ("per mitezza di clima, pel quiete soggiorno").¹ Forsi kellu xi problemi ta' sahha? S'issa ma nafux fiċ-ċert.

Xogħlijiet ta' Venuti li Jinsabu Malta

Mela mill-artiklu li kkwotajt issa nafu li Venuti ġie Malta fis-sena 1894. Milli jidher, f'kuntrast għal dak li nkiteb qabel,² għad-differenza ta' artisti Taljani oħrajn, Venuti ma kienx ingieb Malta minn xi hadd apposta biex ihaddmu jew inkella għax f'Malta kien hawn prospetti sbieħ



Nota dwar it-titular fl-arkivju tal-parroċċa ta' l-Imqabba.

ta' xoghol! Habatlu tajjeb iżda li meta kien hawn inzerata li f'Malta kiber f'daqqa l-interess fl-artisti Taljani u fix-xoghlijiet li kienu jagħmlu.³ Ma kinux ftit l-artisti Taljani jahdmu f'Malta f'dik l-epoka meta l-uniku artist Malti ta' kalibru kien Giuseppe Cali (li wkoll kien tharreg l-Italja!). Artisti Maltin ohra kienu qed jagħmlu isem, imma li bla dubju kienu inferjuri għal Cali, kienu Lazzru Pisani u Ġanni Vella. Taljani ohrajn li dak iż-żmien kienu qed jiksbu isem f'Malta kienu Virgilio Monti, Michele Cortegiani u l-kbir Pietro Gagliardi.

Mela Venuti kien f'Malta biex jistrieħ (dan juri li mid-dehra ma kienx nieqes mill-finanzi!) u xorta wahda sab lil min jikrih għall-pittura, talent li bħalma rajna, kien ilu fil-familja tiegħu għal diversi ġenerazzjonijiet. Mhux darba u tnejn li kellu jiffaċċja kritika negattiva minn diversi Maltin li ma setghux jaċċettaw il-fatt li kien jitqabba ipitter meta kien hawn min kien aktar kapaci minnu! Fil-*Gazzetta tal-poplu* tat-28 ta' Novembru 1896 wiehed korrispondent gerger bl-ahrax kontra 'l'artist li qied jahdem fil-cnisia ta' Bircircara' minhabba li tqabba mill-prokuratur tal-knisja minghajr ma dan qabel ra sewwasew x'kien kapaci jagħmel! Iqabblu ma Cali u jghid li dan ta' l-ahhar kien jinqala' hafna aktar minnu.⁴

Minkejja dan kollu l-kritika kontra Venuti baqgħet qisha ghajta f'deżert, għax dan l-artist tqabba jahdem f'hafna knejjes f'pajjiżna – hafna aktar minn artisti bħal Pietro Gagliardi u Virgilio Monti li kellhom reputazzjoni bil-wisq awqa minn tiegħu!

Fost ix-xoghlijiet l-ohrajn li għamel u li whud minnhom għadhom jistgħu jitgawdew nistgħu nsemmu:

- Il-kwadru titolari ta' *Sant'Anna* għall-knisja l-qadima ta' Wied il-Għajn. Illum il-ġurnata jinsab fis-sagristija tal-knisja parrokkjali l-ġdida;
- Il-kwadru titolari tal-*Madonna tal-Karmnu* għall-knisja parrokkjali l-qadima tal-Balluta. Dan ukoll illum jinsab fis-sagristija tal-knisja parrokkjali l-ġdida;
- Il-kwadru titolari tal-kappella ta' l-*Immakulata Kuncizzjoni* f'San Ġiljan;
- Fil-knisja tal-Kalkara għadna nsibu l-pitturi ta' *San Pietru*, *San Pawl*, *Sant'Antnin*, *Sant'Anjeże*, *San Fortunatu* u tat-*Thabbira ta' Marija*;
- Is-*Sagra Famiglia* li jinsab fil-mużew tas-Santwarju f'Haż-Żabbar. Dan qabel kien sotto kwadru fuq l-artal tal-Madonna tar-Rużarju fil-knisja parrokkjali;
- Il-pitturi tal-kopletti u l-pennakki fil-kappell ta' *San Andrija* u tal-*Madonna tal-Karmnu* u tal-*Lunzjata* fil-bażilka-kollegġjata ta' Sant'Elena f'Birkirkara. Dawn jinkludu lil *San Pietru*, *San Pawl*, *San Bert*, *San Ġakbu*, is-*Sejha ta' San Andrija*, *San Andrija jippriedka*, it-*Twelid ta' Ġesù*, il-*Qtil ta' l-Innoċenti*, *San Xmun Stock*, *Elija*, il-*Madonna tal-Karmnu ma' l-erwieħ tal-purgatorju*, it-*Twelid ta' Ġesù* u ohrajn. F'dil-bażilka għandu bosta xoghlijiet ohra bħal *Ġesù Bambin*, is-*Sagra Famiglia*, il-*Mewt ta' San Ġużepp* u hafna ohrajn;
- Il-kwadru tal-*Madonna tal-Karmnu* għall-knisja l-antika ta' Santa Tereża f'Birkirkara. Xi snin ilu dil-knisja nbidlet f'sala u l-kwadru jinsab f'post ċentrali fiha. Barra minn dan f'din l-istess knisja kellu pitturi ohra ta' *San Ġużepp* u ta' *San Alfons Maria de Liguori*;⁵
- Sittax-il kwadru li jirrappreżentaw episodji mill-hajja tal-Madonna għall-knisja parrokkjali ta' Stella Maris f'Tas-

Sliema. Minn dawn inqerdu għaxra fil-gwerra meta ntaqgħet il-knisja b'bomba – minkejja li erbgha biss kienu jinsabu fil-parti li waqgħet, diversi ohrajn saritilhom hsara irreparabbli minhabba l-*blast*. Dawn ġew sostitwiti minn ohrajn (ferm inferjuri) ta' Mario Caffaro Rore. Is-sitta li għadhom jeżistu huma: *Il-preżentazzjoni tal-Madonna fit-tempju*, *It-twelid ta' Ġesù*, *L-adorazzjoni tar-rgħajja*, *Ġesù jitkellem ma' l-ghorrief fit-tempju*, *Ġesù jitniżżel mis-salib u jingħata lil ommu u l-mewt tal-Madonna*;⁶

- Pittura fil-kappella privata tal-Markiz Testaferrata-Bonnici-Axiak iddedikata lill-Madonna tal-Bon Kunsill li tinsab f'*Palazzo Aedes Danielis* fiż-Żejtun;
- Diversi pitturi għall-knisja arċipretali ta' Marija Bambina fin-Naxxar;
- *Pitturi ewkaristiċi* fil-pennakki u l-lunetti tal-kappella tas-Sagrament fil-Katidral ta' Marija Assunta f'Għawdex;⁷
- *L-erba' ewanġelisti* ta' taht il-koppla għall-bażilka ta' San Ġorġ f'Għawdex.

Barra minn dawn kollha ma nistax ma nsemmix id-diversi xoghlijiet estetikament sbieħ hafna li jinsabu f'*Palazzo Parisio* fin-Naxxar.⁸ Il-Markiz Giuseppe Scicluna, wiehed mill-aktar nies sinjuri f'Malta, kif ukoll proprjetarju ta' diversi artijiet, intlaqat mill-fama li kien igawdi Venuti u għalhekk stiednu biex ipitter is-soqfa tal-palazz li kellu fil-pjazza tan-Naxxar li f'dawk is-snin kien qiegħed isebbh bl-aktar mod lussuż possibbli f'dak iż-żmien. Dal-palazz għadu sal-lum wiehed mill-isbah ċentri artistiki li għandna f'Malta. Tiegħu nsibu affresk ta' żewġ kerubini bil-kelma "Salve" fis-saqaf ta' l-entrata u *Allegorija tan-navigazzjoni u l-industrija* fis-saqaf ta' l-ewwel sala; l-*Apoteosi ta' Malta* fis-saqaf tal-pjan ta' l-ewwel sular flimkien ma' żewġ *Allegoriji* ohra li jirrappreżentaw ix-xogħol u l-kummerċ; żewġ xeni tal-*Hajja f'Pompeii* fis-sala ta' l-pranzu u *Marija Immakulata* fis-saqaf tal-kamra tas-sodda prinċipali. Jidher li fost l-ahhar xoghlijiet li għamel qabel reġa' lura lejn l-Italja kienet l-*Allegorija tal-kummerċ* għax fuqha ġgħib id-data 1902, sena biss qabel ma Venuti telaq.

Dawn il-pitturi kollha kemm huma juru l-kapaċitajiet artistiki li kellu Filippo Venuti minkejja li qatt ma ha isem daqs artisti ohrajn. Għall-figura prinċipali f'wiehed mill-kwadri tas-sala tal-pranzu Venuti uża bħala mudella lil martu. Il-mudelli l-ohrajn għall-figuri tiegħu, sew sagri kif ukoll profani, kienu jkun popolani li kien isejhilhom mit-triq! Meta nqisu l-ispejjeż kbar li dahal fihom il-Markiz



Dettall mit-titular ta' l-Imqabba – l-anġli madwar il-Madonna.



Detall mit-titular ta' l-Imqabba – l-anglu bil-ġilju f'idu.

Sciqluna biex sebbah dal-palazz, b'liema mhabba ghamel dax-xoghol kif ukoll il-gosti sofistikati li kellu (xhieda ta' dawn huwa l-palazz innifsu bit-tiżjin kollu li fih) żgur li ma nistghux inżommu mal-pożizzjoni li hađu u għadhom jiehdu diversi krtiċi ta' l-arti Maltin – li Filippo Venuti ma kien xejn għajr artist medjokri! Huwa veru li ma kienx maghruf daqs ohrajn, huwa veru li ma kienx oriġinali daqs ohrajn... imma żgur li l-kapaċitajiet artistici tiegħu kienu notevoli.

Venuti dam Malta disa' snin.⁹ Il-raġuni għalfejn mar lura l-Italja u x'sar minnu wara ma nafuomx. Dan l-artist kien iddestinat li jintesa f'qasir żmien, u l-uniku rikordju tiegħu hija l-arti li halla warajh, li naqra naqra qed tiġi dejjem apprezzata ftit iżjed.

L-Assunzjoni ta' Marija – il-Kapulavur ta' Venuti

Qabel ma sar dan il-kwadru fil-kor kien hemm pittura ohra tal-Madonna tielgħa s-sema. Dan jissemma li diġà kien fil-knisja qabel ma tlestiet mill-bini fl-ewwel viżta pastorali li saret lill-knisja preżenti mill-isqof Davide Cocco Palmieri fil-5 ta' Mejju 1686.¹⁰ Minn dil-viżta' pastorali nafu li dan kien sar qabel u kien diġà titular tal-knisja li kienet lesta fl-1607. X'sar minn dan il-kwadru wara li sar ta' Venuti mhux maghruf. Nafu li sa l-1927 kien għadu fis-sagristija tal-knisja.

Il-kwadru preżenti li jagħti l-isem lill-parroċċa tagħna (għalhekk 'titulari') juri lill-Madonna fiċ-ċentru, b'harsitha 'l fuq, u b'idejha merfughin f'ġest tradizzjonali ta' tifhir lejn Dak li għoġbu jagħmel magħha hwejjeġ ta' l-għaġeb. Madwarha hemm għaxar angli u numru iehor ta' kerubini¹¹.

Tnejn mill-angli huma akbar mill-ohrajn u jirrapprezentaw lil Mikiel fuq il-lemin ta' Marija u lil Gabrijel fuq ix-xellug.

Dawn jingharfu mill-insinji li għandhom. Mikiel għandu s-sejfh tan-nar f'idu u l-kliem "*Quid est cum Deus*" fuq sidru. Il-kulur ta' lbiesu huwa aħdar, il-kulur tat-tama. Gabrijel jingharaf mill-ġilju kbir li għandu f'idu, li fl-ikonografija tradizzjonali dejjem ikollu f'idu f'rappreżentazzjonijiet ta' l-annunzjazzjoni. Ilbiesu huwa iħhal, il-kulur tas-safa. Iz-żewġ angli li hemm fl-estremittajiet tal-grupp ċentrali qed idoqqu l-arpi, simbolu tal-ferh li qed iġġib din l-okkażjoni unika fis-sema u fl-art. Is-sitt angli żgħar l-ohra qed jiffurmaw girlanda madwar riglejn Marija, kważi lkoll iżommu l-fjuri u jdejn xulxin. Jispikka wiehed partikulari li qiegħed jagħti dahr lill-pubbliku minhabba li qed joffri warda tal-ġilju lil Marija.

Strixxa ta' kwiekeb tispikka fil-parti ta' fuq tal-kwadru, li donnha tirrappreżenta l-bieb tas-sema. Hdejha hemm xi gruppi ta' kerubini jharsu u jittkellmu bejniethom. 'Il fuq mill-istrixxa hemm biss dawl.

Taht is-shab li jdawwar il-parti ċentrali u principali tal-pittura, ix-xena tinqasam fi tnejn. Fuq il-lemin, żgħar hafna, jidhru l-apostli mistaġġba jharsu lejn id-dija hierġa mill-qabar vojt tal-Madonna, waqt li fuq ix-xellug tidher xtajta bir-ramel u l-blat u l-baħar. Fuqha qed tikber pjanta waħda. Tidher ukoll l-arma ta' Schembri, il-kunjom tas-saċerdot Imqabbi li kien il-benefattur ta' dal-kwadru.

Dal-kwadru ġieli ssemma f'diversi kitbiet, li minnhom se ngib ftit kwotazzjonijiet hawn sabiex tinghatha xi ftit idea ta' dak li jahsbu fuqu nies li l-ispeċjalizzazzjoni tagħhom hija l-arti f'Malta.

Fil-ktieb ippubblikat mill-Parroċċa u l-Kunsill Lokali ta' l-Imqabba f'għeluq l-400 mit-twaqqif tal-parroċċa nsibu:

(...) fil-każ ta' l-Imqabba huwa ferm aktar ġustifikabbli li tqis lil Venuti bħala artist ewlieni mhux biss billi kien hu li pittur il-kwadru titulari tal-knisja, iżda li *dan l-istess xoghol huwa meqjus minn hafna bħala wiehed mill-aħjar, jekk mhux l-aqwa xoghol li hareġ mill-pinzell tiegħu li nsibu f'Malta*.¹²

Il-ktieb dwar il-kwadri titulari ta' Malta u Ghawdex li ġie stampat sitt snin ilu jgħid dan fuq il-kwadru titulari ta' l-Imqabba:

Din hi opra tat-tabib Sqalli¹³ Filippo Venuti. Tlestiet fl-1896. Venuti ma kienx pittur kbir, imma *din hi l-aħjar biċċa xoghol tiegħu*. (...) Hu tahlita ta' liriċiżmu u trijonfalizmu.¹⁴

Mario Buhagiar, wiehed mill-aqwa speċjalisti Maltin f'dik li hija arti sagra jikkummenta:

Filippo Venuti (active late 19th-early 20th centuries) was an unabashed plagiarist who could nonetheless be deceptively pleasant. *His finest work is probably in the parish church of Mqabba where he painted the high altarpiece of The Assumption and decorated the west wall and the pendentives of the dome*.¹⁵

F'artiklu qasir ppubblikat ftit tas-snin ilu fil-programm ta' din il-festa, Keith Sciberras – li dak iż-żmien kien student ta' l-arti u li illum ihaddan dottorati f'dan il-qasam, huwa speċjalist ta' l-arti barokka f'Malta kif ukoll lettur fl-Università ta' Malta – kiteb hekk:

(Venuti) Ghandu bosta xoghlijiet fil-knisja parrokkjali ta' Birkirkara u fil-knisja ta' Lapsi, San Ġiljan, iżda *l-aħjar rappreżentazzjoni ta' l-arti tiegħu huwa żgur il-kwadru ta' l-Assunta* li, impitter fl-1896, jinsab imwaha fuq l-altar maġġur tal-knisja parrokkjali ta' l-Imqabba.¹⁶

Il-kwadru titolari tal-parroċċa tagħna jissemma wkoll f'diversi teżijiet li saru minn studenti ta' l-arti bħala parti mill-kors tagħhom fl-Università ta' Malta.¹⁷

Minn dawn il-kummenti ta' nies professjonisti, mhux Imqabbin, miġburin minn hawn u minn hemm nistghu illum ngħidu b'ċertezza li fil-kor tal-knisja tagħna għandna kapulavur. Hasra li spiss mhux apprezzat daqs kemm jixraq. Dan nistghu ngħiduh min-nuqqas kbir ta' armar deċenti li għandu għall-ġranet tal-festi tar-rahall. Sa f'it snin ilu ma kellu xejn għajr il-ventartal, il-fjuretti u l-gastri. Xi tliet snin ilu, b'inizjattiva tal-Fratellanza tal-Kunċizzjoni saritlu terha sabiha tal-bellus b'xi xogħol ta' rakkmu maħdum minn Emanuela Galea. Imma għadu ta' għajb għalina l-Imqabbin li fil-festi tar-rahall, inkluża l-festa titolari, dan il-kwadru jkollu quddiemu gandleri tar-ram (li jintużaw matul is-sena fuq altari tal-ġenb!) meta altari oħrajn għandhom il-gandleri argenti jew tal-fidda! Ta' min isemmi wkoll li mal-pilastru tax-xellug ta' hdejn dan il-kwadru hemm irhama antika li tgħid "*Altare privilegiatum*" li għal xi raġuni jew oħra tgħattiet biż-żebgħa.¹⁸ Fl-antik l-altari titolari u dawk mogħnija b'xi privileġġ partikulari kien ikollhom wahda simili.

Wara din id-devjazzjoni żghira induru mill-ġdid lejn il-kwadru biex inkomplu l-istudju tiegħu u ta' l-artist li għamlu.

Bonnici jgħid li "Venuti ma kienx pittur kbir"¹⁹ – dan forsi minhabba l-fatt li xi drabi l-pitturi tiegħu ma kinux originali għal kollox. Naturalment, bħalma se naraw fil-każ tal-kwadru ta' l-Imqabba, xi elementi originali proprji kien ikun hemm. Haġa li dan l-artist kien żgur jinqala' hafna għaliha kienet li jaqbad xogħol ta' haddiehor, jerga' jagħmlu hu, u jti interpretazzjoni ġdida għal kollox. Dan se naraw aktar 'il quddiem. Forsi l-aktar deskrizzjoni ġusta ta' Venuti nsibuha f'teżi miktuba minn studenta fid-dipartiment ta' l-Istorja ta' l-Arti fl-Università ta' Malta:

Even though Venuti is looked upon as a plagiarist, one should not exclude the fact that he had the ability of bringing out the natural and realistic forms of figures.²⁰

L-ispirazzjoni għall-kwadru tal-knisja tagħna żgur li kien il-kwadru titolari tal-Gudja, impitter minn Pietro Gagliardi u mżanzan fl-1878. Jekk inharsu lejn daż-żewġ kwadri ninnutaw mill-ewwel li jixxiebhafna. Diversi kritiċi fil-fatt jgħidu li Venuti kkopja bla misthija ta' xejn lil Gagliardi! F'artiklu dwar ir-restawr li kien sar fuq it-titular

tal-Gudja meta dan għalaq 125 sena, inkiteb hekk:

At Mqabba, the altarpiece by Filippo Venuti (1896) unscrupulously plagiarises the Gudja Gagliardi, with practically the sole difference being that Our Lady is shown with her arms uplifted.²¹

Ma' l-ewwel daqqa t'għajn din hi l-impressjoni li tinghata: li l-unika differenza hija fil-parti ta' fuq tal-figura tal-Madonna. Ta' Gagliardi għandha idejha fuq sidirha, qagħda li tagħti lill-figura poża ta' talb; ta' Venuti mill-banda l-oħra għandha jdejha merfughin 'il fuq, fil-poża tradizzjonali li għandha l-ikonografija tal-Madonna mtellgħa s-sema. Imma għall-kuntrarju ta' dak li jgħid l-awtur ta' dan l-artiklu, hemm aktar minn hekk. Il-kuluri ta' Gagliardi jisfumaw fl-isfar, tant li l-impressjoni ġenerali li tinghata hija ta' dija tas-sema fir-rebbiegħa. Venuti bidel id-dawl isfar b'dawl qawwi abjad, tant li l-kuluri tal-hwejjeg u tal-gilda ta' l-aṅġli huma aktar qawwjin, imma l-impressjoni li tinghata hija ferm aktar kiesha minn dik tal-Gudja, kwazi qisu ta' dawl dgħajjef fi żmien ix-xitwa.

Iżda aktar kemm inharsu lejn dawn iż-żewġ kwadri aktar ninnutaw id-differenzi fid-dettalji li fihom.

L-ewwel wahda minn dawn li kont innutajt hafna snin ilu, meta kont għadni tifel, hija l-istrixxa tal-kwiekeb li hemm fil-kwadru ta' l-Imqabba. F'tal-Gudja din hija ferm iżgħar, aktar 'il fuq u bil-kemm tidher.

Flokha hemm nofs ċirku ta' kerubini. Venuti l-kerubini ma hallihomx barra, imma flok għamilhom eżatt bħal ta' Gagliardi, pingħom f'żewġ gruppi taht il-kwiekeb, grupp fuq kull naha. Gagliardi għamel aktar aṅġli fil-pittura tiegħu, Venuti, imma, naqqas dawk li jinsabu aktar 'il barra minn dawk it-tnejn idoqqu l-arpi. Ir-rokna tal-lemin, li fiha hemm l-appostli mistagħġba, ukoll tvarja. L-ewwelnett Gagliardi ta inqas importanza lil dan l-aspett – fil-fatt fil-kwadru ta' l-Imqabba, ix-xena tal-qabar imdawwar bl-appostli hija akbar minn dik tal-Gudja. Barra minn hekk Gagliardi jipprezentalna qabar imħaffer fil-blatt, waqt li Venuti aktar kellu f'moħħu sarkofagu fuq l-art. Apparti dan, il-mod kif Venuti pinga d-dawl hierieg mill-qabar jgħaqqad dak li qed jiġri f'dil-parti żghira tal-kwadru ma' dak li qed jiġri fil-parti ċentrali. Gagliardi, mill-banda l-oħra jhalli daż-żewġ xeni kemmxejn mifrudin. Żgur illi l-isplużjoni ta' dawl hierieg mis-sarkofagu kif pingħen Venuti hija aktar qawwija mill-mod kif id-dawl huwa hierieg mill-qabar kif tpinga minn Gagliardi. L-appostli jidhru f'pożizzjoni ferm aktar dinamika f'ta' l-Imqabba. Differenza żghira oħra tidher fil-pajsaġġ li jidher fin-naha t'isfel tal-kwadru fuq ix-xellug. Gagliardi jipprezenta pajsaġġ bl-gholjiet u f'it bahar fir-rokna, waqt li Venuti jneħhi hafna mill-gholjiet u jpoġġi aktar bahar.

Imma l-aktar differenza esplicita li wiehed żgur ma jistax jinjoraha tinsab fil-wieċ tal-Madonna. Fil-waqt li



Dettall mit-titular ta' l-Imqabba – l-Appostli.

I-Madonna ta' Gagliardi ghandha xehta qaddisa – tant li wiehed ma jiskantax li hlejja daqshekk sabiha u b'ixra daqshekk qaddisa setghet ikollha l-privileġġ li titella' s-sema bir-ruh u bil-ġisem – il-Madonna kif narawha fil-kwadru tal-knisja tar-rahall taghna ghandha dehra popolana ghall-ahhar. Dik il-qdusija eċċezzjonali li Gagliardi kien maghruf li jpoġġi fil-figuri divini tiegħu hija nieqsa għal kollox fil-pittura ta' Venuti. Mhux hekk biss, imma dan mar pass aktar 'il bogħod billi qabad is-sekulari u poġġieħ fil-post tas-sagru. Il-Madonna taghna hija pprezentata bħala mara komuni, bint il-poplu, bl-ebda bixra f'ġisimha li tbiegħdha mill-bnedmin hutha. Peress li hija pprezentata bħala mara bħall-ohrajn, l-għażla tagħha għal privileġġ hekk kbir hija emfasizzata aktar. Fil-fatt il-kwadru titolari ta' l-Imqabba ġie deskritt ġustament bħala "tahlita ta' liriciżmu u trijonfalizmu"²² – aspetti li fil-pittura ta' Gagliardi ma johorġux.

Venuti kien maghruf li kien iħobb isib nies mit-triq u jużhom bħala mudelli għall-pitturi tiegħu, għalhekk wiehed m'għandux għalfejn jiskanta li għamel hekk bil-Madonna wkoll. Biss, jekk inharsu mill-ġdid lejn l-aṅġli fil-pittura ta' Gagliardi u f'dik tal-knisja taghna ninnutaw li – għajr fil-kuluri – huma identiċi għal kollox. L-uċuħ ta' Gagliardi huma l-istess uċuħ li pinga Venuti. Dan forsi jixhet dawl ġdid fuq l-interpretazzjoni li l-artist ried jagħti lill-kwadru. Lill-Madonna pprezentaha hekk **apposta**, bħala mara komuni – kieku ma kienx hekk kien jibqa' sejjer u jirriproduċi l-wiċċ ta' dik li pinga Gagliardi. Mill-banda l-ohra ma nistgħux nġid li hu pinga lill-Madonna bħala popolana biss għax kienet id-drawwa tiegħu li jagħmel hekk – kieku dan kien minnu kien jagħmel l-uċuħ ta' l-aṅġli hekk ukoll! Għalhekk nistgħu nikkonkludu li kienet l-intenzjoni ta' Venuti li lil Marija jipprezentaha bħala *wahda minna* milqugħa fl-isfera divina. B'hekk l-unicità ta' Marija toħroġ aktar bil-qawwi: hija ma ġietx imzejna bi privileġġi speċjali minn Alla għax kellha xi haġa speċjali fiha, imma għax Alla għoġbu jagħzel lilha. B'hekk hi permezz tal-hidma ta' Alla fiha **saret** mara speċjali u unika, filwaqt li żammet dak kollu li huwa uman fiha. Żgur li b'dan f'moħħna meta nharsu lejn il-Madonna (spiss minsija) ta' ġol-kor għandna nifmu aħjar li l-kobor ta' din it-tfajla ġie mwettaq appuntu għax Hi għarfet tpoġġi lil Alla **biss** fiċ-ċentru tal-hajja tagħha.

It-teknika artistika taż-żewġ pitturi tixhed li Gagliardi kien fil-fatt superjuri għal Venuti bħala artist, u kien għalhekk li Gagliardi baqa' jissemma aktar mill-iehor. Silta żgħira minn tezi dwar il-pitturi ta' l-Assunta f'Malta tispjega fi ftit kliem id-differenza fit-teknika taż-żewġ kwadri:

The paintings have a similar attractive palette, but the lighting effect is different. Venuti used a strong white light, as opposed to Gagliardi's equally strong honey-hued light. It hits the forms without diffusing the colour, as seen in

Gagliardi's work, and captures a crisper delineation of the figures. As a consequence, the predominant sweetness of the Gudja painting is toned down, but the effect is colder. Also, Venuti was technically not as accomplished as Gagliardi, resulting in a less fluent, more laboured painting.²³

Meta nharsu lejn pitturi ohrajn ta' Venuti, jidher li hu kellu mudella partikulari biex tippużalu bħala l-Madonna, almenu fiż-żmien li fih pinga l-kwadru titolari ta' l-Imqabba. Dan nistgħu nġiduh għax jekk inharsu lejn kwadru iehor tal-Madonna, din id-darba l-kwadru titolari tal-Madonna tal-Karmnu tal-Balluta, li wkoll sar fl-1896, naraw li din għandha l-istess wiċċ bħall-Madonna tal-parroċċa tagħna.

Il-kwadru sab postu fil-knisja bit-thabrik ta' Dun Salvatore Schembri,²⁴ saċerdot Imqabbi u benefattur tal-knisja li għamel żmien viċi-parroku u li jisthoqqlu jkun imfakkar aktar. Venuti halla tiffkara żgħira tiegħu fil-kwadru titolari permezz ta' l-arma ta' kunjomu fir-rokna tax-xellug tan-naha t'isfel. Il-kappillan ta' dak iż-żmien kien Dun Kalcidon Schembri mill-Hamrun, li dam fl-Imqabba mill-1896 sa l-1901. Fi żmien saru hafna opri biex tissebbaħ il-knisja, fosthom il-pitturi kollha ta' Venuti, il-pulptu u konfessjonarju. Dun Kalcidon ma kienx interessat biss f'dak li hu tiżjin u arti – il-hidma pastorali tiegħu tibqa' l-aktar magħrufa għax kien hu l-beda l-Missjoni l-Kbira fit-13 ta' Novembru 1898.²⁵



San Luqa – l-Imqabba.

Hemm min jgħid illi Venuti għamel żmien jgħix l-Imqabba; ta' min jifhem li dan kien iż-żmien meta kien qiegħed isebbaħ il-knisja tagħna b'xogħlu. Waqt daż-żmien kien jgħix għand il-prokuratur tal-knisja ta' dak iż-żmien, il-habrieċi Dun Lawrenz Zammit, fid-dar numru 6 fil-Pjazza tal-Knisja.²⁶ Din id-dar illum m'għadhiex teżisti għax twaqqgħet biex tinfetħ Triq Karmenu Ciantar.

Ta' min jgħid li l-kwadru titolari huwa l-uniku xogħol ta' Venuti għall-Imqabba li tpinga fuq it-tila. L-opri l-ohra kienu kollha affresski mpittrin direttament fuq il-ġebel. Huwa probabbli għalhekk li l-kwadru tpitter fid-dar ta' Dun Lawrenz – m'humieħ hafna l-parroċċi li jistgħu jiftahru li l-kwadru titolari tagħhom tpitter fil-lokalità proprja.

Jingħad ukoll li Venuti għamel ix-xogħol fil-knisja ta' l-Imqabba bla hlas. Fl-arkivju parrokkjali m'hemm l-ebda riċevuta relatata max-xogħol tal-pittura, anqas ma hemm noti dwar hlasijiet li saru lill-pittur. Huwa interessanti li fil-manuskritt *Notulae historicae Ecclesiae Parrochialis Micabibae* insibu nota dwar meta sar u tbierek il-kwadru,²⁷ imma m'hemm xejn dwar kemm sewa – avolja jgħid li sar "a spese del Sac. Salvatore Schembri". Kollox jindika għalhekk li jista' jkun li veru li Venuti seta' għamel xi xogħol b'xejn. Ir-raġuni ta' dan mhix magħrufa, forsi kien il-każ li hu kien habib ta' xi saċerdot Imqabbi. Din l-ipotesi tista' tiġi kkuntestata biss minhabba l-preżenza ta' l-arma ta' Schembri fuq il-kwadru titolari. Li kieku Venuti kien

qiegħed jahdem b'xejn, il-loġika tgħid li kien ipoġġi l-arma tiegħu mhux ta' haddiehor!

Ta' min isemmi wkoll fatt storiku interessanti marbut ma' dan il-kwadru. Ma nafux x'kienet ir-reazzjoni ta' l-Imqabbini u tal-Maltin in ġenerali meta dal-kwadru tlesta u żżanzan. Nafu li tbierek sena wara li sar, fis-27 ta' Diċembru 1897,²⁸ imma jekk intgħoġobx jew le hadd ma jaf. Li hu żgur hu li fl-artiklu li semmejt li sibt fir-rivista Taljana *Natura e Arte* tas-snin 1903-04 l-kwadru ma jissemmiex, waqt li pitturi ohra li għamel Venuti, fosthom anke whud minn ta' l-Imqabba, jissemmew. Jidher illi wara madwar ghoxrin sena l-Imqabbini xebghu minnu dal-kwadru u ppruvaw jibdluh. Ir-raġuni għala kien dan hadd ma jaf – forsi l-ġirien kienu jikkritakawhom minhabba li jixbah lil tal-Gudja?²⁹

L-artist li għażlu biex ipitter il-kwadru titolari li kellu jiehu post dak ta' Venuti ma kien hadd għajr Giuseppe Cali, wiehed mill-aqwa artisti Maltin taż-żmien modern. Cali żgur li kien artist aqwa minn Venuti, imma ż-żmien tad-deheb tiegħu kien diġà għadda meta l-Imqabbini ordnaw il-kwadru ta' l-Assunta għandu. Il-kwadru tlesta fl-1917 u Cali talab il-hlas ta' £40. Diċ-ċifra kienet għolja wisq għall-bwiet ta' dawh li riedu jhallsu, għalhekk lil Cali qalulu li ma kinux bi hsiebhom ihallsuh. L-artist xejn ma habbel rasu għax fil-pront inqala' qassis mill-Qrendi, Dun Frangisk Bugeja, li hallas għalih hu³⁰ u b'hekk il-kwadru li kellu jkun għall-Imqabba spiċċa jzejjen il-knisja ferm sabiha tal-Qrendi!

Dak il-kwadru kien l-ahhar xogħol importanti ta' Cali u l-ahhar kwadru titolari li pitter qabel ma miet fl-1930, imma mhux meqjus fost l-aqwa xogħlijiet tiegħu. Mill-banda l-ohra waqt li donnu li għall-bidu l-kwadru tagħna ma tantx kien apprezzat, illum huwa ddefinit bħala l-kapulavur indiskuss ta' Venuti. Forsi kienet ix-xorti li ġie għelet lill-Imqabbini 'jixxahhu' ma' Cali meta lesta l-kwadru l-iehor!

Pitturi Ohrajn ta' Venuti għall-Imqabba

Il-kwadru titolari ma kienx l-uniku xogħol li għamel Venuti għall-knisja tagħna. Li kieku Venuti kompla x-xogħol fl-Imqabba u li kieku l-koppla ma ntlaqtix fil-gwerra, kieku forsi konna nkunu nistgħu ngħidu li l-knisja ta' l-Imqabba hija mekka ta' pitturi ta' Venuti, bħalma huwa l-konkatedral ta' San Gwann fil-Belt mekka tal-pitturi ta' Mattia Preti, jew kif il-bażilika tan-Nadur hija l-mekka tal-pitturi ta' Lazzru Pisani... imma dan ma kellux isehh!

Wara s-suċċess tal-kwadru titolari, li milli jidher għall-ewwel għoġob hafna lil missirijietna, għall-Imqabba Venuti kompla jahdem billi pitter l-evanġelisti fil-pennakki tal-koppla. Dawn probabilmint li dak iż-żmien kienu meqjusa bħala l-aqwa xogħlijiet ta' Venuti fl-Imqabba. Fil-fatt

jissemmew ukoll fir-rivista *Natura e arte* tas-snin 1903-04: “*Dimorante a Malta ġ...h numerose sono le opere che vi ha compiute. Cito fra essi i quattro Evangelii alla Micabibba*”.³¹ Jissemmew ukoll fil-gazzetta *Malta* tagħna flimkien ma' “operi” ohra li m'humiex speċifikati.³² Dawn kienu thallsu mill-imhalled Giovanni Pullicino, Marju Briffa, Innoċenzu Camilleri, Giuseppe Caruana u Andrea Galea.³³

Waradawnkomplajpitteril-kopplabir-rappreżentazzjoni ta' l-Inkurunazzjoni tal-Madonna. Bejn it-twieqi tal-koppla kien pinga tmien angli bit-titli tal-Madonna bħala sultana, mehudin mil-litanija bil-latin: *Regina apostolorum, Regina martyrum, Regina patriarcharum* eċċ. Barra minn dawn kien pitter ukoll *Il-profezija ta' Marija fil-Ġenesi* fuq il-hajt tal-bieb prinċipali tal-knisja. Kurżità żgħira hija li dan huwa l-uniku hajt impitter shih f'Malta! Din turi l-Missier qiegħed jippreżenta lil Marija, li qiegħda tinfes is-serp u l-qamar, rebbieha fuq id-dnub u fuq iż-żmien. Madwarha kien hemm hafna angli jżommu l-ġilji, jirrappreżentaw is-safa' tagħha. Fuq il-lemin, fuq il-battisterju jidher il-ġnien ta' l-Eden waqt li fuq ix-xellug, fuq in-niċċa ta' Santa Marija, jidher l-anglu Gabrijel qiegħed ikeċċi lil Adam u lil Eva.

Fil-figura ta' Marija jidher li Venuti pprova jgħaqqad



It-titular tal-Gudja ta' Pietro Gagliardi.

elementi miż-żewġ vari prinċipali tal-Madonna li għandna fil-knisja: Mill-qadd 'il fuq (apparti d-direzzjoni tal-harsa tal-wiċċ) il-figura tixbah hafna l-vara tal-Madonna tal-Ġilju, waqt li mill-qadd 'l isfel hija identika għal-poza tal-vara ta' Santa Marija. Dan jghodd ukoll għall-mod kif il-mant ikhal idur ma' l-ispalla u d-driegħ xellugi tal-Madonna. Taht l-anglu Gabrijel Venuti kien halla l-arma ta' kunjomu bħala tifkira tax-xogħol li kien wettaq għalina biex isebbhilna t-tempju tagħna.

B'xorti hażina minn dan kollu baqa' biss l-evanġelista San Luqa. Minnu naraw li fl-eżekuzzjoni ta' l-evanġelisti Venuti uża teknika aqwa milli uża s-soltu, bħal fil-pennakki tal-kopletti ta' Birkirkara.

San Luqa jkompli jispikka fi ġmielu l-aktar meta jitqabbel mat-tliet evanġelisti l-ohra, ferm inferjuri, li saru minn Aldo Micallef-Grimaud fl-1959 meta reġgħet inbniet il-koppla.

Il-pitturi l-ohra tal-koppla u ta' madwarha ntilfu kollha nhar id-9 ta' April 1942 jew inkella (bħal fil-każ ta' xi angli bejn it-twieqi) meta kompliet titwaqqa' biex tinbena mill-ġdid. Fir-ritratti tal-knisja mkissra għadhom jidhru xi angli minn dawn. Il-pittura ta' fuq il-bieb baqgħet teżisti sa tmiem is-snin tmenin tas-seklu Ghoxrin. Lejn l-ahhar tal-parrokat ta' Dun Willie Vella, meta kien qed isir xi xogħol ta' tisbih fil-knisja, dil-pittura kellha tiġi restawrata, imma li ġara fir-realtà kien li tpittret mill-ġdid fuq l-antika, tant li m'ghadniex nistgħu ngħidu li għadha l-originali ta' Venuti.³⁴



Dettall mit-titular ta' l-Imqabba – l-arma ta' Schembri.

L-arma ta' Venuti tghattiet ukoll, u l-pittura ċcekknet biex madwarha saret bordura.

Gheluq

Žgur li isem Filippo Fortunato Venuti jibqa' dejjem marbut ma' l-Imqabba u ma' Santa Marija. Jalla naghrfu napprezzaw dejjem aktar dak li ghandna fil-knisja taghna u jalla qatt ma jonqsu benefatturi minn kull partit biex jghinu fir-restawr u fil-manutenzjoni ta' l-opri li ghandna. Il-kwadru titolari, minkejja li f'qaghda ta' preservazzjoni tajba hafna ghandu bżonn ta' intervent ta' tindif u fit restawr: fuqu ghandu hafna titjir ta' xemgħa minn ta' snin twal ilu, barra milli n-naha t'isfel ghandu biċċa mit-tila maghfusa, kwazi mċarrta. Hemm bżonn li ahna l-Imqabbini nifhmu darba għal dejjem li dak li hemm fil-knisja hu tal-poplu kollu mhux ta' xi partit jew iehor; jekk issir xi haġa ġdida jgawdiha kulhadd, u jekk xi haġa ta' preġju tintilef tkun telfa għal kulhadd!

Barra minn dan jalla meta nharsu lejn dan il-kwadru tant sabih nittieħdu mill-ferħ tas-sema li qed juru l-aṅġli li hemm madwar ommna Marija, il-patrana u protettriċi taghna lkoll, biex bħalha ahna wkoll meta jasal il-waqt ningħaqdu għal dejjem ma' Binha. Nagħlaq dan l-istudju b' kelmtejn ferm adatti ta' Dr Emmanuel Fiorentino dwar il-kwadru taghna:

(...) dan il-kwadru titolari, aktar ma thares lejha, aktar iġieghlek tinnamra minnu waqt li jelevak fi spirali ta' hlewwa u ta' ispirazzjoni Nisranija.³⁵

¹ "Dimorante a Malta per mitezza di clima, pel quieto soggiorno, Filippo Venuti vi abita da nove anni..." T. DE DOMINICIS, *L'arte italiana a Malta*, minn *Natura e Arte* 1903-04, Milano, 269.

² KEITH SCIBERRAS, *Filippo Venuti, artist Taljan f' Malta*, Programm tal-festa ta' Santa Marija – l-Imqabba, Malta 1992, 78.

³ CHRISTIAN ATTARD, *An Italian artistic presence in 19th and 20th century Malta*, teži għal degree ta' Master of Arts ipprezentata fid-dipartiment ta' l-Istorja ta' l-Arti fl-Università ta' Malta, 1999, 168.

⁴ *Gazzetta tal poplu*, 28 ta' Novembru 1898.

⁵ JOE ABELA, *Filippo Fortunato Venuti*, Programm tal-festa ta' Sant'Anna – Wied il-Għajn, Malta 2003, 104-105

⁶ Hajr lill-ex kappillan ta' l-Imqabba, illum kappillan tal-parroċċa matriċi ta' Tas-Sliema Dun Joe Bartolo. Informazzjoni mghoddija fit-23 ta' Ġunju 2006.

⁷ Informazzjoni mogħtija mis-seminarista Joseph Sultana, mir-Rabat (Għawdex) fis-17 ta' Ġunju 2006.

⁸ NICHOLAS DE PIRO, *The international dictionary of the artists who painted Malta*, Malta 2002, 486.

⁹ HANS VOLLMER, *Allgemeines lexikon der bildenden künstler*, Leipzig 1936, 221.

¹⁰ CLAUDE BUSUTTIL, *L-arkitettura tal-knisja parrokkjali ta' l-Imqabba f' l-Imqabba mal-medda tas-snin*, Malta 1998, 63.

¹¹ Hawnekk id-differenza bejn aṅġli u kerubini hi li 'aṅġli' huwa rappreżentat bħala bniedem bil-ġwienah, waqt li 'kerubin' huwa aṅġli bla ġisem, irrapreżentat bħala ras fuq par ġwienah.

¹² EMMANUEL FIORENTINO, *Il-pittura fil-knejjes ta' l-Imqabba*, f' *L-Imqabba mal-medda tas-snin*, Malta 1998, 73.

¹³ Hawnekk l-awtur ha żball, għax bħalma wrejt Venuti kien fil-fatt Ruman mhux Sqalli.

¹⁴ ALEXANDER BONNICI – JOSEPH GRECH, *Il-kwadri titolari tal-parroċċi ta' Malta u Għawdex*, Malta 2000, 61.

¹⁵ MARIO BUHAGIAR, *The iconography of the Maltese Islands 1400-1900. Painting*, Malta 1988, 178.

¹⁶ KEITH SCIBERRAS, *ibid.*

¹⁷ Tnejn minnhom huma: CHRISTIAN ATTARD, *op. cit.*; u SARA GALEA, *Paintings of the Assumption in the Maltese Islands*, teži għal lawrea ta' Bachelor of Arts (Hons.) ipprezentata fid-dipartiment ta' l-Istorja ta' l-Arti fl-Università ta' Malta, 2001.

¹⁸ Din indunajt biha għax iż-żebgħa bdiet titqaxxar.

¹⁹ ALEXANDER BONNICI – JOSEPH GRECH, *ibid.*

²⁰ FRANCESCA MUSCAT, *A stylistic and iconographic study of paintings of the Virgin of Mount Carmel in Malta from the 17th to the mid-20th century*, teži għal lawrea ta' Bachelor of Arts (Hons.) ipprezentata fid-dipartiment ta' l-Istorja ta' l-Arti fl-Università ta' Malta, 2001, 62.

²¹ EMMANUEL FIORENTINO, *Gudja titular painting restored*, Programm tal-festa ta' Santa Marija mahruġ mill-parroċċa – il-Gudja, Malta 2003, 59.

²² ALEXANDER BONNICI – JOSEPH GRECH, *ibid.*

²³ SARA GALEA, *op. cit.*, 70.

²⁴ Dun Salv ordnat saċerdot fis-17 ta' Diċembru 1864. Kien magħruf hafna għall-priedki li kien jagħmel, fil-fatt kien hu li kellu l-privileġġ jagħmel it-tridijiet tal-festa titolari ta' Santa Marija fis-sena tat-tielet ċentinarju mit-twaqqif tal-parroċċa.

²⁵ KARM ZAMMIT, *Kappillan li mexxew il-parroċċa ta' l-Imqabba*, f' *L-Imqabba mal-medda tas-snin*, Malta 1998, 225.

²⁶ CARMEN LIA, *Ġrajjet is-Soċjetà Santa Marija u l-Banda Re Ġorġ V fl-istorja ta' l-Imqabba*, Malta 1997, 34.

²⁷ ARKIVJU PARROKKJALI TA' L-IMQABBA, *Notule Historice Ecclesie Parrochialis Micabibae*, manuskritt, f10b.

²⁸ *Ibid.*

²⁹ It-tagħjir u l-botti bejn l-irhula tan-naha taghna ma kinitx haġa rari fis-seklu XIX. Nafu li qabel ma saret il-vara titolari ferm sabiha ta' Santa Marija l-ġirien ta' l-Imqabbini kienu jiġu jiddieħku bil-vara 'kerha' li kellhom qabel. Ta' min ngħidu wkoll li meta mbagħad ingiebet fir-rahall il-vara preżenti hafna ġew biex jarawha u biex ifahhru lill-Imqabbini tal-ġmiel li kellha. (cfr. TUMAS AGIUS-CARUANA, *Ad futuram memoriam minn Notule historice ecclesie parrochialis Micabibae*, manuskritt, f.21.)

³⁰ ALEXANDER BONNICI – JOSEPH GRECH, *op. cit.*, 71.

³¹ T. DE DOMINICIS, *L'arte italiana a Malta*, minn *Natura e Arte* 1903-04, Milano, 269-270.

³² "Ġ...h rait hedauc l'operi colla illi saru, u fost l'ohrain, is-sbieħ Evangelisti magħmulin mill-bravu Giovanni Venuti pittur mill-akua" HISOPO, *Malta tagħna*, 13 ta' Mejju 1896, 1. (L-awtur bi żball isejjaħ lil Filippo 'Giovanni' – jidher li min kien qed jikteb ma kienx mill-Imqabba.

³⁴ LAURENZ ZAMMIT, *Descrizioni storica tal-cnisia parrochiali tal-Imqabba*, Malta 1927, 19.

³⁵ SARA GALEA, *ibid.*, 69.

³⁶ EMMANUEL FIORENTINO, *Il-pittura fil-knejjes ta' l-Imqabba*, 73.

Preżentazzjoni tat-Tfal...

Ghall-ewwel darba fil-Parroċċa ta' l-Imqabba giet organizzata ċelebrazzjoni fejn it-trabi u t-tfal ġew ippreżentati lil Alla quddiem l-Istatwa devota u artistika ta' Santa Marija. Din iċ-ċelebrazzjoni giet organizzata nhar is-Sibt 30 ta' Lulju 2005, propju fil-bidu tal-Kwindiċina tal-Festa. Il-ghan ewlieni ta' dan l-arrangament kien sabiex din il-preżentazzjoni tat-trabi u tfal tinghata tifsira aktar liturġika filwaqt li fil-parroċċa inkunu qed

naghtu bidu għall-Festa ta' Ommna Marija taht it-titlu ta' l-Assunta.

B'arrangament mal-Kappillan Dun Nazzaren Caruana, ġie deċiż li l-età ta' dawkl it-tfal li kellhom jiġu ppreżentati tkun minn hames snin 'l isfel. Fil-fatt għal din iċ-ċelebrazzjoni kellna numru sabih ta' 55 tifel u tifla li lkoll flimkien ingbarna fil-Knisja tar-Rahal fejn anke ġew offruti lill-Madonna ftit fjuri u xemgħa li kull tifel u tifla ġab miegħu għal dan il-ghan.



L-attendanza numeruża fil-knisja ta' l-Imqabba ddedikata lil Santa Marija. B'kollox kellna 55 tifel u tifla li ġew ippreżentati lil Alla quddiem ix-xbieha tal-Madonna.



Ċerifikat ta' tifikira ffirmat mill-Kappillan tal-Parroċċa li ngħata lil kull tifel u tifla li ġew ippreżentati.



Kuruna tar-Rużarju li ġiet mogħtija lit-tfal bħala tifikira ta' din iċ-ċerimonja u fl-istess hin inħeġġu lit-tfal minn ċkunithom jitolbu din it-talba tant għażiża għall-Madonna.



Il-Kappillan Dun Nazzaren Caruana waqt iċ-ċerimonja tal-preżentazzjoni tat-tfal li giet organizzata għall-ewwel darba ġewwa l-Imqabba nhar it-30 ta' Lulju 2005 bħala ftuħ tal-Kwindiċina tal-Festa ad unur l-Assunzjoni ta' Marija. It-tfal ġabu ftit fjuri u xemgħa li tpoġġew quddiem l-Istatwa devota ta' Santa Marija.



Ktejjeb li hareġ għall-okkażjoni sabiex wieħed seta' jsegwi iċ-ċerimonja tal-preżentazzjoni.

... għall-ewwel darba fl-Imqabba

Trofew Chev. George Martin A. Mus. L.C.M., O.S.T.J. (L-attivista tas-Sena)

Bhal kull sena s-Soċjetà taghna tiehu hsieb li tippereżenta l-unur ta' l-attivista tas-sena lil dak jew dawk il-persuni li fl-opinjoni taghha jkunu ddistingwew ruhhom b'xi mod aktar minn ohrajn. Għall-impenn u hidma matul is-sena. Din kienet inizjattiva ohra tal-familja Martin li bla dubju għandhom għal qalbhom ferm is-Soċjetà taghna.

L-attivista għal din is-sena kien fil-fatt il-mibki iżda żgur qatt minsi s-Sur Joseph Galea magħruf magħna aktar bhala *z-ze*, li propju halliena nhar l-24 ta' Diċembru 2004. Dan l-unur gie ppreżentat nhar l-10 ta' Awissu 2005 lill-mara ta' Joseph, Jacqueline u liż-żewġ uliedu Jean u Justin.

Joseph kien bniedem li f'hajtu kien ta' kuraġġ kbir u dejjem heġġiġna biex l-ispettakli tan-nar u l-festa li tant kien iħobb ma jkun jonqoshom xejn. Kull naqra ċans li jkollu kont tarah dejjem il-post tan-nar, sew bil-lejl u anke Hdud u festi! Kien iqatta' granet shah fil-post li tant kien għal qalbu. Joseph kien bniedem habrieki hafna, sew fil-hidma tan-nar u anke fil-finanzi li kien ikollna bżonn! Joseph, int dejjem tajt kontribut qawwi biex il-festa ta' Santa Marija tkun imżewġa bl-isbah spetakli ta' nar li jixxirgħilha. Int għalina fjura li ma tmurt qatt għax għalkemm fl-età ta' 34 sena, tlaqtna biex

mort ma' Ommna l-ohra fis-sema. Nafu li ma' din l-Omm m'hu ha jkun jonqsok xejn għax Hi riditek biex tkun tista' thaddnek magħha u żżommok taht il-mant taghha.

Joseph, insellmulek u ftakar li ahna lkoll xi darba għad irridu niġu hdejk. Nitolbuk terfagħlna post hdejn l-għażiża Ommna Marija.



Is-sinjura Jacqueline Galea flimkien maż-żewġ uliedha Jean u Justin, tirċievi t-trofew f'isem il-mibki iżda qatt minsi Joseph Galea.

Xogħol Kontinwu Kollu mill-Qalb

Kitba ta' Franċiska Ghigo - Ferg'a Nisa

Awissu reġġha magħna! Xahar li fih iġib hafna ferh, għaliex bla ma trid thoss ċertu ferh intern għax taf li f'nofsu eżatt tiġi ċelebrata l-akbar festa lil Ommna Marija Mtellgħa s-Sema. Santa Marija, li għalina l-Imqabbin hija festa ta' ferh bla tmiem li nkunu qed nistennaw fuq ix-xwiek u li minn sena għal ohra litteralment inkunu qegħdin ngħixu għaliha. Bdejna s-sena billi organizzajna laqgħa ġenerali għalina n-nisa sabiex jiġi ffurmat il-kumitat il-ġdid. Hawnhekk niringrazzja lil dawk is-soċi nisa li għoġobhom jattendu.

Din is-sena bhal kull sena ohra, ahna n-nisa kellna sena ta' xogħol u sagrafiċċju fejn komplejna niġbru fondi biex dejjem ngħinu lis-Soċjetà taghna sabiex jittaffew xi ftit mill-ispejjeż kbar li jinhtieġu għal festa kbira bħalma hija l-Festa ad unur Santa Marija Patruna ta' l-Imqabbin kollha. Wara li s-sena l-ohra irnexxielna niġbru s-somma ta' elf lira b'riżq il-planċier artistiku l-ġdid, din is-sena hsibna sabiex niġbru fondi biżżejjed sabiex il-Banda Re Ġorġ V ikollha sett qniepen ġodda. Nixtieq niringrazzja lis-soċi u partitarji kif ukoll hbieb ohra ta' l-attendenza fl-attivitajiet kollha li norganizzaw kull xahar bħalma huma *coffee mornings*, lotteriji u anke xi hargiet li norganizzaw minn żmien għal żmien.

Ringrazzjament speċjali jmur lejn shabi membri tas-sotto kumitat u diversi nisa ohra li matul is-sena kollha jagħmlu sagrafiċċji kbar sabiex jiġbru l-fondi meħtieġa u jbiegħu biljetti tal-lotteriji u attivitajiet ohra li jiġu organizzati kemm mill-fergħa tan-nisa kif ukoll mis-sezzjonijiet l-ohra fi hdan is-Soċjetà. Hawn nagħmel appell sinċier biex jekk joghġobkom

niehdu sehem f'kull attività li tiġi organizzata, kemm fiċ-ċelebrazzjonijiet ġewwa l-knisja kif ukoll attivitajiet esterni, filwaqt li ngħibu ruhna ta' nies serji u maturi.

Niringrazzja wkoll lil dawk in-nisa li b'sagrafiċċju kbir jiehdu hsieb it-tindif tal-kazin. Nixtieq inheġġiġkom sabiex f'dawn il-ġranet ta' ferh u ta' għozza għalina lkoll nersqu aktar lejn is-sagramenti b'mod partikulari s-sagramenti tal-qrar u t-tqarbin sabiex il-festa tagħmel aktar sens f'hajjtna u hekk inkunu qed inqimu lil Ommna Marija tas-Sema flimkien ma' Binha Ġesù.

Għaliex x'jiswa li niċcelebraw festa ad unur il-Madonna u mbagħad inkunu l-bogħod mis-sagramenti! **VIVA SANTA MARIJA PATRUNA TA' L-IMQABBIN KOLLHA.**



Is-Sinjura Georgia Sciberras, tippreżenta s-somma sabiha ta' elf lira lill-President tas-Soċjetà, b'riżq il-planċier artistiku l-ġdid.

Għad-Domma ta' l-Assunzjoni

60 Sena mill-Ġbir ta' Firem Favur din ir-Riżoluzzjoni

Din hi s-sittin sena mill-ġbir ta' firem favur id-Domma ta' l-Assunzjoni.

Konsistenti ma' dan l-Azzjoni Kattolika kienet tippubblika fil-gazzetta taghha *Lehen is-Sewwa*, ir-Rizoluzzjonijiet li tirċievi minn korpi kostitwiti.

Bi pja'ir hawnhekk
qed nippubblikaw iż-żewġ
riżoluzzjonijiet li haġġu mill-
Imqabba kif dehru fl-istampa. L-
ewwel wahda li nkitbet haġġet mill-
Kongregazzjoni 'Uljed ta' Marija'

jew ahjar kif konna nafuha 'Figli di Maria' iffirmata mill-kappillan u direttur Dun Gerard Mangion u Filomena Camilleri.

Ir-riżoluzzjoni l-oħra giet ippubblikata f'isem il-Kumitat ta' **'King George V Club' u ta' 'l-Orkestra Santa Marija'**.

Fit-tiftix li sar instab li ebda korp
kostitwit iehor ma ha sehem.

Fir-rigward tal-firem:

Il-popolazzjoni ta' l-Imqabba
wara l-gwerra kienet ta' madwar

elfejn (2.000) ruh. L-Azzjoni Kattolika stampat karti apposta birrizoluzzjoni favur id-Domma ta' l-Assunzjoni u tqassmu f'kull dar ta' Malta u Ghawdex.

363 familja Mqabbija
ssottomettew il-karti u rrizulta li l-
Imqabba kkontribwixxiet elf u tlett
mitt (1,300) firma.

Innota li waqt li l-medja ta' firem f'kull familja hu ta' erbgħa kull dar, l-ammont apprezzat kien hemm bejn sitt mija (600) jew seba' mija (700) li ma ffirmawx.

[illegible]

L-ewwel riżoluzzjoni li nkitbet f'arġet mill-Kongregazzjoni 'Uljed ta' Marija' iffirmata mill-kappillan u direttur Dun Gerard Mangion u Filomena Camilleri, Segretaria.

[illegible]

Ir-riżoluzzjoni l-oħra li ġiet ippublikata f'isem il-Kumitat ta' 'King George V Club' u ta' 'l-Orkestra Santa Marija' iffirmata minn J Ghigo bħala President u E Zammit bħala Segretariju.

Nar ta' l-Art

Kuluri...

Originalità



L-Ewwel Kampjonat tal-Logħob tan-Nar ta' Malta

L-Ewwel Champions tan-Nar

Il-Festival Internazzjonali tal-Logħob tan-Nar għall-ewwel darba jiehū wkoll il-forma ta' Kampjonat u jintrebaħ mill-Għaqda tan-Nar Santa Marija ta' l-Imqabba

Id-29 t'April, l-1 ta' Mejju u t-3 ta' Mejju 2006 taw il-konferma, jekk kien hemm bżonnha, li l-Għaqda tan-Nar Santa Marija ta' l-Imqabba hi ċ-Champion tan-nar f'Malta u kapaċi tirbah mhux biss l-aqwa kompetizzjoni Maltija iżda wkoll kompetizzjoni barranija. Dawn kienu l-ġranet li fihom l-Għaqda tan-Nar Santa Marija tat wirja stupenda ta' logħob tan-nar sinkronizzat mal-mużika fil-Port il-Kbir, rebbet il-premju bħala l-ewwel Champion tan-nar moghti minn ġurija ta' esperti internazzjonali u rebbet ukoll il-vot tal-pubbliku bħala l-ewwel rebbieha ta' l-ewwel kampjonat tan-nar li sar f'Malta. Taseww granet li fihom seheww ġrajjet uniċi u storiċi għall-Għaqda tan-Nar Santa Marija.

Is-Sibt u l-Hadd 29 u 30 t'April fil-Port il-Kbir sar il-Festival Internazzjonali tal-Logħob tan-Nar organizzat mill-Awtorità u mill-Ministeru tat-Turiżmu bil-kollaborazzjoni ta' l-Għaqda Piroteknika Maltija. Għall-ewwel darba, din is-sena l-Festival ha l-forma ta' kampjonat bejn hames fabbriki tal-logħob tan-nar, tlieta Maltin u tnejn barranin.

It-tliet kompetituri Maltin kienu; l-Għaqda tan-Nar Santa Marija ta' l-Imqabba, l-Għaqda tan-Nar San Mikiel ta' Hal Lija u l-Għaqda tan-Nar 15 t'Awissu tal-Mosta. Il-kompetituri barranin kienu l-kumpanija Luso Pirotecnia mill-Portugall u l-kumpanija Jubilee Fireworks mir-Renju Unit. Fil-kompetizzjoni, kull kompetitur kellu jagħmel wirja tal-logħob tan-nar minn fuq braken fil-Port il-Kbir u li kellha tkun sinkronizzata mal-mużika għal tul ta' bejn għaxra u tnax-il minuta.

Billi għall-ewwel darba dan il-Festival ha l-forma ta' kampjonat, l-organizzaturi ġabu Malta ġurija ta' erba' esperti barranin tal-logħob tan-nar li tmexxiet minn Malti. Il-membri barranin tal-ġurija kienu; Marcello Raffaele li hu l-President ta' l-Għaqda Nazzjonali Piroteknika Taljana, Stolba Yaroslav mill-kumpanija Flash Barandov Special Effects tar-Repubblika Ċeka, Izaskun Astondoa mill-kumpanija Astondoa Fireworks Factory ta' Spanja, u Josè Maria Paris li hu direttur tal-Potassium Nitrate and Fireworks Factory ta' Spanja. Din il-ġurija internazzjonali kienet immexxija mill-Malti



Il-hames premjijiet li rebbet l-Għaqda tan-Nar Santa Marija fl-Ewwel Kampjonat tal-Logħob tan-Nar fil-Festival Internazzjonali ta' Malta - 29 u 30 t'April 2006

- Rebbieha ġenerali tal-Kampjonat
 - il-premju ewlieni moghti mill-ġurija internazzjonali
- L-aqwa prodott oriġinali
- L-aqwa sinkronizzazzjoni mal-mużika
- L-aqwa koreografija ta' l-ispettaklu
- Rebbieha tal-vot tal-pubbliku Malti

Charles Briffa tal-kumpanija Briffa Fireworks Company. Il-hames kompetituri inqas fuq il-jumejn tal-Festival. Is-Sibt 29 t'April bdiet kumpanija barranija, il-Jubilee Fireworks mir-Renju Unit, li fethet il-Festival u l-kampjonat. Wara kien hemm il-wirja ta' l-Għaqda tan-Nar Santa Marija ta' l-Imqabba li semmiet l-ispettaklu tagħha 'Dancing Stars over the Water' jew 'Stilel Jiżfnu fuq l-Ilma'.

Il-wirja tal-logħob tan-nar tagħha kellha numru kbir ta' elementi oriġinali kollha xogħol ta' l-Għaqda Santa Marija Mqabba fosthom murtali tal-beraq li ma jidhri, l-ittri MALTA miktubin bin-nar minn ma' l-art u ftuħ iduru. Il-wirja kienet moghnija wkoll bi blalen jaqilbu, forom ta' slaleb ta' Malta, qlub, trijangli ġo ċrieki, uċuħ u kwadri ġo ċrieki. Biex torbot mat-tema tal-wirja, din kienet tinkludi wkoll numru qawwi ta' forom ta' stilel.

Il-wirja ta' l-Għaqda tan-Nar Santa Marija ta' l-Imqabba kienet sinkronizzata ma' tliet siltiet mużikali klassiċi. L-ewwel silta kienet mill-ewwel moviment tas-Sinfonija nru. 5 ta' Ludwig van Beethoven interpretata mill-Berlin Philharmonic immexxija minn Herbert von Karajan. It-tieni silta kienet arrangament orkestrali ta' xoghlijiet ta' John Williams b'temi mużikali mill-films Star Wars u

Il-Ġurija Internazzjonali li ddeċidiet il-premjijiet fil-Festival Internazzjonali tal-Logħob tan-Nar - 2006

Is-Sur Marcello Raffaele - mill-Assoċjazzjoni Nazzjonali Piroteknika ta' l-Italja
 Is-Sur Stolba Yaroslav - mill-Kumpanija Piroteknika Flash Barrandov Special Effects tar-Repubblika Ċeka
 Is-Sinjura Izaskun Astondoa - mill-Kumpanija Piroteknika Astondoa Fireworks ta' Spanja
 Is-Sur Josè Maria Paris - mill-Kumpanija tal-materjal pirotekniku Potassium Nitrate and Fireworks Chemical Factory ta' Spanja

Il-President tal-ġurija Internazzjonali: Is-Sur Charles Briffa - mill-Kumpanija Briffa Fireworks Company f'Malta

ET interpretati mill-London Symphony Orchestra immexxija minn John Williams innifsu u tema mużikali mill-Olympic Fanfare interpretata mill-Boston Pops Orchestra immexxija wkoll minn John Williams. It-tielet silta kienet ir-Radetzky March ta' Johann Strauss interpretat mill-Vienna Philharmonic immexxija minn Riccardo Muti.

Dawn kienu 12-il minuta li fihom l-Ghaqda tan-Nar Santa Marija ta' l-Imqabba tat wirja mill-aqwa bi *crescendo* ta' mużika u effetti pirotekniċi li bihom eventwalment rebhet dan l-ewwel kampjonat tan-nar. Ghalqet is-sessjoni tas-Sibt kumpanija oħra barranija, il-Luso Pirotecnica mill-Portugall. Il-Hadd 30 t' April, imbagħad, fethet is-sessjoni l-Ghaqda tan-Nar San Mikiel ta' Hal Lija u komplet il-kompetiċi l-oħra Maltija, l-Ghaqda tan-Nar 15 t'Awissu tal-Mosta. Il-Festival ingħalaq minn kumpannija

Premju Mogħti minn Gurija ta' Esperti Internazzjonali

barranija li iżda ma haditx sehem fil-kompetizzjoni u li kienet il-kumpannija Orzella Fireworks mill-Italja. Bejn il-wirjiet tal-hames għaqdiet kompetituri kellu jkun hemm hin biżżejjed biex il-gurija internazzjonali tkun tista' tevalwa bir-reqqa u tivvota dwar kull wirja. Għalhekk, bejn il-wirjiet, inharqu wkoll murtali tradizzjonali tal-beraq pront u tal-kulur kif ukoll logħob tan-nar ta' l-art minn numru ta' għaqdiet tal-logħob tan-nar li ma hadux sehem fil-kampjonat internazzjonali.

It-Tnejn 1 ta' Mejju thabbru r-riżultati tal-gurija barranija li nġiebet apposta biex tiġġudika l-hames kompetituri waqt li l-Erbgħa 3 ta' Mejju thabbar ukoll ir-riżultat tal-kompetizzjoni



li biha l-pubbliku seta' jivvota b'SMS jew bit-tele-voting għall-aħjar wirja minn fost il-hames kompetituri. Fiz-żewġ każi, l-għaqda rebbieha ta' dan il-Festival Internazzjonali u ta' dan l-ewwel kampjonat tal-logħob tan-nar f'Malta kienet l-Ghaqda tan-Nar Santa Marija ta' l-Imqabba. Din l-għaqda rebhet il-premju ġenerali tal-Festival kif ukoll tliet kategoriji partikolari; dik għall-aqwa prodott originali, dik għall-aqwa sinkronizzazzjoni mal-mużika u dik għall-aqwa koreografija ta' l-ispettaklu fil-Festival. L-Ghaqda tan-Nar San Mikiel ta' Hal Lija, min-naha tagħha, rebhet żewġ kategoriji; dik għall-aħjar effetti pirotekniċi u dik għall-isbah kuluri. L-Ghaqda tan-Nar Santa Marija rebhet ukoll il-kompetizzjoni għall-vot tal-pubbliku. Din kienet konferma mill-aqwa tal-fehma ta' hafna dilettanti tal-logħob tan-nar li l-wirjiet pirotekniċi fil-festa ta' l-Imqabba jilhqu konsistentement l-aqwa livell fil-pajjiż u anke l-livelli ta' spetakli pirotekniċi internazzjonali.



Il-mużika li magħha kienet sinkronizzata l-wirja 'Dancing Stars over the Water' ta' l-Ghaqda tan-Nar Santa Marija ta' l-Imqabba

L-ewwel silta

L-ewwel moviment tas-Sinfonija nru. 5 ta' Ludwig van Beethoven interpretata mill-Berlin Philharmonic immexxija minn Herbert von Karajan

It-tieni silta

Arranġament orkestrali ta' xogħlijiet ta' John Williams:

Temi mużikali mill-films Star Wars u ET interpretati mill-London

Symphony Orchestra immexxija minn John Williams innifsu, u

Tema mużikali mill-Olympic Fanfare interpretata mill-Boston Pops Orchestra immexxija wkoll minn John Williams stess

It-tielet silta

Ir-Radetzky March ta' Johann Strauss interpretat mill-Vienna Philharmonic immexxija minn Riccardo Muti

SPECTACULAR FIREWORKS

Shows by the Fireworks Festival Winners



**Santa Marija
Mqabba**

**Monday 14th August @ 9.45pm
Tuesday 15th August @ 7.00pm**



L-Ewwel Kampjonat Internazzjonali tal-Logħob tan-Nar ta' Malta

Ta' Santa Marija ta' l-Imqabba l-għażla tal-pubbliku Malti

**Il-votazzjoni tal-pubbliku permezz tal-SMS u t-Televoting
tikkonferma r-riżultat tal-ġurija internazzjonali**

L-GHAQDA tan-Nar Santa Marija ta' l-Imqabba, apparti l-vot tal-ġurija internazzjonali, rebhet ukoll il-votazzjoni tal-pubbliku Malti li saret permezz tal-SMS u t-Televoting fl-Ewwel Kampjonat tal-Logħob tan-Nar li sar bhala parti mill-Festival Internazzjonali tal-Logħob tan-Nar fl-aħhar jumejn ta' April li għadda. Ir-riżultat tal-votazzjoni tal-pubbliku thabbar l-Erbgħa, 3 ta' Mejju, filgħaxija billi n-numri tal-SMS u tat-Televoting kienu baqghu miftuhin sa dakinhar stess f'nofsinhar kif kien thabbar waqt il-Festival mill-organizzaturi.

Fil-votazzjoni tal-pubbliku, l-ewwel giet l-Għaqda tan-Nar Santa Marija ta' l-Imqabba b'975 vot, imbagħad l-Għaqda tan-Nar San Mikiel ta' Hal Lija b'596 vot. It-tielet giet l-Għaqda tan-Nar 15 t'Awissu tal-Mosta bi 374 vot. Ir-raba' u l-hames post fl-opinjoni tal-pubbliku marru għal Jubilee Fireworks tar-Renju Unit b'29 vot u għal Luso Pirotecnia tal-Portugall bi 11-il vot.

Dan ir-riżultat fisser ukoll trofew iehor għall-Għaqda tan-Nar Santa Marija ta' l-Imqabba li nġhata lilha fil-ġranet ta' wara minhabba li t-trofej tar-rebh tal-kampjonat u tal-kategoriji tiegħu kienu pprezentati lilha fl-1 ta' Mejju, meta l-votazzjoni tal-pubbliku kienet għadha miftuha.

Ir-riżultat tal-votazzjoni tal-pubbliku

Għaqda tan-Nar Santa Marija - Mqabba	975
Għaqda tan-Nar San Mikiel - Lija	596
Għaqda tan-Nar 15 t'Awissu - Mosta	374
Jubilee Fireworks - Renju Unit	29
Luso Pirotecnia - Portugall	11
TOTAL	1,985



*Waħda mill-ittri 'A' li ffurmat il-kelma MALTA.
Originalità li taraha biss permezz ta' l-Għaqda tan-Nar
Santa Marija ta' l-Imqabba*



Għaqda tan-Nar Santa Marija

L-Ewwel Rebbieha tal-Festival Internazzjonali tan-Nar ta' Malta, 2006



Certificate of Merit

to

St. Mary's Fireworks Factory of Mgabba - Malta

Overall Winner of the

Malta International Fireworks Festival 2006.

Francis Zammit Dimech
Minister for Tourism & Culture



Certificate of Merit

to

St. Mary's Fireworks Factory of Mgabba - Malta

For

Best Display

according to Public Opinion

in the

Malta International Fireworks Festival 2006.

Francis Zammit Dimech
Minister for Tourism & Culture



Certificate of Merit

to

St. Mary's Fireworks Factory of Mgabba - Malta

For Best Original Fireworks

in the

Malta International Fireworks Festival 2006.

Francis Zammit Dimech
Minister for Tourism & Culture



Certificate of Merit

to

St. Mary's Fireworks Factory of Mgabba - Malta

For

Best Synchronisation to Music

in the

Malta International Fireworks Festival 2006.

Francis Zammit Dimech
Minister for Tourism & Culture



Certificate of Merit

to

St. Mary's Fireworks Factory of Mgabba - Malta

For

Best Choreography

in the

Malta International Fireworks Festival 2006.

Francis Zammit Dimech
Minister for Tourism & Culture

L-Ewwel Kampjonat Internazzjonali tal-Logħob tan-Nar ta' Malta

L-Għaqda tan-Nar Santa Marija tagħmel unur lill-Imqabba u lil Malta

Konferma li ahna l-Maltin għandna biex nikkompetu u nirbhu

Waqt li l-Għaqda tan-Nar Santa Marija ta' l-Imqabba kienet dikjarata bħala l-ewwel rebbieha tal-kampjonat tal-logħob tan-nar f'Malta, il-kompetituri li hadu sehem magħha f'dan il-kampjonat kienu kollha għaqdiet jew kumpanniji rinomati tal-logħob tan-nar li taw spetaklu mill-aqwa matul l-ahhar żewġt iljieli ta' April fl-isfond sugġestiv tal-Port il-Kbir ta' Malta. Kif ikkummentaw l-organizzaturi u numru ta' artikolisti fil-gazzetti fil-ġranet ta' wara, il-Festival Internazzjonali tal-logħob tan-nar hu konferma li ahna l-Maltin għandna biex nikkompetu u nirbhu f'kompetizzjoni anke mal-barranin. Din hi harsa lejn il-hames għaqdiet jew kumpanniji tal-logħob tan-nar li hadu sehem fl-ewwel kampjonat tal-logħob tan-nar fil-Festival t'April li għadda. Din l-informazzjoni kienet ippubblikata wkoll fil-programm uffiċjali tal-Festival.

L-Għaqda tan-Nar Santa Marija ta' l-Imqabba

Din l-għaqda fil-forma preżenti tagħha twaqqfet fl-1960 għalkemm sa mill-bidu tas-seklu 20 kien hemm fabbriki fil-limiti ta' l-Imqabba li kienu jagħmlu l-logħob tan-nar għall-festa tar-rahall. Din l-għaqda hi magħrufa għall-ispettakli li ttella' fil-ġranet tal-festa ta' Santa Marija fil-15 t'Awissu fl-Imqabba. Din l-għaqda dejjem harġet b'ideat ġodda li seddqu u kabbru l-wirjiet pirotekniċi tagħha.

L-Għaqda tan-Nar Santa Marija ta' l-Imqabba tellgħet numru ta' spetakli f'attivitajiet publiċi u



privati. Wiehed mill-aqwa spetakli li tat kien dak tas-Summit tal-Commonwealth f'Novembru li għadda fl-ikla uffiċjali mogħtija mir-Reġina Elizabetta II lill-mexxejja tal-pajjiżi tal-Commonwealth. Hi hadet sehem f'kull edizzjoni tal-Festival tal-Logħob tan-Nar. Fil-Festival ta' din is-sena, l-ispettaklu tagħha kien jismu 'Dancing Stars Over The Water' jew 'Stilel Jizfnu fuq l-Ilma'.

L-Għaqda tan-Nar San Mikiel ta' Hal Lija

Din l-għaqda tan-nar twaqqfet fl-1925 u hi wahda mill-aktar għaqdiet tan-nar rinomati fil-pajjiż b'wirjiet tal-logħob tan-nar fil-ġranet tal-festa tat-Trasfigurazzjoni fis-6 t'Awissu f'Hal Lija. L-Għaqda tan-Nar San Mikiel ta' Hal Lija tellgħet wirjiet tal-logħob tan-nar f'avvenimenti nazzjonali bħal-Logħob tal-Pajjiżi ż-Żgħar u l-Giochi Senza Frontiere. Din l-għaqda kienet rebbet il-Festival Internazzjonali Pirotekniku ta' l-1980 f'Monaco. L-Għaqda tan-Nar San Mikiel ta' Hal Lija hadet sehem f'kull edizzjoni tal-Festival tal-Logħob tan-Nar. Din l-għaqda semmiet il-wirja tagħha fil-Port il-Kbir din is-sena 'Illuminating Our Grand Harbour' jew 'Nixegħlu l-Port il-Kbir Tagħna'.



L-Għaqda tan-Nar 15 t'Awissu tal-Mosta

Din l-għaqda tan-nar twaqqfet fl-1983 u f'it snin wara offriet l-ewwel spetaklu tagħha ta' logħob tan-nar sinkronizzat mal-mużika. Hi tiehu sehem ukoll f'diversi spetakli piromużikali f'postijiet differenti f'Malta u Ghawdex.



Kompetituri ta' l-ogħla livell

L-Ghaqda tan-Nar 15 t'Awissu tal-Mosta tilqa' fiha numru ta' voluntieri li jorganizzaw ukoll numru ta' attivitajiet oħrajn.

Il-wirja li tat din l-ghaqda fil-kompetizzjoni fil-Festival tal-Loghob tan-Nar kien jismha 'Flaming Flowers Over the Mediterranean' jew 'Fjuri Jixeghlu fuq il-Mediterran'.

Il-Kumpannija Luso Pirotecnia tal- Portugall

Din il-kumpannija barranija kienet iffurmata fl-1995 bhala riżultat ta' l-ghaqda ta' erba' kumpanniji pirotekniċi Portugiżi differenti. Din il-kumpannija tiehu sehem f'hafna avvenimenti u spetakli pirotekniċi kemm fil-Portugall kif ukoll barra u tenfasizza r-riċerka, l-esperimentazzjoni u l-innovazzjoni fil-wirjiet tagħha. Hi hadet sehem f'diversi festivals




internazzjonali tal-loghob tan-nar fil-Kanada, fi Franza u fil-Ġappun fejn rebhet ukoll numru ta' unuri. Din il-kumpannija semmiet il-wirja tagħha fil-Port il-Kbir 'Reflexus' jew, bil-Malti, 'Riflessjonijiet'.

Il-Kumpannija Jubilee Fireworks tar- Renju Unit

Din il-kumpannija Ingliża twaqqfet fl-1987 biex torganizza avvenimenti kbar u spetakli tal-loghob tan-nar mal-mużika. Fil-fatt, din il-kumpannija tipproduċi madwar 200 spetaklu kull sena.

Fost avvenimenti importanti li din il-kumpannija organizzat kien hemm il-'Festival of Fireworks' li hi l-akbar wirja piroteknika fir-Renju Unit. Kull sena, din il-kumpannija torganizza wkoll wiehed mill-akbar spetakli pirotekniċi li jsir f'Belfast, fl-Irlanda, dak tal-Halloween Spectacular.

Fost l-unuri li din il-kumpannija rebhet kien hemm il-'British Fireworks Championship' u l-'British Musical Fireworks Championship'. Il-wirja li tat fil-kampjonat ta' Malta f'April kien jismha 'Majestic Power' jew 'Setgha Maestuża'.



Dolceria Croce Bonaci

We are the originals

Over 100 years Experience
(Prop. Charles Bonaci)

Dolceria:

32, St. Ursula Street,
Valletta
Tel/Fax: 2122 5924

Shop:

24D, St. John Street,
Valletta.
Tel: 2124 7933

Suċċessi u Unuri

Is-Sur Joseph Camilleri

Licencee Għaqda tan-Nar Santa Marija

Bhalma tafu ż-żmien ma jistenna lil hadd u l-festa reġghet magħna. Ahna ta' l-Għaqda tan-Nar hejjejna program vast għal din is-sena wkoll. Però ma rridx li nibda u ma niringrazzjax lil shabi kollha ta' l-Għaqda u lil kull min ta l-ghajnuna tiegħu. Bhas-snin l-imghoddija l-festa tal-2005 reġghet kienet ta' suċċess kbir u dan ma setax ikun li kieku ahna kollha flimkien ma nkunux magħqudin. Biss wara ftit granet li għaddiet il-festa l-għaqda tan-Nar tagħna bdiet thejji għall-ewwel harqa li saret f'Settembru 2005 fil-Jerma Palace Hotel fl-okkażjoni ta' rijunjoni ta' nies distinti barranin kollha veterani tal-gwerra. Dawn hađu gost hafna b'dak li gie pprezentat mill-Kamra tan-Nar tagħna. L-għaqda tagħna peress li fis-snin l-imghoddija kellha hafna suċċessi fejn jirrigwarda l-hruq tan-nar sinkronizzat mal-mużika ġejna magħżulin ukoll sabiex noffru spetaklu f'Novembru fl-okkażjoni taċ-ċena offruta mill-E.T. ir-Reġina Elizabetta II lill-membri tas-Summit tal-Commonwealth. Wara dan l-ispettaklu li sar bil-kbir, kellna kliem ta' tifhir mill-mexxejja tal-pajjiżi kollha u anke minghand il-Maesta' Tagħha r-Reġina, għall-wirja brillanti u unika ġewwa pajjiżna. Ta' dan nerga' nfahhar lil shabi kollha. Però dan mhux bizzejjed u l-Għaqda tagħna bhas-snin ta' qabel reġghet ukoll giet mistiedna sabiex tiehu sehem fil-Festival Internazzjonali tan-Nar ta' Malta li jiġi organizzat ġewwa l-Port il-Kbir bejn id-29 u 30 ta' April 2006. Din is-sena l-festival sar fuq bażi ta' kompetizzjoni bejn hames parteċipanti li kienu tlieta Maltin u tnejn barranin. Għal dan il-festival saret hidma kollettiva kbira mill-membri tal-Għaqda tan-Nar tagħna forsi aktar mis-soltu minhabba lidan kellu jsir fuq bażi kompetittiva. Kif għedt saret hidma kbira u ta' dan l-għaqda tagħna reġa' kellha suċċess kbir iehor. Ahna ġejna ddikjarati bhala rebbieha ewlenin u assoluti ta' dan il-festival hekk kbir minn ġurija internazzjonali bhala l-ahjar prodott oriġinali, l-ahjar spetaklu sinkronizzat mal-mużika kif ukoll l-ahjar korjografija. Dan wassal sabiex finalment niġu ddikjarati rebbieha assoluti ta' dan il-



Is-Sur Joseph Camilleri, Licencee waqt intervista fuq Eden Radio wara r-rebħ tal-Festival Internazzjonali tan-Nar ta' Malta 2006.

Festival. Irbahna wkoll l-ahjar spetaklu offrut skond l-opinjoni tal-pubbliku. Ahna nhossuna ferm onorati li l-Għaqda tan-Nar Santa Marija giet iddikjarata Champion ta' dan il-Festival Internazzjonali organizzat għall-ewwel darba f'pajjiżna.

Wara li rbahna dan l-unur hekk kbir għall-Għaqda tagħna, is-Soċjetà Santa Marija u Banda Re Ġorġ V organizzat marċ kbir bhala turija ta' ringrazzjament lill-Għaqda tan-Nar tagħna fejn anke waqt il-marċ ġew esebiti s-sitt tofej mirbuha. Però wara dan is-suċċess hekk kbir l-Għaqda tan-Nar baqgħet għaddejja bit-thejjijiet kbar ukoll għall-Festa ta' Santa Marija ta' din is-sena. L-Għaqda tagħna fost il-hafna nar li hejjiet żgur li ma jistax jonqos li ppreparat għall-harqa hekk kbira u rinomata ta' Lejlet il-Festa, li issa għal dawn l-ahhar snin stabbiliet ruhha kemm mal-Maltin u l-Għawdxin kif ukoll mal-barranin bhala wiehed mill-isbah spetakli pirotekniċi sinkronizzati mal-mużika f'pajjiżna. Hbieb



Is-Sur Ronald Jidher jirċievi l-unur f'isem l-Għaqda tan-Nar.

dan hu kollu frott il-hidma kbira mill-Għaqda tan-Nar Santa Marija li żgur li huwa ta' unur li tkun assoċjat ma' l-aqwa għaqdiet tan-nar ġewwa pajjiżna fejn ta' kull sena dejjem ivvintat xi haġa tan-nar ġdida. Bhas-soltu barra l-baraxxijiet ta' lejlet il-festa, l-Għaqda ppreparat ukoll sew murtaletti bil-logħob, murtali tal-beraq pront, kaxxi infernali kif ukoll ma jistax jonqos in-

nar ta' l-art kollu mekkanizzat u originali. Nixtieq mill-ġdid avolja naf li mhux biżżejjed niringrazzja lil shabi kollha li jahdmu n-nar kif ukoll lill-familji taghna kollha ghalix dawn iħossu n-nuqqas taghna.

Grazzi lil kulhadd mill-qalb. Nixtieq niringrazzja wkoll lil dawġ li jiġu jagħtu l-ghajjuna tagħhom. Hawn ma nistax ma niringrazzjax lil Wenzu Ellul u lil hutu kollha ta' l-ghajjuna kbira li dejjem sibna mingħandhom.

Niringrazzja lill-benefatturi kollha ta' l-ghajjuna tagħhom sew fl-arbular u sew finanzjarjament. Bhal ma tafu l-Għaqda tagħna tagħmel sagrafiċċi kbar biex torganizza dawn il-wirjiet pirotekniċi hekk kbar u għalhekk bhal dejjem inhegġukom biex tgħinuna finanzjarjament mill-aħjar li tistgħu. Ma tistax tkompli tikteb għaliex inkella ma tieqaf qatt però żgur li qabel ma nagħlaq dawn il-ftit kelmiet irrid ngħid grazzi mill-qalb lill-Kumitat Eżekuttiv ta' l-ghajjuna kbira li dejjem tana, lis-Sezzjoni Żgħażaġh li dejjem sibnihom ta' stoffa kbira u s-sotto kumitati fi hdan is-Soċjetà kollha, kif ukoll lis-soċi, partitarji u lill-kleru ta' din il-parroċċa ddedikata lil Santa Marija.



Is-Sur Chris Spiteri, preżentatur fuq Galaxy Radio waqt waħda mill-intervisti tiegħu. Minn hawn niringrazzjaw lis-Sur Spiteri ta' l-appoġġ kontinwu tiegħu.

Nixtieq ngħid grazzi lill-Maltin u l-Għawdxin kollha li jiġu jżuruna fil-jiem tal-festa ta' Santa Marija. Inhegġeġ lil kulhadd sabiex fil-jiem tal-festa kulhadd jersaq lejn il-knisja għaliex hemm biss thossok aktar kuntent meta tmur f'dawġ il-jiem tal-festa u tqim lil Ommna Marija li dejjem lesta tidhol għalina quddiem Alla sabiex taqlgħalna l-grazzji li jkollna bżonn.

Grazzi o Madonna u nitolbuk minn qalbna biex dejjem tiehu hsiebna fil-kmamar tan-nar u anke lill-familji tagħna. Ahna nemmnu li Marija Assunta dejjem tisma' lil kull min jersaq lejha u jitlob l-ghajjuna tiegħha. Nixtieq il-festa t-tajba lill-Imqabbin kollha u anke lil hutna Maltin li jinsabu barra minn xtutna.

Gheżież partitarji ejjew flimkien niehdu gost bil-festa tagħna, nagħtu eżempju lil kulhadd u ma nikkupjawx lil min forsi bi kliem xejn kumplimentuż iwaqqa' l-festa u s-Soċjetà tiegħu għaž-żufjett. Ejjew inkunu lkoll ta' eżempju għal kulhadd.

Viva Santa Marija, Patruna Universali.



Nicole's Salon

Unisex Hairdresser

83, Valletta Road,
Mqabba

Open Days:

Tuesday - Saturday 9.00am - 5.00pm

Tel: 2164 7247 Mob: 9949 1329

Programm tan-Nar

Il-Hadd, 30 ta' Lulju:

Bidu tal-Kwindicina

- 8.00am** Hruq ta' murtali tal-bomba u murtaletti.
12.00pm Hruq ta' murtali tal-bomba u murtaletti.
7.15pm Mad-daqq tal-Barka Sagramentali, tiġi sparata kaxxa infernali u murtaletti.
9.30pm Hruq tal-beraq pront u murtali tal-kulur.

L-Erbgħa, 9 ta' Awissu:

Hruġ ta' l-Istatwa fuq iz-zuntier

- 8.00am** Hruq ta' murtali tal-bomba u murtaletti.
12.00pm Hruq ta' murtali tal-bomba u murtaletti.
7.30pm Mal-hruġ ta' l-Istatwa jsir hruq ta' salut, musketterija, kaxxa infernali u murtaletti bil-logħob.
9.30pm Hruq ta' murtali tal-beraq pront u tal-kulur.
11.00pm Hruq ta' musketterija ma' tmiem il-marċ. Wara jsir hruq ta' logħob tan-nar ta' l-art.

Il-Ġimgħa, 11 ta' Awissu:

L-Ewwel jum tat-Tridu

- 8.00am** Hruq ta' murtali tal-bomba u murtaletti.
12.00pm Hruq ta' murtali tal-bomba u murtaletti.
8.15pm Mal-barka Sagramentali jsir hruq ta' musketterija u murtaletti bil-logħob.
9.30pm Hruq ta' murtali tal-beraq pront u tal-kulur.
11.30pm Hruq ta' musketterija ma' tmiem il-marċ. Wara jsir hruq ta' logħob tan-nar ta' l-art.

Is-Sibt, 12 ta' Awissu:

It-Tieni jum tat-Tridu

Kollox bħall-jum ta' qabel.

Il-Hadd, 13 ta' Awissu:

It-Tielet jum tat-Tridu

Kollox bħall-jum ta' qabel.

It-Tnejn, 14 ta' Awissu:

Lejlet il-Festa

- 9.30am** Mad-daqq tat-Te Deum, ikun hemm hruq ta' musketterija, kaxxa infernali u diversi murtaletti bil-logħob.
11.45am Hruq ta' murtali tal-bomba u murtaletti bil-logħob.
6.30pm Toħroġ it-Tranzulazzjoni. Ikun hemm hruq ta' salut, kaxxa infernali u esebizzjoni kbira ta' diversi settijiet ta' murtaletti bil-logħob.
9.45pm Jingħata bidu għall-ispettaklu kbir ta' logħob tan-nar ta' l-ajru li jinkludi salut, bombi tal-lampjun, blalen u disinni, sfejjer,

baraxxijiet kbar u spetakolari sinkronizzati mal-mużika. Settijiet ta' murtali tal-beraq pront u murtali tal-kulur. Din is-sena ser tintuża għall-ewwel darba fl-Imqabba s-sistema kompjuterizzata tal-*Fire One*.

- 11.30pm** Wirja ta' logħob tan-nar ta' l-art mekkanizzata.

It-Tlieta, 15 ta' Awissu:

L-Għid ta' l-Assunta

- 8.00am** Hruq ta' murtali tal-bomba u murtaletti.
9.30am Mad-daqq tal-glorja, ikun hemm hruq ta' murtali tal-bomba, kaxxa infernali u murtaletti bil-logħob.
11.45am Hruq ta' murtali tal-bomba akkumpanjata mid-daqq tas-sirena, segwita minn hruq ta' murtaletti bil-logħob.
7.15pm Waqt il-hruġ tal-purċissjoni bl-Istatwa meraviġjuża u artistika ta' Ommna Marija Mtellgħa s-Sema bir-Ruh u l-Ġisem, jiġi sparat salut. Hekk kif l-istatwa devota tal-Padruna tar-rahall, Santa Marija, toħroġ fuq iz-zuntier u tindaqq l-Ave Marija, tinharraq musketterija u kaxxa infernali spetakolari li ser tkun tinkludi hafna baraxxijiet u logħob iehor. Wara jkun hemm wirja kbira ta' murtaletti bil-logħob li jakkumpanjaw il-purċissjoni.
9.30pm Hekk kif jiġi esegwit l-*Innu lil Santa Marija Mtellgħa s-Sema*, ikun hemm hruq ta' murtali tal-beraq pront u tal-kulur.
10.15pm Hruq ta' kaxxa infernali tal-kulur ma' tmiem il-purċissjoni. Wara, fil-knisja tingħata l-barka flimkien mal-partitarji u dawk kollha involuti fil-logħob tan-nar bħala ringrazzjament lill-Madonna.

It-Tlieta, 22 ta' Awissu:

L-Ottava tal-Festa

- 6.00pm** Mal-hruġ tal-purċissjoni tinharraq musketterija, murtali tal-bomba u murtaletti.

Nota mill-Bord Editorjali

Bhas-snin ta' qabel, dan ix-xogħol kollu sar bis-saħħa tal-membri ta' l-Għaqda tan-Nar Santa Marija. F'isem il-Kumitat Eżekuttiv, niehdu din l-oportunità biex f'isem is-soċi u l-partitarji kollha, niringrazzjaw u nuru l-apprezzament sinċier tagħna lkoll lejn il-membri kollha ta' din l-Għaqda tan-Nar, kif ukoll lil kull min ghen sabiex dan il-programm hekk vast seta' jitwettaq. Jalla jkollhom is-sodisfazzjon shih ta' xogħolhom u nitolbu biex Santa Marija tharishom waqt hidmiethom fil-kmamar tan-nar kif ukoll waqt il-hruq.

Is-Summit tal-Kapijiet tal-Gvern tal-Pajjiżi tal-Commonwealth f' Malta L-Ghaqda tan-Nar Santa Marija ta' l-Imqabba taghti l-wirja tal-loghob tan-nar waqt is-Summit tal-Commonwealth

L-Ghaqda tan-Nar Santa Marija ta' l-Imqabba ntgħażlet biex tagħmel l-ispettaklu ta' loghob tan-nar sinkronizzat mal-mużika waqt iċ-ċena ufficjali mogħtija mir-Reġina Elizabetta II fis-Summit tal-mexxejja tal-Commonwealth li sar f'Malta f'Novembru li għadda.

Din il-wirja ta' loghob tan-nar saret il-Ġimgħa 25 ta' Novembru 2005 fid-9.30 p.m. minn quddiem il-lukanda Radisson SAS Golden Sands f'Għajn Tuffieha fejn dak il-hin kienet waslet lejn tmiemha iċ-ċena ufficjali mogħtija mir-Reġina Elizabetta għall-mexxejja tal-gvern u ta' l-istat tal-pajjiżi tal-Commonwealth li kienu għadhom kemm bdew il-laqgħa tagħhom fil-lukanda l-ġdida f'Għajn Tuffieha.

L-ispettaklu sar min-naha l-oħra tal-bajja biex ikun hemm ukoll rifless tal-loghob tan-nar fuq l-ilma baħar bejn il-post minn fejn inharaq in-nar u l-lukanda fejn ir-Reġina u l-mistednin tagħha kienu qed jaraw din il-wirja. Dan l-ispettaklu kien jinkludi baraxxijiet tipiċi u loghob tan-nar oriġinali simili għal dak li l-Ghaqda tan-Nar Santa Marija tahraq lejlet il-festa ta' l-Imqabba. F'din il-wirja, il-loghob tan-nar inharaq permezz ta' sistema kompjuterizzata. Il-mużika li magħha kien sinkronizzat il-loghob tan-nar fis-Summit tal-Commonwealth kienet Valz mill-Malta Suite ta' Maestro Charles Camilleri, il-Kor ta' l-Allelujah

mill-Messiah ta' Georg Friedrich Handel u l-Finale tal-Marċ numru wiehed Pomp and Circumstance ta' Edward Elgar. Dawn is-siltiet intgħażlu mill-Ghaqda tan-Nar Santa Marija ta' l-Imqabba biex jagħtu tema Maltija flimkien ma' element irjali kif kien jixraq lil din l-okkażjoni tar-Reġina Elizabetta II f'Malta.

Barra r-Reġina Elizabetta nnifisha, il-President u l-Prim Ministru Malti u l-mexxejja tal-pajjiżi tal-Commonwealth li raw l-ispettaklu mogħti mill-Ghaqda tan-Nar Santa Marija ta' l-Imqabba mil-lukanda, mijiet ta' nies ingabru f'inhawi oħra tal-bajja biex setghu jaraw dan l-ispettaklu. Fi sqarrija li kienet harġet meta thabbar li kienet intgħażlet biex tagħti l-wirja piroteknika f'din l-okkażjoni unika, l-Ghaqda tan-Nar Santa Marija ta' l-Imqabba kienet qalet li *"thossha onorata li giet magħżula biex tagħti din il-wirja ta' loghob tan-nar waqt din l-okkażjoni unika ta' iċ-ċena ufficjali mogħtija f'Malta mir-Reġina Elizabetta II. Dan hu għarfien għall-kultura tal-loghob tan-nar li tingħata importanza f'hafna pajjiżi f'okkażjonijiet ċelebrattivi u li pajjiżna wkoll qed ikompli jsir magħruf għaliha. L-Ghaqda tan-Nar Santa Marija ta' l-Imqabba tqis din l-għażla bħala rikonoxximent kbir għall-ispettakli rinomati li tagħti fil-festa ta' l-Imqabba."*



L-Ewwel Kampjonat Internazzjonali tal-Logħob tan-Nar ta' Malta

L-Imqabba u l-Festa tagħha jiċcelebraw ir-rebħ ta' l-Ewwel Kampjonat tan-Nar

Il-jum tat-Tnejn, l-1 ta' Mejju 2006, jibqa' mnaqqax b'ittri tad-deheb fl-istorja tar-rahal ta' l-Imqabba u tas-Soċjetà li tiċcelebra l-festa tiegħu. Dakinhar, l-Għaqda tan-Nar Santa Marija thabbret uffiċjalment bhala r-rebbieha ta' l-ewwel kampjonat Malti tal-logħob tan-nar li sar bhala parti mill-Festival Internazzjonali tal-Logħob tan-Nar li l-istess Għaqda ilha tiehu sehem ewlieni fih mill-ewwel edizzjoni tiegħu.

Kienet stennija twila bejn is-Sibt 29 t'April, il-jum meta l-Għaqda tan-Nar Santa Marija kienet ghamlet l-ispettaklu tal-logħob tan-nar sinkronizzat mal-mużika fil-Port il-Kbir, u jumejn wara, it-Tnejn filghaxija, meta l-organizzaturi habbru r-rizultat uffiċjali mogħti mill-ġurija internazzjonali u qassmu l-premijijiet lir-rebbieha.

Ir-rappreżentanti li marru għat-thabbir tar-rizultat fil-Valletta Waterfront, Josef Camilleri, Raymond Camilleri, Mario Farrugia u Ronald Zammit, kellhom eċċitament mistenni. Il-mistoqsijiet kienu jbernu

f'mohħhom; Kien se jkun rikonoxxut ix-xogħol sabih u uniku li ta' Santa Marija ta' l-Imqabba kienu ghamlu fil-Festival? Kien se jkun hemm l-għarfien uffiċjali għall-ewwel darba f'Malta li, kif hafna Maltin dejjem irrikonoxxew, l-ispettakli li pprovdiet l-Għaqda tan-Nar Santa Marija fil-festa ta' l-Imqabba u f'okkażjonijiet ohrajn bhas-Summit tal-Commonwealth kienu mill-aqwa u ta' livell internazzjonali?

L-istess mistoqsija kienet qed tberren fost hafna partitarji tal-festa ta' l-Imqabba li kienu qed jistennew ir-rizultat bil-herqa hdejn il-Każin tas-Soċjetà Santa Marija u fi djarhom. It-thabbir tar-rizultat kellu jibda fit-8.30pm imma beda ftit tard. Sakemm thabbru r-rizultati ta' kull kategorija, għadda aktar hin. Hafna li kienu qed jistennew xi SMS bir-rizultat setghu bdew jithassbu. Izda



Il-membri ta' l-Għaqda tan-Nar Santa Marija quddiem is-sede tas-Soċjetà.



L-unuri mirbuha mill-Għaqda tan-Nar Santa Marija.

**Okkażjoni
storika u
unika**

hekk kif thabbar li l-Għaqda tan-Nar Santa Marija ta' l-Imqabba kienet hadet il-premju bhala l-ewwel rebbieha tal-kampjonat tan-nar, it-telefonati u l-messaġġi mill-ewwel waslu fir-rahal. U min ma rċevix telefonata jew messaġġ, mill-ewwel seta' jobsor bil-hruq ta' sfafar fil-pjazza tar-rahal fejn dwiet l-ghajta "**Champions tan-nar**" fost il-partitarji miġburin hdejn il-Każin tas-Soċjetà Santa Marija li kienet għadha kif rebhet dan l-unur kbir għaliha, għall-festa tar-rahal u għal-lokalità ta' l-Imqabba.

Aktar nies ingabru hdejn il-Każin ta' Santa Marija waqt li r-rappreżentanti ta' l-Għaqda tan-Nar kienu qed jirċievu t-trofej għar-rebħ tal-kampjonat u tad-diversi



**Okkażjoni
mnaqqxa
fl-istorja u
fil-memorja ta'
daww kollha li
għexu**

kategoriji tiegħu. Waqt li dawn telqu mill-Valletta Waterfront, mgħobbijin bit-trofej, l-istennija hdejn il-Każin tal-festa tar-rahall kibret. U kif waslet il-karrozza bir-rappreżentanti, huma u johorġu minnha,

jitgħollew fuq l-idejn, u jgħollu 'l fuq it-trofej xhieda tar-rebħ tal-Kampjonat tan-Nar, reġġu dwew fil-pjazza tar-rahall il-kliem "Champions tan-Nar", "We Are the Champions" u "F'Idejna ċ-Ċinturin", din ta' l-aħħar kif dejjem kantaw il-partitarji ta' Santa Marija fil-festa u issa b'konferma uffiċjali bhalla l-ewwel champions tan-nar f'Malta.

Iċ-ċelebrazzjoni hdejn il-Każin ta' Santa Marija baqgħet sejra sa tard f'dik il-lejla ta' l-1 ta' Mejju 2006 u ma naqasx it-tehid ta' l-ewwel ritratti minn partitarji hdejn il-mejda tal-billiard li issa kienet imżejna bit-trofej taċ-champions.

Fil-ġranet ta' wara, kien deċiż li l-Hadd ta' wara, 7 ta' Mejju, ssir ċelebrazzjoni b'marċ madwar ir-rahall. Izda mhux qabel attività għaż-żgħażaġh li saret fil-Każin tas-Soċjetà Santa Marija l-Gimgha 5 ta' Mejju. Il-Hadd 7 ta' Mejju, beda marċ mill-Banda Re Ġorġ Hamsa tas-Soċjetà Santa Marija minn hdejn il-Każin għal divesi toroq madwar ir-rahall. Il-protagonisti fir-rebħa tal-kampjonat tal-logħob tan-nar kollha libsu l-flokk abjad bil-logo tal-Għaqda tan-Nar Santa Marija bhalla champions u refgħu t-trofej mirbuha, li issa kienu żdiedu għal hamsa bir-rebħ tal-premjū tal-vot tal-pubbliku.

Fil-Każin ta' Mqabba FC, l-Għaqda tan-Nar Santa Marija kienet ippreżentata b'rigal ta' din l-okkażjoni storika u unika. Il-marċ kompli għaddej għal Triq Santa Katerina għal Triq San Bażilju u mbagħad għall-pjazza tal-Knisja fejn ma naqsux ir-ritratti ta' l-okkażjoni unika u storika li tibqa' mnaqqxa fl-istorja tar-rahall ta' l-Imqabba u fil-memorja ta' daww kollha li għexu din l-esperjenza kbira.



1 ta' Mejju 2006: Ċelebrazzjonijiet fil-Pjazza mat-thabbir tar-riżultat.

Suċċess frott id-dedikazzjoni ta' hafna dilettranti

Intervista mal-koordinatur ta' l-ispettakli pirotekniċi mal-mużika, is-Sur Ronald Zammit

L-Ghaqda tan-Nar Santa Marija ta' l-Imqabba f'dawn l-aħħar disa' snin hadet il-fama misthoqqa li hi l-aqwa organizzatriċi ta' spetakli tal-logħob tan-nar sinkronizzati mal-mużika. Izda dan ma kienx ikun possibbli mingħajr id-dedikazzjoni u l-professjonalizmu tal-hafna parteċipanti li jagħtu sehemhom u x-xogħol artistiku tagħhom lejlet il-festa ta' Santa Marija, nhar il-festa u fil-ġranet tal-festa ta' l-Imqabba. Hekk jghidilna

Ronald Zammit, il-koordinatur tal-wirjiet tan-nar sinkronizzati mal-mużika f'intervista. "Hemm hafna nies involuti u kollha jagħtu sehem kbir u qawwi biex l-Ghaqda tan-Nar Santa Marija kull sena turi dak li f'Mejju li għadda kien ikkonfermat uffiċjalment meta rebħet l-ewwel kampjonat tal-logħob tan-nar" qalilna Ronald Zammit.

Il-koordinatur ta' dawn l-ispettakli hadna lura disa' snin, meta fl-1997 għall-ewwel darba l-Ghaqda għamlet spetaklu tal-logħob tan-nar sinkronizzat mal-mużika lejlet il-festa. "Dak l-ewwel pass kien pass



Malta, fil-Port il-Kbir. "Hafna Maltin u Ghawdxin li attendew il-Festival tal-Logħob tan-Nar forsi qatt ma kienu ġew l-Imqabba għall-festa. Imma mill-Festival indunaw li x-xogħol li nagħmlu aħna hu xogħol ta' livell internazzjonali li jhabbatha sew ma' dak tal-barranin".

Ronald Zammit kompla jfissrilna kif anke l-awtoritajiet li kienu qed jorganizzaw il-Festival, għamlu kuraġġ kbir matul is-snin bil-kwalità tal-prodott fil-Festival u din is-sena organizzaw l-ewwel kampjonat tal-logħob tan-nar bhala parti mill-Festival.

"Din is-sena, il-Festival kien differenti għal kollox. Qabel konna qed nagħmlu spetaklu li kulhadd kien jiġġudikah b'mod personali u mhux b'mod uffiċjali. Issa, il-Festival sar kampjonat uffiċjali u kulhadd kien jaf li qed jikkompeti mhux biss ma' l-aqwa għaqdiet tan-nar Maltin imma wkoll ma' kumpanniji magħrufin tan-nar barranin li żgur ma ġewx jikkompetu biex jitlef".

L-Ghaqda tan-Nar Santa Marija ta' l-Imqabba hadmet bis-shih għal kampjonat bhal dan. Dan mhux biss kien kampjonat imma wkoll l-ewwel wiehed u għalhekk b'importanza forsi akbar minn ta' dawk li jiġu warajh.



Raymond Camilleri, Joseph Camilleri, Mario Farrugia u Ronald Zammit li rrappreżentaw lill-Ghaqda tan-Nar Santa Marija fl-ghoti tal-premijiet ta' l-ewwel Kampjonat tan-Nar.



Kien hemm hafna involuti, kollha diletanti tan-nar ta' Santa Marija ta' l-Imqabba. *"Issemmi wiehed u tinsa għaxra"*, qalilna Ronald Zammit għal daww kollha li taw sehemhom għas-suċċess fil-Port il-Kbir. Ix-xogħol kien kollu xogħol id-diletanti tan-nar ta' Santa Marija li ilhom magħrufin għal xogħol uniku li bħalu tara biss fil-festa ta' l-Imqabba u, jekk jikkupjah xi hadd, jirnexxilu jagħmel dan biss wara snin shah. *"Aħna għaqda volontarja imma professjonali li laħqet il-quċċata tal-livelli internazzjonali fil-logħob tan-nar u dan issa b'rikonoxximent uffiċjali"*.

Hu tana wkoll dettalji dwar il-mod kif l-Għaqda tan-Nar Santa Marija ta' l-Imqabba kienet minn ta' l-ewwel li użat teknoloġiji ġodda halli ttejjeb il-hruq tal-logħob tan-nar. Barra li dejjem dahhlet metodi ġodda, l-Għaqda kienet l-ewwel wahda f'Malta li użat sistema ġdida kompjuterizzata fil-Festival tal-Logħob tan-Nar tas-sena l-oħra u mbagħad fil-festa s-sena l-oħra. *"L-innovazzjonijiet huma element mill-aqwa ta' l-Għaqda tagħna u dan mhux biss fil-logħob tan-nar innifsu imma wkoll fil-metodu li bih jinħarraq halli l-ispettaturi dejjem igawdu l-aqwa spettaklu possibbli"*.

Kif hassejtukom intom u sejr in għat-thabbir tar-riżultati u t-tqassim tal-premijiet? staqsejna lill-koordinatur ta' l-ispettaklu tal-Port. *"Fil-jumejn ta' qabel konna għamilna l-ispettaklu tagħna u konna rajna l-ispettakli tal-kompetituri l-oħrajn. Kollha kienu ta' kwalità. Imma minn dak li konna rajna konna konvinti li l-ġurija internazzjonali li kellha tivvota fuq kull spettaklu kienet se tivvota b'punti tajbin hafna għall-ispettaklu mill-aqwa li konna għamilna aħna, anke jekk kellna kompetizzjoni qawwiya."* Staqsejna lil Ronald Zammit dwar l-atmosfera fil-Valletta Waterfront huma u jithabbru r-riżultati. Id-deskrizzjoni tiegħu kienet wahda

ta' eċċitament minn kulhadd. *"Imma dak li konna qed nistennu u li tant hdimna għalih sehħ u l-Għaqda tan-Nar Santa Marija ta' l-Imqabba giet dikjarata l-ewwel rebbieha tal-kampjonat tan-nar fil-Festival Internazzjonali tal-Logħob tan-Nar."*

Apparti s-sodisfazzjon kbir għar-rebh tal-vot tal-ġurija internazzjonali, sorpriza sabiha kienet dik dwar il-vot tal-pubbliku. *"Kellna daqsxejn ta' dubju fuq il-vot tal-pubbliku għax aħna raħal żgħir, imma l-aktar importanti kien il-vot ta' l-erba' ġurati barranin, kollha esperti tal-logħob tan-nar. Madankollu, il-vot tal-pubbliku, meta thabbar jumejn wara, kien konferma sabiha u qawwiya tal-vot tal-ġurija barranija u dan kien ta' sodisfazzjon kbir għalina"*, qalilna Ronald Zammit.

Hu fakkarna wkoll li l-Għaqda tan-Nar Santa Marija ta' l-Imqabba kienet diġà ntgħazlet biex tipprowdi l-ispettaklu tal-logħob tan-nar fl-ikla uffiċjali tar-Reġina Eliżabetta fis-summit tal-Commonwealth quddiem il-lukanda Radisson il-ġdida f'Għajn Tuffieha f'Novembru li għadda. Dan ukoll kien ta' sodisfazzjon kbir u daww involuti fis-summit kellhom kliem ta' tifhir kbir għall-ispettaklu u qalu li r-Reġina, l-awtoritajiet Maltin u l-mexxejja barranin li attendew infexxew iċapċpu lejn tmiem l-ispettaklu ta' logħob tan-nar ta' l-aqwa livell li għalaq l-ikla uffiċjali mogħtija mir-Reġina fis-summit.

"Aħna Għaqda innovattiva li qed isseddaq l-arti ta' l-ispettakli tal-logħob tan-nar. Din kienet sena mill-aqwa għall-Għaqda tan-Nar Santa Marija ta' l-Imqabba. Din is-sena kkonfermat is-suċċessi li dejjem kellha din l-Għaqda u matulha qtajna l-frott tax-xogħol dedikat u professjonali ta' daww kollha li jagħtu sehemhom f'din l-Għaqda", qalilna fl-aħħar ta' l-intervista Ronald Zammit, il-kordinatur ta' l-ispettakli tan-nar mal-mużika.



L-ewwel Skambju Kulturali miż-Żgħażaġh fl-Imqabba

I s-Sur Nicholas Baldacchino Segretarju Sezzjoni Żgħażaġh



Fil-festa tas-sena li għaddiet ilqajna fostna grupp ta' żgħażaġh li jagħmlu parti mill-Assoċjazzjoni ACLI ta' Cirò, fejn tul ġimgha mimlija b'attivitajiet kulturali u ta' tagħlim b'mod informali nistghu nġid li nibtet familja wahda żaġżuġha fi spirtu ta' ferh u briju. Familja ta' żgħażaġh minn żewġ kulturi differenti, li bdew ihaddnu għaqda li kienet mibnija fuq intiża kompleta bejn grupp ta' żgħażaġh li ġejjen minn ambjent totalment differenti.

Kulhadd seta' jara kemm dawn iż-żgħażaġh Taljani dahl u fl-atmosfera ferrihija tal-festa fejn hadu sehem daqs li kieku kienu jagħmlu parti minn dan ir-rahall. Din hija l-konferma li dan il-proġett kien suċċess kbir u halla l-frott mixtieq. Ġimgha indimentikabbli li rat grupp ta' żgħażaġh Mqabbini u Cirotani jiehdu sehem f'attivitajiet kulturali fir-rahall ta' l-Imqabba, fil-Belt Valletta u fl-Imdina, fejn żorna siti storiċi u tkellimna kontinwament dwar it-twelmin u l-kultura Maltija u d-diversità bejn iż-żewġ kulturi. Dan wassal sabiex jinholq grupp magħqud ta' żgħażaġh li jaċċettaw lil xulxin bħala persuni u mhux għal dak li jemmu u jhaddnu.

Mill-istess ġurnata li dawn iż-żgħażaġh mir-rahall pittoresk ta' Cirò fir-reġjun tal-Calabria telqu lura lejha pajjiżhom, bdejna naħsbu immedjament kif ser nirreċipraw iż-żgħażaġh f'pajjiżna, fejn f'dawk il-ftit jiem kienu messew b'idejhom u hadu it-tradizzjonijiet tagħna u l-kultura tant kbira li għadna ahna l-Maltin.

Ix-xogħol beda minnufih u bl-ghajnuna ta' Marija Assunta l-proġett tagħna ġie approvat u għalhekk issa kien imiss lill-grupp ta' żgħażaġh mis-Sezzjoni Żgħażaġh Santa Marija sabiex jibdeu jippreparaw għall-attivitajiet ġewwa Cirò u Cirò Marina. Għalhekk bejn l-10 u s-17 ta' Lulju, ftit jiem qabel ma tibda l-festa wisq għażiża għalina ta' l-Assunta kien imiss liż-żgħażaġh tagħna jesperjenzaw kultura u tradizzjonijiet differenti għalina. Flimkien ma' Roberta Paletta, il-President ta' l-ACLI, Cirò ġie mhejji programm varjat fejn minbarra numru ta' workshops, diskussjonijiet u animazzjonijiet, fejn iż-żgħażaġh jgħallmu b'mod informali kellna numru ta' eskursjonijiet.

Fost dawn kien hemm vizita ġewwa diversi azzjendi li jipproduċu prodotti tipiċi, vizita ta' Cirò fejn sirna nafa aktar dwar dan il-villaġġ u l-istorja tiegħu, eskursjoni

naturalistika fil-muntanja Sila, vizita ġewwa l-Kastell Aragoniż ta' la Castella u ċelebrazzjoni tradizzjonali ġewwa r-rahall ta' Cirò.

Sabiex inhejju dan l-iskambju b'mod effettiv jiena flimkien ma' Carlo Sciberras, President tas-Sezzjoni Żgħażaġh Santa Marija, għamilna vizita preliminari ġewwa Cirò fejn kellna il-possibiltà li naraw il-facilitajiet li kienu ser jintużaw miż-żgħażaġh tagħna, żorna numru ta' postijiet fosthom Cirò u Cirò Marina u ppreparajna dak kollu mehtieg sabiex il-proġett tagħna jkun suċċess. F'din il-btala qasira ġejna milqugha ferm tajjeb mill-hbieb tagħna li hadu hsiebna bl-aqwa mod, fejn laqqgħuna wkoll ma' numru ta' rappreżentanti ta' għaqdiet oħra ġewwa Cirò u ċittadini tal-villaġġ li kienu tant familjari magħna.



Għalhekk, hekk kif il-preparamenti kollha mehtieġa kienu waslu fil-konkluzzjoni tagħhom ma kien jonqos xejn hlief li dan il-proġett ġewwa Cirò ikun suċċess kbir bħal dak li sar ġewwa rahallna, bejn it-12 u l-20 t'Awissu. B'dan il-proġett għalaqna l-iskambju kulturali bejn

iż-żewġ għaqdiet taż-żgħażaġh rispettivi li kien l-ewwel wiehed ta' dan it-tip li sar minn żgħażaġh Imqabbini.

Ma nistax ma niringrazzjax minn qalbi lil shabi tal-Kumitat li dejjem taw appoġġ shih fil-hidma tiegħi fuq dan il-proġett, lil Roberto Paletta u shabu ta' l-ACLI li bqajna nżommu kuntatt u naħdmu sabiex dan l-iskambju sehh, liż-żgħażaġh li hadu sehem fil-proġett tas-sena l-oħra f'Malta u dawk kollha li din is-sena ġew magħna ġewwa l-Italja, lill-Kumitat Ċentrali u l-partitarji li taw l-appoġġ shih tagħhom u ospitaw il-grupp bl-aktar mod tajjeb, lill-Kunsill Lokali u lill-Imqabbini kollha li kienu parti integrali ta' din l-istorja ta' suċċess.

Nagħlaq dawn l-erba' kelmiet billi niringrazzja lil Janette Busuttill u lil Jeremy Piscopo li jiehdu hsieb il-Programm Youth ta' l-Unjoni Ewropea, ta' l-interess u l-koperazzjoni dejjiema tagħhom u lill-Onorevoli Dr. Louis Galea, Ministru ta' l-Edukazzjoni, Żgħażaġh u Impjiegi, ta' l-appoġġ kollu.

J'Alla l-Imqabbini ikollna festa parrokkjali kbira li tixriqlna u li bl-ghajnuna t'Ommna Marija mtellgħa s-Sema kollox jgħaddi b'wiċċ il-ġid. Nixtieqilkom festa mill-isbah. Viva Santa Marija, Patruna ta' l-Imqabbini!

Ir-Reffiegħa ta' l-Istatwa ta' Santa Marija

...30 Sena Ilu l-Vara Ġiet Merfugħa għall-Ewwel Darba minn Fratelli Lebsin il-Muzzetta l-Hamra

Kitba tas-Sinjura Carmen Lia B. Ed. (Hons), B. A.

Parti integrali tal-Festa ta' Santa Marija, anzi ta' kull festa, hija l-purċissjoni bil-vara. U parti importantissima tal-purċissjoni jkunu żgur ir-reffiegħa tal-vara. Wahda mit-tradizzjonijiet antiki fir-rahall ta' l-Imqabba kienet li l-Istatwa Titulari tkun merfugħa minn rappreżentanti ta' tliet Fratellanzi: tnejn tal-Kunċizzjoni, tnejn tar-Rużarju u erba' tas-Sagrament. Ir-reffiegħa tal-Kunċizzjoni u tar-Rużarju kienu jkunu jerfghu fuq il-wara ta' l-Istatwa u kienu jilbsu l-abjad filwaqt li tas-Sagrament kienu jkunu fuq quddiem lebsin l-ahmar. Ma' kull żewġ persuni kien ikun hemm forċina, b'kollox żewġ forċini quddiem u tnejn wara. Ir-reffiegħa kienu, kif għadhom, jidhlu sew mal-lasti u jahkmuhom b'idejhom. Maż-żmien is-Soċjetà ta' Santa Marija kienet riedet li r-reffiegħa jkunu kollha partitarji ta' l-istess Soċjetà



L-Istatwa ta' Santa Marija ġiet merfugħa għall-ewwel darba fil-Purċissjoni minn individwi lebsin bil-kunfratija bajda u magħżulin mill-Kumitat tal-Festa ta' Santa Marija. Dan seħħ propju 45 sena ilu nhar il-Festa tal-1961.

għaliex dehrilha li seta' jkun hemm xi abbużi waqt il-purċissjoni.

Lejn soluzzjoni fl-1960

Fl-10 ta' Ottubru 1960, is-Segretarju tas-Soċjetà King George V kien infurmat mill-Kurja permezz tal-Kappillan ta' l-Imqabba, illi Kumitat iffurmat apposta bil-Kappillan bħala Chairman tiegħu, kellu:

- jibda jiehu hsieb il-Festa ta' Santa Marija fil-Parroċċa;
- illi l-organizzazzjoni tal-Festi fil-Knisja kellha tibqa' prerogattiva tal-Kappillan;
- li kellu jilqa' kull suggeriment f'waqtu li l-membri tal-Kumitat tal-Festa setghu jissuggerixxu dwar il-Festi fil-Knisja;
- l-Istatwa ta' Santa Marija kellha tkun merfugħa fil-Purċissjoni minn individwi lebsin bil-kunfratija u minghajr mużzetta iżda magħżulin mill-Kumitat tal-Festa ta' Santa Marija, liema Kumitat kellu jahdem id f'id mal-Kumitat tas-Soċjetà ta' Santa Marija dwar dak kollu li kien ikun mehtieg għall-Festi fil-Knisja u fir-Rahal, inkluz ukoll il-bilanċ tal-ġbir tal-flus jew żbilanċ.

B'hekk l-Istatwa ta' Santa Marija ġiet merfugħa għall-ewwel darba fil-Purċissjoni minn individwi lebsin bil-kunfratija bajda u magħżulin mill-Kumitat tal-Festa ta' Santa Marija. Dan seħħ propju 45 sena ilu nhar il-Festa tal-1961.

Fratelli lebsin il-Muzzetta l-Hamra fl-1976

Wara l-1960, is-Soċjetà ta' Santa Marija qatt ma waqfet tinsisti ma'



Fratelli lebsin il-Muzzetta l-Hamra għall-ewwel darba fl-1976.

l-Awtoritajiet Ekkleżjastiċi sabie x il-vara tkun merfugħa minn fratelli lebsin il-muzzetta tas-Sagrament.

Fit-30 ta' Mejju 1976, il-President tas-Soċjetà ta' dak iż-żmien, is-Sur George Busuttil issottometta għall-kunsiderazzjoni tal-Kurja Arċiveskovili, ix-xewqa assidwa tas-Soċjetà li l-vara ta' Santa Marija minn dik is-sena 'l quddiem tkun merfugħa minn fratelli lebsin il-muzzetta, bid-dritt ta' l-għażla tar-reffiegħa tibqa' f'idejn is-Sottokumitat. Din ix-xewqa tas-Soċjetà nqatgħet fit-23 ta' Ġunju 1976 fi żmien il-Kappillan ta' dak iż-żmien, Dun Anton Vella. B'hekk l-inkwiet dwar ir-reffiegħa u l-muzzetta l-hamra spicċa għal kollox.

Riferenzi:

Lia Carmen. *Ġrajjet is-Soċjetà Santa Marija u l-Banda Re Ġorġ V fl-Istorja ta' l-Imqabba*, Malta, 1997.

Programm Festa Santa Marija – Mqabba 1999, Festa Kbira tal-Kažin fl-1960, paġna 69.

Minn fejn se jghaddi l-Marċ

Għal darb'ohra permezz ta' din il-paġna se nagħtu ftit dettalji rigward ir-rotot tal-marċi u tagħrif iehor fuq il-baned mistiedna. Din is-sena se jkollna sitt baned mistiedna għall-festa titolari ta' Santa Marija fosthom il-Banda Ingliża minn Bedford. Però qabel ma nagħtukom aktar dettalji; niehdu din l-opportunità biex bhas-soltu nhegħgukom takkumpanjaw il-marċ matul it-triq kollha, kif ukoll sabiex nagħtu dehra isbah lir-rahall tagħna għal matul il-festa permezz tat-tiżjin mad-djar tagħkom. Infakkru wkoll fl-imġiba tajba matul il-jiem tal-festa. Għalhekk, dan li ġej huwa programm fid-dettall tar-rotot tal-marċi kif ukoll is-sehem tal-baned rispettivi:

Il-Hadd, 30 ta' Lulju:

Bidu tal-Kwindicina

8.00pm Tiftah il-Festa ta' din is-sena permezz ta' Lejla Maltija bl-aqwa talent lokali.

L-Erbgħa, 9 ta' Awissu:

Hruġ ta' l-Istatwa fuq iz-Zuntier

7.30pm Wara li tilqa' l-Istatwa artistika u devota ta' Ommna Marija Assunta bi programm ta' innijiet Marjani fuq iz-zuntier tal-knisja, il-Banda Re Ġorġ V, taħt it-tmexxija ta' Mro. David Agius, tkompli tferrah it-toroq tar-rahall b'marċi brijużi. Il-marċ jghaddi hekk: zuntier tal-knisja, Triq il-Parroċċa, Duluri, Madonna tal-Ġilju, Ahwa Ghigo, Barumbara, Madonna tal-Ġilju, Sejba, Troll, Mithna, Santa Katerina, Santa Marija, Čavi, San Innoċenzju, Triq Santa Katerina għall-Pjazza tal-Knisja u jintemm quddiem il-Każin tas-Soċjetà Santa Marija.

Il-Hamis, 10 ta' Awissu:

Jum il-Banda

8.00pm Il-Banda *St. Keverne Town Brass Band* ta' l-Ingilterra taħt id-direzzjoni tas-Surmast direttur tagħha, Mro. Alan Retellack, tagħmel il-marċ trijonfali li jibda minn Triq Karmenu Ciantar, Pjazza tal-Knisja u jintemm fil-Pjazza tal-Knisja quddiem il-Każin. Wara l-Banda Re Ġorġ V tesegwixxi programm mużikali quddiem il-Każin tas-Soċjetà Santa Marija.



Il-Ġimgħa, 11 ta' Awissu:

L-Ewwel Jum tat-Tridu

8.15pm Il-Banda San Ġuzepp ta' Hal Kirkop, taħt id-direzzjoni ta' Mro. Brian Cassar, tagħmel marċ li jibda minn quddiem il-Każin u jkompli kif ġej: Triq San Bażilju, Sqaq San Bażilju, San Mikiel, Misrah il-Fidwa, il-Qattara, il-Konvoj ta' Santa Marija, il-Barrieri, il-Harrigiet, Misrah il-Fidwa, Karmenu Ciantar, naqsmu minn Triq il-Konvoj ta' Santa Marija għal Triq in-Nazzarenu, Kirkop, il-Katakombi, Dun Gerald Mangion, Nikol Zammit, Dun Gerald Mangion, nergħu naqsmu minn Triq il-Konvoj ta' Santa Marija għal Triq il-Kileb, iċ-Čavi, Mikielang Sapiano, Sqaq l-Isptar u l-Pjazza tal-Parroċċa fejn jintemm quddiem il-Każin.

Is-Sibt, 12 ta' Awissu:

It-Tieni Jum tat-Tridu

8.15pm Il-Banda Sant'Elena ta' Birkirkara, taħt id-direzzjoni ta' Mro. Joseph Vella, tagħmel marċ (sponsorjat mis-Sezzjoni Żgħażaġh) li jibda minn quddiem il-Każin u tkompli talleggrana b'sett marċi brijużi fit-toroq li ġejjin: Triq il-Ġilju, l-Ahwa Ghigo, Barumbara, ix-Xriek, il-Mithna, it-Troll, is-Sejba, il-Konvoj ta' Santa Marija, il-Murselli, Kirkop, Saljatura, Qrendi, Pjazza tad-Djamanti, Santa Katerina, il-Kileb, Mikielang Sapiano, il-Konvoj ta' Santa Marija, Karmenu Ciantar, il-Pjazza tal-Parroċċa, Triq id-Duluri, il-Parroċċa u jintemm fil-Pjazza quddiem il-Każin.

Il-Hadd, 13 ta' Awissu:

It-Tielet Jum tat-Tridu

8.15pm Il-Banda Ingliża mistiedna għall-Festa ta' din is-sena, *St. Keverne Town Brass Band*, taħt id-direzzjoni Mro. Alan Retallack tesegwixxi programm qasir ġewwa l-pjazza.

9.00pm Il-Banda Re Ġorġ V tagħmel il-marċ tradizzjonali tagħha fost il-briju kbir u l-ispettaklu li hejjew għalina s-Sezzjoni Żgħażaġh. Il-marċ jibda minn quddiem il-Każin u jkompli hekk kif ġej: Triq San Bażilju, Valletta, il-Fjuri, il-Parroċċa mit-tarf, Pjazza tal-Knisja, San Bażilju u jintemm fil-Pjazza tal-Knisja quddiem il-Każin.

It-Tnejn, 14 ta' Awissu:**Lejlet il-Festa**

- 8.00pm** Wara l-istess banda Ingliża, taht id-direzzjoni ta' Mro. Alan Retallack tibda marċ mat-toroq ta' l-Imqabba li jibda minn quddiem il-Każin u jghaddi kif ġej: San Bażilju, San Mikiel, 9 ta' April, Karmenu Ciantar u Pjazza tal-Knisja.
- 8.00pm** Il-Banda Ingliża, *St. Keverne Town Brass Band*, taht id-direzzjoni ta' Mro. Alan Retallack tesegwixxi Program Strumentali gewwa l-pjazza.
- 8.30pm** Il-Banda San Mikiel ta' Haż-Żabbar, taht id-direzzjoni ta' Mro. David Agius tibda marċ minn Triq it-Troll, Sejba, Santa Katerina għall-pjazza. Wara l-banda tesegwixxi programm strumentali quddiem il-Każin.

It-Tlieta, 15 ta' Awissu:**L-Għid ta' l-Assunta**

- 12.00pm** Il-Banda Re Ġorġ V, taht it-tmexxija ta' Mro. D. Agius, A.Mus.V.C.M., taghmel il-marċ tradizzjonali ta' filghodu li jibda minn quddiem il-Każin u jkompli għal Triq il-Ġilju, Xriek, Santa Katerina, San Bażilju, il-Lanġasa, Valletta, il-Fjuri, il-Parroċċa, u wara għall-Pjazza quddiem il-Każin.
- 6.00pm** Il-Banda Queen Victoria taż-Żurrieq, taht it-tmexxija ta' Mro. A. Farrugia, L.Mus.L.C.M tibda marċ minn Triq Santa Katerina għall-Pjazza tal-Knisja u jintemm quddiem il-Każin.
- 6.00pm** Il-Banda De Rohan ta' Haż-Żebbuġ taht it-tmexxija ta' Mro. Ronnie Debattista, tibda

marċ minn Triq Valletta, Triq il-Parroċċa, Pjazza tal-Knisja, Triq San Bażilju u lura għall-Pjazza. Il-banda tidhol fiz-zuntier tal-knisja u tilqa' l-hruġ ta' l-Istatwa artistika ta' Santa Marija b'innijiet Marjani. Wara, il-Banda tkompli takkumpanja l-Istatwa tul il-purċissjoni.

7.15pm Il-Banda Queen Victoria flimkien mas-Soprana Marie Theresa Vassallo issellem lill-Istatwa bl-Ave Marija.

8.45pm Hekk kif l-Istatwa tasal quddiem il-Każin tas-Soċjetà taghna, il-Banda Queen Victoria taż-Żurrieq, taht it-tmexxija ta' Mro. A. Farrugia, L.Mus.L.C.M. tesegwixxi l-kbir Innu lil Marija Mtellgha s-Sema, kompożizzjoni tal-mahbub u qatt minsi ex-Surmast Chev. G. Martin, A.Mus.L.C.M., O.S.T.J., fuq versi tad-Direttur Spiritwali Patri J.M. Ghigo SJ. Ikantaw it-Tenur Andrew Sapiانو u l-Baritonu Piju Dalli, flimkien mal-Kor Parrokkjali San Ġużepp tal-Kalkara mmexxi mis-Sur Samuel Bezzina A.T.C.L.. A.L.C.M. Wara, bis-sehem ta' l-istess Kor, jiġi esegwit l-Innu Marċ Popolari Marija Assunta, kliem u mużika tal-mibki Mro. Leonard Farrugia. L-istess Banda tkompli bil-Programm Strumentali taghha sakemm jasal il-hin tad-dhul tal-purċissjoni meta terġa' ssellem lil Ommna Marija Assunta bid-daqq ta' l-Ave Maria.

10.30pm Wara l-Barka Sagramentali u r-ringrazzjament kollettiv fil-Knisja mill-Ghaqda tan-Nar tas-Soċjetà, il-Banda Ingliża, *St. Keverne Town Brass Band*, jagħlqu l-Festa b'daqq ta' mużika legġera quddiem il-Każin.



Inkomplu Nsebbħu l-Każin Tagħna

I s-Sur Anthony Ellul Direttur tal-Każin

Għal darba oħra mess lili sabiex permezz ta' din il-paġna nagħti rendikont ta' dak kollu li sar matul is-sena li għaddiet b'mod speċjali fejn tidhol is-sede tagħna. Però qabel xejn nixtieq l-ewwelnett niringrazzja lil shabi tal-kumitat li għal darba oħra sibt appoġġ kbir fejn jidhol il-qasam tiegħi. Insellem ukoll bhas-soltu lir-residenti kollha tal-lokal tagħna b'mod partikolari lil dawk li għoġobhom jagħzlu lir-rahall tagħna bħala r-residenza tagħhom. Bhas-soltu nistedinkom taslu sal-każin b'mod speċjali issa li waslet il-festa.

Għal darba oħra bħalma titlob sede bħal tagħna kien hemm bżonn ta' manutenzjoni ġewwa l-każin kif ukoll go l-imhażen tas-Soċjetà fejn saru xi xogħlijiet ta' tikkil u żebgħa. Saret xi manutenzjoni fuq is-sistema tad-dawl. Wara li s-sena li għaddiet ġie rrestawrat is-saqaf tas-sala artistika li għandna ġewwa

l-każin, kien sar iż-żmien li nkomplu nsebbħu din is-sala permezz ta' pitturi oħra li jikkumplementaw ix-xogħol

artistiku li diġà fiha, xogħol tal-wisq bravu l-Kav. Camilleri Cauchi. Fil-fatt wara li għaddew il-festi ġie avviċinat

l-istess artist sabiex jinbada x-xogħol ta' pittura għal fuq is-saqaf. Dan jagħmel is-sala artistika aktar sinjura u unika b'kapolavuri kollha ta' l-istess artist. Nittamaw li fil-futur qarib inkunu nistghu nikxfu l-ewwel pitturi ta' din l-opra artistika.

Qabel nagħlaq dan il-messagg tiegħi bhas-soltu napella sabiex nibzghu għall-proprjetà tas-sede tagħna. Niftakru li l-affarijiet li għandna ma ġewx b'xejn imma b'sagrifiċċi tagħna u ta' missirijietna. Nixtiequ li matul is-sena jkollna aktar appoġġ f'dik li hija manutenzjoni wisq u wisq aktar meta fil-futur qarib tinbada l-estensjoni tal-każin li tant hija meħtieġa.

F'din l-okkażjoni tal-Festa ta' l-Imqabba, flimkien ma' l-irhula u bliet li bħalna jiċċelebraw l-Assunta nawgurawkom jiem sbieħ ta' festa denja kif tixraq lis-Soċjetà tagħna.



L-istatwa artistika u devota ta' Santa Marija hekk kif tasal quddiem il-Każin tas-Soċjetà imzejjen għall-okkażjoni tal-Festa Titulari.

SCUDOFLEX MEMBRANE

Għandek il-bejt iqattar?

Għandek il-kontrabejt maqsum?

Tista' ssolvi din il-problema. Uża l-membrane żebgħa tal-pinzell u tagħmel ix-xogħol int stess. Kif tagħmilha? Tinghata parir b'xejn minghand is-

SUPER S IRONMONGERY

ta'

Triq Dun Matteolo Saliba, Żurriq

Tel: 2168 9256 Mobile: 9949 2416

IL-PROPRJETARJI TAL-HANUT JAWGURAW IL-FESTI T-TAJBA LIL KULHADD.

Hinijiet:

Mit-Tnejn sal-Ġimgħa
6.30am – 1.00am, 3.30pm – 7.00pm
Is-Sibt
6.30am – 1.00pm

Il-Legġenda ta' Peppinu

Kont ghadni daqsxejn ta' tfajjel
kelli xi seba' jew tmien snin,
stejjer kienet tghidilna ommi
meta tarana miġburin.

Fil-granet kiesha xitwija
magħha magħluqa ġewwa d-dar,
kienet tghid minn dawn l-istejjer
li l-ommijiet jghidu liż-żghar.

Dawn l-istejjer jien niftakar,
li kienu jqanqluni bis-shih.
Qatt ma harbuli minn go mohhi
Avolja issa bdejt nixjeh.

"Minn hemm fuq Santa Marija",
dina l-istorja hekk kif bdiet,
'il fuq wisq mill-kwiekeb jiddu
fil-ghaxija, fis-smewwiet."

"Hi tinsab f'dil-belt li ssahhar
u mimlija bil-qaddisin
kif ukoll anġli jittajru
ta' ġwenhajhom imdehbin."

Ommi mbagħad kompliet tghidilna,
"Dan hu post ta' hena u benna
fejn marru dawk ta' qabilna,
kulhadd jafha bhala Ġenna."

"Hadmu ferm dawn, f'din id-dinja
biex jagħtu ġieh u fohrija
lir-Reġina minn tas-sema
l-Omm tagħna Santa Marija."

"Bnewlha knejjes u kappelli
biex tagħhom juru l-imhabba,
go kull rokna minn ta' Malta
anke wkoll barra l-Imqabba."

"F'Haż-Żebbug bnewlha kappella
fi Triq Mamo, ftit imbegħda
mit-tempju ġewwa l-Imqabba,
biex ikunu wettqu l-wegħda."

"Xjuħ u żghazagh hemm imorru
bi fjuri u rigali sbieħ,
halli hemm bi kbira ġabra
bil-qalb jitlobu u bis-shih."

"Għaliex żgur li qatt ma nstema'
li min kellu bżonn dar lejha
u minn hninietha ġie miċhud.
Dejjem Hi fethet idejha."

"Darba wahda kien hemm tifel
li f'dil-kappella kien imur
u hemmhekk hniena kien jitlob
b'imhabbtu kbira dejjem tfur."

"Peppinu kien jismu t-tfajjel
kien tilef 'il ġenituri.
Iżda trabba' b'ghożza kbira
minn zijuh, bejjiegh tal-fjur."

"Ta' kull nhar ta' Sibt erhilu
f'Ta' Mamo regolari jmur
biex lill-kbira Ommna Marija
jipprezentalha l-isbah f'fur."

"Peppinu b'kelma ta' raġel,
wiegħed li 'l-Madonna jżurha
ta' kull nhar ta' Sibt fl-ghaxija
u johdilha l-isbah fjura."

"Dan it-tfajjel kelmtu zammha,
baqa' jmur bla qatt ma falla,
bl-isbah fjuri li kien jaqta'
biex joffrihom lil Omm Alla."

"U quddiem Ommna Marija
b'idejha it-tnejn merfugħa 'l fuq
il-fjuri lilha offrieha
u talabha b'lehen mahnuq."

"Ja Ommna Sidtna Marija
xebba w bla tebgħa fl-istess hin,
henn għal dan Peppinu tiegħek
li hu l-ifqar fost il-fqajrin."

"Żghir għadni u mingħajr hila
diffiċli wisq li naqla' l-flus,
fqir ukoll dak li jrabbin,
mill-ghakz nitlob li nkun meħlus."

"Din it-talba dejjem jitlob
lill-Madonna mtellgħa s-sema.
B'qalb hekk kbira kien ilissen,
li sikwit tohroġlu demgħa."

"Kien jum il-hmistax t'Awissu
nhar is-Sibt, ġurnata shuna.
Qatt ma naqas jagħmel żjara
lill-Omm tagħna u patrūna."

"Isma' talbi, O Marija,
talba ta' wieħed imsejken
li lil ommu u missieru
Tilifhom meta kien ċkejken."

Hekk kif din il-fjura poġġa
go hdan il-Verġni Marija
ra Sinjura wisq sabiha
resaq lejha bla misthija.

"Kienet mara ta' sbuhija
ta' din id-dinja m'hijiex żgur
kull meta jiftakar fiha
qalbu bl-imhabba tidda tfur."

"Tfajjel helu, ejja hdejja,
dejjem nisma' it-talb tiegħek
meta inti hawnhekk tiġi
u iġġib il-fjuri miegħek."

"Għaliex int titlob bil-herqa
u bi kbira devozzjoni.
Ibqa' żgur li talbek jisma'
U tikseb is-salvazzjoni."

"X'tixtieq minni, tfajjel helu?",
kompliet tghidli dis-Sinjura.
"Sa fejn nista' żgur li nġhinek
u ma ndurx minn kelmti lura."

"Jiena tifel fqajjar hafna
mingħajr iż-żewġ ġenituri,
iżda qiegħed irabbini
iz-ziju, bejjiegh tal-fjuri."

"Huwa jahdem il-jum kollu
minn fil-ghodu sa fil-ghaxija
sabiex hu jaqla' l-ġurnata
kemm għalih u kemm għalija."

"Ma jistax jibgħatni skola
għaliex ahna wisq fqajrin,
hwejjeġ ftit għandna biex nilbsu
minn kollox ahna neqsin."

"Dwejra fqira għandna ahna
nieqsa minn bosta affarijiet,
il-għaliex li nieklu w norqdu
għalina huma l-htigijiet."

"Għażiż hanini minn tiegħi",
kompliet tghidli dis-Sinjura.
"X'inhil l-akbar xewqa tiegħek
ghidli fil-verità pura?"

"Minn dejjem xtaqt insir patri
fl-Ordni minn tad-Dumnikani,
għaliex dawn fil-priedki tagħhom
ifahhru 'l Alla setgħani."

“Nahliflek li xewqtek naqta’
il-ghaliex int fidil tassew.
Dal-pakkett int aqbad f’idek
U newwlu lil Patri Matthew.”

Lil Patri Matthew kien jafu
ghax kien jghallmu d-Duttrina,
ghalhekk xejn ma kellu jtellfu
jaqla’ grazzja hekk hanina.

“Lil zijuk jien ġa kellimtu,
ferah hafna b’din il-weghda.
Igri, mur dal-pakkett newel
il-grazzja m’hijiex imbeghda.”

Kif Peppinu id-dar wasal
stqarr dan kollu lil zijuh,
biex il-pakkett tas-Sinjura
lil Patri Matthew inewwlu.

Peppinu u z-ziju marru
ifittxu lil Patri Matthew
sabiex il-pakkett inewwlu
u dik il-qadja jkun qdew.

Wara l-bieb tal-Kunvent marru
b’ruhhom tfawwar u tirtogħod
b’qalbhom thabbat sitta sitta,
u l-habbata habbtu bil-mod.

Hekk kif habbtu kemm il-darba
passi mkaxkra hassew resqin,
il-bieb tbexxaq, deher quddiemhom
ix-xwejjah Patri Serafin.

“X’kien hawn ġiebkom, hbieb
minn tiegħi?”
staqsihom Patri Serafin.
“Lil Patri Matthew irridu
biex inkellmu, bla telf ta’ hin.”

Il-Patri dahhalhom ġewwa,
qalilhom biex jistennew,
skutella kafè ġabilhom
sakemm jasal Patri Matthew.

Patri Matthew kien fih raġel,
qawwi, twil, wiċċu hamrani,
qisu statwa ġewwa niċċa
biċ-ċoqqa tad-Dumnikani.

Hekk kif Patri Matthew lemah
lil dan Peppinu ma’ zijuh
fil-pront qal lil Serafinu,
“Ahna lil dat-tfajjel nafuh.”

Peppinu il-pakkett newwel
bla dewmien lil Patri Matthew
u dana dlonk lil fetah
sabiex ikun jaf x’fih hemm ġew.

Malli Patri Matthew fethu
dal-pakkett għalaq minnufih,
ghaliex hass haġa qaddisa
ġewwa qalbu hena tagħtih.

“Għażiż tfajjel”, beda jghidlu,
“merliba bik u lil zijuk,
merhba wkoll lill-ġenituri
li f’did-dinja hawn ġabuk.”

“Mur id-dar u lesti hwejjek,
tista’ tiġi għada kmieni.
Ibqa’ ċert li tifel bhalek
hawnhekk żgur iħossu hieni.”

Bilkemm kien għadu kif sebah,
Għall-Kunvent Peppinu rhielha,
sab lil Patri Matthew jilqgħu
u l-patrijiet kollha ringiela.

“Nilqgħu lilek tifel bravu,
fil-familja Dumnikana,
bil-pjaċir kollu nghidulek
hajtek sejjer tqatta’ magħna.”

Għall-ewwel dana Peppinu
beda jghin lill-Fra fil-kċina
kif ukoll idejha imiddhom
għal xogħol iehor ta’ rutina.

Fil-Kunvent kulhadd bih ferah
tant habirku biex fl-iqsar żmien
studju serju huwa jibda,
u bdew jghinuh il-koll flimkien.

In-novizzjat huwa beda
kien ta’ eżempju għal kulhadd.
Haġa wahda dahhal f’rasu
li jħares lura ma jkun qatt.

Fl-ahħar waslet il-ġurnata
jiehu l-libsa Dumnikana.
Kemm xegħlet qalbu bil-hegħa
ma’ shabu, il-koll ferhana.

Fra Peppin bdew isejhulu
ghax fil-messaġġ hekk kien miktub,
Fra Peppin kien ta’ eżempju
f’dal-Kunvent, hu kien wisq mahbub.

Fra Peppin kollu bżulija
fil-Kunvent jieqaf ma’ kulhadd
dejjem fittex jghin lil ghajru,
mibgheda ma kellu lejn hadd.

Patri Ġwann u Patri Pawlu
it-tnejn mimlija għerf u snin,
dawn kienu l-ghalliema tiegħu,
it-tnejn miżmuma b’qaddisin.

Fra Peppin hemm tefa’ rasu,
talb u studju, dawn hbieb tiegħu.
Fejn imur kotba u kuruna
Tar-Rużarju iġorr miegħu.

Fl-istudju avvanza sewwa
u beda jagħmel progress,
kulhadd tifhir kellu f’fommu
l-iżjed mill-ghalliema stess.

Għalkemm avvanza fl-istudju
baqa’ jhobb il-fjuri u l-ward,
ta’ kull nhar ta’ Sibte kien joffri
lis-Sinjura tas-sema w l-art.

“Għażiża Ommi”, kien jghidilha,
“Int biss tista’ tieqaf miegħi.
Madonna ’tini l-ghajnuna
Li nwettaq ix-xewqa tiegħi.”

“Kull ma rrid hi l-Ordni Sagri,
nitlobok, idhol għalija
halli devozzjoni nxerred
lejk, u l-Ibnek, O Marija.”

Il-Madonna talbtu semgħet,
ġie ordnat Patri Dumnikan
baqa’ bl-isem ta’ Ġuzeppi
u bl-istess hegħa w herqan.

Patri Ġuzepp predikatur,
mill-aqwa sar u b’fomm kulhadd
il-fama xerred, u fejn mar
tifhir biss qala’, tmaqdir qatt.

Ġibed lejha imhabba kbira
ghax jagħraf jirakkonta kien,
xi silta mill-Ewangelju,
biex tal-qalb jiftah il-bibien.

Għall-priedki fuq il-Madonna
huwa kien majjistru mill-kbar,
b’dik il-kelma helwa tiegħu
kapaċi jghaxxaq anke ż-żgħar.

“Irrikorru lejn Marija,
ejjew nitolbu lil din l-Omm
biex il-Mulej lilna bil-grazzja
u magħqudin ma’ Binha jżomm.”

“Ejja nfahhru lil Marija
Omm t’Alla u tal-bnedmin,
il-Mulej b’Ommna tahierna
araw hutu, kemm Hu hanin.”

Da d-diskors sikwit kien jghidu
lid-devoti ta’ Marija.
Kien jghidlihom biex ifahhru
Kull fil-ghodu u fil-ghaxija.

Tista’ tghid hekk qatta’ hajtu,
priedki, qrar, talb u fohrija
lil dik l-Omm tagħna tas-sema
Beata Verġni Marija.

Biss hsieb wiehed kien ihabbtu,
min kienet dik is-Sinjura,
illi darba pakkett tatu
wara li ppreżenta fjura.

Fittex u staqsa kemm felah,
talab lil Ommna Marija,
“Tini l-grazzja li nkun nafha,
isma’ talbi, henn għaliya.”

B’herqa kbira hu kien jitlob
b’qalbu kollha, b’nifsu maqtugh,
tkexkixa ta’ bard ma’ ġismu
u haddejh imxarra bid-dmugh.

Iżda ż-żmien kien għamel tiegħu,
is-snin tgerrbu, ix-xjuħija
fuqu waslet, saħtu naqset
u bdiet tiżdiedlu t-tbatija.

Mitluf f’estasi ta’ mhabba
lejn l-Omm tas-sema Marija,
kompla jitlob b’herqa kbira
talb ta’ ndiema u fohrija.

“O Marija, Int mis-sema
żgur li tara lil kulhadd;
ghidli min hi dis-Sinjura
illi hlief darba ma rajt qatt.”

U mis-saqaf feġġet shaba
niżlet bil-mod il-mod sa hdejh
b’dik is-Sinjura ġo fiha
u fjura tfuh tatu f’idejh.

“Hekk għamilt miegħi Peppinu,
meta lili inti kont iżżur
f’dik id-dwejra helwa t’Ibni
u miegħek kont iġġib il-fjur.”

“Kont jien nisma’ it-talb tiegħek
li Dumnikan int xtaqt issir.
Jien ghidt biss kelma lil Ibni
u laqghaha bi pjaċir.”

“Il-fohrija u il-fjuri
li inti tajtni tul is-snin,
ta’ dan kollu inpattilek
u niehdok fejn il-qaddisin.”

Giovanni Farrugia
Mqabba

Din il-leġġenda, jew storja, saret fil-
Kappella ddedikata lil Santa Marija li
tinsab ġewwa Haż-Żebbuġ, magħrufa
aktar bħala l-Kappella Ta’ Mamo.
Kappella ta’ valur u storja kbira, li
jingħad li sabiex inbniet mill-ġdid
kienu hadu l-ġebel mill-Imqabba.

Festa Santa Marija 2005

Rendikont Ċelebrazzjonijiet fil-Knisja

Dhul

Ġbir bl-envelopes bieb bieb	Lm 1,491.00
Ġbir fil-Knisja	Lm 540.00
Kaxxa quddiem l-Istatwa	Lm 35.00
Donazzjonijiet	Lm 100.00
Preżentazzjoni tat-tfal	Lm 62.00

Total Lm 2,228.00

Żbilanċ għas-sena 2006 Lm 416.65

Hruġ

Żbilanċ mis-sena 2004	Lm 570.00
Ċelebranti u saċerdoti barranin	Lm 155.00
Orkestra, organista u vuċijiet	Lm 832.00
Daqq ta’ qniepen	Lm 60.00
Dawl fil-faċċata, koppla u kampnar	Lm 814.20
Servizzi ta’ kappi u kruċiferu	Lm 60.00
Fjuri	Lm 34.80
Envelopes u printing	Lm 118.65

Total Lm 2,644.65

Titjira sal-Ġenna

Nota: Meta ġejt biex nikteb din il-poeżija, immaġinajt lill-habib tiegħi Patrick Mallia li ltqajt miegħu jien u tiela' l-ġenna. Id f'id bqajna ntiru sakemm wasalna u dhalna l-ġenna. Aqraw din il-poeżija u taraw x'kelli f'mohħi meta ktibtha.

Ilni nhoss ix-xewqa fija
ilha din għal hafna snin
li mmur nara lil Marija
l-ghaxxa tagħna l-Imqabbin.

Qbadt il-ġwienah bdejt nittajjar
u bdejt tiela' sew il-fuq
qalb is-shab jien bdejt niddawwar
kont sew sod u xejn mitluq.

Jien u tiela' rajt lil Patrick
bil-par ġwienah imdaqqsin
ejja mmorru t-tnejn sal-ġenna
u id f'id, bqajna sejrjn.

Wasalna hemm hdejn bieb il-ġenna
bieb sabih u kollu dija
f'nofs il-hnejja hemm Kuruna
bil-hbabat b'lewn dehebija.

Bil-mod il-mod ġejt sewwa qrib
minn bejn il-bieb mort harist
dlonk nisma, 'ghidli habib'
u l-ghatba 'l ġewwa irfist.

Ghandi 'l Patrick habib tiegħi
Qeghdin hawn it-tnejn flimkien
ġibtu hawn fil-ġenna miegħi
qatt ma rajna dan l-imkien.

Taptapli hafif fuq spallti
u staqsieni x'ghandi bżonn
jiena fess dawwart lejħ harsti
waqt li l-ġwienah bqajt inżomm.

Izda mbagħad San Pietru qalli
ejja mmorru ha naraw
u dlonk hadna hdejn kor l-aṅgli
kollha kienu ikantaw.

Qtajjiet kbar ilkoll ta' aṅgli
tasew kien il-kor kotran
magħhom ġew ukoll l-arkangli
ikantaw mingħajr serhan.

Ma naqsux il-kerubini
b'ilbies abjad tal-harir
minusġin, jidhru sew fini
ikantaw ilkoll b'tifhir.

Indunaw li mill-Imqabba
harsu lejna imbissmin
wiċċhom deher li kollu mhabba
u bejniethom mabubin.

Riedu huma iferrhuna
daru bina lkoll flimkien
u sorpriża wkoll jaghtuna
sew fuq tagħhom, hadd ghajjen.

Izda ġara li f'hin minnhom
l-aṅgli lkoll bdew ikantaw
xtaqna kieku nkantaw magħhom
bżajna li se nistunaw.

Patrick dlonk hares fess lejja
Ghedtlu jien qed nisma' sew
dan l-Innu Santa Marija
anke hawn, jafuh tassew.

Bdejna niżfnu l-innu magħhom
mur ghidilhom l-Imqabbin
li dan l-innu n-noti tagħhom
Għalih l-aṅgli imsahhrin.

Ara Ġorġ is-Surmast Martin
bil-bakketta jżomm f'idejħ
qrib bandisti Imqabbin
ejja Patrick nersqu lejħ.

Se ndoqu l-Ave Marija
Dlonk qalilna b'wiċċ ferhan
O xi ġmiel ta' melodija
tixraq l-Omm, Alla s-setghan.

Sellimnielu ferhanin
u komplejna t-tnejn mixjin
lejn daww is-swali tawwalin
b'linef kbar kienu mdawwlin.

Nixtieq nara l-ġenituri
ilhom nieqsa hafna snin
biex imhabbt lejhom nuri
li qatt minni minsijin.

Hekk kif rawni dlonk haddnuni
u għannquni magħhom sew
anke wkoll bdew ibusuni
u dwar huti wkoll staqsew.

Kulhadd tajjeb jien ghidtilhom
Ghadna f'ghaqda magħqudin
Nibqgħu nobdu x-xewqa tagħkom
billi nġinu lil xulxin.

Kif tmur lura ghid lil hutek
L'ahna l-ġenna lkoll henjin
ebda għadu hawn ma jirbhek
u minn xejn m'ahna neqsin.

Ergajt jien għannaqthom miegħi
daqs kemm kont hdejhom ferhan
mhux bilfors hdejn l-gheziez tiegħi
biex narahom kont sew ghatxan.

Tajthom bewsa twila hafna
u hadna b'idejn xulxin
bla waqfien ahna xejjirna
mbagħad komplejna t-tnejn mixjin.

B'xorti tajba wkoll ilmahthom
l-gheziez tiegħi mabubin
u miegħi it-tnejn haddanthom
bqajna hekk għal hafna hin.

Ma ridniex nemmnu l-ghajnejna
li qeghdin daqshekk viċin
iffissati nharsu bqajna
waqt li lkoll konna mbissmin.

Għal hin twil bdejna nitghannqu
u nitbewsu bla waqfien
ma xtaqniex illi ninfirdu
xtaqt li nibqgħu f'dak l-imkien.

Ghid lil hutek l'ahna hienja
żgur li m'hawnx nies imnikktin
kollha ngawdu dik il-glorja
tinsieħ l'ahna qaddisin.

Meta tmur ghid l-gheżieħ hutek
biex jghixu ta' nies twajbin
naf li huma twajba bħalek
mill-ġenituri, mberkin.

Kif dlonk rajna lil Marija
qlubna dawn imtlew bil-ferħ
u wisq konna għalenija
f'dak il-paċi, f'dak is-serħ.

U Marija kif lemhitna
ġiet b'idejha miftuhin
u bdiet lilna ithaddanna
ahna magħha imghannqin.

Ersqu l'hawn, Patrick, Karmenu
żewġ uliedi mahbubin
hekk ferhana rridkom tkunu
mhux hawn biss, imma f'kull hin.

Ġejtu hdejja mill-Imqabba
tghidx kemm bikom hadt pjaċir
wrejt lejja veru mħabba
ngħozżkom sew daqs teżor kbir.

Ghidulhom l' Ommkom Marija
tassew thobbkom l-Imqabbin
u bil-festi wisq kburiġa
naf li f'Malta magħrufin.

Kemm nitpaxxa b'dawk il-marċi
u bil-kant ta' l-inniiet
miktubin minn nies kapaċi
żgur m'hemmxi fihom għeltijiet.

Iżda intom kollha wliedi
qatt ma nħares lejn kulur
inhobbkom bla distinzjoni
kollha għaliġa nies t'unur.

Xejn jimporta l-blu jew ahmar
dawn għaliġa hmerijiet
huma piki tal-partiti
illi jwasslu għall-firdiet.

Nixtieq hafna tnaqqsu l-piki
dawn ma jagħmlu ġid lil hadd
mhux il-festi it-tnejn f'ġieħi
żgur li nifrah sew b' kulhadd.

Kemm nixtieq li nara l-għaqda
intom nies sew magħturin
ikun għajb fejn hemm il-firda
u minn nies tkunu mwarrbin.

Xieraq li taraw lil Ibni
fuq it-tron mat-Trinità
kemm hu sbejjaH u setghani
jibqa' hemm eternità.

Dhalna nsellmu l-Missier Alla
lill-Ispirtu s-Santu wkoll
u 'l Ġesù Iben Marija
hdejhomm l-hena il-qlub tholl.

U Marija sellmitilna
bil-kliem kunu imberkin
u komplet lilna tghidilna
hafna nhobbkom l-Imqabbin.

Din il-poeżija nqrat għall-ewwel darba mill-habib tiegħi Patrick u jien fil-Pjazza tal-Knisja ta' l-Imqabba, nhar l-Erbgha 10 ta' Awissu 2005, waqt Programm Vokali u Strumentali organizzat mis-Soċjetà Santa Marija u Banda Re Ġorġ V. Dan il-programm annwali jsir ad unur il-Patrna tar-raħal, Santa Marija propju f'Jum iddedikat lill-Banda Re Ġorġ V.

Qormi

Carmel Bianchi


26 ta' Lulju 2005

Nhar il-festa ta'

Sant'Anna u San Ġwakkin

SILVIO'S

For all types of chairs, stools, armchairs and tables



Chairs and tables
FOR HIRE

Telephones:
2146 8982, 2146 1683
Mob: 9945 4333

11, Triq il-Kataniz, Żebbuġ - Malta

Vista Pastoral i fl-Imqabba mill-Kan. A. Bolonja

Kitba tas-Sur Lorenzo Zahra

Kienet is-sena 1663 meta l-Kanonku tal-Katidral Alessandru Bolonja ghamel żjara f'isem l-Isqof u hemm kien milqugh minn Dun Leone Bugeja flimkien mal-kleru u l-poplu. Kif dahal il-knisja żar fejn jinżamm is-Sagrament; kien f'tabernaklu ta' l-injam imżejjen. Kien hemm mixghela doppja. Ra wkoll il-fonti tal-magħmudija li kellu armarju ta' l-injam, imma kien hemm reċipjent tal-fidda. L-artal magħgur kien deċenti u kellu l-bżonnijiet mehtieġa. Kien hemm xbiha ta' l-assunzjoni tal-Madonna u kien hemm l-obbligi mehtieġa biex jiġi f'festegġjat. Mal-artal kien hemm fratellanza tas-Sagrament b'ilbies abjad u l-prokuratur kien Dun Baskal Zammit.

Fil-knisja kien hemm artali ohra. Dak tar-Rużarju li kellu wkoll fratellanza u kien hemm jiehdu hsieb Dun Karl Agius u Mikiel Magro. Artal

iehor kien dak tal-Viżitazzjoni ta' Marija lil Elizabetta li kien jiehdu hsiebu Baskal Aquilina. Artal tal-Madonna tas-Sokkors, iehor tal-Lunzjata, iehor ta' l-Ispirtu s-Santu, ta' San Pietru u kien hemm xbiha tal-Madonna b'Santa Katerina u Sant'Andrija. Fir-rahall kien hemm dawn il-knejjes; dik ta' San Bażilju li tissejjah il-parroċċa l-qadima. Hemm kienet issir il-festa minn Dun Pawl Agius. Knisja ohra kienet dik ta' San Mikiel li kienet hdejn iċ-ċimiterju u kien jiehdu hsiebha Gius Indri Zammit. Tissemma fir-rahall knisja ohra, dik ta' l-assunta li kienu jiehdu hsiebha l-ahwa Agius.

Il-kittieb jagħtina lista tal-kontribuzzjonijiet għall-bini tal-Knisja Parrokkjali. Dawn l-ismijiet kienu l-qassisin tar-rahall u s-sena meta kienu ordnati; Frangisk Agius (1638), Duminku Caruana (1633), Anġlu

Mallia (1634), Leone Bugeja (1642), Girgor Debrincat (1637), Rokku Agius (1646), Valerju Debrincat (1646), Gius Pawl Magro (1655) u Vincenz Magro (1663).

Jissemmew wkoll dawn il-kleriċi; Ġakob Cassar, Nikol Agius, Tumas Magro, Duminku Debrincat, u Gius Indri Zammit

Referenzi:

AAM VIP vol 18 pag 378 et seq.



MANGION BROS.

(ID-DIELJA)

ŻURRIEQ

TELEPHONE: 2164 9590



Suppliers of concrete mix, capable of producing 80 cu. metres per hour.

Suppliers of steel rods and straps. The company undertakes all construction, civil engineering and excavation works.



Manufacturers of fine quality bricks and interlocking paving system to a variety of designs and colours. this is operated by a computerised controlled plant capable of producing 8000 hollow concrete bricks a day.

Il-Kult Marjan fil-Gżejjer Maltin

Kitba tas-Sur Mario Fenech



Il-Festa ta' Santa Marija ghalina l-Maltin hija wahda popolari hafna u dan jixhduh 'l eluf ta' nies li jmorru minn rahal ghall-iehor biex jassistu ghal parti mill-festa li tkun qiegħda ssir. Li festa bhal din tiġi ċelebrata f'seba' lokalijiet bħala Festa Parrokkjali u fi tnejn ohra bħala l-Festa ta' żona partikolari fl-istess jum huwa diġà fatt li jsostni l-kobor ta' din il-Festa. Il-Festi Titulari huma din ta' l-Imqabba, tal-Qrendi, tal-Gudja, ta' hal Ghaxaq, tal-Mosta, ta' H'Attard u tal-Katidral f'Għawdex. It-Tnejn l-ohra huma dik ta' hal Muxi f'Haż-Żebbuġ u tas-Samra fil-Hamrun. Ma rridux ninsew li fl-ewwel Hadd fuq il-15 ta' Awissu jiġu ċelebrati tliet Festi ohra ad unur Santa Marija f'lokalitajiet ohrajn li huma Had-Dingli, l-Imġarr u fiż-Żebbuġ, Għawdex. Biex inkunu għedna kollox insibu għadd ġmielu ta' kappelli zġhar li fihom issir ukoll il-Festa ta' Santa Marija u dan għaliex dawn jinsabu taht il-harsien ta' l-Assunta. Fost dawn, is-Santwarju ta' Santa Marija tal-Hlas f'Hal Qormi.

Nistaqsu, x'wassal biex fil-Gżejjer Maltin hawn din id-devozzjoni tant kbira lejn Santa Marija? Irridu nġhidu li bosta mill-knejjes jew kappelli li kienu jinnbnew kienu jissejhu ta' Santa Marija. Biżżejjed jekk wiehed jaqra l-kitba ta' l-Istoriku Għawdxi Ġann Frangisk Agius De Soldanis biex ikun jaf kemm kien ikun hemm knejjes iddedikati lill-Assunta matul is-Sekli Sittax u Sbatx. Il-Madonna minn dejjem kienet

meqjusa mill-Maltin bħala l-Omm tagħna lkoll, u mhux darba u tnejn li dawn irrikorrew lejha għall-ghajnuna. Bhalma kien sehh waqt it-tieni Gwerra Dinija, u waqt id-diversi epidemji tal-pesta li kienu jolqtu lil Malta snin ilu.



Kemm hawn Fratellanzi taht il-harsiental-Madonnab'titli differenti fil-knejjes li huma wkoll iddedikati lill-Madonna? Qatt għaddielna minn mohħna kemm hawn toroq bl-isem ta' "Santa Marija", kemm hawn niċeċ fit-toroq u statwi tal-gebel mill-isbah fil-pjazez. Fost l'ohrajn f'San Ġwann insibu statwa kbira ta' Santa Marija fuq pedestal quddiem il-Knisja tal-Mensija, Knisja u statwa quddiemha f'tit 'il fuq mill-Knisja Parrokkjali ta' l-Annunzjata f'hal Balzan, Kappella bi Statwa fuq il-faċċata tagħha f'hal Tarxien, f'Hal Qormi f'Tal-Hlas u

Santa Marija ta' fuq il-Blata f'hal Qormi wkoll. F'Tas-Sliema l-ewwel triq li kienet giet iffurmata kienet bl-isem ta' Santa Marija kif għadha sal-lum u fiha żewġ statwi kbar tal-Assunta. F'San Ġiljan kien hemm żmien meta t-Titular tal-Knisja l-Qadima ta' Lapsi kien inbidel għal dak ta' Santa Marija, tant li fis-Sagristija għad hemm il-Kwadru li kien jintuża bħala Titular. Tikkonfema dan, l-istatwa tal-gebel fuq pedestal li hemm biswit il-Knisja. Fil-Qala Għawdex nafu li s-Santwarju l-qadim tal-Immakulata qabel kien iddedikat lill-Assunta u kienet issir il-Festa bil-kbir nhar il-15 t'Awissu. Tant kienet kbira li kienet qiegħda ttellef il-Festa tal-Katidral tal-Belt Victoria li l-Isqof ta' dak iż-żmien kien ordna li t-Titular kellu jinbidel għal dak ta' l-Immakulata u kien offra l-kwadru, il-lum inkurunat, hu stess lill-Knisja.

Ma nistghu qatt inholli lil Malta u lill-Maltin mir-rabta li għandhom ma' Marija Assunta. L-imhabba ta' poplu lejn il-Patrona tiegħu ma jista' jhassarha hadd, u għalhekk din il-Festa li ssir bil-kbir speċjalment fl-Imqabba matul dawn il-jiem. Festa li tiġbed tant nies lejn ir-rahall mhux biss għall-logħob tan-nar li issa qiegħed fost l-ewlenin ta' dawn il-Gżejjer, iżda wkoll biex wiehed jara x-xogħol kbir li jkun għamlu matul is-sena l-Kumitat, il-membri u l-partitarji tas-Soċjetà Santa Marija u Banda Re Ġorġ V, biex jingħata ġieħ lil MARIJA ASSUNTA waqt il-jiem tal-Festa tagħha.